
सावित्री सत्यवान 
एकटा स्त्री शिक्षा 

सीताक चित्राणमे 
महाकवि लालदासक 
वैशिष्ट्य 


डॉ. रंगनाथ दिवाकर 


साक्षात्कार 
जगदीश प्रसाद मण्डल 


मिथिलांगन 


मैथिली पारिवारिक त्रैमासिक पत्रिका 


नई दिल्ली सॅ प्रकाशित तथा सम्पूर्ण भारत आ नेपाल मे वितरित 


दाम - एक प्रति 20 टाका, वार्षिक 400 टाका मात्र 


मिथिलांगनक पोथी प्रकाशन 
मैथिली शुभ संस्कार-विधि विधान व गीत (ब्रह्मदेव लाल दास एवं विन्देश्वरी दास) 200/- टाका मात्र 
वट सावित्रि व्रत कथा उल्ल) (ब्रह्मदेव लाल दास) 20/- टाका मात्र 
मैथिली गीता (डॉ. जनक किशोर लाल दास) 205/- टाका मात्र 
गिरिजा गीत (गिरिजा देवी) 75/- टाका मात्र 
अहिं जकाँ (बिनीता मल्लिक) 75/- टाका मात्र 
मोहपाश (डॉ. शेफालिका वर्मा) 450/- टाका मात्र 
आउ बढि चलू (विनिता मल्लिक) 200/- टाका मात्र 
कोईली (डॉ. उमा शंकर चौधरी) 450/- टाका मात्र 
नागफांस (अंग्रेजी) (डॉ. शेफालिका वर्मा) (अनुवाद : राजीव वर्मा एवं जया वर्मा) 200/- टाका मात्र 
नागफांस (मैथिली) (डॉ. शेफालिका वर्मा) 200/- टाका मात्र 


ए--40, कैलाश अपार्टमेंट, प्लॉट नं0 2, 
सेक्टर 4, द्वारका, नई दिल्‍ली--440078 
फोन : 93230460, 980450229 


ई-मेल : mith ilangan@gmail.com 


वर्ष : 4, अंक : 48-49, चैत्र - भाद्रपद 2078, औल -स्तितम्बर 202 (संचुकांक) 


मैथिली साहित्यक देदिव्यमान नक्षत्र : प. लालदास 


श्रद्धेय मैथिलवृन्द 
सादर प्रणाम 


आधुनिक मैथिली साहित्यक अपन पाण्डित्यपूर्ण सृजनात्मक ज्ञानक बलेँ समृद्ध करयवला 
मुकेश तका कायस्थ कुल शिरोमणी महाकवि पंडित लालदास ([856-920) अपन सांस्कृतिक चेतना, 
प्रांग्वाइमय, विस्तृत ज्ञानसँ सदिखन माए मैथिलीक पाग ऊँच केने रहलाह। बहुभाषविद्‌, 
साहित्य साधक, प्रकृष्ट पाण्डित्य हेतु महाराज रमेश्वर सिंहसँ “धौत सम्मान”, 'पण्डित', 
'कायस्थर्षि’ आदि सम्मानसँ सम्मानित लाल दास साहित्यक अलावे पुराण, तन्त्र वाङ्मय, 
धर्मशास्त्र, कर्मकाण्ड आदिमे सेहो गम्भीर अध्ययन राखैत छलाह जे हिनक कृतिमे सेहो दृष्टव्य 
होइत अछि। हुनका विपुल शब्द-सम्पदा, गम्भीर अभिव्यंजना शक्तिक संग समृद्ध साहित्यिक 
अभिज्ञान प्राप्त छलैन्ह। बहुभाषाविद रहितो ओ अपन मातृभाषा माए मैथिली लेल असीम 
अनुराग आ श्रद्धाभक्ति राखैत छलाह । हिनक जिनगीमे एकटा अद्भुत संयोग देखल गेल, हिनक 
जन्म, विवाह आ मृत्यु तीनू कृष्ण पक्षक तृतीया, रवि दिन भेल । 
जनक, गौतम, याज्ञवल्क्यक भूमि मिथिला धाम पूर्वेस विद्वानक गढ़ रहल अछि, मुदा एकरा 
लेल उत्नैसम शताब्दी बेसी महत्व राखैत अछि। एहि कालखण्डमे मनबोध, चंदा झा, लालदास 
सदृश्य व्यक्तित्वक अवतरण एहि धरा पर भेल जे अपन कृतिसँ मातृभूमि मिथिला, मातृभाषा 
मैथिली अओर मैथिलजनके अतिशय गौरवान्वित केलैन्ह। लालदासक जन्मक समय नामकरण 
भेल “चूड़ामणिदास' परञ्च भविष्यमे 'लालदास' नामसँ प्रख्यात भऽ माए मैथिलीक अनवरत 
सेवा करैत विभिन्न विधामे अट्टारह गोट ग्रन्थक रचना कऽ मैथिली साहित्यक चूडामणि रूपँ 
प्रतिष्ठित भऽ मैथिली साहित्य केर एकटा दीप्यमान नक्षत्र बनि गेलाह । 
ई तऽ भेल हिनक संक्षिप्त परिचय, आब हिनक रचना कौशल पर चर्चा करी। 
लालदासक रामायणमे पुष्कर काण्ड एकटा अप्रतिम रचना अछि, जाहिमे सीताक शक्तिरूपक 
व्याख्या कवि हृदय खोलि केने छथि। एहिमे कवि द्वारा आदर्श नारीक चरित्रक उजागर चंदा 
झाक रामायणसँ बेसी भेल अछि, हिनक सीताक चरित्र वंदनीय अओर अनुकरणीय अछि। 
रहु प्रसन्न जानकि सदा, क्षमब हमर अपराध। राजी कुपुत्र दूषण करय, जननीकाँ नहि बाध।। 
(लालदास कृत रामेश्‍वरचरित मिथिला रामायणक पुष्कर काण्ड) 
जे जन छथि ऐश्वर्य युत तेजस्वी श्री मान। तनि सभ मे अर्जुन बुझब हमरे अश प्रमाण ।। 


बहुत अहाँ काँ की कहब एतवय सौं बुझ 'लाल'। सकल चराचर मे हमहिं व्यापित छी सभ काल।। 
(लालदास कृत श्रीमद्भगवद्गीता मैथिली पद्यानुवाद दशम अध्याय) 


एहि विधि कहि अर्जुन तखन, शर धनु देलनि त्यागि। 


शोकाकुल बैसलाह गै, रथक पाछु मे लागि।। 
(लालदास कृत श्रीमद्भगवद्गीता मैथिली पद्यानुवाद प्रथम अध्याय) 


ज्ञान ज्ञेय औ क्षेत्र हम; एहि विधि देल सुनाय। बुझता जे रहताह से, हमरे निकट सदाय ।। 
(लालदास कृत श्रीमदभगवद्गीता मैथिली पद्यानुवाद त्योदशम अध्याय) 


हमरहि हेतु क्रिया करथि, हमराहि गुरुतर मान। हमर भक्त हमरहि भजथि, संगरहित परधान ।। 


संग विवर्जित जीव सौं वर भाव छनि त्याग। से हमरा पावथि सदा, जानव लालऽक”' भाग ।। 
(लालदास कृत श्रीमदभगवद्गीता मैथिली पद्यानुवाद एकादशम अध्याय) 


मिथिलांगन हा 4 


गीत : 
]. जय जय कुलक गोसाउनि पुरु मन-भाउनि हे! 

कि कहब हम गुण गाउनि विनय सोहाउनि हे!! 
2. देखू देखू सजनी। वर को विकट तीन आँखि भजनी।। 

दुई आँखि रवि शशि जोति भजनी, 

एक आखि ज्वलित अनल रजनी ।। 
8. कि कहब आगे माय, देखल न जग थरि एहन जमाय। 

झूल झूल बूढ़ देह कपय सदाय, बरद चढ़ल शिर साँप फुफुआय । । 
4. थेलूँ अहँक वड़छतिया, हे! धनि। 

नारद आबि कतेक मिथ्या काहि।। 

हरल गिरिक गति मतिया । हिमगिरि शुद्ध हृदय नहि वुझलनि।। 
5. कोना हयत विवाह ।। सोनो प्रतिमा उमा दुलहा बताह ।। 

चरण लोटाय उमा शिर केश पाश। 

शिवक शिखर जटा पर से अकाश ।। 

उमा दन्त देखि मुक्ता दाडिम लजाय। 


बुढ़ाक दशन मुख हिलय सदाय ।। 
(लालदास कृत महेश्वर विनोद (पद्यमय) उत्तराद्धी 


उपरोक्त उद्धरणसँ स्पष्ट परिलक्षित होइत अछि जे महाकविक 
रचना सरल, सुलभ, बोधगम्य अओर जनभाष्य होइत छल। महेश्वर 
विनोदक पूर्वाद्धमे तऽ एक्कोटा गीत/गीतिका नञि अछि, मुदा उत्तरार्द्धमे 
एकर भरमार अछि, सेहो सुगेय जाहि माध्यमे ओ अपन कथ्य कहबामे 
सफल भेल छथि। एहिमे ओ भगवान शिवक विवाहक चर्चा एना 
केने छथि जे लागि रहल अछि ई विवाह मिथिलेमे भऽ रहल होए। 


साहित्यिक, सांस्कृतिक एवं सामाजिक संस्था 


© मिथिलांगन, सर्वाधिकार सुरक्षित । 


व्यवस्थापन अओर विपणन कार्यालय : आदर्श इंटरप्राइजेज, 4393/4, 


तुलसीदास स्ट्रीट, अंसारी रोड, दरियागंज, नई दिल्ली-]0002 
फोन : (0]) 2३246.3/32, 4]009940, फैक्स : 2324630 
ई-मेल : adarshbooks(@vsnl.com 


संपादक : मुकेश दत्त 
(समस्त संपादकीय कार्य पूर्णरूपेण अवैतनिक) 


आवरण : रविन्द्र कुमार दास 
डिजाइन आ सज्जा : संजीव कुमार “बिट्टू 


2 | मिथिलांगग हँ जय का 


एहिमे शिवक सिद्धांतक, वर-वरियातीक परिछनक, स्त्रीगण आ मेनाक 
चिन्ता-विषाद, स्त्रीगण-सखी-संगीक हँसी-ठट्ठा, गोत्राध्याय आदिक 
वर्णन अछि जे शिव विवाहकें रूचिकर अओर मिथिलामय बनाबैत 
अछि। पूर्व कालमे बेटीक द्विरांगमन काल खोईंछामे महाकवि रचित 
पोथी देल जाइत छल, एहन विध आ विद्याक प्रचार-प्रसार एहि 
मिथिलेमे देखल जा सकैत अछि। 
मिथिलांगनक ई अंक महाकवि पं. लालदास केर समर्पित अछि। 
एहि अंकमे अनेको विद्वदतजनक महाकवि केर व्यक्तित्व, कृतित्व, 
रचना, रचना शैली, रचनाधार्मिता, मैथिली साहित्यमे हुनक अवदान, 
समकालीन साहित्यकार पर हुनक आ हुनका पर आन साहित्यकारक 
प्रभाव, समाज पर हुनक लेखनीक प्रभाव, हुनक कृतिक पात्र समीक्षा, 
रचना वैशिष्ट्य आदि शीर्षक पर हुनक सारगर्भित लेख समाहित 
अछि जे पाठकवृन्दके विस्मृत भेल लालदासजीकें पुनः जागृत करबामे 
सहायक सिद्ध होएत, एहन हमर माननाय अछि। 
अपन स्थायी स्तम्भक संग मिथिलांगनक ई तेसर ई-पत्रिका अपने 
लोकनिक आगाँ राखि रहल छी । आशा अछि अपने लोकनिक लालदास 
विशेषांक रूपँ मिथलांगनक नव पुष्प समीचीन लागत । 
कहैत हर्षक अनुभूति भऽ रहल अछि जे मिथिलांगनक अगिला 
अंक पत्रिकाक फ्वासम (50म्‌) अंक रहत, अपने लोकनिक स्नेह आ 
सहभागितासँ ई अंक स्मरणीय बनय एहि मंगलकामनाक संग- 
अपनेक 
मुकेश दत्त 


मिथिलांगन मे छपल रचना/लेख इत्यादि मे व्यक्त विचार 
लेखक लोकनिक निजी विचार छैन्ह आ ई आवश्यक नहि जे ओ 
मिथिलांगनक नीति वा विचार इत्यादि केँ प्रतिबिम्बित करय। 
सब विवादक निपटारा दिल्ली/नई दिल्ली स्थित सक्षम 
न्यायालय आ फोरम मे कएल जायत। 
मिथिलांगन (पंजी.) संस्थाक दिससँ अओर लेल अभय 
कुमार लाल दास द्वारा ए-40, कैलाश अपार्टमेंट, प्लॉट नं. 2, 
सेक्टर-4, द्वारका, नई दिल्ली-0078, सँ प्रकाशित अओर आनंद 
संस (इण्डिया), सी-87, गणेश नगर (पांडव नगर कॉम्पलेक्स), 
दिल्ली-92, मे मुद्रित । 
सम्पर्कः 99709529] (संपादकीय) 
93230260, 98.0450229 (प्रकाशकीय) 
ईमेल : mithilangan@gmail.com 
वेबसाइट : wwWw.mithilangan.org 


शुल्क : भारत मे एक प्रति 20 टाका, वार्षिक 00 राका मात्रा 
(डाक खर्च सहित)। 

७० _ञl TEI “| 


बच्चाके 
भावनात्मक रूपसँ 
सशक्त बनाऊ 


0 डॉ. दीप्ति प्रिया 


हामारी अओर लॉकडाउन दुनिया भरिमे 
म... आ चिंताक भावनाकें बढ़ा देलक । ई 
घटना बच्चा आ किशोरक लेल अल्पकालिकक 
संग-संग दीर्घकालिक मनोसामाजिक आ 
मानसिक स्वास्थ्य पर प्रभाव डाललक अछि। 
वर्तमान परिस्थितिमे जीवनशैलीसँ लऽ कऽ 
शिक्षा धरि सब किछु एकटा अप्रत्याशित 
मोड़ लऽ लेने अछि। सोशल डिस्टेंसिंग, घरे 
मे रहनाय, कम-सँ-कम आजादी, ऑनलाइन 
कक्षा आदि सेहो बच्चामे भावनात्मक संकट 
बढ़ेबाक क्षमता राखैत अछि। किशोर पर 
प्रभावक गुणवत्ता आ परिमाण कतेको कारक 
द्वारा निर्धारित कएल जाइत अछि, जेना- 
विकासात्मक विषय, शैक्षिक स्थिति, पहिने सँ 
मौजूद मानसिक स्वास्थ्यक स्थिति, आर्थिक 
रूपसँ वंचित भेनाय वा संक्रमण वा संक्रमणक 
डरसें चिंतित भेनाय। अपन बच्चाकें एहि 
बारेमे बात करबाक लेल आमंत्रित करू जे 
ओ केहन महसूस कऽ रहल छथि। उदासी, 
निराशा, चिंतित भेनाय आ क्रोधित महसूस 
करनाय मनोवैज्ञानिक तनावक संकेत भऽ 
सकैत अछि। ध्यान राखु जे किशोर आ युवा 
वयस्क दोसर पर बोझ डालयसँ बचय लेल, 
डर, शर्म वा जिम्मेदारीक भावनाक कारणें 
अपन संघर्षके छिपाबाक कोशिश कऽ सकैत 
छथि। भऽ सकैत अछि जे छोट बच्चा एहि 


भावनाक बारेमे बात करय नजि जानैत होथि, 
कतेको बच्चा एहि भावनाके समैझो नजि 
पाबैत छथि, मुदा हुनक व्यवहार आ विकासमे 
बदलाव देखाय पड़ि सकैत अछि। 
आजुक परिवेशमे, चिंताक भेनाय वास्तविक 
अछि। चिंता हमर समय आ ऊर्जाकँ खरच 
करैत अछि अओर मानसिक स्वास्थ्यकं सेहो 
प्रभावित करैत अछि। एहि लेखक उद्देश्य ई 
चर्चा करनाय अछि जे माता-पिता कोना अपन 
बच्चक सहायता कऽ सकैत छथि वा किशोर 
स्वयंक मदति कोनो कऽ सकैत छथि । 
शिशु, बच्चा आ छोट बच्चामे एहि निम्न 
बातक खास ध्यान दी- 
]. घबराहट आ चिइचिड्ापन, बेसी 
आसानीसँ चौंक जेनाय वा आसानीसँ 
कानि देनाय। 


7. तत्काल जरूरतकॅ नञि बतेनाय, 
असंतुष्ट रहनाय । 

8. खेल आ बातचीतक दौरान बीमारी वा 
मृत्यु जेहन विषय पर डरि जेनाय। 

पेघ बच्चा आ किशोरमे निम्न बातक खास 
ध्यान दी- 

]. लगातार चिड्चिड्डापन, निराशा वा 
क्रोधक भावना, मित्र/परिवारक संग 
बेर-बेर बहस करनाय वा लड़नाय। 

2. व्यवहारमे बदलाव, जेना- व्यक्तिगत 
संबंधसँ पाछाँ हटनाय। उदाहरण लेल- 
जों सामान्यतः बाहर जायवाला अहाँक 
किशोर अपन मित्रक संग संदेश भेजय 
वा वीडियो चैट करयमे कम रूचि 
देखाबैत छथि, तऽ ई चिंताक कारण 
भऽ सकैत अछि। 


2. जरूरतसँ बेसी सुतनाय आ राति बेसी 
जागनाय। 

3. कब्ज वा पातर पैखाना वा पेट दर्दक 
शिकायत । 

4. अलगावक चिंता भेनाय, माता-पितासँ 
बेसी चिपकनाय । 

5. मार-पीट करनाय, हताशा आ अत्यधिक 
नखरा करनाय। 

6. बार-बार बिस्तर गीला करनाय। 


मिथिलांगन हुँ? यकत 


8. पहिलुक पसंदीदा गतिविधि सबमे रूचि 
कम भेनाय। उदाहरणार्थ- कि अहॉक 
संगीतप्रेमी बच्चा अचानक संगीत 
वाद्ययंत्रक अभ्यास करनाय बंद कऽ 
देलैन्ह? कि अहाँक आकांक्षी शेफ 
(०४०) खाना पकाबयमे रूचि हेराय 
देलैन्ह? 

4. नींदमे कमी वा वृद्धि एनाय । 

5. भूख, वजन वा खेनायक पैटर्नमे 

बदलाव। जेना कि- खेनायमे कमी वा 
हर समय खेनाय। 
स्मृति, सोच वा एकाग्रताक समस्या । 
स्कूलक कार्यमे कम दिलचस्पी आ 
प्रयासमे गिरावट । 
. बुनियादी व्यक्तिगत स्वच्छतामे कमी । 
9. व्यवहारमे लापरवाहक वृद्धि । 
70. मृत्युके बारेमे बेसी विचार । 
एकटा व्यक्तिके संतुलनमे रहय, जीवन 
महसूस करय, पूर्ण रूपँ प्यार महसूस 
करय, खुशी महसूस करय अओर उत्पादक 
हेबा लेल छह जैविक आ मनोवैज्ञानिक 
जरूरत पूरा हेबाक चाहि। मनोचिकित्सक 
डॉ. एरिक बर्न द्वारा प्रतिपादित निम्नांकित 
मनोवैज्ञानिक आवश्यकता वर्तमान स्थितिसँ 
जुड़ल चिंताक रूपमे छिपल तड़पकें प्रकट 
करयमे मदति कऽ सकैत अछि। आऊ ओहि 
छह प्रमुख भावनात्मक जरूरतके जानी 
जकरा भावनात्मक आवश्यकताक रूप लेबासँ 
रोकबाक लेल पूरा प्रयास करबाक चाहि। ई 
सभ आवश्यकता आपसमे जुड़ल अछि, एहिसँ 
जखन अहाँ एक-दू भावनात्मक आवश्यकता 
पर लालायित महसूस करब तऽ बाकी सेहो 
स्वयं प्रभावित भऽ जाइत अछि। अहाँ एकटा 
जरूरतक पूर्ति करबाक प्रयास करैत छी तऽ 
दोसर जरूरतक पूर्णता पर स्वयें कार्य शुरू 
भऽ जाइत अछि। कानो एकटा जरूरतमे कमी 
भेला सँ बाकियोमे तकलीफ महसूस भेनाय 
स्वाभाविक अछि। जीवंतता महसूस करबाक 
लेल ई महत्वपूर्ण अछि जे सभ छओ जरूरतके 
समान रूपसँ पूरा कयल जाए। 
डॉ. एरिक बर्न द्वारा प्रतिपादित छओ 
मनोवैज्ञानिक आवश्यकता निम्न अछि- 
।. संपर्क - शारीरिक स्पर्श, गला लगेनाय, 
हाथ पकड़नाय। 
2. पहचान - अपना दिश ध्यान आकर्षित 
करबाक आवश्यकता । 
3. घटना - कोनो रोमांचक गतिविधिक 
जरूरत । 
4. उत्तेजना - एहन संवेदनशील कार्य 
जाहिमे पाँचो इन्द्रिय शामिल होए। 
5. संरचना - जीवनके स्वयं निर्देशित 

करबाक आवश्यकता । 
6. जुनून - सृजन (किछु बनेबाक) केर 
आवश्यकता । 
आत्म जाँचसँ चिंतनक पाछाँक लालसाक 
पता लगाबयमे मदति मिलैत अछि। 
निम्नलिखित प्रश्‍नसँ अहाँ स्वयंक आ अपन 
बच्चके सही दिशामे सोचय लेल प्रोत्साहित 
कऽ सकैत छी। 
]. अहाँ कि चाहैत छी? अओर किएक 
चाहैत छी (मनोवैज्ञानिक आवश्यकता)? 
2. अहाँक इच्छाके पूरा करबामे महत्वपूर्ण 
चुनौती कि अछि? 
3. अहाँ एकरा कोना दूर कऽ सकैत छी 
(पहिने सावधानी सुनिश्चित करी)? 
4. अहाँक इच्छाकें पूरा करय लेल वैकल्पिक 
तरीका कि भऽ सकैत अछि? 


(7 वर्षसँ कम उम्रक बच्चाक लेल एहि 
प्रश्‍नकँ अपन सुविधानुसार फेरसँ तैयार कएल 
जा सकैत अछि) 

उपर्युक्त अपूर्ण इच्छा चिंता पैदा करैत 
अछि। हम चिंताक प्रकारमे अंतर कऽ कऽ 


आ उपयुक्त उपाय कऽ कऽ एकरा कम कऽ 
सकैत छी। 

वास्तविक चिंता : वास्तविक समस्या ओ 
होइत अछि जे वर्तमानमे हमरा प्रभावित कऽ 
रहल अछि। उपाय : योजना बनाऊ, उचित 
कार्रवाई करू । 


मिथिलांगन हुँ, फा का 


काल्पनिक चिंता : ई एहन समस्या अछि 
जे वर्तमानमे मौजूद नञि अछि, अहाँ स्वयं 
सबसे खराप परिदृश्यक बारेमे सोचि रहल 
छी। उपाय : मानसिक स्वास्थ्य बढ़ेबा लेल 
ध्यान करबाक आदत डालु। 

चरण] 

7. सास लीय - अपन सांसकेँ अंदर 
जाइत महसूस करू। 

2. सास छोडू - अपनी सांसके बाहर 
आबैत महसूस करू। 

चरण 2 

7. सास लीय - (पुष्टि करू) हम शांत 
आ स्वस्थ छी। 

2. सास छोडू - (पुष्टि करू) हम सभ 
तनावके दूर करैत छी। 

(एकरा ।2 बेर करू) 

चिंता स्थगनक अभ्यास करू। चिंताकें 30 
मिनट लेल स्थगित करू, जेना “अखन चिंता 
नञि करब। 30 मिनट बाद एहि पर विचार 
करब।' फेर २ घंटा लेल स्थगित करू, आगाँ 
6 घंटा लेल, बादमे अगिला दिनक लेल। 

एहन गतिविधिमे शामिल होऊ जाहिमे 
शारीरिक व्यायामक आवश्यकता होए वा 
जाहिमे संज्ञानात्मक कार्य शामिल होए। 

तत्कालिक विचार पर ध्यान दी। अपन 
अस्वस्थ विचारकें चुनौती द5 आकरो स्वस्थ 
बनेबाक प्रयास करू। उदाहरण- 

अस्वस्थ विचार- “हम घर पर ऊबि गेल 
छी।” 

स्वस्थ विचार- “ई हमर घर अछि, हम 
एतय सुरक्षित छी ।” 

कल्पना करू जे जों अहाँक कोनो प्रिय 
व्यक्ति तनाव मे छथि तऽ अहाँ हुनका केहन 
प्रतिक्रिया देब? स्वयंक संग सेहो वएह समान 
करुणाक प्रयोग करू। अपना आपके दया, 
शक्ति, ज्ञान आ गर्मजोशीक संग जवाब दी। 


भावनात्मक आवश्यकताको पूरा करयमे 


अभिभावकक भूमिका- 
जखन माता-पिता घरकें सुरक्षित, स्वस्थ, 
आरामदायक स्थानक उदाहरण बनाबैत छथि 

तऽ बच्चो घरमे स्वयंक खुशि खोजिये लैत 
छथि। 

]. अस्वस्थ विचारकें स्वस्थ विचारमे 
बदलयमे बच्चा (स्वयंके सेहो) सहायता 
करेथ। प्रारंभिक परिणाम आमतौर पर 
धीमा होइत अछि, मुदा ई अवचेतनमे स्वस्थ 
दृष्टिकोणके विकसित करैत अछि। विकासक 
लेल मजबूत नींव दैत अछि। बच्चामे एकता, 
सुरक्षा, अपनापन, करुणा पैदा करैत अछि। 

2. घरसँ काम करय/कक्षामे भाग लेबाक 
संग-संग घरक आन काजक प्रबंधन करनाय, 
माता-पिता आ बच्चा दूनूक लेल मुश्किल 
भऽ सकैत अछि। कठिनाइ पर चर्चा करयसँ 
बच्चाके अपन क्षितिजके व्यापक बनाबयमे 
मदति मिलत। बच्चाकें बाजयकें अनुमति दी, 
भले अहाँकें ई अनावश्यक लागय। 

3. अनुशासित बनु। अनुशासनकें 
आत्मसात करबा लेल बच्चकें प्रेरित करू। 
अनुशासित भेनाय विलंबसँ बचाबैत अछि जे 
समयक आभावक तनावकें खत्म करैत अछि। 
ई जीवनके संतुलित करबाक अति महत्वपूर्ण 
कुंजी अछि अओर ई जीवनक हर पहलूके 
स्वस्थ रूपसँ स्वीकार करबामे सेहो सहायक 
होइत अहि | 


ऑनलाइन कक्षा 

ऑनलाइन कक्षा मे भाग लेबाक व्यावहारिक 
मुद्दा बेहद जरूरी होइत अछि, जेना- घरमे 
एक्केटा लैपटॉप/कप्यूटर/स्मार्टफोनक भेनाय, 
एक्के समय पर घरक दू सदस्यक मीटिंग 
भेनाय, इंटरनेटक कनेक्शनक स्पीड धीमा 
भेनाय, बीच-बीचमे इंटरनेट डिस्कनेक्ट भऽ 
जेनाय, बाधित बिजली, दस्तावेज तैयार 
करनाय, प्रिंटक नञि भेनाय आदि-आदि। 
समान पहलु तनावकें बढ़ा सकैत अछि, घबरा 
जेबाक बजाय चर्चा करय आ योजना बनाबय 
सँ चीजकें संभालयमे मदति मिलत। 

]. बच्चके योजना बनाबय, रणनीति 
बनाबय आ अपन प्राथमिकता बताब दीयौ। 
हुनक प्राथमिकताके समझयमे हुनक मदति 
करू, हुनक कार्यके प्रोत्साहित करबाक लेल 


स्वस्थ सीमा बनाउ । 

2. स्क्रीन समय आ आन व्यावहारिक 
मुद्दामे वृद्धि भावनात्मक वा शारीरिक तनावकें 
बढ़ा सकैत अछि। पानि पीबा लेल ब्रेक लिय, 
नीक रोशनीवाला जगहक इस्तेमाल करू, 
स्वस्थ कप्यूटर-प्रथाक पालन करू, नियमित 
रूपसँ स्ट्रेचिंग व्यायाम करू अओर प्रत्येक 
राति दस मिनट ध्यानक अभ्यास करयसँ 
अनजानमे आओल अवांछित तनावसँ छुटकारा 
पेबामे मदति मिलैत अछि। 

3. 20/20/20 नियम आंखक तनावकें 
कम करयमे मदति करैत अछि। प्रत्येक 20 
मिनटक स्क्रीन-टाइमक बाद, 20 सेकंडक 
लेल, 20 फीट दूर कोनो वस्तुकें देखु । 


4. व्यस्ततम दिनोमे किछु समय अपन 
परिवारक संग मजे करय लेल सुनिश्चित 
करू। ई मानसिक स्वास्थ्यक पोषण करैत 
अछि। 

5. प्रत्येक दिन शारीरिक गतिविधि आ 
सूर्यक प्रकाशक संपकमे रहनाय सुनिश्चित 
करू। ई शरीरमे स्वस्थ हार्मोनमे सुधार करैत 
अछि, संगे सुस्ती, घबराहट, उदासी आदिकें 
कम करैत अछि आ खुशीक ऊर्जाकँ बढ़ाबैत 
अछि। 

मानव विकासके पहिनहिंयो महामारी 


मिथिलांगन है वकत 


चुनौती देलक, तैयो हर बेर मानव नञि केवल 
एहिसँ मजबूतीसँ बाहर आयल, वरन्‌ ओ एकटा 
पैघ छलांग लगौलक । चाहे ओ हमर चिकित्सा 
व्यवस्था होए वा स्वयंक संग समाजक लेल 
हमर संवेदनशीलता आ जिम्मेदारी होए। 
अतीत मे महामारीक सभ अनुभव व्यक्ति आ 
समाजके परिपक्व बनेलक। कतेको मापदंड 
लेल विचारशील सेहो बनेलक। सवाल सिर्फ 
ई अछि जे हमर संकल्प कोन ध्येयसँ प्रेरित 
अछि। संकल्प जौं जीवन केँ बेहतर करनाय 
अछि तऽ उपायो जीवनक बेहतर करबाक 
मिलत। सकारात्मक भावेक वृद्धि होएत, 
अन्यथा अपन खिन्नता आ हताशामे स्वयं 
उद्वेलित भऽकऽ मनोवैज्ञानिक कठिनाईकेँ 


बढ़ायब। सचेत रहय आ सकारात्मक प्रयाससँ 
अप्रत्याशित मोड़मे सुखद सुधार हेबाक 
संभावना बढि जाइत अछि। अपन गतिविधि 
पर योजना बनाऊ आ ओहि पर अमल करू। 
वर्तमान समयमे सावधानी आवश्यक अछि, 
एकरा अपन हर योजनामे शामिल करी। 


लेखिका वरिष्ठ स्तम्भकार मनोवैज्ञानिक, 
जीवन प्रशिक्षिका अऔर कवयित्री छथि। 


अनुवाद - मुकेश दत्त 

आ इ एहन मार्मिक घटना सभ घटित 
भ5 रहल अछि जे देखि-सुनि हृदय 
विदीर्ण भ5 जाईछ। किछु दिन पूर्व पढ़ल जे 
एकटा उच्च पदस्थ पदाधिकारी अपन दूनू 
बेटाकँ खूब पढ़ा-लिखा विदेश-पठोलेन्ह । 
दूनू बालक विदेश मे रहि पूर्णतः विदेशी भ5 
गेलाह। अपन घर-दार आ वृद्ध माता-पिताकें 
बिसरि गेलाह । अपन जीवन संगिनी पसिन कऽ 
विवाहोपरान्त भारतीय संस्कृतिकें तिलाञ्जलि 
दऽ देलैन्ह। वृद्ध माता-पिता किछु दिन 
विदेश मे रहि वापस आबि गेलाह। लगभग 
नब्बे वयसक दूनू बूढ़ा-बूढ़ी एकसर जीवन 
बितवैत रहलाह। अचानक बूढ़ी लकवा ग्रस्त 
भऽ बौक भऽ गेलीह चलबा-फिरबासँ पुर्णतः 
लाचार। बूढ़ अपने हुनक सब सेवा सुश्रुषा 
करैत रहलाह। एक दिन बूढ़ा रातिमे सूतलाह 
तऽ सूतले रहि गेलाह। बूढ़ीक परिचर्या नजि 
भेलैन्ह तऽ पलंग पर बूढ़ाकें निःशब्द देखि 
बुझि गेलीह। अपनाकें घिसियाबैत चारि घंटा 
मे फोन टेबुल लग पहुँचि फोन पड़ोसीकें 
लगा स्वयं सदा-सदाक लेल मौन भऽ गेलीह। 
पड़ोसी घंटा मे कोनो हलचल नजि देखि 
स्वजन आदिके बजा केबाड़ तोड़लक तऽ 
सब किछु समाप्त छल। सूचनाक बादो पुत्र 
नदारद। अंततः क्रिया कर्मक औपचारिकता 
पड़ोसी सभ केलैन्ह। आजुक समाचार पत्र 
मे पढ़ल जे फुटपाथ पर रहनिहार वृद्धक 
प्राणंत भेल तऽ सेवारत पुलिसकर्मी हुनका 
कंधा देलैन्ह आ इंसपेक्टर महोदय मुखाग्नि! 

धियापूताके नीक-सँ-नीक बनेबाक हेतु 
जे अभिभावक अपन वर्तमान सुखक त्यागि 


बच्चाक भविष्य हेतु अपन सर्वस्व अर्पित 
कऽ दैत छथि हुनक अंत कालिक दुर्दशा 
अकल्पनीय। बेटा-बेटी सुयोग्य भऽ नीक 
नौकरी पाबि शहरमे रहैत छथि से हर्षक 
विषय, मुदा अपन सभ्यता, संस्कृति, संस्कारकं 
पूर्णरूपेण धकिया दैत छथि। बिनु अभिभावक 
केर इच्छासँ अपन निर्णय लऽ रहलाह 
अछि। स्वेच्छासँ विवाह जाहिमे अधिकांशतः 
विजातीय बुझू! गाम-घरक अस्तित्वके नकारि 
शहर सर्वस्व। अखन हालेमे सुनल जे एकल 
पुत्री जिनका लेल हुनक माता-पिता पूर्णरूपेण 


समर्पित छलथिन्ह। नीक शिक्षा, नौकरी पाबि 
अपन माए-बाबूक पसंद कएल लड़काक 
विरूद्ध स्वेच्छा सँ विवाह कएलन्हि। पुत्रवती 
भेलीह आ किछु दिन बाद छुट्टम-छुट्टा। आइ 
इभिशप्त जीनगी बिता रहल छथि। बेटीक 
हाल देखि माता-पिता दुनियासँ विदा लऽ 
लेलाह। 

पहिने दहेजक कुप्रथा छल, शिक्षाक 
प्रसारसँ ओहिमे सुधार भेल। लड़की सेवारत 
भऽ अपन पएर पर ठाढ़ भऽ जाइत छथि तऽ 
वर खोजबामे ओतेक परेशानी नजि। निम्न 
मध्यमवर्गीय परिवारकै दहेज अखनो पररेशान 
कऽ रहल छैन्ह! अपन पसिन्नक विवाह कयला 
उपरान्तो कतेकोक जीवन सुखद नजि रहि 
पाबैत छैन्ह। अलगाव, तलाक अव्यवस्थित 
जीवन रोजमराक क्रियाकलाप भऽ गेल अछि। 

संचारक सब माध्यम पर प्रायः प्रत्येक दिन 
एहन समाचार देखबामे आबैत अछि। 

अपन मैथिल समाज जकर कीर्तिपताका 
सर्वत्र फहराईत अछि ओ अपन संस्कारकें तजने 
जा रहल छथि। गाम-घरक नामसँ वितृष्णा । 
कुल, परिवार, समाजसँ तटस्थता। 
वृद्धावस्थामे माता-पिताकॅ अनाथालय, 
पुअरहोममे छोड़बाक क्रम, परिवारवाद पर 
स्त्रीवाद तेहन हावी भेल जा रहल अछि जे 
परिवारक भाषामे पति-पत्नी आ अविवाहित 
छिया-पूता धरि सिमटल जा रहल अछि। 


ई सब देखैत हमर बुझना जाइत अछि जे 
'गृहस्थाश्रम'धर्म आब प्रसांगिक भऽ रहल 
अछि। 

गृहस्थाश्रमकँ नकक द्वार आ पतनक 
कारण मानल जाइत अछि। परञ्च मनुष्यक 
पतन केर कारण गृहस्थ जीवन नञि अपितु 
गृहस्थाश्रमक निर्धारित अनुशंसामे भटकाव 
अछि। लोभ, मोह, व्यसन आदि दुष्प्रवृति 
सभके प्रभावित केने जा रहल अदि। चाहे 
ओ गृहस्थ होथि वा विरक्त! जीवन मात्र 
वासनापूर्तिक केन्द्र नञि अपितु चारू आश्रमक 
आधार आ केन्द्र बिन्दु अछि जेना समस्त 
जीव-जन्तु अपन जीवन लेल वायु पर आश्रित 
रहैत अछि। 

ऋषिगण गृहस्थाश्रमकें सर्वापरि मानि 
एकर गुणगान केने छथि। अर्थात्‌ जेना ओ 


सब संयमित आ मर्यादित जीवन यापन करैत 
परमसुख आ मोक्षक मार्ग प्रशस्त केलाह 
तहिना गृहस्थाश्रमक समस्त दायित्वक निर्वहन 
करैत अनुशासित रूपँ सुखक उपभोग करी । 
छियापूताके खूब नीक-सँ-नीक शिक्षा दऽ एहि 
भैतिकवादी युगक स्पर्धामे अग्रणी बनाबी 
मुदा अपन संस्कारसँ समझौता कथमपि नहि। 
हुनका शिक्षितक संग संस्कारी अवश्य बनाबी। 

जतय पवित्रता ओतय श्रद्धा, जतय श्रद्धा 
ओतय विश्वास आ जतय विश्वास ओतहिये 
प्रेमक उदय होतय अछि । एहिसँ एक दोसराके 
सुख पहुँचेबाक इच्छा जागृत होइत अछि । एहन 
पवित्र वातारवरण मे भोजन, वस्त्र, आवास पर 
ध्यान नहि जाइत अछि, एक दोसराकें सुख 
पहुँचेबाक भावना होइत अछि। 

प्यासक कखनो अंत नहि होइत अछि। 
जतबे भोग लिप्सा ओतबे ओकर वासना। 
ध्यानतव्य जे गृहस्थाश्रम भक्तिमे बाधक नञि 
साधक होइत अछि। वस्तुतः भक्ति मे बाधक 
होइत अछि लोभ, मोह आ व्यसन; जकरा पर 
विजश्री हेतु ओकरा साधब आवश्यक । 

गृहस्थाश्रम मात्र कामोपभोगक साधन 
नञि अपितु मानवता केर विकासक सरलतम 
साधन अछि । एकर उद्देश्य संसाररूपी सागरसँ 
पार उतारब होइत अछि। एहि लेल पुरुषकें 
'नाविक' आ स्त्रीकॅ “नाव? केर भूमिका 
निवाहब आवश्यक । जाहिसँ दूनूक सहयोगसँ 
पारिवारिक दायित्वरूपी नैया सुचारू रूपसँ 
चलैत रहय। परस्पर सहयोग, विश्वास, विचार 
मे एकता आ पवित्रता, कर्त्तव्यपालन मे 
तत्परता, एक-दोसरक सुख पहुँचेबक लिप्सा 
आवश्यक अछि। जाहिसँ जीवनमे परमानन्द 
संग परमात्माक प्राप्ति होए। अपन सभ्यता, 
संस्कृति, संस्कार अक्षुण्ण रहि सकय। हम 
सब आनन्दित आ सुखी रही। घियापूताके 
अपन गामघर समाज, देशसँ जड़ल रहबाक 
हेतु शिक्षित करैत रही। 


लेखक वरिष्ठ स्तम्भकार, सेवानिक्वत 
पदाधिकारी, बिहार सरकार अओर नवचेतना 
परिषद, पटनाक अध्यक्ष छथि। 


बीहनि कथाक 
दशा-दिशा 


० मनोज कर्ण मुन्ना जी 


पौ”? उत्सेँ(स्रोत)सँ बहरएल कथाक, 
संशोधित, संबर्द्धि आ परिष्कृत 
आधुनिक संस्करण थिक “बीहनि कथा? । जकरा 
स्पष्ट कथ्य आ गसल शिल्पमे न्यूनतम बीस 
आ अधिकतम डेढ़ सए शब्द धरि लिखबाक 
प्रावधान अछि। इ आन कोनो विधाक 
विधान्तरण, नामान्तरण वा कायान्तरण नजि, 
संपुष्ट कथाक एकटा स्वतंत्र विधा थिक । 

वर्तमान स्थितिः- गद्य लेखन उपन्यास 
(नोवेल)सँ शुरू भ लघुकथा (शॉर्ट स्टोरी) 
होइत बीहनि कथा (सीड स्टोरी) धरि पहुँचल। 
वर्तमान मैथिली कथा साहित्य मध्य पूर्ण 
प्रासंगिक, सर्व परिचित आ लोकप्रिय विधा भ5 
स्थापित भेल । 

लघुकथा छल त5 बीहनि कथाक खगता? 

समयान्तरे, विकासक क्रममे खगताक 
जन्म होइत अछि। से समयावधिक अनुसारे 
प्रासंगिक होइत अछि आ तखने ओकर पूर्ति सेहो 
आवश्यक। जेना जहन चलनसारिमे समाद लेल 
चिट्टी छल तऽ तार (टेलिग्राम) किएक आयल? 
चिट्टीमे लोक अपन मोनक बात खुलिकं लिखैत 
छलाह। कोनो बन्हन आ नियम/प्रावधानसँ 
मुक्त। मुदा तार? तारमे अपन बातक निचोड़ 
किछु सिमित शब्दमे कहि पाठक/पावककें पूर्णतः 
क्रियाशील बना दैत छल। तऽ लघुकथा चिट्ठी 
भेल, जकरा लिखबाक कोनो सिमाना/विधान नै 
अओर बीहनि कथाके तार बुझू जे अल्प शब्दक 
स्पष्ट कथ्य आ गसल शिल्पसँ संपुष्ट कथाक 
खगतापूर्तिक निश्शन माध्यम भेल । 

अन्य पक्ष देखू :- 

भाषण, कोनो बात बजैत चलू, कोनो 
लगाम नै! मुदा कोनो निश्चित विषय-वस्तु पर 


विद्वतापूर्ण विचार कहाइत अछि बीज भाषण। 

एहिना संस्कृतमे शुद्धिकरण वा सशक्तिकरण 
लेल रचल गेल मंत्र (शलोक नै) आ तकरो सक्षम 
वा प्रभावी बनेबाक खगतापूर्तिक लेल आयल 
बीज मंत्र। जेना बीहनि कथाक कथ्यकें (शब्द 
नै) विस्तार दैत शॉर्ट स्टोरीसँ नॉवेल धरि रचि 
सकय छी, तहिना एकटा बीजमंत्र (ऊँ... हीं 
क्लीं...)सँ अनेको मंत्र जन्म लेने अछि। ओहिना 
कतेको रास कथा रहितो ओकर सशक्त आ 
परिष्कृत रूपमे उपस्थित अछि बीहनि कथा । 

वैश्विक स्थिति :- 

जहन हमसभ विश्व विधाकें अंगिकार कऽ 
अंगेजने छी तहन अपन एकमात्र विधा 'बीहनि 
कथा'कें विश्व भरिमे किएक नजि पसारि सके 
छी? मुदा ताहि लेल पहिने बराबरी तड कऽ 
ली। विश्व कथा साहित्य उपन्यास सँ चलि- 
वॉन्डर स्टोरीज, हण्ड्रेड वर्ड स्टोरीज, फिफ्टी 
फाइव वर्ड स्टोरीज, वन लाइनर होइत सिक्स 
वर्ड स्टोरीज पर अंटकि प्रकाशन आ विमर्श मे 
लागल अछि आ हमसभ एकैसम सदीमे आइयो 
छी बीहनि कथाकें बढ़बाक-रोकबाक घोंघाउज 
मे फंसल! 

बीहनि कथा मैथिली कथा साहित्यक 
चर्चित, परिचित आ लोकप्रिय विधाक रूपेँ 
भलहिं ख्यात भेल हुअए मुदा वैश्विक परतर 
मे पांतिसँ बाहर, सेहो अदौ कालसँ! विश्व 
साहित्यक मुकाबले भारतीय साहित्य ब 
पछुएल आ भारतीय साहित्यक मध्य मैथिली 
साहित्य मात्र पछुएलेटा ने वरन्‌ विकासक क्रम 
मे क्रमसँ बाहर हेराएल-भुतिएल! हैँ, मौखिक 
आ फेसबुक पर वैश्विक सँ ऊपर । 

बीहनि कथा भलहिं मैथिली कथा साहित्यक 
संशोधित, परिमार्जित आ परिष्कृत आधुनिक 
संस्करण भऽ उभरल मुदा आन भाषाक समकक्ष 
विधासँ बड़ पछुएल सन। जेना बीससँ एकसए 
पचास शब्दमे अनबाक कारण लेखककें 
लघुकथाक मानसिकतासँ उबारि मानस पटल 
पर बीहनि कथाकें समाहित करबाक उद्देश्य 
छल। एकरामे एखनहु कतेको दोष अछि 
जकरा अओर परिष्करणक खगता अछि, विश्व 
साहित्यक धारा मे अनबाक लेल। समवेत 
प्रयास चलि रहल अछि, सभहक सहयोग सादर 
अपेक्षित । 


लेखक- वरिष्ठ स्तम्भकार अओर बीहनि 
कथाक ध्वजवाहक छथि। 

मधुर कामना 


9 अर्जुन नारायण चौधरी 


हे प्रभू! 

चरण धूलि दीअ शीश लगा ली, 

अपन जीवनको धन्य बना ली। 

कण-कण व्यापी अहाँकों हम 

नश्वर दुनियामे लक्ष्य बना ली। 
त्याग-तपस्या प्रभु चितनसँँ 
पशुवत जीवन दिव्य बना ली। 
पीड़ित प्राणीक सेवासँ 
प्रभु-प्रेमक अलख जगा ली। 

वर्ण वा वर्ग विभेदमे हमर धर्मदष्टि 

आ ब्रह्मबोध सदिखन अविचल हो। 

निशि-दिन प्रभृ-चितन भावद्रष्टिसँ 

अभिनव मानव समाज निर्मल हो । 
चरण धुलि दीअ शीश लगा ली, 
अपन जीवनको धन्य बना ली। 
कण-कण व्यापी अहाँके हम 
नश्वर ढुनियामे लक्ष्य बना ली। 

शिव सदेश 


० डॉ प्रमोद झा गोकुल" 


विदित सर्व शिव छथि 

रुद्र रूप पशुपतिमे, 

भव भवानी एक जैखन 

कृपा दृष्टि वर्षणमे। 
रत जगत मगलमे 
अनवरत रहय छथि जे, 
अर्धनारिश्वर भए 
छथि विख्यात जगमे । 

दही दूध प्रत मधु संग 

शक्कर शुद्ध जल स्नायी, 

जनावयि जगको सदति 

सुधा व्सुधाक ई स्थायी । 
जल गग निर्मल धार 
जटा जूट पथ प्रवाहित, 
भू जीवन मातृस्वरूपा 
सएह भेलि हो प्रदूषित । 

बहु पुष्प धुर आक 

भय संग अंग बेलपात, 

जनाबथि सर्व वनस्पति 

मिलि पूष्ट करय गात। 
स्वच्छता मे शिवक वास 
गन्दगीमे रोगक निवास, 
जल थल नभमे ई खास 
निर्षलताक होए निवास । 

शिव उपासक जो अहाँ 

खाउ शपथ सब ई महाँ, 

देखब हम गन्दगी नहाँ 

करब भस्म जहाँ तहाँ। 
निर्मल नभ थल अमल 
जल वायु स्वच्छ हो धवल, 
शिव सन्देश ई पसरल 
बनत स्वर्ग हमर भूतल। 


सपनाक गाम 


0 बिनीता मल्लिक 


एक गाम होए हमर सपनाको 

जतय बसेरा सब अपनहिंके, 

नजि कोनो रगडा नजि कोनो झगड़ा, 
नजि बाँचय जगह रकन्राको । 

एक गाम होए हमर सपनाको । । 


जतय उन्मुक्त हम विचारि सकी, 
सुकाज मन सँ करि सकी, 

कृत्य दृश्य होए बिनु झपनाके । 
एक गाम होए हमर सपनाको । । 


सुनी खटमिट चहटगर बोल, 
मुदा बाजथि सब हृदय तोल, 
नजि लागय दोष रसनाकों। 
एक गाम होए हमर सपनाको । । 


सबपर बनल रहय विश्वास, 
धोखा दय नजि टूटय आस, 
भेटय मोजर सब मनकमनाकों । 
एक गाम होए हमर सपनाको । । 


घृणा, दादि, क्रूरता समाप्त, 
शाति, सौहार्दक प्रचुरताव्याप्त, 

दी बढ़ाबा एहि प्रार्थनाको । 

एक गाम होए हमर सपनाको । । 


० डॉ किशन कारीगर 


अहाँको कोन चिंता? 

तै हरदम चुग्पे रहू, 

अहाँ सब चितेटा करू 

समस्याक नेदानमे किछो नै करु ।। 
जोगारी पुरुस्कारी बलू, 

हरदम लॉबिक पछोड़ धेने रहू, 
मैयिलीमे एहिना होइत एतै, 

विरोध भेला पर लोकको ठकैत रहु।। 


मानकीकरणसँ मैथिलीक खंडित करू 
अहिंटा काबिल ज्ञानी 

अनकर लेखनीको कोनो मोजर नै दियौ 
आयोजनटामे पाग पहिर बमकल फिरू ।। 


मैथिलीमे छूम वर्ग भेद भैइए रहलै 
हमरो अहाँको हइ बूझल, 

विरोधक कोन बेगरता, को करत राइ? 
कारीयरको कहबाक भावै बुडू । । 


आन जाति ने अकादमीमे सोनहिया जाए 
आकरो कहूँ नाम नै भा जाए, 
पिछलगुआ बना ओकरा भरमेने रहू 
अपना सुआरथे निब्बदी मारने चूष्पे रहू । । 


पिछलगुआ किएक बिरोध करत 

जी हजुरीक फिराकमे रहत, 

अहुँ तड सएह चाहि जे ओ हो-हो करै 
आ मैथिली बपौतीमे हमहिंटा रही । । 


मिथिला मैथिलीक आयोजन करू 
टाइटल जातिक षडयंत्र अहिंक रचल, 
किशन बड़ अलूइर, ओहेन की प्रभावी 
लिखत? 

सब मंचदौग्गा साहित्यकार बनल रहू।। 


» लॉ जिओ | 


बेटी को विदाई |आउ करी मोनक बात 


a 0 


० विजय कुमार लाल 


द्रन्‌ कुलक बेटी 

दूर्‌ कुलक आशा, 

कोनो लड़का सँ कम छी पढ़ल 

अछि एतबय प्रत्याशा । 

आब की बेटी 

की बेटास कम होइत छैक, 

की बिगरी करबा लेल 

गाड़ी भेजल जायत छैक । 

हमेशा वाट्स-अप पर उपलब्ध 

बेटा जकाँ बेटी रहैत छैक । 

तैं बेटी सासुर नजि, जाऊ अपन घर, 
नजि कहियो होयब अहाँ बेवर। 
इएह छैक संसारक रीति 

बढ़त दून माए बाप सँ प्रीति । 

सभ दिन रही अहिना अहिवात, 
लिया आशीर्वाद हुअए सुन्दर प्रात। 
दम्पति युगल रही एक हृदय दुइ देह, 
जखन मोन हुअए उपस्थित होयब सदेह । 
बेटी जन्म सॅ रहलौंह सभ दिन संग, 
अखनो छी मोबाइल पर दुई देह संग । 
केवल नौकरीक स्थानान्तरण जकाँ, 


जीवन बिताऊ उत्कृष्ट, दाम्पत्य संग । 


0 देवानंद मिश्च 


देश मे पसरल सन्नाटा छै 
आउ करी हम मोनक बात ।। 


बंद पडल सब कल-कारखाना 
अर्थव्यवस्थाक खस्ताहाल, 
महंगाई छै गगन छू रहल 
आउ करी हम मोनक बात।। 


शिक्षाक स्तर खसैत प्रतिदिन 
स्वास्थ्य व्यवस्था स्वयं बीमार, 
जनता केर आवाज दबल छै 
आउ करी हम मोनक बात।। 


जाति-धर्म मे ओझरायल छै 
पढलो-लिखल केर समाज, 
मंविर-मस्जिद मुद्दा बनले 
आउ करी हम मोनक बात। 


दहो दिश बेरोजगारी छै 
लूट-डकैती भ्रष्टाचार, 
त्रहि-त्रहि कऽ रहलै जनता 
आउ करी हम मोनक बात।। 


राजनीति बस एक रोजगार 
फरै-फुलाइ छै दिन आ राति, 
नेताको क पी-बारह छै 

आउ करी हम मोनक बात।। 


देशक कृषक छै कलोहाल मे 
संसद अपने ताल-बेताल, 

एक-दोसराकों बात नजि बूझै 
आउ करी हम मोनक बात।। 

D शाहि 7: 


दहेज प्रथा 


0 निशा किरण 


सुन यौ बाबू भैया लोकनि, 
सुनि लिय सर समाज यौ। 
कहिया धारि धधकेत रहत, 
दहेज प्रथाक आगि यौ ।। 


पिताक छलीह राजकुमारी, 

मायक छलीह बड़ दुलरी, 

बेटी खुशीक खातिर पिता किछो करताह 
अपना बेटी पर कोनो आंच नजि आबय 
अनका बेटीकों किएक झोंकि देलोह आंचमे 
यौ । 

काहिया धारि धधकेत रहत 

दहेज प्रथाक आगि यौ ।। 


गाम-घर सब छोड़ि बिसरलहुँ, 

आपन सर-समाज सब छोड़लहुँ । 
बाबा-दादाक नाम छोड़लूहूँ 

अपन सभटा धरोहर छोड़लूहुँ। 

अखन धारि दहेज प्रथा किएक नजि छोड़लूहूँ 
यौ । 

काहिया धारि धधकेत रहत 

दहेज प्रथाक आगि यौ ।। 


गाम छोडि शहर अयलूहुँ, 

नाम्‌, इज्जत, बैंक बैलेंस बनेलहुँ। 
सुख-सविधाक भरपुर साधन बनेलूहूँ 

ठाठ सँ सबकियो जिनगी कटलहुँ । 

तखनो दहेजक मृयतष्णा नजि छोड़लूहूँ यौ । 
काहिया धरि धधकेत रहत 

दहेज प्रथाक आगि यौ ।। 


हर युग मे बेटी दैत रहलीह अग्नि परीक्षा, 
चाहे सती हो या चाहे सीता । 

कलयुगक राक्षस लेलक बेटीक जान 
कतेक माएक कोखि भेल सुन्न 

कतेक बच्चा बनल अनाथ 

आबो रोक लगाऊ माचि रहल चूहुँदिश 


हाहाकार यौ। 
काहिया धरि धधकेत रहत 
दहेज प्रथाक आगि यौ । । 


सभ कहै छी बेटा-बेटी एके छी, 


युग परिवर्तन भेल दूनू एक सामान छी । 


अधिकार दिूनूक समान अछि 
तैयो दनू मे फर्क बड़ अछि 
तैयो क बेटीये झुलसैत अछि 


एहिना बेटी जरैत रहतीह, कोना बाँचत सृष्टि 


यौ। 


टॅ मंगल 


प जया दास 


शनि-रवि सब सोचमे बीतल 

आयल सोमक बारी 

दिन बाँचल छल पूरा मुदा 

वर्क फोम होम केलक 

फेरसँ मोनकों भारी 

एहिना बहिना बीत गेल 

सोमवला माछ-माउसक तैयारी 
आयल एहन दिन, जे कहलह्ँ हिनका 
आइ किछ नजि भऽ सकत 

यौ हमर भोला भंडारी 

मोनमे किछ आ चौकामे किछसँ 
मनेलूहूँ कछ मंगलवारी 

भारत-चीनक रगड़ासँ बड़का 

समस्या अछि मेन्यूमे तरकारी 

बुध या शुक्र? 

एतय सवाल! 

बस एकेटा मुद्दा! 

पूछता आ उठेता सभहक परक मुरारी! 

काहिया धारि धधकेत रहत 
दहेज प्रथाक आगि यौ । । 


नियम-कानून एहन बनाऊ, 

जाहिसँ समाजक रक्षा होए। 

स्वस्थ, सामर्थ समाज होए 

दहेज मुक्त समाज आ देश होए 

तखने बचत घर घरक बेटी 

बेटीक करुणा सुनि बचा लिय ससार यौ। 
काहिया धारि धधकेत रहत 

दहेज प्रथाक आगि यौ ।। 


धिया सिया सन 
सुकुमारि 


० मनोरमा झा 


हमरासँ चहकय आगन बारि, 
ब्रह्मा केर अनुपम सृष्टि नारि। 
कतबो विपत्ति नहि मानी हारि, 
हम थिया सिया सन सुकुमारि।। 


हम छी शीतल पवन बिहाड़ि, 
नदी झरना कुहुक कचनारि। 
गमकय दूनू कुलक फुलवारि 
हम थिया सिया सन सुकुमारि।। 


हमरे पाबि गुजय किलकारि, 
बाँटी प्रेम हम आँचर पसारि। 
संहारक क्षमता प्रलयकारि, 

हम थिया सिया सन सुकुमारि। । 


सहलौंह आब सहब नहि गारि, 
“मा” केर कहब लिअ अवधारि। 
करियौ आस्तित्व हमर स्वीकारि, 
हम थिया सिया सन सुकुमारि ।। 


आउ चलू गाम पर| किछु याद करू 


छहरक पार बुमब, कमलाक धार देखब, 
टूटा पाकेर होयत पोखैरक महार देखब । 
जेबय हम कनुवाहि कात पर, 

आउ चलू गाम पर।। 


मंदिरमे किर्तन करब, सिरागुमे गोर लागब, 
तुलसीमे जल दैत अंगना मे भेटब। 

ध्यान लगेने भगवती पर, 

आउ चलू गाम पर।। 


अंगना सब उपटल, बाड़ी सब निपटल, 
प्रेम खाली बोलीयेटामे अछि तिमटल । 
सालोमे एक बेर आबियौ त ठाम पर, 
आउ चलू गाम पर।। 


दुर्गापूजाक अपन भव्य आयोजन, 
नाटकक तखने होइत अछि मंचन। 
आवयको अछि सबसेँ नीक प्रयोजन, 
किछ दिन निकालू गामक नाम पर, 
आउ चलू गाम पर। 


व्हाट्सएप, जूम सबगोटेको जोड़लक; 
लॉकडाउनमे चिन्हा परिचय करेलक । 
खगता अछि बस आउ कोनो काज पर, 
आउ चलू गाम पर। 


0 मीरा कर्ण 


अहँ सब किछु याद करू, 

अहँ सब किछु याद करू। 

याद अबैत अछि बारिक प्टुआ 
तरुआ तिलोकरक बाते छोड़, 
कतय गेल मुडुआ रोटी संगहिं 
अँचारक स्वाद धरू । 

अहँ सब किछु याद करू ।। 


घर दलानक शान बेस छल, 
आमक गाठी देखि बनेत छल । 
आब देखि सेहंता होइत अछि 
छुई पकड़ि जा का फेरि तोडू । 
अहँ सब किछु याद करू।। 


देश-विदेश चाहे रहि रहल छी, 
छिया-पुताक संग बसैत छी। 
मिथिलाक किछु बात बतबियौन्ह 
मन विचार सँ एक रहू। 

अहँ सब किछु याद करू ।। 


जे जतय छथि छठि करे छथि, 
गामक विधि सब याद रखे छथि। 
पर धर्मक जन भेल आकर्षित 
अपन संस्कृतिक छाप छोटू । 

अहँ सब किछु याद करू ।। 


परदेश याम नजि अतर करियो, 
विचार-विशर्मक रंग सब मिलि भरियौ । 
ऊंच नीच नजि आनब मन मे 
मिथिलावासी सब एक रहू। 

अहँ सब किछु याद करू।। 


नीलकठ 


0 नूपुर नवीन! 
कठ ग्रीवामे निगलल नील 
नीर ओ, नीलकठ कहेला, 
हरिके दुःख दुखित हरमा 
बिष पीवि ओ, बिसधारि कहेला। 
लचकत बघछाल जेना स्वेत बाघंबर 


पहिरि नभ अंबर, बसहा पीठे चलला। । 


लेपि-लेपि भसम रमल तमल 

रुन्रहार पहिरि ओ, 

अजब-गजब रुप सजेला । 

आमहि मजारि जेना कोयली बसे 

तहिना ओ, शशि शीश सजेला। 

बहल चललि गग जलधारा, बान्हि जिनका 
जटा ओ, गगेश कहेला । । 


गौर अंग रंग करपूर सन 

जय ओ, कर्पूर गौर कहेला । 

लै पिनाक हस्त, करल त्रिपुर कों 
ध्वस्त ओ, त्रिपुरारी कहेला । 
शिव बड़ ज्ञानी औढर दानी 

दोश पाप संताप सभहक 

हरिके ओ, महेश कहेला । । 

HP ततायर_ ती 


० नेहा रानी 


किः बाबू 7.४. खोललैथ तऽ सब 
चैनल पर अपन बेटी रानीक नामक 
घोषणा राष्ट्रपति पुरस्कारक लेल देखैत खुब 
गर्वक अनुभूति भेलैन्ह। ततेक नै फोन आबय 
लागलैन्ह जे किशोर बाबू आ मृदुलाक आँखि 
नोरसँ भरि गेल। शुभकमानाक वर्षा होमय 
लागल । आइ किशोर बाबुकें अपन फैसला पर 
खुब गर्व भेलैन्ह। जौँ लोक-लाज आ समाजक 
डरसँ रानीके आगाँ पढ़यसँ रोकने रहितैथ तऽ 
कि रानी आइ राष्ट्रपति पुरस्कारसँ सम्मानित 
होयतीह? शायद नजि! जों ओ अपन पत्नीक 
बात सुनने रहितैथ तऽ शायद रानी कोनो 
घरक चुल्हा फुर्कैत रहितैथ। 

किशोर बाबुक पहचान संभ्रात परिवारक 
रूपँ छैन्ह त. ओकर हकदार हुनक एकमात्र 
संतान रानी छथि। समाजसँ भेटल इज्जत, 
शोहरत, मान-सम्मानक श्रेय ओ अपन बेटीक 
दैत छथि। “यै सुनैत छी” किशोर बाबु अपन 
पत्नीकै आवाज देलैन्ह। मृदुला बेटीसँ फोन 
पर बात करैत अपन स्नेहक बरखा कऽ रहल 
छलीह। दूनू प्राणी अपन कल्कटर बेटीक 
आँजुर भरि-भरि आर्शीवाद दैत एहिना अपन 
समाजक नाम रौशन करय लेल कहि रहल 
छलाह । फोन राखिते किशोर बाबुक आँखिक 
सोझा पाँच साल पहिलुक बात चलचित्र जेना 
उभरि गेलैन्ह- 

पसीनासँ तर-बतर किशोर बाबु घरमे पएर 
राखबे केलैन्ह, मुखमंडल पर चिन्ताक लकीर 
स्पष्ट छलकैत छल कि पत्नी पुछलथिन्ह, “कि 
भेल, आइयो कतौ दाँव नै सुतरल?” 

पत्नीक बात सुनि किशोर बाबु कनि 


खिसिया कऽ बाजलैथ, “कनि दम तऽ लेबय 
दिय। कनि बेना डोलाउ आ एक लोटा जल 
लाउ।” मृदुला 
बुझि गेलैथ जे फेर 
कोनो वरक बाप 
दिशसँ आश्वासन 
नै भेटलैन्ह। 
ओ निठ़ाल भऽ 
परल छलाह। 
माए-बापक बात 
सुनि रानी गहन 
सोचमे डुबि 
गेलीह जे बेटी 
भऽ कऽ जन्म लेनाय अभिशाप अछि? बेटा 
आ बेटीमे अन्तर किएक? रानी जहियासँ 
स्नातकक डिग्री लऽ घरमे बैसलीह तहियेसँ 
अपन पिताक गामे-गाम फोटो आ परिचय 
लऽ कऽ वर ओतय बौआईत देखलैथ। मुदा 
कतौसँ कोनो संतोषजनक उत्तर नहि पाबि 
ओ निराश भऽ गेल छलाह। एहि क्रममे रानी 
स्नातकोत्तरक डिग्री प्राप्त केलैथ। सामान्य 
शक्ल-सूरतक रानी पर सरस्वतीक बेसी कृपा 
छलैन्ह, मुदा बहैत वयषक कारणेँ टोल-पड़ोस 
आ समाज खिस्सा करय लागल। माए 
सेहो मंदिरक चौखट पार क5 सब देवताकें 
गोहराबयमे लागि गेलीह, ज्योतिष सबसँ 
देखौलैन्ह मुदा परिणाम ढाकक तीन पात। 
किशोर बाबुक आर्थिक स्थिति सेहो किछु 
ठीक नै छल | कथा-कुटमैतिमे सेहो खर्च होइत 
छल। एक दिन रानी साहस कऽ कऽ पिता 
सँ कहलैन्ह, “जे पाई अहाँ हमर विवाह लेल 
ओरियौने छी ओहिसँ हम आगाँ पढ़य चाहैत 
छी।” ओ अबाक भऽ अपन बेटीकें निहारय 
लगलाह। माए कपार पीटय लगलीह, समाज 
आ पिताक स्थिति अओर परिवारक कर्तव्यक 
बताबय लगलीह। रानी पुछलैथ, “किएक माँ? 
हम अहाँ सब पर बोझ छी कि?” बेटीक एहन 
बात सुनि मृदुला रानीके करेजमे साटि लेलैथ। 
किछ सोचि किशोर बाबु दृढ़ निश्चय 
केलैथ जे रानीक फैसला सही अछि। ओ 
रानीके दिल्लीमे उच्च शिक्षा लेल व्यवस्था कऽ 
अयलाह । रानी पर माता सरस्वतीक कृपा रहबे 

करैन्ह, खूब मेहनत कऽ प्रथमे प्रयासमे क 
परीक्षा उत्तीर्ण केलैथ तऽ समाजक टीका-टिप्पणी 
अपने बन्न भऽ 
गेल। रानी 
अपने जिलामे 
जिलाधिकारीक 
पदके सुशोभित 
कयलैन्ह । आब 
तऽ नीक-नीक 
. वरक आमंत्रण 
. आबय लागल। 
रानी अपन 
दायत्वक 
पालन खुब नीक जेना करैत छलीह। हुनकर 
कर्तव्यनिष्ठा देखि सरकार हुनका राष्ट्रपति 
पुरस्कारसँ सम्मान करबाक घोषणा केलक। 
“कि बात अछि आइ भोजन ने करब” 
मूदुलाक आवाज किशोर बाबुके वर्तमानमे 
घुरा आनलक । 


फगुआक दिन 


० सविता दास 


फागुन पूर्णिमा होली दिन। 

रंग आनब हम भिन्न भिन्न । । 
सबसे सुन्दर अछि रंग लाल। 
करब हम भौजक याल लाल ।। 
पहिर क5 साँझ मे नवका कपड़ा। 
पूजब अपना सँ बड़का । । 

रखब सभहक पएर पर अबीर। 
आशीष ल खैब पूआ आ खीर।। 
आशा पूरल हमर एहि साल। 
आशीष पाबि भेलौंह निहाल । । 


बिपटा 


० डॉ. नारायणजी 


वैः मासक सांझ अछि। पुल पर ठाढ़ 


छी। धारमे पानि नञि अछि। दूर-दूर 

धरि पसरल दिनुका जरल बाध अछि। 

खेतिहर परिवारक एकगोटे जुत्ता आ 
पायजामा आ कुर्ता पहिरने धार पार करैत 
जाए रहल छथि। 

हमर लगमे ठाढ़ परिचित हमरासँ कहैत 
छथि, “एह, मैथिल! कोनो स्वरूप नहि, बिपटा 
देखाइत अछि। बगएसँ चीन्हि नञि सकबैक 
अहाँ जे मैथिल छी?” 


हम कहल, “भरिसक हिनकर एकटा 
बेटा कमाइत हेतैन्ह असाममे, दोसर बेटा 
दिल्लीमे आ जमाए भिवण्डीक कपड़ाक मिलमे 
काज करैत हेतैन्ह। हुनकें सभक देल जुत्ता, 
पायजामा आ कुर्ता पहिरने जाए रहल छथि। 
आ अहाँक बिपटा देखाइत छथि?” 


बड़दक प्रश्‍न 


० डॉ प्रमोद कुमार 


बः पुछलकै हरवाहासँ, “ऐं हौ कक्का! 
एकटा बात कहबऽ?” 

की? पुछऽ ने! 

पुछलियऽ जे तोरा देहमे कत्तेक ठेल्ला? 

हौ की पुछलह तों! सौंसे देह ठेल्ले ठेल्ला । 
हर जोतै छी, हाथमे ठेल्ला! पएरे चलै छी, 
पएरमे ठेल्ला! 

आ जेना तोहर नांगरिमे ठेल्ला, तहिना 


हमर देहमे ठेल्ला । 
देहमे ठेल्ला! से कोना? 
जेना हमर पेनासँ तोहर देहमे ठेल्ला तहिना | अछि। 


गिरहथक सटकीसँ हमर देहमे ठेल्ला । 
हर जोतनाए छोड़ि दहक नै! 


नाचघर 


।। sds 


० भुवनेश्वर चौरसिया “भुनेश” 


बौ" बाबाक संग थियेटर देखने छल। 
बौआक पप्पाक एक्सीडेंटमे टांग 
टूटि गेल तऽ अप्पन बाबाक संग अस्पतालमे 


| OPERATION THEATER | 


आपरेशन थियेटर केर बाहर बैइसल अछि। 
आ ललका बल्ब भूकुर भौं सेहो कऽ रहल 


बौआ पचमामे पढ़ैय यै। 
बाबाक पुछलक - बाबा यौ, ई बल्ब 


बाप धरेलक धेने छी। नजि कमेबै तऽ | किएक जलै छै आ नाच कंखन हेतय? 


खयबै की? 
हँ से तऽ सत्ते! हमरो संगे उपरका सएह 
कैलकै! बुझलहक? 


बाबा - चुपकर बुरबक, ई नाचघर नै छिक 
ई अस्पतालक आपरेशन थियेटर अछि! 

इयह बुझियौ जे हिंया सिबाय चीरफाइके 
कुच्छ नञि होयत अछि। 

रूपेयाक मोल 


सबिता झा सोनी” 


मोः - मम्मी हमरा आइ आइसक्रीम 
खेबाक मोन अछि। 


मम्मी - कोना खाएब पापा त5 ऑफिस 
गेल छथि आ ड्राइवर सेहो हुनके संग अछि। 

मोनी - हमरा एखन आइसक्रीम पार्लर 
जेबाक अछि, रिक्शासँ चलु ने...! 


रिक्शाबला - बीस रूपैया लागत... मैडम.. । 

मम्मी - एतेक रेट बढ़ा देलहक! दस रूपैया 
देबह चलबाक छह तऽ चलह...! 

रिक्शाबला - मैडम हम गरीब आदमी... 
हमरो परिवार, बच्चा हए दस रूपैया मे सागो नै 
भेटैहइ...! चलू पनरह रूपैया दऽ देब... ! 

मोनी - मम्मी 200 रूपैया दिय आइसक्रीम 
लेल... । 

मम्मी - सबसँ नीक आइसक्रीम लेब बडू 
रूपैया आर ल5 जाऊ... अओर रिक्शाबला 
लेल 30 रूपैया भजेने आएब... बझ एला पनरह 
रूपैया लेबऽबला....! 


0 इरा मल्लिक 


एः बेर फेरसँ कहु तऽ, “पप्पाऽऽऽ!” 


बौआ कहु नऽ! मिन्नी, हमर बेटा 
छी नऽ अहाँ! बाजू, बाजू! पप्पाऽ! 
अपन धुनमे पिता सुरेश बाबू अपन 
बेटीकें दुलांरेत, बजनाए सिखा रहल छलाह! 
दस मासक मिन्नी किछु सुनैत, किछु 
बात अकानैत अपन पिता दिस ताकि रहल 
छलीह । गोल मटोल, गोर धब-धब मिन्नी! ओ 
औंठिया कारी केशसँ सजल माथ! मुरूतकें 
गढ़ैन छलखिन भगवान । 
भानस घरसँ मिन्नीक दादी कहलखिन्ह- 
बौआ! मिन्नी दाइ सबसे पहिने माँ बाजल 
छैथ। आ अहुँ माँ ए बाजल छलहुँ। सब बच्चा 
सबसे पहिने जननीयेकं सुमरैत अछि, बुझलौंह 
नै। आ बाबा सेहो बजैत छैथ। खाली हम आ 


र्ण 


अहाँ एखन छुटल छी। 

सुरेश हँसय लगलाह आ बजलाह, “बेस 
माँ! हम सब ताधरि इंतजार करी। कोठरीसँ 
मिन्नीक माए मुस्किया देलैन्ह । 

उच्चाकांक्षा 


0 कल्पना झा 


क. र्यालयसँ घुरैत आन दिन जकाँ बाजैत 
नञि देखि पत्नी शीलाकें अनुभव भऽ 
गेलैन्ह जे उमेश बाबूक गुम्मीक किछु कारण 
अछि। 

“की बात छै, एना चुपचाप किएक 
बैसल छी?” “काल्हि शुक्ला जीक विवाहक 
पचीसम वर्षगाँठ छैन्ह तऽ बेरू पहर चारि 
बजे सत्यनारायण भगवानक पूजामे सम्मिलित 
होमए लेल कहलैन्ह अछि आ संध्याकालक 
भोजन पर आमंत्रित केलैन्ह अछि, सेहो 
सपरिवार। बेर-बेर आग्रह केलैन्ह सभ गोटेके 
अएबाक अछि ।” कुमोने उमेश बाबू एक्के सुरमे 
बाजि गेलाह । 

“ई कोनो चिंताक विषय तऽ नजि थिक, 
चलब सभ गोटे।” 

“चिंताक विषय ई अछि जे ओतय जाँ 
केओ सोनूक चैप्टर खोलि देलैन्ह तऽ की 
बाजब? कोना कहबैक जे दू सालसँ तैयारी 
कऽ रहल छलाह तैयो सफलता प्राप्त नञि 
भेलैन्ह । ओमहर शुक्ला जीक बेटा आइ .आइ 
.टी. क्रैक कऽ लेलक ।” 

ऑनलाइन क्लासमे बाझल बेटी बाजि 
उठलीह, “बाबूजी! अपन संतान अहाँ लेल 
एकटा चैप्टर भऽ गेल? एतबो उच्चाकांक्षा 
नीक नञि ।” 


२० ॥ | 
> | 


७ प्रेरक व्यक्तित्व- साक्षात्कार 


लोभस परहेज करेत अपन स्वतंत्र 
जीवनक गठन करू 


2077 मे प्रकाशित अपन पहिल रचना गायक जिनगी' (कथा संग्रह)क लेल चौबीस भाषाक टर्यगे मैथिली लेल 
टैगोर लिटरेचर एवार्ड'सँ सम्मानित, साहित्य अकादेमीसँ अनुशासित, कोरिया सरकार दारा प्रदत्त पुरस्कारसँ 
पुरस्कृत कतेको साहित्यिक मचसँँ यात्री सम्यान” बाबू सहाएब चौधरी सम्मान, 'विदेह सम्मान" 


'वैदेह सम्पान', कौशिकी सम्मान” पूर्वाचल सम्मान, आसाम सम्मान आदिसँ सम्मानित, ग्राम्य 
जीवन पर अपन कलम चलाबयवला, सरल, सौम्य, मृदुभाषी, विभिन्न विषय पर बेबाकपूर्ण 
आ तर्कसंगत अपन विचार राखयवला, मैथिली साहित्यक स्वर्ण हस्ताक्षर जनिक 
रचनामे विषयक सघनता लेल वरिष्ठ स्तम्भकार उमेश मण्डल जी “मैथिली 
माहित्यमे जगदीश प्रसाद मंडलक रचनामे परिवर्तनक स्वर” पर शोध केलैन्ह। 

मैथिली साहित्यक भडारको अपन कथा, उपन्यास, नाटक अओर दर्जनो 
प्रकाशित पोथीसँ भरयवला श्री जगदीश प्रसाद मण्डल जीसँ हालहि मे 

गामक यात्राक दौरान हुनक सुखद सानिध्य प्राप्त भेल प्रस्तुत अछि ओकर 


सारगर्थित अंश :- 


अपन प्रारम्भिक जिनगीक बारेमे संक्षेपमे 
बताबियौ । 

बेरमा गामक मध्य, मध्यवर्गीय जातिक 
मध्यवर्गीय परिवारमे जन्म भेल। एहिठाम 
स्पष्ट कऽ दिअ चाहे छी जे हिन्दू परिवार 
मोटा-मोटी तीन रूपमे विभाजित अछि, ऐगला, 
पैछला, बीचला । इएह बीचला भेल मध्य वर्गीय 
जाति। दोसर आर्थिक रूपेँ मध्यवर्गीय परिवार 
ओ भेल जिनका गुजर करय जोकर अपन 
जमीन छैन्ह। ओना, पैघ किसान कहियौ 
आकि जेठ रैयति जमीनदार, एक श्रेणी ओहो 
छथिए। तहिना भूमिहीन, बिनु बासभूमिबला 
एक श्रेणी। तीनूक मध्यक परिवारमे जन्म 
भेल अछि। 

भैयारीमे पिताजी असगरे छला, तैँ 


समटल परिवार छल समटल जे माता-पिताक 
देख-रेखमे चलय छल। हमरासँ तीन बर्ख जेठ 
एक भाएक संग दू भाएक भेयारी छल। तीन 
बर्खक रही, तीस बर्खक अवस्थामे पिताजी 
मरि गेलाह। माएक देखरेखमे परिवार चलय 
छल। बटाइ लगा एक हरक जोत परिवारमे 
छल। जने-हरबाहक बले खेती होए छल। 
ओना, अपना एहिठाम दूटा पिसियौत भाए 
सेहो रहय छलाह। कोसी कातक गाम रहने, 
हुनकर गामे नष्ट भऽ गेल छेलैन्ह। ओ दूनू 
भाए थोड़-बहुत खेतियो देखैथ आ महींसो 
चराबै छला जे 960 इस्वीमे अपन गाम जगने 
'हरिनाही' पुनः चलि गेलाह । 

गाममे लोअर प्राइमरी स्कूल छल, जे 
भीतघर छल, ।934 इस्वीक भुमकममे खसि 
पड़ल। जेकरा गामक लोक अशुभ मानि 
स्कूलक जगहे बदैल देलैन्ह। दोसर ठाम स्कूल 
बनल, तइ स्कूलमे पहिने जेठ भाए नाओं 
लिखौलैन्ह, पछाइत पाँच बर्खक अवस्थासँ 
हुनकें (भाइक) संगे हमहुँ स्कूल जाए लगलौंह । 

तहिया दूनू पहर स्कूल चलै छल। एकटा 
शिक्षक छला, जिनकर आवा-जाही बेसी काल 
परिवारमे होए छलैन्ह । 


मैथिली साहित्य दिश झुकाव कोना भेल? 

बच्चेसँ लोक भाषा-साहित्यसँ जहिना 
जुड़ि जाए छथि तहिना हमहुँ जुड़ि गेलौंह। 
कविता-कथासँ विशेष प्रभावित भेलौंह । ओना, 
हाई स्कूलसँ आर्ट-साइंस-कॉमर्सक फुटकान 
होए छल जाहिमे पनरह-सँ-बीस प्रतिशत 
साइंस, पाँच-सँ-दस प्रतिशत कॉमर्स आ 
बाँकी सभ आर्ट पढ़े छलाह। अपनो विषयक 
बोध नहिये छल मुदा मनमे एकटा ललक 
उठि गेल छल जे मैट्रिक पास करब। गामक 
लोअर प्राइमरी स्कूलसँ कछुबी अपर-प्राइमरी 
स्कूलमे नाओं लिखेलौंह, पछाइत मिडिल 
स्कूल कछुबीए मे नाओं लिखेलौं। मिडिल 
पास केलाक पछाइत केजरीबाल हाई स्कूल 
झंझारपुरमे नाओं लिखेलौंह । हायर सेकेण्डरीसँ 
निकेल पछाइत जनता कॉलेजमे नाओं 
लिखेलौंह । विचारोमे बदलाव आएल । विचारमे 
बदलाव ई आएल जे एम.ए. पास करब। 
ओना, अखन धरि गाममे आठ गोटा बी.ए. 
पास, जेनरल कॉलेजसँ, कऽ चुकल छला मुदा 
एम.ए. पास कियो नै केने छलाह। 

ओना, संस्कृत माध्यमसँ एक-पर-एक विद्वान 
गाममे छलाह, जे दीप संस्कृत महाविद्यालय, 

नवानी महाविद्यालय, लगमा महाविद्यालयक 
संग केतेको महाविद्यालयमे बेरमा गामक विद्वान 
सभ सेवा दऽ चुकल छथि। अखनो किछु गोटा 
छथिए। 

जनता कॉलेजमे हिन्दी ऑनर्सक पढाइ नै 
होए छल, अपने हिन्दीक विद्यार्थी छलौंह । 
पछाइत सी.एम. कॉलेजमे नाओं लिखेलौंह। 
जाहिठामसँ एम.ए. पास केलौंह। कॉलेजे 
अवस्थामे वामपंथी राजनीति (कम्युनिस्ट 
पार्टी)सँ 967 इस्वीमे जुड़ि गेलौंह। एम.ए. 
पास करैत-करैत एहेन मनक विचार बनि गेल 
जे नौकरी नै करब। तैं नौकरी लेल जीवनमे 
कहियो परियासो नहियेँ केलौंह। 
पहिल रचनाक प्रेरणा कोना आओल? 

बच्चेसँ कविता-कथा पढ़ैत रहलौंह, 
केते कविता रटियो नेने रही। कहिया काल 
कविता-कथा लिखैक मन अपनो भऽ जाए आ 


किछु लिखियो ली, मुदा तइ सभहक ठेकान | 


नजि रहल। कहब जे किनकोसँ प्रभावित भऽ 
वा संरक्षणमे लिखब शुरू केलौंह से बात 
नहि अछि। कथा-उपन्यास लिखला पछाइत 
भाए मन्त्रेश्वर झा, डॉ. तारानन्द वियोगी, 
डॉ. शिवशंकर श्रीनिवाससँ देखौलियैन्ह जे 
अपन-अपन विचारो आ सुझावो देलैन्ह। 
हर्षक बात ईहो जे अखनो धरि मन्त्रश्वर 
भाएके अपन रचना पठाबै छियैन्ह आ विचार 
लइते छी। वएह *भाषाक बाजीगर? कहि 
अपन मन्तव्य सेहो देलैन्ह । 

दू हजार इस्वी धरि अवैत-अबैत विचारमे 
बदलाव सेहो आएल। ओना आन्दोलनक 
बीच, सूदखोरी आ बटाइदारी आन्दोलनक 
बीच, गामक खेती केना आगाँ बढ़त ताहि 
दिशामे समाज झुकि गेल छल, जाहिसँ उपजामे 
काफी बढ़ोत्तरी भेल। विचारधारामे समाजक 
बदलाव होए, ताहिसँ साहित्येक जरूरत अछि। 
तैँ लिखब शुरू केलौंह । 

जीवनक शुरूक जे कथा छल, माने 
जीवनक पहिल कथा- 'भैंटक लाबा', तैठामसँ 
शुरू भऽ 'गामक जिनगी' कथा संग्रह अछि, जे 
2009 इस्वीमे गजेन्द्र ठाकुर जीक सहयोगसँ 
प्रकाशित भेल। भाए डॉ प्रेमशंकर सिंह जे 
तिलका माँझी विश्वविद्यालयसँ प्रोफेसरक 

रूपमे सेवानिवृत भऽ चुकल छलाह, 'गामक 
जिनगी' कथा संग्रह पढ़िते बेहद खुश भेलाह। 
समीक्षा लिखबाक विचार सेहो देलैन्ह। मुदा 
बिमारीक चलैत हाथमे कम्पन्न आबि गेल 
छेलैन्ह जाहिसिँ लिखब कठिन भऽ गेलैन्ह, 
नहि लिखि पेलाह। 


कोन-कोन विधामे लेखन केने छी? अहाँकें 
कोन विधामे लिखब नीक लागेत अछि? 
संक्षेपमे बताओल जाए। 


जाहि विधामे काजे शुरू नञि केलौंह, तै 
विधाक नीक-बेजाए की कहब। किएक तऽ 
कोनो विधामे प्रवेश केलाक पछाइत ने रमन्त 
आबय छै, से तऽ भेबे नै कएल तऽ तेकरा 
छोड़ि कहै छी। कथा-उपन्यास दूनू लिखब 
संगे शुरू केलौंह। एहनो होए छल एक दिन 
कथा लिखी आ दोसर दिन उपन्यास। जे 
क्रम अखनो अछि। किछु दिनसँ कथा लिखे 
छलौंह, जे दरभंगा “सगर राति दीप जरय'क 
मंचपर तीनटा संग्रहक रूपमे लोकार्पण भेल, 
आ आगूक जे कार्यक्रम अछि ताहि लेल 
तीनटा उपन्यास रखने छी। एहि बेरक पानि 
(वर्षा-बाढ़ि) तेना मनके डोला देलक जे 
बाढ़िये-बर्खासँ सम्बन्धित अखन कथा लिखि 
रहल छी। 

उपन्यास, कथा लिखब जे जीवनक शुरूमे 
पकड़लक से अखनो ओहिना पकड़ने अछि, 
तैँ कोन नीक कोन बेजाए, केना कहल जाए। 
नाटक, एकांकी सेहो लिखलौंह। आजुक जे 
मोबाइल युग आबि गेल अछि ताहिमे अपना 

एहिठामक नाट्य साहित्य रहत कि पाठ्य 
साहित्य बनत से तऽ प्रश्‍न अछिए। तैं एहि 
पर कोनो बात नहि कहब। कविता सेहो पाँच 
साएसँ ऊपर लिखने छी, जे करीब बारहटा 
संग्रहमे प्रकाशित अछि। कविता लिखब नै 
छोड़लौंह हन आ नै लिखे छी। लिखे छी 
ओतवबे जेते कोनो कार्यक्रममे पाठ करय छी। 
कविता लिखला पछाइत अपने मन झुझुआ 
लगैए। झुझुआ ई लगैए जे जे विचार राखए 
चाहय छी ओ राखि नञि पाबै छी। दूनू कात 


धार अछि, माने ई जे सीमित समयमे पाठ 
हुअए आ दोसर छन्द-अलंकारक इलाका । 
बिनु छन्द-अलंकारक कविता केहन हैत। तैं 
अपने झुझुआएल मन झुलि रहल अछि। 


मैथिली साहित्यमे अहाँ अपनाके किनकासँ 
प्रेरित मानेत छी वा साहित्यमे अहाँक प्रेरणाक 
स्रोत कें रहलाह? 

दत्तजी, अपन सीमामे अहुँक प्रश्‍न सहिये 
अछि, किएक त5 आँखिक सोझोमे देखबो करै 
छी आ सुननहुँ तऽ छीहे। तँ अपन जगह पर 
अपन विचारानुकूल प्रश्‍न अछि, मुदा अपन 
बात कहय सँ पहिने बीचमे एकटा प्रश्‍न अछि 
ओ अछि प्रेरणाक स्रोत के रहलाह?' तऽ 
अखन एहि दिस नहि बढ़ि एतबे कहब जे 
अपन जे जीवन रहल, वएह न अपन विचारो 
आ काजो निर्धारित केलक, जाहिसँ जीवन 
ठाढ़ भेल। मुदा से अखन नहि, अखन एतबे 
जे बेकतीगत रूपमे नजि सामूहिक रूपमे 
हजारो एहेन प्रेरक छथिए जिनकासँ प्रेरित 

छीहे । ताहिमे अनेको प्रेरक साहित्यकार सेहो 
छथिए। कहब जे किनको खास प्रभाव हेबे 
करतैन्ह । ई तऽ मानसिक प्रश्‍न छी, किनकर 
भाषा, किनकर भाव आ किनकर रचनाक 
की प्रभाव पड़ल...? जहिना तुलसी बाबा 
आशा हारि बजलाह जे 'को बड़ छोट कहत 
अपराधू.. / तहिना अपनो आशा हारि कहय 
छी, एक-सँ-एक पूजनीय महापुरुषक धरती 
मिथिला रहल। कामधेनु सन जकर भूमिमे 
उर्वर शक्ति अछि, ओ नजि कहियो बाँझ भेल 
अछि आ नञि हैत। 


अहाँक रचना ग्रामीण परिवेशके समेटने 
वास्तविक जिनगीक परिदुश्यसँ भरल रहैत 
अछि, एकर कारण? 

सम्पादकजी, परिवेश मनुक्ख स्वयं अपन 
अपना लेल सृजन करैत छैथ । अखन परिवेशक 
चर्च नञि करब। अखन एतबे कहब जे अपन 
चौहत्तैर-पचहत्तैर बर्खक जीवन गामेमे बितल 
अछि, जाहिसँ गाम देखैक अवसर भेटबे कएल 
अछि। पैघ-सँ-पैघ बाढि, रौदी आ भुमकम 
देखनहि छी, ओकर की परिणाम होइए से तऽ 
अपन आँखिक देखल अछिए। सभ जनिते छी 
जे अपन आँखिक देखल सत्य सबसँ अकाट्य 
होइते अछि । तीनूक माने बाढि, रौदी, भुमकमक 
चर्च करब उत्तरकं नमहर बनाएब हएत। से 
नहि मुदा भुमकमक दूटा घटनाक चर्च करय 
छी। पहिल, ।934 इस्वीक भुमकमक चर्च 
करै छी। झंझारपुर बाजारमे जयदेव चौधरीक 
परिवार छेलैन बनियाँ जाति, कारोबारी लोक 
छेलाहे। भुमकममे घर-अँगना खसि पड़लैन। 


एगारह गोरेक परिवारमे नअ गोरे मकानमे 
दबिकऽ मरि गेलैन। एकटा बौकी बहिन आ 
जयदेव चौधरी अपने मात्र दू बेकती बँचलाह। 
मन विचलित भऽ टुटि गेलैन। जयदेव चौधरी 
बेरमा आबि बसि गेलाह। सन्तान नहि भेने 
परिवारक अन्त भऽ गेलैन्ह। 

दोसर घटना ।987 इस्वीक भुमकमक । 
अपना घरसँ करीब दू बीघा हटि ब्राह्मण परिवार 
छैथ। अढ़ाइ-तीन बजे भोरमे भुमकम भेल 
छल | केदारबाबूक घर भितघर छेलैन । सुतलेमे 
घर खसलैन। सभ प्राणी, माने तीन गोटा, मरि 


गेला। मात्र पाँच बर्खक एकटा बेटा बँचलैन्ह । 
ई बात लोक बुझलक भिनसरमे। एकटा बच्चा 
मइटुग्गर-बपटुग्गर भऽ ऐ धरतीपर रहि गेल । 

आब चलू अपन जिनगीक परिदृश्यपर। 
किसानी जीवनसँ जुड़ल परिवार छेलै हे तैँ 
देखा-देखी किछु अनुभव भइये गेल छल । जखन 
बटाइदारी, सूदखोरीक विषयमे आन्दोलन ठाढ़ 
भेल तऽ कृषिक पैदावारक सभ अंगकें पकडि 
समाजके आन्दोलित सेहो कएल गेल। कृषि 
जीवनक हर विधापर समाजोक आ अपनो 
नजरि दौड़ेलौंह। अपनो ततेक बेसी काजसँ 
जुटि गेलौंह जे ताश-शतरंज खेलैक समये नै 
भेटल । काजक रूप तेहन बनि गेल जे “रामदेव 
योग'क जरूरते नै पड़ल। 


लेखक आ पाठकक मनोदशाक सामंजस्यकें 
एकटा साहित्यकार केर रूपमे कोना देखेत छी? 

देखियौ, दूनूक माने लेखकोक आ 
पाठकोक, पहिने मनक स्तरकें देख लिय 


पड़त । शरीरक जे आन-आन इन्द्रीय- आँखि, 
कान, नाक इत्यादि अछि तेना मन नहि 
अछि, ओ मनन क्रियाक रूप जकाँ अछि, से 
अखन नहि अखन एतबे जे केतौ लेखक आ 
पाठकक एक स्तर रहने रचना उपयोगी बनैयै 
आ दब-उनार रहने माने केतौ रचनाकार उत्नैस 
आ पाठक बीस रहलासँ रचना अधखिज्जूक 
रूप बनैयै आ केतौ रचनाकार बीस आ पाठक 
उन्नैस रहने काँचो-कोचिल खट-मधुर भइये 
जाइए। मुदा से अखन नहि, अखन एतबे जे 
अपन रचनाक जे सिलसिलेवार चलल ओकरा 
अपन शक्तिक अनुकूल समाजसँ जोड़ि चलैक 
परियास केलौंह, तइमे केते अनुकूल छी आ 
केते प्रतिकूल छी, ई तऽ अपन-अपन नजैरिक 


विचार अछि। 


अपन जे शुरूक रचना अछि आ अखुनका 
जे रचना अछि ताहिमे अन्तर आबिये गेल 
अछि। सिलसिलेवार पढ़निहारके जैं नीको 
लगतैन्ह तऽ ओहन पढ़निहारकें खटमधुर आ 


॥ खटाइन लगबे करतैन्ह जे पहिने पछातिक 


रचना आ पछाइत पहिलुका रचना देखताह। 
तहिना जौं कियो बीचक रचना पहिने पढ़ि 
लेथ आ पछाइत अखुनका पढ़ैथ आ तेकर 
पछाइत पहिलुका पढ़ेत, तऽ हुनका आरो 
तीत-कसाइन सेहो लगबे करतैन्ह। अखन 
एतबे जे समाजक बहुसंख्य लोक जे छैथ ओइ 
सामाजिक ढाँचाकॅ पकड़ि अपन रचना करै 
छी, तँ एकधाराक अन्तर्गत रहनौं समाजक जे 
पूर्वसँ अबैत धारा अछि ताहिमे जे दूरी बनल 
अछि, से समरस केना बनत, ई प्रश्‍न तऽ 
समाजमे बनले अछि। जौँ गौर करबै तऽ बुझि 
पड़त जे रत्ती-बत्ती, फत्ती भेल समाजक मति 
अछि। वर्त्तमानक परिवेशकें अँकैत समाजक 
दिशानुमुख रचना होए तऽ बेसी उपयोगी हेबे 
करत। 


एकटा नाटककारक रूपमे अहाँ पाठक आ 
दर्शकसँ की अपेक्षा रखैत छी? 

नाटकक चर्च भऽ गेल अछि। ओना, 
पैछला पीढ़ीक जे दर्शनीय दृश्य छेलैन्ह, आ 
अखुनका जे भऽ गेल अछि ओ बहुत अधिक 
दूरी बना लेलक अछि। जेकर फलाफल 

समाजपर पड़िये रहल अछि जे गामक लोककें 
गाममे अपन बाप-दादाक परिचय अपन गाममे 
दिय पडि रहलेन्ह अछि। 


वर्त्तमान समयमे मैथिली साहित्यक दशा-दिशापर 
किछ प्रकाश दियो। 

जौँ एकधारामे साहित्य-रचना चलैत रहैत 
तऽ दशा-दिशा भँजियाएब असान होइत मुदा से 
तऽ अछि नजि । अनेको धारामे रचना प्रवाहित 
अछि। अपन जे वैदिक साहित्य अछि ओ 
सभहक जीवनक कल्याणक विचार करैत भेल 
अछि तैँ अपना सभहक जड़ि निस्सन अछिए। 
कहलो गेल अछि- सर्वे भवन्तु सुखिनः सर्वे 
सन्तु निरामया ।' मुदा जेना-जेना समय आगाँ 
बढैत गेल आ मनुक्खक विकास होइत गेल 
तेना-तेना कुटिनीतिता विचारमे अबैत गेल। जे 
सोभाविको तऽ अछिए जे हजारो बर्खक अपन 
समाजकें गुलामीक जिनगी बितबए पड़ल 
छैन्ह। देश स्वतंत्र भेला पछातिक रचनाधर्मिता 
आ पूर्वक जे रचनाधर्मिता अछि ओ कोन 
दिशामे बहि रहल अछि। 

अनेको रंगक पथ-प्रदर्शकक विचार 
समाजक विचारमंचपर अछिए। अपन वेद की 
कहैए, अपन गीता की कहैए, वुद्धदेव की 
कहलैन्ह, महावीर की कहलैन्ह, विवेकानन्द 
की कहलैन्ह, रामक माध्यमसँ तुलसी बाबा की 
कहै छैथ, तऽ सूरबाबा कृष्णक माध्यमसँँ की 
कहै छैथ। ताहि संग कबीर बाबा अपन निर्गुण 
रामक माध्यमसँ की कहै छैथ। सभ विचार तऽ 
समाजमे अछिए। 

शास्त्रक बीच शुरूयेसँ विचारक विवाद 
रहल अछि। कियो अद्वैत मानै छैथ तऽ 
कियो दैत। दैतोमे दवैताद्वैत, विशिष्ठा दैत 
इत्यादिक बीचक विवाद अछिए। तहिना 
वुद्ध आ महावीरक बीच छैन, कियो “बहुजन 
हिताय” तऽ कियो 'सभ-जन हिताय'क विचार 
देत छैथ। वुद्धदेवोक विचारधाराक बीच 
हीनयान-महायान बनि ठाढ़ अछिए। 

हम अपना जनैत मिथिलाक रूप कहलौंह 
अछि। ओना, जीवनक अनेको अंग एहिसँ 
अलग अछि। तखन, निष्पक्ष आ कल्याणकारी 
रचना हुअए, बस इएह न भेल समाजक दशा 


आ दिशा देखबैक दर्पण । 


साहित्य जगतमे चलि आबि रहल कतेको 
आ 


परिपाटी समाजक नवांकुर 


रचनाकारके दबा देलक। अहाँ एकरा कोना 
देखैत छी? 

सब संकीर्ण मानसिकताक खेल अछि, तैं 
अपनाकें अलग बुझै छी । अपन स्वतंत्र जीवन 
अछि स्वतंत्र रूपमे निष्पक्ष विचार करैक अपन 
धारणा अछि। 

नावांकुर रचनाकारके कहबैन्ह जे अपना 
सभहक समाजमे अदौसँ विचार आबि रहल 
अछि जे लोभ आदमीके सुगतिसँ हटा दुर्गतिक 
बाट धड़ा दइए, तैँ लोभसँ परहेज करैत अपन 
स्वतंत्र जीवनक गठन करू, निरविचारी बनि 
समाज आ साहित्यक सेवा करू। 


मैथिली साहित्यक एहि दशा लेल मेथिल 
(साहित्यकार आ समाज दूनू) कतेक आ कोना 
जिम्मेदार छथि? 

साहित्यकार आ समाज, दूनूक प्रश्‍न अछि, 
तैँ दूनूकं फुटा-फुटा देखए पड़त। नमहर 
उत्तर नहि देब। कममे इएह कहब जे जे 
साहित्यकार सत्तासँ जुइल रहला अछि हुनकर 
विचारधाराक संग बेवहार एहेन रहलैन्ह जे 
नव आ पछुआएल परिवारक साहित्यकारक 

संग जेहेन बेवहार हेबा चाही से नजि केलेन्ह 
जाहिसँ साहित्यकारक बीच नमहर दूरी बनि 
गेल अछि। रहल समाज, समाजो तऽ समाज 


उत्कृष्ट छीहे। अनेको रंगक रूप ओकर छइहे। मुदा 


समाज गाए जकाँ निमूधन छीहे, तैँ जेहेन 
रूपमे ओकर सेवा करब तेहेन दूध हेबे करत । 


रचनाकारक प्रथम प्रयास होइत अछि पाठकक 
हृदय धरि पहुँचच। अहाँ अपनाकें अपन 
रचनाक माध्यमे एहि प्रयोगमे कतय धरि सफल 
मानैत छी? 

अपन कएलकें मानैक प्रश्ने नजि अछि। 
रहल करैक प्रक्रिया? अखन धरि अपन 
जीवन गामक धरतीसँ जुड़ल रहल अछि, तैँ 
अविसबासक प्रश्ने नजि अछि जे गामोमे हमरा 
सन लोक जीब सके छैथ। गामे समाज निर्माण 
करैए आ समाजे गामक निर्माण सेहो करिते 
अछि। एक गाममे अनेको रंगक गाम सेहो 
अछिए। समाजक जाहि जीवनक विषय-वस्तु 
निरमबै छी, ताहि जीवनक वास्तविक धरती 
पकड़ैक परियास करै छी। देखल, भोगल 
समस्या सभ अछिए तै समस्याक छुबि रचना 
करै छी, ओ पाठकक हृदय धरि कतेक प्रवेश 
करैत छैन्ह, ई तऽ पाठकक विचार भेलेन्ह । 


अपने अपन वृत््सिँ फराक साहित्यिक कर्म 


>b प्रेरक व्यक्तित्व- साक्षात्कार 


कंरेत, अपन रचनाधर्मिताक पालन करेत 
मैथिली साहित्यक अपन कतेको रचनासँ 
सम्पूष्ट कएल। आगाँ भविष्यक की योजना 
अछि? 

अपन वृत्तिसँ फराक साहित्यिक कर्म करैत. 
.. । दत्तजी, साहित्यिक कर्म आ जीवनक कर्म, 
दूनूमे अन्तर करैत प्रश्‍न केलौंह अछि। जीवन 
वृत्तिक अन्तर्गत अपन जीवनक भरण-पोषण 
आ सामाजिक जीवनक भरण-पोषण हएत। 
एक भेल आर्थिक वृत्ति आ दोसर भेल बौद्धिक । 
शरीर आ मनमे अन्तर अछिए। अपन 
जीवनक नियमित वृत्ति माने कर्म रहल अछि। 
जहिना निश्चित समय अर्थोपार्जण लेल तहिना 
निश्चित समय सृजनोमे लगैबिते छी, जाहिसँ 


दूनू काज (वृत्ति) अपना गतिये चलिये रहल 
अछि। ऐसे बेसी कइये की सके छी। 

भविष्यक योजनासँ सम्बन्धित जे प्रश्‍न अछि, 
तकरा हम तीनू काल- माने भूतकाल, वर्त्तमान 
काल आ भविष्यकालके तीन कालखण्डमे 
देखे छी। बेसी की कहब, वर्त्तमानमे जीबै छी 
तै वर्तमानक जे क्रिया अछि ओ जेहेन भविष्य 
निरमाबए। अपन कोनो कल्पना कहियौ कि 
सपना भविष्यक लेल, मनमे नञि अछि। 
एहन कोनो साहित्यिक विधा जाहिमे अहाँकेँ 
काम करब बाँचल होए आ निकट भविष्यमे 
ओ रचना आबयबला होए? 

पहिले कहिये देने छी जे वर्तमानमे जीबय 
छी, अखन कथा-उपन्यासक काज चलि रहल 


अछि, तँ अपन कोनो विधा मनमे नहि अछि। 
रहल साहित्यिक विधा, ओ अनन्त अछि, 
जहिना तुलसी बाबा कहने छथि “हरि अनन्त 
हरि कथा अनन्ता' तहिना साहित्योक अछिए। 
तैँ अथाह समुद्रमे अपना थाहिये केते सकय 
छी। तखन एतबे जे मन शरीरक आ शरीर 
मनक संग जगल चलैत रहए । 


अन्तमे, नवयुवक रचनाकार लोकनिक हेतु 
किछ सन्देश देबय चाहब? 

नवयुवकके हम की सन्देश देबैन्ह। ओ 
तऽ स्वयें सन्देशकर्ता छैथ। ओ अपन शक्तिके 
जगा अपनासँ परिचित करथु। जाहिसँ जुआनी 
पानिमे नजि भँसिया जाइन्ह। 

महाकवि लालदास 


0 डॉ शेफालिका वर्षा 


मेः एक दिस चन्दा झा 


आधुनिक मैथिलीक प्रवर्तक मानल 

जाइत छथि तऽ दोसर दिस महाकवि लालदास 
मैथिली केर उन्नायक। सीताकें अपन 
काव्य-रचनाक आराध्य बना वो जे सृजन 
केलैन्ह अपना आपमे एकटा उदाहरण बनि 
गेल। माताक आराधना, शक्तिसँ परिपूरित 
स्वयं शक्तिक रूप-स्वरूपक उजागर मात्र नजि 
केलैन्ह, वरनू प्रणम्य बना हुनक पूजा केलैन्ह। 

नारी नारी नय कहु, नारी नर को खान। 
नारीसँ त5 सुत उपजे थुक प्रहलाद समान । । 

लालदासक साहित्यमे नारीक गरिमा 
ओकर महिमा सीताक रूपमे इजोरिया जकाँ 
पसरल अछि। एकरे फल छल जे स्वयं 
महाराज दरभंगा हिनक साहित्यसँ अभिभूत 
भऽ हिनका “धौत सम्मान'सँ सम्मानित कऽ 
पंडितक उपाधि प्रदान केलैथ । महाराजा कतहु 
जायत छलाह तऽ एहि महाकविके अपना संगे 
लऽ जायत छलाह। 

महाकवि लालदासक जन्मस्थान खड़ौआ, 
मधुबनी अछि। अत्यन्त तेजस्वी व्यक्तित्व आ 
कुशाग्र बुद्धिक स्वामी छलाह। किशोरावस्था 
सँ ओ साहित्य सृजन आरम्भ कऽ देने छलाह । 
हिनक पोथी सब मे सांग सप्तशती, स्त्री-शिक्षा 
(चारि खंड मे), बालकाण्ड, सुंदरकाण्ड, 
सावित्री-सत्यवान (नाटक) यानि मैथिलीमे प्रायः 
बीस-पचीससँ बेसी पोथीक सृजन केलैन्ह। 
प्रत्येक पोथी मिथिलाक संस्कार-संस्कृतिसँ 
ओत-प्रोत। नारी सशक्तिकरण पर हिनक 
अत्यन्त जोर छल तै नारीक शिक्षा पर विशेष 
जोर देलैन्ह। 


फारसी, अंग्रेजी, मैथिली, हिन्दी सब 
भाषामे प्रवीण छलाह। महाराज रामेश्वर 


सिंहक कार्यालय मे विभिन्न पद पर काज करैत | 


छलाह। महाराजक संगे भागलपुर, राजनगर 
आदि सब ठाम रहलाह। 

जखन लालदासक मान-सम्मान, यशोगाथा 
सुनि महारानी मंत्रमुग्ध भऽ गेलीह, तऽ हुनका 
अपन ड्योट़ीक सुपरिन्टेन्डेन्ट बना देलैन्ह। 
हुनक साहित्यक क्षेत्र व्यापकता आ विविधता 
नेने छल । 

भारतमे विभिन्न भाषा मे रामायण लिखल 
गेल, करीब तीन सैय से हजार धरि मुदा एहि 
सबमे संस्कृतमे लिखल वाल्मीकि रामायण 
सबसे पुरान अछि, जकरा आर्ष रामायण सेहो 
कहल गेल अछि। फेर तुलसीदास रामचरित 
मानस लिखलैन्ह। एहि सबमे रामक जीवनक 
विभिन्न भाव-भंगिमा, कार्यकलाप देखाओल 
गेल अछि। मुदा, अचरज अछि महाकवि 
पंडित लालदासक “जानकी रामायण” एकमात्र 
रामायण अछि जे आरम्भ सँ अंत धरि सीताक 
वर्णन अछि। एहिमे सीताक असीमित शक्तिक 
व्याख्या कयल गेल अछि, ओ सीताक स्वरूपक 
तात्विक विवेचना करैत हुनका शक्ति स्वरूपा 
कहने छथि। 

जानको रामायणमे सीताक तीन स्वरूप 
अछि, पहिल स्वरूपमे वो शब्दब्रह्ममयी तऽ 
दोसरमे महाराज जनक केर यज्ञभूमिमे हलाग्र 
(हरक अग्र भाग)सँ अवतरित शक्ति आ तेसर 
स्वरूपमे माँ सीता अव्यक्तस्वरूपा मानल गेलीह 
यानि आदिशक्ति भगवती मानल गेलीह। 

सीता त्रिगुण प्रक्ति प्रधान । 

कारण सृष्टिक सैह निदान ।। 

स्वर्ग-तपक से सिद्धि स्थान । 

महती विद्या विद्या ज्ञान ।। 

ऋद्धि सिद्धि सभ गुणमयिवेश । 

निराकार पुनि गुणक न लेश।। 

सकल सृष्टिमे व्यापित रहथि । 

ज्ञानी तनिकहि चिन्मायि न हथि।। 

नमन नमन शत बेर नमन । । 


लेखिका प्रख्यात स्तम्भकार अओर साहित्य 
अकादेमीसँ पुरस्कृत साहित्यकार छथि। 


महाकविक 
सोन्दर्य-बोध 


उ डॉ. अमरनाथ चौधरी 


मह पंडित लालदासक रचना 


सबमे मूलतः भक्ति-भाव, धर्म-कर्म 

वा रीति-नीतिक वर्णन भेटैत अछि। हिनक 
काव्यक लालित्य तऽ एहन अछि, जे वीर रस 
अथवा वीभत्स रसमे सेहो एकटा माधुर्य रहैत 
अछि। लालदास रचित रामायणसँ लऽ कऽ 
महेश्वर विनोद, स्त्री धर्म शिक्षा, हरितालिका 
तीज कथा, सावित्री-सत्यवान, गीता अनुवाद 
प्रभृत सब रचना भक्ति-भावसँ ओत-प्रोत 
अछि। मुदा बिनु सौन्दर्य-बोध साहित्य 
ओहिना लगैत अछि जेना बिनु पुष्पक तरुण 
वृक्ष। साइत महाकवि साहित्यक एहि मर्मसँ 
पूर्ण परिचित छलाह। तैँ हुनक रचना सबमे 
भक्ति आ सौन्दर्य बोधक अद्भुत सम्मिश्रण 
भेटैत अछि। 

महेश्वर विनोदमे शिवक सौन्दर्य विवरण 

भस्म विलक्षण चन्दन भेल 

अमूल्य सुरत्न कपालक माला। 

भेल बघम्बर दिव्य पड्टाम्बर 

माणिक मौक्तिक भूषण व्याला ।। 

शीश जटाक किरीट मनोहर 

शेश फणाक सुछत्र विशाला । 

धैल सदाशिव सुन्दर रूप 

सुधाकर खण्ड विराजित भाला ।। 

उमाक सौन्दर्य विवरण 

नव यौवन संगम सौं तन पुष्ट 

प्रभा बढि गेल उमाक अपारा। 

कुच भार सँ नम्र शरीर विशेष 

तें मन्द्हु सौं गति मन्द प्रचारा ।। 

कटि सौं नमि लेल नितम्बक उपर 


केशर दायक किंकिणि हारा। 

से जनि काम धनुर्गुण दोसर 

लेल उमा निज हाथ पसारा ।। 

सावित्री-सत्यवान नाटक मे सावित्रीक रूप 
सौन्दर्य विवरण 

चन्द्र वदनि केर मुख पर पसरल 

असित कुटिल घन केशे। 

श्याम सर्प जनु अमिय लोभ 

सौं बेरल इन्दु प्रदेशे ।। 

भाल लाल सिन्द्रर बिन्दु 

पर शोभा अति विस्तारे । 

यथा बाल रावि उदय काल 

विच तिमिर निकल सहारे ।। 

चंचल युगल नयन बिच 

नासा ललित अधर तट शोभे। 

यथा युगल खजन विच शुक 

एक बैसल बिम्बक लोभे।। 

ओहि पद्यक गीत 

शिर शोधित घन चामर केश। 

भृकुटी धनुष ततय बड़ बेस ।। 

शर कटाक्ष मुग दुग अनुमानि। 

कठ कपोत कोकिला बानि ।। 

रह हीरा नासा शुक शोभ। 

विद्म अधर स्वर गत लोभ।। 

घोघट वसन विचित्र मयूर । 

कचल कलश दुटू कुचपूर ।। 

कदली जंध सिंह कटि देश। 

हाथी हंस गमन बड़ वेश।। 

रमेश्वरचरित रामायण पुष्कर कांड मे माता 
सीताक अप्रतिम सौन्दर्य विवरण 
कचन कमल भरण तन सुंदर विकसित पौरभ भारे। 
श्याम वटा घन केश विराजित चन्द्र ललाट प्रचारे।। 
काम धनुष सन भौह धनूगुण कज्जल गुण विस्तारे। 
विषम विशिष सर निमिष प्रसर पर करय कटाक्ष प्रहारे ।। 
कमल वदन पिंजर गत लोचन खजन राखत मारे। 
चंचल गति चल जाय मनहु दूह श्रृतिपिट विवर विहारे।। 
दशन वसन पाकल बिम्बाफल दाडिम दशन उदारे। 
तेहि लोमे नाशा शुक बैत वहय करय आहारे।। 
ग्रीवा कम्बु सनाल कमलभूज परिधन उर वर हारे। 
पीन पयोधर तनस बाहर युगल कमल मद भारे।। 
उदर रेख त्रिवली तीनू गुण नाभी भार पुपारे। 
सुभग नितम्ब क्षीण कटि जधा करिकर सन सुखसारे।। 


हस गमणि सुखमा किंकिणि ध्वनि नूपुर पद सचारे। 
रक्त कमल सन वरण सुराजित नख द्विजराज सतारे।। 
लाल वसान भूषण चंदन तन सौरभ सुमन अपारे। 
परमाघुन्दरि जनकसुताकरति मोहिनि रूप प्रतारे।। 

देहिक सौन्दर्यक एतेक मधुर वर्णन 
अन्यत्र दुर्लभ । महाकविक लेखनीसँ मानवीय 
सौन्दर्यक जेना मधुवृष्टि होइत अछि। 

महाकविक रचना सभमे दैहिक सोन्दर्यक 
संगहि प्राकृतिक सौंदर्य सेहो भरल पड़ल 
अछि। किछु उद्धरण प्रस्तुत अछिः- 

सावित्री सत्यवान नाटकमे बरखा ऋतुक वर्णन 

शोभय वर्षा क्रु सुन्दर मूलत्तमान आकाशे । 

सन्ध्या रागरूप चन्दन सौँ चलचत देह विकासे ।। 

मुक्तामाल विशाल सदुश उर पहिरि वलाका पाँती। 

मेघरूप पट पहिरि चलल नभ कामातुर मदमाँती।। 

वर्षय बुंद अमंद धवल जल प्रेरित पवन झकीरे। 

मैत वृष्टि सौं युखित सृष्टि भेत विगत घाम दुख पोरे ।। 

शरद ऋतुक वर्णन 

आयल सुखद शरद ऋतु वेश। 

रहल कतहु नहि मेघक लेश ।। 

मरुत मेघ मातग मयूर । 

सभक शब्द सुख भ गेल दूर।। 

विकसित कुमुद सरोवर बीच । 

शून्य विवेक भेक भेल नीच ।। 

आयल सरुवर हँसक वृन्द। 

शोभ गगन जनु अगणित चद।। 

हाँसक पांति शोभ बिच धार। 

पहिरल सर जनु चन्द्राहार।। 

सुराभित पसन बहय बहु रंग। 

सुमन कलीपर गुञ्जय भृग।। 

पुष्कर कांड मे मिथिलाक सौन्दर्य विवरण 

मिथिला देश परम अभिराम । 

सकल तीर्थमय धर्मक धाम ।। 

आवधि ततय मुनीश अनेक । 

मिथिला वास करथि सुविवेक ।। 

दुष्कर तपकर मुनि समुदाय । 

जनक सुश्रूषा करथि सदाय।। 

शेषांश पृष्ठ सख्या 26 पर 


लेखक प्रख्यात स्तम्भकार आओर वरिष्ठ 
साहित्यकार छथि। 

पै खुराक 7३ 


“सावित्री सत्यवान' 
एकटा स्त्री शिक्षा 
प्रधान नाटक 


० डॉ. नबोनाथ झा 


वित्री सत्यावान एकटा स्त्री शिक्षा 
स नाटक अछि। एकर रचयिता 
कविवर लाल दास छथि। ओ मैथिली साहित्यक 
जाज्वल्यमान । नक्षत्रमे सँ एक छथि। मैथिली 
साहित्यकमे वर्तमान विकसित स्वरूप अछि, 
ताहिमे हुनक योगदान महत्वपूर्ण छैन्ह। ओ 
बहुमुखी प्रतिभा सम्पन्न साहित्यकारक सगहिं 
संग एकटा चित्रकार, समाज सुधारक ओजस्वी 
वक्ता आदि बहुत किछु रहथि। ओ मैथिली 
साहित्यक बहुँविध सेवा केलैन्ह, मूलतः काव्य 
ग्रंथहिंक रचना केलैन्ह, मैथिली गद्यमे बझ 
कम लिखलैन्ह। ओ बहुभाषा विज्ञ रहथि, 
मैथिली गद्य बझ कम लिखलैन्ह, हिन्दी मे सेहो 
“मिथिला माहात्म्य नाटक अछि जकर विषय 
वस्तु मैथिली गद्यमे वर्णित अछि | एहिनाटकमे 
अठाइस गोट गीत सेहो अछि। ओ मैथिली 
साहित्य जगतमे कवि महाकवि रूपमे तऽ 
चर्चित रहबे करथि। सावित्री सत्यवानक' 
रचना क5 ओ एक नाटककार गद्यकार ओ 
गीतकारक रूपमे सेहो स्थापित भऽ गेलाह। 
“सावित्री सत्यवान’ नाटकक नामकरणहि 
सँ ज्ञात होइत अछि जे एहि नाटकक नायक 
सत्यवान ओ नायिका सावित्री छथि। सावित्री 
भद्रदेशक राजा अशवयपति ओ रानी मालवीक 
पुत्री छलीह। राजा अश्वयपति जखन 
अवस्थगर भऽ गेलाह आ हुनका कोनो संतान 
नञि भेलैन्ह तऽ ओ संतान प्रातिक हेतु दैवीक 


अनुष्ठान आवश्यक बुझि तपोवन जाए ऋषि 
पराशरसँ निवेदन केलैन्ह। ओ हुनका देवी 
गायत्रीक शरणमे पठा देलैन्ह। देवी गायत्री 
हुनक घनघोर तपस्यासँ प्रभावित भऽ ब्रह्माक 
आज्ञासँ अपनहिं अंशसँ एकटा पुत्री प्राप्त 
हेबाक वरदान देलैन्ह। फलतः हुनका स्त्रीसँ 
एकटा पुत्रीक जन्म भेलैन्ह। ब्राह्मण लोकनि 
हुनक नामकरण सावित्री केलैन्ह अओर 
कहलैन्ह जे ओ सर्वगुण सम्पन्न हेतीह आ 
कालान्तमे पितृकुल ओ पतिकुल दुहूक धर्म 
पताका फहरेतीह। हुनक अलौकिक कृतिक 
कारणहिं भविष्यमे सधवा स्त्रीगण लोकनि 
हिनक पूजा ओ कथाक श्रवणसँ भाग्यशालिनी 
हेतीह । 

सावित्री गायत्रीक अंश छलीह । अतः ओ 
एकटा अलौकिक बालिका छलीह । ओ जखन 
बाजब शुरू केलैन्ह, तऽ राजा हुनकसँ तोतर 
बोलीमे गप्प कऽ कृत्य-कृत्य भऽ जाथि । ब्रह्म 
शायद स्वयं बझ आयाससँ हुनक सृजन केने 
रहथि। फलतः ओ अपूर्व सुन्दरी रहथि । हुनक 
बुद्धि तऽ एहन प्रखर रहैन्ह जे राजा सुनि कऽ 
प्रमुदित भ जाथि। ओ जखन बच्चहिं रहथि 
तऽ हुनकासँ गप्प करैत राजा कहलैन्ह, “जौ 
हम अहाँक किछु खेबाक हेतु नञि दी, घरमे 
नञि रहऽ नदी, तऽ अहाँ कतय जायब? कतय 
रहब, ओ की खायब? 

सावित्री दाड़िमक वृक्ष पर एकटा सुग्गा 
बैसल रहैक ओकरा दिशि आडुर देखाय 
बजलीह, “ओ कतय रहैयै? की खायई? 
तहिना हमहुँ ।” 

बेटीके बढ़ेत विलम्ब थोड़बहिँ होइत 
अछि। सावित्री राजसी सुख-सुविधा पाबि 
देखितहिं देखितहिं विवाहोयोग्या भऽ गेलीह। 
फलतः राजा हुनक कन्यादान कऽ देब 
आवश्यक बुझलैन्ह। हुनका जोगरक वर 
तकबाक अथक प्रयास केलैन्ह, मुदा असफल 
रहलाह। फलतः राजा अपन पुत्री सावित्रीसँ 
स्वयंवर कऽ लेवाक हेतु कहलैन्ह, सावित्री 
पिताक आदेशकें स्वीकार कऽ लेलैन्ह। 

सावित्री पिताक आदेशसँ अपन प्रिय सखी 
सुलोचना संग स्वयंवरक हेतु प्रस्थान केलीह। 

एहि क्रममे एकटा तपोवनमे हुनका महान 
ऋषि गौतमक दर्शन भेलैन्ह। ऋषिकें कऽ 
वनमे अएबाक कारण बतौलैन्ह। गौतम ऋषि 
सावित्रीसँ कहलैन्ह, “पुत्री! अहाँक मनोरथ 
सिद्ध होए इएह हमर आशीर्वाद । एहि दिशामे 
अहाँ चलि जाऊ।” 

सावित्री गौतम ऋषिकें प्रणाम कऽ हुनक 
बताओल बाट दिश बढि गेलीह। ओतहि 
सावित्र-सत्यवानक प्रथम भेट भेल। दुहूमे 
गप्प-सप्प सेहो भेल आ दुहू गोटे विवाह लेल 
तैयार भऽ गेलैथ। राजा अश्वपति एहि शुभ 
समाचारको बुझि अति प्रसन्न भेलाह। देवर्षि 
नारदक ओतए रहथि। ओ तऽ भविष्य द्रष्टा 
एहि रहस्यकें बुझैत रहथि जे सत्यवान अल्पायु 
छथि। ओहि दिनसँ हुनक आयु मात्र एक वर्ष 
शेष रहनि। मुदा सावित्री नञि मानलीह ओ 
कहलैन्ह जे हम मनहिं मन सत्यवानकें वरन 
कऽ लेलहुँ आछि । 

रानी मालवी बड़ भावुक भऽ बेटी 
सावित्रीकें स्वयंवर हेतु विदा केलैन्ह। सावित्री 
एकटा अलौकिक महिला छलीह । ओ सर्वगुण 
सम्पन्नत छलीह, तथापि माए मालवी आ आन 
स्त्री हुनका स्वयंवरक हेतु प्रस्थान करबाक 
समयमे भरपूर शिक्षा देलैन्ह । 

रानी मालवी बेटीकें स्त्री धर्मक उपदेश 
दैत कहलैन्ह, “स्त्रीक मुख्य धर्म पतिसँ देवता 
ओ परमेवरक सदृश व्यवहार करबाक चाही, 
स्त्रीकें पतिक आज्ञाक पालन करबाक चाही । 
जहिना ईश्वर विरोधी भेला पर मनुष्य दण्डित 
होइत अछि, तहिना पति विरोधी भेला सन्ता 
स्त्री एहिलोक आ परलोक मे दण्डित होइत 
अछि। पति संग सतत्‌ मृदु बजबाक चाही। 
पति आ गुरु दुहूके निस्वार्थ भावस सेवा 
करबाक चाही। पतिसँ सतत्‌ प्रेम राखक 
चाही । हुनका अपन व्यवहारसँँ सतत्‌ संतुष्ट 
रखबाक चाही। स्वामी जौँ कोनहुँ कारणवश 
चिन्तीत रहथि तऽ हुनकासँ नीक जँका गप्प 
कऽ हुनका संतुष्ट करबाक चाही। पति 
सर्वोतम आभूषण छथि तै हुनकासँ सतत्‌ 
प्रसन्न रहबाक चाही। स्वामी जौँ कष्टहुँ देथि 
तऽ सेहो विसरि जे बाक चाही। स्वीमक 


दर्शन मात्रसँ प्रसन्न रहबाक चाही। स्वामीक 
सेवा करब मुक्तिक मार्ग अछि।” 

रानी बेटीकैँ एहि तरहेँ कतेको उपदेश 
देलैन्ह जेना- स्त्रीकॅ सतत्‌ मृदु बजबाक 
चाही,ककरहुँसँ कटु वचन नजि कहबाक 
चाही, सतत्‌ निर्लोभ रही, अन्न-वस्त्र-आभूषण 
जतबहिं रहय ताहीमे संतुष्ट रहबा, दोसराक 
सुख ओ सम्पत्तिसँ कोनो सम्बन्ध नञि 
राखब। जहिना चकोर पक्षी चन्द्रमा मात्रक 
दर्शनसँ असीम आनन्दक अनुभव करैत अछि, 
तहिना अपन पतिमात्रसँ सम्बन्ध राखब। एहि 
तरहेँ कतेको स्त्री शिक्षासँ भरल बात रानी 
सावित्रीकें बतोलेन्ह । 

अन्त मे रानी यथार्थकँ सेहो स्वीकार 
केलैन्ह जे अहाँ सत छी । हुनका संग आन दस 
स्त्री सेहो सावित्रीकँ पातिव्रतधर्मक उपदेश 


देलेन्ह । 
प्रथम स्त्री कहलेन्ह, “कल्पद्रममे वर्णित 
अछि जे सौभाग्यवती स्त्रीकें ब्राह्म मुहुर्तमे उठि 


सर्वप्रथम स्वामीक दुहू चरणके प्रणाम कऽ 
हुनक मुँहक दर्शन करथि, तदुपरान्त गृहकार्यमे 
लागथि ।” 

दोसर स्त्री सावित्रीके उपदेश दैत कहलैन्ह, 
“स्कन्द पुराणक अनुसारे स्त्रीकॅं पतिक 
ईच्छाक प्रतिकूल कोनो काज नजि करबाक 
चाही। पतिक कल्याणक हेतु सोहाग सामग्री 
यथा सिन्नूर, लछठी, काजर, आभूषण आदि 
धारण करब आवश्यक अछि। एकर त्याग 
केलासँ स्वामीक आयु क्षीण होइत अछि। 
तीर्थमे स्नान करबाक इच्छुक स्त्रीकें स्वामीक 
चरणोदक पान केला मात्रसँ वांछित फल भेट 
जाइत छेन्ह । स्त्रीक हेतु पति ब्रह्मा, विष्णु आ 
महादेवसँ सेहो श्रेष्ठ छथि ।” 

तेसर स्त्री व्यास संहिताक उदाहरण दैत 
बजलीह, “पतिव्रता स्त्री स्वामीके उठवासँ 
पूर्वहि उठि पतिक दर्शन करथि, तदुपरान्त 
शरीर पवित्र कऽ घर, आंगन, चिनमार आदि 
नीपथि। राति मे लोढ़ी-सिलौट, उखरि-मूशर, 
शूप-तामा आदि सबके एक्के संग राखिथि। 
भानस कऽ सर्वप्रथम पतिके भोजन करबाथि 
आ स्वयं पतिक भोजनक बादहिँ भोजन 


करथि । पतिव्रता स्त्रीक सोहाग-सामग्री अवश्य 
धारण करवाक चाही। स्वामीक हेतु आकर्षक 
विछाओन बिछेबाक चाही, शयन-शय्या पर 
पतिक यथाशक्ति सेवा करक चाही ।” 

चारिम स्त्री सावित्रीकें श्रीमद्भागवतक 
उद्धरण दैत उपदेश देलैन्ह, “पति वृद्ध, मूर्ख, 
रोगी, गरीब आदिहिँ किएक नजि होथि, मुदा 
पतिव्रता स्त्रीकें हुनक लक्ष्मी-विष्णु सदृश्य 
अराधना करक चाही तऽ ओ सेहो अपन 
स्वामीक संग वैकुण्ठ मे वास करतीह।” 

पांचम स्त्री न्यासक वचनके उद्धत करैत 
सावित्रीकें उपदेश देलैन्ह, “नित्य द्वार पर 
बैसब, खिड़कीसँ झाँखब, बिनु बजोनहिये 
आनक आंगन जाएब, आन पुरुषसँ हँसी-ठट्ठा 
करब, पर पुरुषक संग सहवास करब कुलटा 
स्त्रीक लक्षण अछि, कुलीना स्त्री कथमपि 


नजि कर॒थि ।” 

छठम स्त्री कृष्ण खंड'क उद्धरण दैत 
कहलैन्ह, “नन्दजी एक बेर भगवान श्रीकृष्ण 
[सँ पतिव्रता स्त्रीक लक्षण पूछलैन्ह, त5 ओ 
कहलैन्ह प्रतिव्रता स्त्रीकॅ सतत स्वामीसँ प्रेम 
रखबाक चाही। स्त्री व्रत, पूजा, देवार्चना 
आदि करथि वा नञि मुदा स्वामीक चरणसेवा 
अवश्य करथि। जे वस्तु पति भोजन नञि 
करेत छथि से ओहो नहि खाथि। कोनो 


स्थितिमे स्वामीसँ वाद-विवाद नजि करथि। 
कुलीना स्त्रीकें स्वामीक दर्शन मात्रसँ अमृत 
पीबाक तुल्य आनन्दक अनुभव होइत अछि ।” 

सातम स्त्री 'कूलखण्ड'क उदाहरण दैत 
कहलैन्ह, “पतिव्रता स्त्रीक हेतु स्वामीये सर्वस्व 
छथि। हुनका लेल स्वामीसँ बढ़ि आन केओ 
दोसर उपकारी परम गुरु नञि। देव पूजन, 
व्रत, दान, तपस्यपा, जाप, तीर्थस्नान, यज्ञक 
पुण्य, पृथ्वीक परिक्रमा, ब्राह्मण अतिथिक 
सेवन आदिसँ प्राप्त होबएवाला पुण्य स्वामीक 
सेवासँ प्राय होबएवाला पुण्यक पोडशांसो नञि 
अछि। स्त्रीक हेतु स्वामीक सेवा परमधर्म 
अछि।” 

आठम स्त्री सावित्रीके उपदेश देलैन्ह, 
“कुष्ण खण्डक सातम अध्यायमे महालक्ष्मीक 
कथन छैन्ह जे स्त्रीक स्वामीहिँ बन्धु, देवता 


आदि छथि। स्त्रीक हेतु स्वामीक सेवा 
परमधर्म, परमव्रत, परमतप, परमसत्य ओ 
परमदान अछि। स्वामीये स्त्रीकें सर्वश्रेष्ठ 
एहिलौकिक ओ पारलौकिक सुख देनिहार 
छथि । स्त्रीकें सभ देवताक पूजनसँ बेसी पुण्य 
स्वामीक सेवासँ प्राप्त होइत छैन्ह। 

नवम स्त्री सावित्रीकें पतिव्रता स्त्रीक 
उपदेश दैत कहलैन्ह, “ब्रह्मवैवर्त कृष्ण खण्डमे 
ओपिमुनिक कथन छैन्ह जे जे स्त्री स्वामीक 

प्रति अपन कर्तव्यक पालन नञि करैत छथि 
आ पतिकें क्रोध, भ्रम वा अनादरसँ कटु 
वचन कहैत छथि तिनका धर्मशास्त्रक अनुसार 
ब्रह्माक सय धर्म धरि नरकमे वास करय 
पड़ैत छैन्ह। एतबहिं नञि स्वामीक अनादर 
केनिहारि स्त्रीकॅ सय वर्ष धरि कएल गेल 
पुण्य नष्ट भऽ जाइत छैन्ह ।” 

दसम स्त्री ब्रह्मवैवर्त” पुराणहिंक सताबनम 
अध्यायमे भगवान श्रीकृष्णक उक्तिके उद्दत 
करेत कहलैन्ह, “जे बुद्धिहीना स्त्री स्वामीकें 
विष्णु तुल्य नञि बुझैति छथि से कुम्भीपाक 
नरक मे खसाओलि जाइत छथि। पतिभक्ति 
विहीना आ आन पुरुषक स्नेही स्त्रीक उचित 
कर्तव्य छैन्ह जे विलम्बहुँ सँ ओहि कुकर्मकें 
त्यागि दैथ। 

उपर्युक्त उपयोगी शिक्षाक अतिरिक्तहुँ 
सावित्रीकें किछु स्त्री विधवा स्त्रीक कर्तव्यक 
शिक्षा सेहो बतौलैन्ह, जकरा कथमपि 
व्यवहारिक नजि मानल जाए सकैत अछि, 
कारण विवाहक समयमे विधवाक चर्चहुँ 
अशुभ मानल जाइत अछि। यद्यपि स्त्री 
शिक्षाक अन्तर्गत ओ शिक्षा सेहो आबि जाइत 
अछि, मुदा तकर उपयुक्त अवसर नञि छल। 
सावित्री विवाह करय हेतु जाए रहल छलीह । 

विधवाक कर्तव्यक प्रति प्रथम स्त्री 
सावित्रीकॅ उपदेश दैत कहलैन्ह, “जे स्त्री 
अपन कर्मवश विधवा भऽ गेलीह सेहो जप, 
तप पूजा आदि करथि। फलतः ओ निष्पाप 
भऽ पतिलोककें प्राप्त करतीह। “काशी खण्ड’ 
मे वर्णित अछि जे जे विधवा स्त्री नित्य 
तिलोदकसँ तर्पण करथि । ओ सर्वप्रथम पतिकें 
जल दैथि, तखन पिता अओर पितामहकें 
नाम, गोत्रसँ तर्पण करथि, तदुपरान्त ओ विष्ण 
पुक पूजन करथि आ अपन पतिकें सेहो विष्ण 
उुहिक भावनासँ पूजन करथि ।” 

दोसर स्त्री सावित्रीकें बुझबैत कहलैन्ह, 
“कृष्ण खंडमे वर्णित अछि जे विधवा स्त्री 
सतत्‌ स्वामीकें विष्णु स्वरूप ध्यान करथि। 
विधवाकें बुझबाक अछि जे हुनक पतिये 
बन्धु, गुरु, देवता आदि सभ किछु छथि। 
हुनका स्वामीक प्रति आस्था रखला सन्ता 


गति प्राप्त हेतैन्ह ।” 

तेसर स्त्री काशी खण्ड'मे वर्णित विधवा 
स्त्रीक कर्तव्य पालनक उपदेश दैत सावित्रीकें 
कहलैन्ह, “विधवाकें स्वयंक कल्याण आ 
दोसरहँँ जन्ममे पतिसँ संयोगक इच्छा हेतु धर्मक 
मार्गक अनुसरण करेथ। ओ कार्तिक, माघ आ 
वैशाखमे नियमपूर्वक स्नान, दान, तीर्थाटन आदि 
करथि। ओ भगवान विष्णुक बेर-बेर श्रद्धापूर्वक 
स्मरण करथि, जाहिसँ ओ पापमुक्त भऽ जेतीह । 
पतिव्रता स्त्री गंगातुल्य छथि, सती स्त्रीक धर्मसँ 
हुनक स्वामी आ पुत्रके सतत्‌ कल्याण हेतैन्ह । 
हुनकासँ साक्षात्‌ यमराज सेहो भयभीत रहैत 
छथि। प्रतिव्रता स्त्री अंतकालमे स्वामीक संग 
वैकुण्ठमे निवास करैत सर्वदा पमानन्दक सदृश 
सुख भोग करेत छथि। 

प्रतिव्रता ओ विधवा दुहू स्त्रीक हेतु उपयुक्त 
शिक्षा सतत्‌ महत्वपूर्ण रहत। सावित्रीकें देल 
गेल शिक्षा समग्र स्त्री जातिक हेतु सतत्‌ 
उपयोगी बनल रहत। सावित्री त5 एकटा 
आदर्श पतिव्रता नारी छलीह, ओ पतिव्रता 
स्त्रीक अलौकिक स्वरूप प्रस्तुत केलैन्ह। 
हुनकामे दुर्गुणक लेशो मात्र समावेश नञि 
छल, ओ जे क$ गेलीह से हुनकहिं मात्रसँ 
सम्भव छल। ओ जीवनक प्रत्येक क्षेत्रमे 
सम दृष्टिकोणसँ पटु छलीह। हुनक कृतिक 
इतिहास यावत्‌ सूर्य-चन्द्र-पृथ्वी रहत तावत्‌ 
अक्षुण्ण बनल रहत। ओ सतत्‌ अनुकरणीय 
बनल रहतीह। 

“सावित्री सत्यवान’ नाटक एकटा स्त्री 
शिक्षाक नाटक अछि। लालदासकें विविध 
शास्त्र पुराणक गहन अध्ययन रहैन्ह जाहिमे 
यथावसर स्त्री कर्तव्यक वर्णन अछि। 
नाटककार ताहिसँ बड़ प्रभावित रहथि। ओ 
स्त्री शिक्षाक प्रति सेहो बड़ सतक रहथि । 
हुनक अन्य कृतिमे तऽ यथावस॒र स्त्री शिक्षाक 
वर्णन भेवे केलैन्ह अछि, ओ स्त्रीकें कर्तव्यक 
बोध करबाक हेतु एकटा पृथक स्त्री धर्म 
शिक्षा” नामक ग्रंथक रचना सेहो चारि खंड 
मे केलैन्ह । 

लालदास स्वयं एकटा धार्मिक प्रवृतिक 
व्यक्ति रहथि। ओ प्रायः अपन सभ कृतिक 

रचना कोनो-ने-कोनो धार्मिक भावनासँ 
प्रभावित भऽ केलैन्ह। 'सावित्री-सत्यवान’ 
सेहो एकटा धार्मिक, नायिका प्रधान नाटक/ 
रचना अछि। एहि नाटकक आदिसँ लऽ अंत 
धरि सकल घटनाक्रम प्रायः एकर नायिका 
सावित्रीसँ प्रभावित अछि। सावित्री सर्वगुण 
सम्पन्ना अवश्य छलीह, मुदा ओ अन्ततः एक 
स्त्री छलीह । दाम्पत्य जीवनमे प्रवेश कऽ रहल 
छलीह। व्यवहारिक ओ परिवारिक जीवनमे 
स्त्रीक व्यापक महत्व अछि । स्त्रीसँ पिता ओ 
पति दुहू कुल प्रभावित होइत अछि। फलतः 
स्त्रीकॅ कर्तव्यक बोध कराओल गेलैन्ह, 
हुनकासँ दुहू कुलक इतिहासमे चारि चाँद 
लालि गेल। दुहू कुल सर्वदाक हेतु अमर भए 
गेल । सावित्री एकटा अनुकरणीय महिला भऽ 
गेलीह । 


लेखक, अवकाश प्राप्त विश्वविद्यालय 
प्राध्यापक सह अध्यक्ष गैथिली विभाग, 
सबौर महाविद्यालय सबौर, भागलपुर 
अओोर वरीष्ठ साहित्यकार छथि । 


महाकविक सोन्दर्य-बोध 

क्रमशः पृष्ठ संख्या 23 सँ 

एक समय एक मुनि विज्ञान । 

अयला भ्रमयित ततय महान ।। 

देखि जनकपुर अति रमणीय । 

अकथनीय महिमा कमनीय ।। 

निकट हिमालय उत्तर दीश। 

दक्षिण गंगा बहाथि नदीश ।। 

यज्ञभूमि मिथिला महि देश। 

बसाथि जतय मुनि विज्ञ विशेश ।। 

विविध नदी पावन जँह बहय। 

पाप कलाप दहय सुख लहय।। 

देवालय तँह विविध प्रकार । 

शक्तिपीठ महिमा विस्तार । । 

महाकविक प्रायः सब रचना 
सौन्दर्य-अनुभूतिसँ ओत-प्रोत अछि। एहि 
लेखमे उद्धूत पद्य, छन्द, गीत अथवा चौपाई 
सभ तऽ एकर बानगी मात्र थिक। असल 
सौन्दर्यक आनंद तऽ हुनकर रचना-समंदमे 
डूबिकऽ मात्रे पाओल जा सकैत अछि। 


महाकवि लालदासक समायणमे 
लोकिक-अलोकिक पक्ष 


0 डॉ. अरुणा चौधरी 


वि गत शताब्दीमे जाहि मिथिलाक 
मनीषि लोकनिमे मूलतः मैथिलीक 
पुरातत्व इतिहास, संस्कृतिक विगत अध्ययन 
प्राप्त होइत अछि। ताहिमे महापंडित, महाकवि 
लालदासक नाम अबैत अछि। महाकविक 
लेखन ओ चिन्तन मूलतः लौकिक-अलौकिक, 
संस्कृति वा पौराणिक इतिहासक क्षेत्रसँ सम्बद्ध 
रहल अछि। ई सृजनात्मक साहित्यक रचना 
आ काल साहित्यक विवेचनक प्रति अत्यन्त 
सजग देखल जाइत छथि। हिनक रचनामे 
बुझि पड़ैत अछि जे ई दायित्वपूर्ण सामाजिक 
कर्मक प्रति सजग रहलाह अछि। कविवर 
अपन साहित्यमे व्यक्तिवादिताक नञि अपितु 
सामाजिकताक पक्षधर छलाह। भाषाकै एक 
सामाजिक सम्पत्ति आ लेखनके सामूहिकताक 
सामाजिकताक पक्षधर छलाह। भाषाकै एक 
सामाजिक सम्पत्ति आ लेखनकें सामूहिकताक 
अभिव्यक्ति माध्यम बनौलैन्ह । हिनक महत्वपूर्ण 
रचना सभमे साहित्यिक महत्व देखबामे अबैत 
अछि। साहित्य एकक नञि अनेकक होइत 
अछि। ई जन-जनक साहित्य अछि। साहित्यमे 
अभिव्यक्त भावना लौकिक परिधिसँ सम्बन्ध 
राखएवाला व्यवहारिक अभिव्यक्तक भावना 
जन-जनक अछि। कवि जखन साहित्यक 
माध्यमसँ अभिभूतकें रूपायित करैत छथि तऽ 
ओकर अनुभूति मात्रक अर्थमे जन-सामान्यक 
लेल रहैत अछि अओर ई जन सामान्य 
लोकहितक भावनासँ लौकिक-आलौकिक 


विशेष विधिक द्वारा हिनक रामायणमे 
परिलक्षित होइत अछि। महाकवि सम्मानक 
रूपसँ “पंडित” सम्मानसँ विभूषित छलाह। 
किएक त5 ई अपन विद्धता, सदाचार, 
नियनिष्ठाक प्रति सजग रहैत छलाह तैँ ब्राह्मणमे 
मूर्धन्य विद्वान लोकनि हिनका “पंडित” 
कहए लगलथिन्ह। एहि विशिष्ट रामायणक 
प्रणेयता पंडित महाकवि लालदासक जन्म 
मधुबनी जिलाक खड़ौआ गाममे प्रतिष्ठित 
कर्ण कायस्थ, रत्नदेव वीजी पुरुषक परिवारमे 
856मे भेलैन्ह, हिनक पिताक नाम बचकन 
दास (बच्चु दास) छलाह । 

कविवर लालदास महाराज रमेश्वर 
सिंहक दरबारक रत्न छलाह। हिनक प्रमुख 
रचना 'रमेशवर चरित मिथिला रामायण! 
अछि। एकर अतिरिक्त हिनक ।7 गोट 
रचना अछि। सांगसप्तशती, दुर्गाक 
टीका चण्डीचरित अर्थात्‌ सप्तशती दुर्गा, 
स्त्रीधर्म-शिक्षा, गणेशखण्ड, महेश्वर-विनोद 
वा गौरी शम्भू विनोद, हरिताली व्रतकथा, 
वैधव्य-भजनी अर्थात्‌ सोमवारी व्रत कथा, 
विरूदावली, गंगामहात्म्य, जानकी रामायण, 
श्रीमद्‌भगवतूगीता, ब्रह्मोत्तर खंड, राधाकाण्ड, 
लक्ष्मीकाण्ड (गद्य) सावित्री-सत्यवान (नाटक) 
तथा स्त्रीधर्म शिक्षा । हिन्दीमे मिथिला-महात्म्य 
अछि। 'रमेश्रचरित मिथिला रामायण” 944मे 
प्रकाशित भेल। एम्हर मैथिली अकादमी, 
पटना द्वारा 97]मे 'सावित्री-सत्यवान' नाटक 
आ 980मे “जानकी रामायण” प्रकाशित 
कएल गेल अछि। आन कृति सभ बहुत पूर्व 
प्रकाशित भेल जे आब दुर्लभ भऽ गेल अछि। 

महाराज रमेश्वर सिंहक कालमे 
आश्रयदातामे विभिन्न सामाजिक, सांस्कृतिक 
ओ धार्मिक कृतिक रूपमे विभिन्न ग्रंथक 
निर्माण कएलैन्ह । महाराज रमेश्वर सिंहक बाद 


प्राच्यशिक्षासँ समन्वित दूरदर्शी राजनीतिज्ञ, 
कुशल प्रशासक, विद्वान, दार्शनिक ओ 
तंत्र-मार्गऊक साधक छलाह। शक्तिक महान 
उपासक छलाह । 

भारतीय संस्कृति ओ जीवन पद्धतिक 
महान सम्पोषक छलाह। सेवा भावसँ सेवक 
रहितों महाराजक आ कविवरक मनोवृत्तिक 
रूचि-विचारमे समानता छल। तंत्र, पुराण, 
धर्मशास्त्र, कर्मकाण्ड आदिक ज्ञाता होएबाक 
संगहि श्रेष्ठ कवि छलाह। हिनका "धौत 
सम्मान’ तथा 'पंडित'क उपाधि भेटल छलेन्ह । 
हिनक देहावसान ।930मे भेलैन्ह। 

कविवरक जीवनमे अद्भुत संयोग देखल 
गेल अछि। हुनक जन्म-विवाह अओर मृत्यु 
तीनू एक्के दिन, एक्के पक्षमे भेल छलैन्ह, कृष्ण 
पक्षक तृतीया रवि दिन। बाल्यावस्था 
बहुभाषी शिक्षा-दीक्षाक कारणें संस्कृत, 
अरबी, फारसी आदि ज्ञान छलैन्ह, जाहिसँ 
बहुभाषाविज्ञक रूपमे ख्याति प्राप्त भेलैन्ह। 
अनेक भाषाक ज्ञान रहितो अपन भाषामे 
रामायणक रचना कऽ मातृभाषाक प्रति असमी 
अनुराग, श्रद्धा ओ भक्ति, अजस्त्र भक्ति 
भावनाक, लौकिक-अलौकिक भावनात्मक 
सृजन क्षमता कुटि-कुटिकॅ भरल छलैन्ह। 
भाषाक प्रति अपन श्रद्धा देखबैत रामायणमे 
कहने छथि- 

निज भाषा जननी निज देश । 

स्वर्गोसँ जानथि जन वेश ।। 

तैँ हम कथा कहब तेहि रीति। 

नहि विधा कविता-गुण-गीति ।। 

मिथिला भाषा मधु-माधुर्च्य। 

शेष शारदा कह प्राचुर्य।। 

रामायणक विशेषता रोचक आ मोहक 
संसारसँ संबंध राखयवला व्यावहारिक लौकिक 
परिवेशमे लालदासक रामायणक आधार 
बाल्मिकीय रामायण अछि। मुदा हिनक 
रामायणमे सीताक चरित्रक प्रधानता अछि। 
एहिमे सीताक अलौकिक शक्ति-स्वरूपक 
वर्णन कएल गेल अछि। सीताके अद्भुत 
लोकोत्तर असाधारण नारी शक्तिक रूपमे 
देखओल गेल अछि । एहिमे सहस्त्रमुख रावणक 

वर्णन आ रावण वध, सीता द्वारा कहल गेल 
अछि। हिनक रामायण मे “पुष्कर काण्ड' 
एकटा अतिरिक्त वर्णित अछि। एहि रामायण 
मे तंत्र साधनाक बेसि प्रभाव आ आराध्य 
शक्तिक अलौकिक वर्णन भेल अछि। पुष्कर 
काण्डमे अतिसाधारण वर्णन चमत्कार देखबामे 
अबैत अछि। राम रावणक वध लेल उत्पन्न 
भेल छलाह। एहि प्रमुख कार्यके एहि रामायण 
मे लुप्त कऽ देल गेल अछि। पुष्कर काण्ड 
रामायण आकर्षणके समाप्त कऽ देने अछि। 
एहिमे कोनो घटनाक स्पष्ट संकेत नजि भेटैत 
अछि। लव-कुशक जन्म, सीताक वनवास, 
सीता द्वारा धरतीमे प्रवेशक उल्लेख हिनक 
रामायणमे कएल गेल अछि। सीताक विशेषता 
देखाबैत कविवर सीता द्वारा सहस्त्रमुख रावण 
[क संहारक वर्णन अछि। एहि रामायणमे राम 
द्वारा काली-सीताक स्तुति आ देवता लोकनि 
द्वारा सीतासँ वर प्राप्तिक संग रामायणक 
कथा समाप्त होइत अछि। 

कविवरक रामायण, बाल्मिकीय रामायणसँ 
प्रभावित रहलाक कारणें रमणीय स्थल सभहक 
चित्रणमे अधिक श्रम बुझि पड़ैत अछि। 
लौकिक वर्णनमे बालकाण्डमे रामक कोबर 
घरक हास-परिहास अओर विविध कौतुकक 
विस्तृत वर्णन अछि। एहि प्रकारें सुर्पनखाक 
चित्रण, सिताहरणक बाद वसंतक वर्णन, रामक 
विलाप, सुन्दरकाण्डमे हनुमानक सुक्ष्मरूप 
धारण करब आदि-आदि एहि रामायणमे 
वर्णन कऽ कवि श्रृंगार रसक पराकाष्ठा पर 
पहुँज जाइत छथि । 

भाषाक प्रसंगमे रमानाथ झाक मन्तव्य 
छैन्ह जे, “कविवरक रामायणमे ओहन भाषाक 
प्रयोग भेल अछि जेहन साधारण लोक भाषा 
बजैत अछि। संस्कृत शब्दसँ अवंच नहियो 
रहैत तत्सम शब्दक स्थानमे तद्‌भवक प्रयोग 
करैत छथि, से ठाम-ठाम शब्द प्रयोग भेल 
अछि जे खूब प्रचलित नजि अछि। निष्कर्षतः 
कहल गेल अछि जे-वाक्य विन्यासमे 
ठाम-ठाम प्रसाद गुण ओझराए गेल अछि आ 
तैँ एहि सब दृष्टिसँ भाषामे ओ प्रवाह नजि 
देखैत छी जे कवीश्वर चन्दाझाक रामायणमे 

अछि। वर्णनमे चमत्कार अवश्य अछि मुदा 
कथोपकथनमे ओ स्वाभाविकता नञि अछि, 
ओ सजीवता नञि अछि जे वस्तुकें रोचक 
बनाए देत ।” 

कविवरक रामायणमे वैदिक मान्यताक 
संग समन्वय स्थापित करबाक सफल प्रयस 
भेल अछि। ई शाक्त भावनाक सूत्रपात कऽ 
एकटा नवीन परम्पराक सूत्रपात मिथिलामे 
कणएलैन्ह। एकर प्रभाव मिथिलामे अन्यान्य 


कवि, विद्वान पर देखल गेल। कविशेखर 
बदरीनाथ झा अपन 'एकावली परिणय”मे 
शक्ति महिमाक प्रतिपादन कएलैन्ह। सीताराम 
झा 'अम्बचरित'मे सेहो शाक्त भावनासँ प्रेरित 
भेलाह। वैद्यनाथ मल्लिक 'विधु' अपन 
'सीतायन’मे सीता चरित्रक प्रधानता देलैन्ह । 

कपिलेश्वर झाक 'सीतादाई, आनन्द झाक 
'सीतास्वयंवर'मे मिथिलाक शाक्त भावना 
उद्‌भाषित भेल अछि। वाल्मीकि अपन 
रामायणमे नवीन दृष्टि अपनौने छथि से 
दृष्टि एहिमे नजि प्राप्त भेल अछि। लालदास 
युग-युगक सामाजिक आदर्शक आकलन 
अपन रामायणमे केलैन्ह अछि। कारण हुनक 
दृष्टि मानवतावादी छल। लौकिक-अलौकिक 
व्यवहारक परम्परागत भावक उपयोग अपन 

रामायणमे कऽ ओ मैथिली साहित्यक एहन 
वस्तु देल जे मैथिली साहित्यक उत्कर्षकें 
बट्टौलक। संगहि महाकवि अपन एहन छाप 
छोड़ि गेलाह जे जाबति सूर्य-चन्द्रमा रहत 
ताबत हुनकर नामके आलोकित करैत रहत। 
ओ अपन मातृभूमि पर प्रेम अभिव्यक्त करैत 
कहैत छथि- 

नैहर हमर सुमिथिला देश। 

अतिप्रियकर की कहब विशेष ।। 


रामायणक अद्भुत, असाधारण व्यवहारिक 
पक्षमे विचारधारक दृष्टिऐँ हम पबैत छी जे 
हिनक रामायणमे लौकिक-अलौकिक जे वर्णन 
भेल अछि, ताहिमे देशक मर्यादाक स्थापना, 
दुराचारक निवारण, मातृभाषाक ओ मातृभूमिक 
प्रेमक उद्गार सामाजिक समास्यक वातावरण 
क निर्माण, भ्रष्टाचार ओ दुराचारक सम्मान 
आदिक प्राप्ति देखबामे अबैत अछि। संगहिं 
भारतीय संस्कृतिक प्रसारक नकारल नञि 
जा सकैत अछि। एहिमे ईश्वर लीलासँ बेसी 
सीताचरितामृत बेसी भेल अछि जे नारीकं 
शिखर पर चढ़ा देलक अछि। 


लेखिका अध्यक्ष, विश्वविद्यालय मैथिली, 
विभाग, पटना विश्वविद्यालय छथि। 


सीताक चित्रणमे 


महाकवि लालदासक 
वैशिष्ट्य 


० डॉ. रंगनाथ दिवाकर 


म काव्य परम्परामे प्रायः रामक शील - 
रा शक्ति - सौन्दर्य समन्वित हिमाद्रि - तुंग 
- शृंग विराट व्यक्तित्वेक प्रधानता अछि। सीता 
मात्र हुनक सहचरी रूपमे चित्रित छथि । सर्वत्र 
'रामक सीता” वला भाव उत्कीर्ण भेल अछि। 
सर्वप्रथम रामक विराट व्यक्तित्व आ उच्च 
कुलपर रघुवंशम्‌ केर सीता निर्वासन प्रसंगमे 
महाकवि कालिदास प्रश्‍न ठाढ़ करैत छथि। 
लक्ष्मण जखन राम द्वारा सीताक परित्याग आ 
निर्वासन केर कथा सीताके सुनबैत निर्जन 
वनमे असगर छोडि प्रस्थान करेत छथि तखन 
सीता प्रश्‍न करैत छथि - 

वाच्यस्यत्वया मद्वचनात्स राजा वही 

विशुद्धामपि यत्समक्षम्‌ 

मा लोकवाद्‌ श्रवणाद्हासीः 

श्रतस्य कि तत्सद्गशकुलस्य ।(खुक्शमु, 7//6) 

भाव जे अहाँ राजा (राम)सँ हमर वाणीमे 
पूछब जे जखन ओ अपना समक्ष अग्निपरीक्षामे 
हमरा विशुद्ध पओने छलाह तखन मात्र 
लोकापवाद सुनि हमर त्याग कएलन्हि। ई कृत्य 
की हुनक उच्च कुलक अनुरूप आचरण भेल? 

रामक विराट व्यक्तित्व आ उच्च रघुकुलपर 
उठल ई प्रश्न यथार्थमे रामकधामे अत्यन्त विरल 
अछि। ।4म शताब्दीमे असम-त्रिपुराक महाराज 
महामाणिक्यक अनुरोधपर माधव कन्दली द्वारा 
रचित रामायणमे रावण वधक बाद राम सीताक 
पवित्रतापर सन्देह करेत हुनक परित्यागक 
विचार करेत छथि आ सीतासँ लक्ष्मण-भरत वा 
विभीषण-सुग्रीमे कोनो एकके वरण करबाक 


लेल कहैत छथि। एहिपर सीता कुपित होइत 
रामक खिधाँस करेत छथि - 

दुबारि वचन शाले शालिलेक हिये। 

धीरे धीरे बुलि लन्त जनकर जीये। 

उत्तम कुलत मोक बापे बिया दिल । 

आमाक इतर नारी सम देयिलाहा । 

न सुमरा मोर एक दिबसर गुण। 

निर्दय पुरुष जाति किनो निदारुण। 
(माधव कन्दली रामायण, गुवाहाटी, ॥972, पृष्ठ 449-50) 

[5म शताब्दीक कृत्तिवासक बंगला 
रामायणमे सीता अपन अपमानपर रामके बड 
बात-कथा कहैत छथि। आश्चर्यजनक अछि 
जे सीताक नैहर नेपालमे लोक नृत्य नाटिकामे 
रावणक चित्र बनबैत देखि राम लक्ष्मणसँ 
सीताक वनमे लऽ जा हुनक हत्या करेत हुनक 
माउस आनबाक आदेश दैत छथि। लक्ष्मण 
हरिण मारि ओकर माउस आनि दैत छथि। 
लक्ष्मण रान्हल माउस भक्षण अस्वीकार करैत 
छथि (श्री आर पी लामाक आलेख, उद्धृत सीता 
चरित- उमाकान्त झा, मेथिली अकादमी, पटना, 
202], पृष्ठ 9) । ई रामक प्रति आक्रोशक स्तर 
अछि। सीताक अग्निपरीक्षा आ परित्यागसँ 
रामक उज्ज्वल चरित्रपर करिखाक रेख अवश्य 
लगैत अछि भले रामकाव्य परम्पराक विद्वान्‌ 
एकरा सीताहरणसँ पूर्व अग्निदेवक संरक्षणमे 
राखल सीताक आपस लेबाक योजना, जन 
भावनाक सम्मान आ राजधर्मक बाध्यता आदि 
केर जे शब्दजाल बुनथि। सीता निर्वासनकें 
डॉ. कांचीनाथ झा 'किरण' 'पराशर'मे अभिनव 
रूप देबाक प्रयास कयलन्हि। राम अश्वमेध 
यज्ञ करबाक नेयार करैत छथि। सीता एकरा 
अहंकारक प्रकटन कहैत छथि - 

जन-धन-बल सामर्थ्यक अहकारे ने रहैछ 

अश्वमेध सन यज्ञक जड़िमे। 

अहकार स्वय थिक महापाप 

पापसँ पुण्यक जन्म तकहीन असंगत । 
(डॉ. कांचीनाय झा किरण" : पराशर, ऋचापाठ, पृष्ट 77) 

सीता मिथिलाक चिन्ता करैत छथि जे 
मैथिल अश्वमेधक अश्व पकड़ि लेत आ भारी 
विनाश होयत। एहिसँ पूर्व हमरे मारि देल 
जाए। क्रुद्ध राम एकरा राजद्रोह मानि हुनका 
निर्वासित करैत छथि। कोनो आवरण देल जाए, 
कोनो शब्दाडंबर वा तक देल जाए, रामक ई 
कृत्य अनुचित छल। बिनु कोनो कारण पृच्छाके 


सीधा निर्वासन! नजि ई कृत्य ओहि कालमे 

उचित छल आ नञि अखन भऽ सकैछ । विद्वान्‌ 

सभहक जे आडम्बर होइत रहय । 
एहि कृत्यसँ रामक चरित्र स्खलित भेल 
अछि। ई सत्य जे रामकाव्यमे सीता चरित्रक 

उन्नयन केर बिम्ब अत्यन्त विरल अछि आ 

सर्वत्र रामक सीता” वला भाव अछि। महाकवि 

लालदास एहि भावसँ इतर 'सीताक राम! 

आ उँ सीता तैँ राम” वला भावके स्थिर 

कएलन्हि। बिनु कोनो प्रतिकार कएने, बिनु 

रामकें कोनो अपशब्द कहने, बिनु कोनो 

तरहक अप्रीतिकर प्रसंगक उद्भावना कएने ओ 

अत्यन्त सरलता आ सहजतासँ सीताक श्रेष्ठता 

साबित कएलन्हि। ई महाकवि लालदासक 
अनुपम वैशिष्ट्य अछि। आगाँ ई स्थापना आर 
फरीछ होएत । 

लालदासक सीता लक्ष्मीक अवतार छथि - 

लक्ष्मी जखन लेल अवतार। 

मिथिला देश भेल उजियार।। 

वैकुण्ठक जे विभव विलास । 

आबि कयल मिथिलाएुर वास ।। 

सुरतरु सुर वैकुण्ठक अग । 

सभ मिथिला अयला श्री संग ।। 

(लालदासतक रामायण, साहित्य अकादेमी, 2020, पृष्ठ 49) 
सीताक रहस्य अनावृत करैत नारद कहैत छथि - 
सूनु सुनु हे मिथिला महराज । 
गोपनीय कहयित छी आज ।। 

ई नहि प्राक्रति कन्या धूप । 
थिकथि स्वयं लक्ष्मी अनुरूप ।। 
हरिक योगमाया दृढ जानु। 
जगत्‌ स्वरूपा हिनकहि मानु ।। 
जगमे जे भाषित अछि रूप। 
सभमे हिनके तेज अनूप ।। 

(लालदासक रामायण, साहित्य अकादेमी, 2020, पृष्ठ 52) 
सीताको वाम हस्तसँँ पिनाक धनुष उठा 

दहिना हाथसँ भूमि साफ करैत देखि जनकजीकें 
सीताक योगमाया स्वरूपक भान होइत अछि - 
अनायास निपितहि धनु धाय। 
बामहि करसौँ लेल उठाय ।। 
बाम हाथ धनु अवनत माथ। 
नोचधि तृण कुश दाहिना हाथ।। 
आयला उप कयनहि अस्नान। 
देखि चकित कृत मन अनुमान ।। 
शिवधनु उठि नहि ककरो बूत। 

से सीता धयलनि अजगत ।। 
बुझलहुँ निश्चय दढ अनुमान । 
थिकथि योगमाया नहि आन।। 
(लालदासतक रामायण, साहित्य अकादेमी, 2020, पृष्ठ 55) 
लालदास एहि रहस्यकॅ जनितो सीताको 
सहज मानवीय गुणसँ ओतप्रोत रखने छथि। 
वनगमन काल ओ स्पष्ट कहैत छथि जे जौँ 
हमरा संग नजि लेब तऽ हम प्राण त्यागि देब - 
हम जानल पतिसेवा सार। 
तेहि बिनु थिक असार संसार ।। 
अहँ बिनु हमर रहत नहि प्राण। 
अहीं करब विपिनहुँमे त्राण ।। 
जौँ प्राणेश संग नहि लेब। 
एहि खन प्राण त्यागि हम देब ।। 
(लालदासक रामायण, साहित्य अकादेमी, 2020, पृष्ठ 776) 
सीताक चरित्र चित्रणमे रामकाव्य परम्पराक 
स्वर प्रायः समाने अछि। सीताक परित्यागपर 
कतहु-कतहु किछु आक्रोश अभरल भेटैछ। 
कवीश्वर चन्दा झा एकरा अनीति कहैत छथि - 
कहलनि मुनि वाल्मीकि विचारि। 
सती शिरोमणि सीता नारि। 
त्यागल पर-अपवादक रीति। 
अहह रघूत्तम कयल अनीति ।। 
(चन्दा झाक रामायण, उत्तर काण्ड, पृष्ठ 406) 
मुंशी रघुनन्दन दास सेहो सीताक निर्वासनपर 
आक्रोश प्रकट करैत छथि- 
भू-सुता राजर्षि जनकक ललिता सुकुमारि। 
जे अजन्मा पतिव्रता छथि अति गप्रशंसित नारि।। 
दिव्यमे कुलपति समक्षहिँ अग्नि शोधल जाहि। 
भ्रट ज्ञानक भावनासँ की तेजब थिक ताहि ।। 
(मुंशी रघुनन्दन दास रचनावली, वीर बालक, पृष्ठ 250) 
जनक कहु सीता पवित्र अग्नि शोधित भेलि। 
इतर जनक क्रोधित कथनपर वास वन की देल ।। 
नीति रुवंशक प्रशासित अहँक सन गुरु पाय। 
तदपि मम दुहिताक दुर्गति कएल की बुल्नि न्याय ।। 
(मुंशी खुनन्दन दास रचनावली, प्रष्ठ 273) 
सीतायनमे ई आक्रोश वाल्मीकि केर कामना 
रूपमे अछि जे बादमे सिद्ध भेल आ रामदलकें 
सीता परित्यागक मोल अपन पराजयसँ चुकबय 
पड़ल - 
वाल्मीकिक मनमे छल कुश लव 
हय पकडि घोरतर युद्ध करथि। 
रिपुसूदन भरत लखन रावव तनको 
शरसँ से विद्ध करथि। 


(वैद्यनाथ मल्लिक 'विघु” : सीतायन, तेसर सर्ग, पृष्ठ 604) 
कुश रामसँ कहैत छथि, “पौरुषहीन 
पुरुषके जगमे प्रशंसा नजि भेटैछ, जे पवित्र 
गर्भिणी सतीकें भयंकर वनमे बाघ-सिंहक भोज्य 
बना पठा देलक जाँ अहाँ वएह राम छी तखन 
सीता परित्यागक पापसँ पराजित अहाँ अवश्य 
होयब।” ओ म्रियमाण राम सहित चारू भाएक 
वस्त्र उतारि लैत छथि। सीता वस्त्र चीन्ह दूनू 
पुत्रके गंजन करेत छथि फेर युद्ध क्षेत्र आबि 
कहैत छथि - 
जँ हो निश्छल प्रेम हमर, सीता सतीत्व जँ साँच। 
जागी एहि दुत निद्रासे, भऽ जाय पुनः ई जाँच ।। 
(विद्यानाथ मल्लिक 'विधु” : स्तीतायन, पृष्ठ 676) 
माएक अपमान केर प्रतिशोध लैत ई चित्र 

मैथिली साहित्यमे विरल अछि। कालीकान्त 
झाक हनुमान चरित्‌ सेहो मैथिलीक दुग्ध-शक्तिक 
परिचय दैत अछि जखन हनुमान कहैत छथि - 
अजतिबद्ध मुदित मारुति कह 'अम्ब न हमर पराभव। 
कोटि विजयसँ अधिक नीक दुइ अनुजक हाथहि हारब'।। 
(कालीकान्त झा : हनुमान चरित, पद 39) 
रघुवंशम्‌ केर अच्युतानन्द दत्त द्वारा भेल 
मैथिली अनुवाद सीतादाईमे सीता अपन 
परित्यागक दोष स्वामीकें नञि दऽ निज 
भाग्यकें देत छथि - 
हमर त्याग अपना इच्छासौँ कयल न ओ मतिमान। 
हमरे जन्म-जन्ममे सम्पादित अछि जे बड़ पाप 
तकरे फलसौ ई हमरा भेटल अछि दुस्तर ताप।। 
(सीतादाई : पृष्ठ 779) 

खडूगवल्लभ दास 'स्वजन' केर सीता एहि 
भाव केर प्रतिबिम्ब छथि। रामक अश्वमेध 
यज्ञमे वाल्मीकिकँ शिष्य सहित आमंत्रण भेटल 
अछि। ओ सीतासँ कहैत छथि - 

हमुहुँ निमंत्रित भेल छी संग सकल शिष्य कुमारको । 

जैबाक चाही संग क$ लव-कुश दूनू सुकुमारो ।। 

(खड्गवल्लभ दास “स्वजन” : सीताशील, पृष्ठ 208) 

सिया सुकुमारी ई सुनि मुदित छथि जे कुश-लव 
सेहो जएताह। ओ वाल्मीकिसँ कहैत छथि - 

जाँ पूछि बैसथि नाथ अपना नारिकों सम्बन्धमे। 

कहि पुनेबनि सिय तपस्विनी संग छथि आनन्दमे।। 

मिथिलाक राजकुमारी आ अयोध्याक 
महारानी सीता पति राजा रामचन्द्र आ समस्त 
राजवैभवसँ हीन दूर वनमे अभावमे रहैत कहुना 
जीवन व्यतीत करैत छथि मुदा अपन पतिसँ 
अपन आनन्दक समाचार कहबाक लेल कहैत 
छथि। 'चाहैत छी हमहूँ खिधाँस नै होनि प्रिय 
प्राणेशकें” भाव रखैत छथि । एहन मर्मन्तुद दृश्य 
देखि-सुनि ककर काँढ नजि फाटत! 

सीता चरित्र चित्रणमे मैथिलीक रचनाकार 
सभहक अत्यन्त महत्वपूर्ण अवदान अछि। 
ई सत्य अछि जे सबके अपन-अपन क्षेत्रमे 
अलग-अलग विशिष्टता प्राप्त भेल मुदा ई 
कहबामे कोनो दैत नहि अछि जे सीताक चरित्र 
चित्रणमे सबसँ पैघ सफलता लालदासेकॅ भेटल । 
पुष्कर काण्ड केर परिकल्पना एहि अभिनव 
विशिष्टताक आधार अछि। 

दशानन विजयक बाद अयोध्यामे पैघ 
बैसार भेल आ ओहिमे रामक जय-जयकार 
भेल। मुनिगण केर अतिशयोक्तिपूर्ण स्तुतिगान 
सुनि सीता हँसय लगलीह। सभहक आग्रहपर 
कहलैन्ह जे ओहि दशाननके तऽ हम पहिने 
मारि देने छलहुँ। 

ई रावण छल मृतक शरीर। 

मृतक मारि क्यौ हो नहि वीर।। 

बुझि पडल परिहास समान । 

त हॅसलहुँ नहि कारण आन।। 

पूर्व रहय रावण बलवान। 

त्रिभूवन जीति बढ़ाओल मान ।। 

जखन हमर द्रगगोचर पड़ल । 

तकर शक्ति सभटा हम हरल ।। 

तखनहिसौँ भेल मृतक समान। 

रहल न तकरा बलक विधान ।। 
(लालदासतक रामायण, साहित्य अकादेमी, 2020, पृष्ठ 408) 


सीता अपन पूर्व जन्मक इतिवृत्त, वेदवती 
कथा, पुष्कर आ श्वेतद्वीप केर कथा, दशानन 
आ सहस्रानन केर कथा आदि कहैत अपन 
परिचय दैत छथि - 

हमरा नहि हरलक लकेश। 

हमही हरल प्राण धन वेश।। 

हमहि अग्निकाँ शक्ति बढ़ाय। 

लका नगर देल जरबाय।। 

सेतुबान्धमे हमरे युक्ति । 

देल जलधिकाँ हमही शक्ति ।। 
(लालदासक रामायण, साहित्य अकादेमी, 2020, पष्ठ 473) 

जौँ सहस्राननकें मारि सकी तऽ ई शीर्यक 
कथा अवश्य भऽ सकैछ। राम सदल बल 
श्वेतद्वीप लेल प्रस्थान कएलन्हि। आधा समुद्रमे 
अशोथकित भेलाह। रथ उबडुब करय लागल । 
लक्ष्मण सीताक स्तुति करेत सुमिरय लगलाह - 

त्राण करू हे प्रक्रति प्रधान । 

अहँक कृपा बिनु नहि कल्याण ।। 

आहि सभक छी प्राणाधार। 

सदा अहिँक सभमे व्यापार । 

सकल सृष्टि अछि अहिँक अधीन । 

अहिँक दया बिनु सभ छी दीन ।। 

महालक्ष्मि अहिं वैष्णव शक्ति । 

सकल तृष्टिये अहिक विभक्ति ।। 

आहि आधार शक्ति जगदस्ब। 

आहि छी सभक प्राण अवलम्ब ।। 
(लालदासक रामायण, साहित्य अकादेमी, 2020, पृष्ठ 475) 

सीता बजरंग बलीकें बजाए सबके अयोध्या 
आनल। फेर सभ श्वेतद्वीप लेल चलल | ओतऽ 
पहुँचि सहस्रमुख केर विशाल घंटाकॅ रामदल 
कहुना बजा सकल। सहस्रमुख एकहि प्रहारमे 
सबके अयोध्या पहुँचा देलक । राम लाजे कठौत 
भेल छलाह। बादमे पुष्पक विमानसँ सभहक 
संग सीता सेहो श्वेतद्वीप चललीह । जाहि घंटाके 
बजेबामे सभहक घाम चुअल छल ओकरा सीता 
अपन लीलासँ सहजतासँ बजा देलैन्ह। भयंकर 
शब्द भेल। सहस्रमुख रावण घंटाक ध्वनि सुनि 
बाहर आबि भयंकर युद्ध कएलन्हि आ अन्तमे 
रामक वक्ष विदीर्ण करैत ओकर वाण पाताल 
चलि गेल। राम संज्ञाहीन भऽ पुष्पक विमानपर 
अचेत खसि पड़लाह। सीता सभटा देखि रहल 
छलीह। रामक दुर्दशा देखि वैदेही विकराल 
शरीर धारण कएलन्हि। अपन रोमकूपसँ अनन्त 
मातृका सभहक सृजन कएलन्हि आ सहस्रमुख 


रावण केर संहार कएलन्हि। राम होशमे आबि 
देखैत छथि - 
तखन देखल राम रणमे कालिकाक स्वरूप । 
खड्ग खप्पर वर अभय कर जीभ दन्त अनूप।। 
शव स्वरूपी शिव हृदिस्थिति मुक्त कबरी भार। 
मुण्डमाल विशाल उर कटि किकिणी कर हार।। 
चलित रसना भीम दशना उदर अति गम्भीर। 
नयन कदली कोश सम दुहु भीम रूप शरीर।। 
जगत्‌ ग्रासक आस कयने कतूहु चयन न अङ्ग। 
कोटि-कोटि विचिः रूपिणि मातुकागण सङ्ग ।। 
नृत्य करयित सबाहि खेलथि गेन रावण मुण्ड। 
पद प्रहार जाय जहाँ शिर धाब योगिनि झुण्ड। 
लोक क्षोभित सतत सुनि सुनि अट्टहास कराल । 
कयल काली समर कौतुक कहय कहँ धरि लाल ।। 
(लालदासतक रामायण, साहित्य अकादेमी, पृष्ठ 436-37) 
सीताके एहि महाकाली रूपमे देखि विस्मित 
राम हुनकासँ परिचय पूछैत छथि। एहिपर सीता 
कहैत छथि - 
हमरा जानब परमा शक्ति। 
हमहि करै छी सृष्टि विभक्ति ।। 
नाशराहित नित्या हम एक। 
हमरहिसौँ ई जगत्‌ अनेक ।। 
हमही छी परमात्मा रूप। 
विद्याऽविद्या हमर स्वरूप ।। 
महिमा हमर परम विस्तार। 
बन्धन मुक्त करी ससार ।। 
विधि शकर भगवान अनन्त । 
पाबधि हमर केऔ नहि अन्त।। 
(लालदासक रामायण, साहित्य अकादेमी, पृष्ठ 438) 
फेर राम सीता सहम्ननामसँ सीताक स्तुति 
करेत सामान्य स्वरूपमे अयबाक अनुरोध करैत 
छथि। रामक करबद्ध अनुनय-विनय मानि 
सीता अपन सामान्य रूपमे अबैत छथि। सीता 
द्वारा रामक प्राण रक्षा आ राम द्वारा सीताक 
स्तुतिगानसँ महाकवि लालदास 'जँ सीता तँ 
राम” केर अभिनव जयघोष करैत छथि । ई प्रसंग 
मैथिली रामकाव्य परम्परामे प्रथम बेर आयल 
अछि। सीता चरित्र चित्रण दृष्टिएँ महाकवि 
लालदासक वैशिष्ट्य अनुपम अछि! विलक्षण 
अछि!! एकर कोनो परतर नहि अछि!!! 


लेखक प्रख्यात स्तम्भकार अओर 
मेथिलीक वरिष्ठ साहित्यकार छथि । 

लालदासक देवी 
भावना 


उ डॉ. परमानन्द लाभ 


मस्त भारत, विशेषकर मिथिलाक सम्पूर्ण 
रे वाद मय जगजननी माए जानकीक 
आदर्शसँ अपनाके धन्य मानलक आ पवित्र 
भेल अछि। जानकीके भूमिजा, आयोनिजा 
आ सीता सेहो कहल गलैन्ह अछि। मिथिलाक 
कोनो घर एहन नञि हैत जाहिठाम देवी रूपमे 
हिनक पूजा नञि होइत हेतैन्ह। एहि माटिमे 
जन्म नेनिहार प्रत्येक ललना सीता वा सीताक 
प्रतीक मानल जाइत छथि। धरतीसँ उत्पन्न, 
धरतीमे समयनिहारि सीता मिथिलाक राजा 
जनकक तनुजा छलीह, बेटी छलीह । 

महाकवि अपन रामायणमे सीताक महिमाक 
वर्णन कएन छथि । संसार जनैत अछि जे भगवान 
श्रीराम सर्वव्यापी आ सर्वशक्तिमान छथि, सेहो 
सीताक गुणगान एहि शब्दमे कएने छथि- 

सीता-ध्यान निरत एहि भाँति। 

जगले विभु रहला भारि राति ।। 

मनबथि कखन होयत विधि प्रात। 

देखब सीता मुख अवदात ।। 

हाय हमर मन गेल हेराय। 

सीता लय गेलीह चोराय।। 

होइत प्रात जायब तेहिठाम । 

गिरिजा मठ लग फुलहर गाम।। 

धुव सीता अउतीह तेहिठाम । 

नयन सफल होयत अभिराम ।। 

सीताके एक दृष्टि देखबा लेल रामो 
आतुर छथि। कविक दृष्टिमे सीता नञि केवल 
मानवीय गुणक आकर थिकीह अपितु देवी 
रूपमे सेहो प्रतिष्ठित थिकीह- 

रत्ने रलप्रिये रत्नेश्वरी रत्नवति रतिरेखे। 

रामबल्लभे रघुपति पूज्ये रसमायि लेखे ।। 


रिपुमर्दिनी राजेश्वरि रोहिणी रामप्रिये रमणीये। 

रूचि रूपिणी रुद्राणि रतिप्रिये रूपेश्वरी रति श्रीये।। 

एहिप्रकारै देखल जाइछ जे कविवर 
लालदासक सीता अलौकिक गुणसम्पन्ना 
थिकीह। जानकी रामायणक प््रारंभहिंमे 
महाकवि सीताक प्रति अपन भाव एहि शब्दमे 
व्यक्त करैत छथि- 

मूल प्रकृति सीता चरित, अद्भुत रतनक खानि। 

अछि शोभित विधि भवनमे, कहयित छी हित जानि।। 

आगाँ कहैत छथि 

सीता त्रिगुण प्रकृति प्रधान । 

कारण सृष्टिक सएह निदान । 

स्वर्ग-तपक से सिद्धिस्थान । 

महती विद्या विद्याज्ञान। 

ऋद्धि सिद्धि सम गुणमयि वेश । 

निराकार पुनि गुणक न लेश। 

सकल सृष्टिमे व्याप्ति रहथि । 

ज्ञानी तनिकाहि चिन्मायि कहयि । 

कुण्डलिनी सुष्टिक आधार। 

जगत चराचर तनिक विहार । 

योगीजन तनिकहि धय ध्यान । 

होथि सुखी लाहि तत्वक ज्ञान ।। 

सीता अओर केयो नहि, शक्ति थिकीह, 
देवी थिकीह, सृष्टिक कारण थिकीह। इएह 
सीता त्रिपुर सुन्दरी, गौरी, काली छथि । हिनका 
तत्वज्ञ सएह जनैत छथि। राधारूप हिनके 
छैन्ह जनिक पूजामे लालदास, जे शाक्तक संग 
राधाभक्त ओ तांत्रिक सेहो छथि, सुमनार्पण 
एहि शब्दमे कएलैन्ह- 

पूर्ण अस लक्ष्मी अहाँ राधा नाम प्रसिद्ध । 

ऋद्धि सिद्धि संग लय रहब ब्रजमे सहित समृद्धि ।। 

ई शक्तिस्वरूपा, प्राणधार छथि जनिका 
अधीन अपनाकें करैत कविवर कहने छथि- 

प्राण प्रिये किय छी अहँ दीन । 

जीवन हमर अहँक अधीन । 

अहँ छी विश्वक प्राणाधर। 

शक्ति स्वरूपा त्रिगुणाकार।। 

अओर एहियोसँ बढ़िकऽ कवि कहैत छथि- 

सभक देहमे अहँक निवास । 

केयो नहि अहेंषँ पृथक प्रकाश ।। 

कवि हिनक पूजा जगदम्बा रूपमे सेहो 
कएने छथि- 

कसक पहरा प्रबल छल सभ सुतलाह अचेत। 

जगदम्बा मोहित कएल ककरहु रहल न चेत।। 

अओरो शक्तिक रूपमे हिनक महिमाक 
बखान करैत महाकवि अपन जानकी रामायणमे 
लिखैत छथि- 

हम जज्ञान सुनाओल ज्ञान। 

क्षमा करब ई चूक अमान ।। 

सीता-रूपक दर्शन देल । 

ब्रह्मानन्दक फल भल भेल ।। 

एतावता लालदासक रचनामे सीताक चित्रण 
सूक्ष्म भक्तिभावनाकें द्योतित करैत अछि। ओ 
सतत्‌ हिनक अर्चनमे तल्लीन रहैत छथि। 

भक्ति साहित्यक परम्परामे रचित महत्त्वपूर्ण 
अंग स्तुति काव्य थिक। प्रत्येक स्तुति 
भिन्न-भिन्न देवीक नामे अभिहित अछि। 
लालदास सेहो भिन्न-भिन्न रूपक स्तुति कएने 
छथि। एहि अर्थमे ओ शक्तिमय भऽ गेल 
छथि। रामायण लिखलैन्ह तऽ रमेश्वरचरित । 
सीता-लक्ष्मी-राधाक चरित्र जानकी रामायणमे 
जेना व्यक्त कएने छथि ओकरा एकटा तात्विक 
संचय कहल जा सकैत अछि। श्रीमहालक्ष्मी 
सहस्त्र नामावलीमे ओ लिखैत छथि- 

उर्ध्वगतिस्थिति ऋश्वारि ऋष्परज्ये ऋवर्णे । 

ऋषि कन्ये ऋजु ऋद्धि प्रदे ऋतु क्रक्रतृतवर्ण।। 

एके एक जननि एकादिश एकान्ते एकवीरे। 

एकश्वरी एकान्त निवासिनि एक एकशरीरे ।। 

रामकेर प्रार्थनापर काली अपन प्रचंडरूप 
त्यागि सौभाग्यरूपमे सीताक रूप धारण 
कएलन्हि, कविक उक्ति छैन्ह- 

लीला हेतु घयल दूई देह। 
ब्रह्म अश दुहू निस्यन्देह ।। 

एहिप्रकार कविवर लालदास ई बात 
प्रमाणित कएने छथि जे वैष्णव मत होइक 
वा शैवमत, शाक्तमतक संग कोनो विरोध 
नञि अछि। ई हिनक मौलिक चिन्तन छैन्ह। 
निष्कर्ष रूपमे कहल जा सकैछ जे मिथिलाक 
शाक्त भावना, जे अनन्तकालसँ मेथिलक बीच 
अबाधरूपसँ चलि आबि रहल अछि, ओहि 
परम्पराके रामकाव्यमे उद्‌भाषित करबाक श्रेय 
महाकवि लालदासेकेँ छेन्ह । 


लेखक अवकाशप्राप्त मैथिली विभागाध्यक्ष, 
डॉ. एस. एम. कॉलेज, समस्तीपुर अओर 
मेथिलीक वरिष्ठ साहित्यकार छथि। 


कायस्थर्षि पंडित लालदासक “महेश्वर 
विनोद” पर एकटा विहंगम दृष्टि 


० विजय शंकर मल्लिक 'सुधापति' 


लादासक एक नाम, जनमि खड़ौआ गाम मे। 
कएल काज अभिराम, मातृ जानकी राखि हृदय ।। 

पोथी बीसो पचीस, लिखल रमेश्वर” राज मे। 
अमर कएल निज नाम, रचि 'ृष्कर” रामायणे । । 

त्रिदेव-देवीक संयोजिका; आधाक जतबा खेल । 

से दोहा चौपाइ संग, सोरठा, गीतिये देल । । 
महेश्वर विनोद सज्नक युधि, लालक छैन्ह महान। 
पढ्रिगुनि भेटल निचोड़ जे, 'सुधापति” बड़ दीयमान । । 


उ. न्नीसम सदिमे मनबोध, कविवर चंदा झा, 
महाकवि लालदास, म.म. मुरलीधर झा, 
मुंशी रघुनन्दन दास ओ जीवछ मिश्र सन 
महामनीषी सभ एहि पृथ्वी पर मिथिला भूमिज 
भऽ मिथिला, मैथिलकों धनधन कऽ देल। 
हिनका सभहक अमूल्य योगदानक विवेचन 
हमरा सन लोक की करत? जौं तुलना करबेक 
प्रयास करी तऽ तुलसीदासक कहब याद परि 
जाइत अछि जे “को बर छोट कहबा अपराधू'। 
एहि सभ सोच सँ अलहदा भऽ हम लालदासक 
महेश्वर विनोद पर आबैत छी। 

कर्ण कुलोद्भव बचकन दासक सुपुत्र 
चूड़ामणि (राशिक नाम) जे बाद मे लालदास 
नामे प्रभासित भेलाह से धर्मपरायण, 
कर्तव्यनिष्ठ, शास्त्रानुरागी, अनुशासन प्रिय, 
नियम निष्टिक संग शाक्त आ भगवतीक 
अनन्य भक्त छलाह। ओ अपन अध्ययसाय, 
पूजा-अर्चना ओ भक्ति ताजीवन सभहक प्रिय 
छलाह। साहित्यिक रूचि शुरूए सँ छलैन्ह। 
भले पहिने छोट छीन जमिन्दारी कुलमे जन्मल 


होथु मुदा तकर निलामीक बाद आकि पूर्वो 
हुनक परिवारक लोक मिथिला राजक दरबारमे 
चाकरी करैत छलाह। हिनक पिता बचकन 
दास लक्ष्मेश्‍वर सिंहक राजमे नियुक्त छलाह। 
बचकन दासक विद्वता आ काजनिपुणता 
सँ मोहिता भऽ रमेशर सिंह (लक्ष्मेशवर सिंहक 
अनुज) अपना संग रखबाक जखन चेष्टा कहल 
तेहखन बचकन दास कहने रहथिन्ह, “अपन 
इमानदारीमे बट्टा लगायब नै राज्योचित, ने 
धर्मोचित आ नै कर्त्तव्यपरायणता हेतु उपयुक्त 
होएत। दोसर सहोदरमे दरारि उत्पन्न करब एक 
स्वामिभक्त लेल पाप थिक, अस्तु ई सम्भव 
नञि।” मिथिलेश रमेश्वर सिंहके से नीक 
लगलैन्ह। तैँ हुनक पुत्र लालदासके अपना 
संग रखबाक निर्णय लेल। “उत्तम गाछक, 
उत्तम फूल' से लालदास अपना जीवनमे नीक 
जकाँ उतारल। 

लालदास, मैथिली, हिन्दी, संस्कृत, फारसी 
भाषाक मर्मज्ञ छलाह । ओना दू गुरुजीसँ ओ 
संस्कृत आ फारसीक शिक्षा लेल, मुदा हुनक 
स्वाध्याय, लगन आ भक्तिभाव संग मानसिक 
परिपक्वता द्रुत गतियें शिखर धरि पहुँचबामे 
मददगार रहल। हिनक हस्तलेख स्वर्णिम 
ओ चित्रकला सेहो सतत्‌ प्रशंसनीय रहल । 
शाक्त होइतो ओ वेद-वेदांग, शस्त्र-पुराण, 
कर्मकाण्ड सभहक मर्धून्य ज्ञाता छलाह। 
हुनक कार्यकलापसँ मुग्ध भऽ मिथिलेश्वर 
हुनका धोती-पाग-डोपटाक अलंकरणसँ 
विभूषित कऽ पंडित ओ कार्यस्थलिक उपाधि 
देलखिन्ह। हुनकामे कर्त्तव्यबोध, आज्ञाकारिता 
आ स्पष्टवादिता ओ हाजिरजबाबी कूटि-कूटि 
कऽ भरल छलैन्ह। ओ राजआज्ञाक पालन संग 
उचित-अनुचित ओ मर्यादाक निर्वाहक प्रति 
सहिखन सचेष्ट रहैत छलाह। हिनक पांडित्य, 
धर्मज्ञानसँ रमेश्वर सिंह ततेक अभिभूत 
रहलाह जे सदिखन अपना संगहि राखल। 


तीर्थ-वर्त संग नदी-नाला, पर्वत विहारमे 
राजा-रानीक संग सभतरि रहलाह लाल दास। 
द्वादश ज्योतिलिंग शक्तिपीठादि आ नद्यादिक 
भ्रमणक लाभ हुनक साहित्य साधनामे सभठां 
आ सद्यह दर्शनीय अछि। चतुर्दिक भ्रमणक 
प्रतिफले ज्ञान अनुभव, प्रामाणिकता ओ 
विशिष्टताक उपयोग हुनक लेखिनी आ 
रचनामे मिलैत अछि। राजदरबारसँ लऽ कऽ 
हवेली धरि अपन विद्वते सदिखन सम्मानित 
होइत रहलाह। 

एहि आलेखक शुरूआतमे वर्णित हम 
अपन 'सोरठा'सँ लाल दासक अति संक्षिप्त 
परिचय आ पदमे “महेश्वर विनोद'क किछु 
झलक देल। ओना तऽ लालदासक रचनाक 
एक-एक पाँति किवा चर्चित अठारहो पोथी 
हिनक सरलतम भाषा (देशज) आ किछु 
तत्सम ओ तद्भव केर भटफेर अछि। भाषाक 
सहजता, परिदृश्यक प्रमाणिकता ओ भगवतीक 
सहभागिता समग्रशीतलता प्रदान करैत अछि। 
महेश्वर विनोद गागर मे सागर अछि । रामेश्वर 
चरित्र मिथिला रामायण, स्त्री धर्म शिक्षा 
सँ लऽ कऽ सावित्री-सत्यवान नाटक किंवा 
ब्रह्मोत्तर खण्ड जे कुनु अठारहो-बीसों पोथी, 
सब एक पर एक अछि। विशेषता ई जे, जे 
पढ़व शुरू करब से अंत कऽ के छोड़ब आ 
सभ किछु बिनु प्रयासे मानसमे घुसैत, जाएत, 
समझमे आबैत जाएत। 

एहि पोथीके कथानकक मादे लेखक दारा 
दू भागमे विभक्त कएल गेल अछि । पूर्वार्द्ध आ 
उत्तराद्ध । पूर्वारद्धक कथानक एहि सोरठा पदसँ 
आँकल जा सकैत अछि - 

निराकार ससार, अन्धकार शुन्य छल । 

लेल शक्ति अवतार भेल प्रकाश साकार जग।। 

आगाँ लिखैत छथि- 

चौपाई 

आदिएरुष अतिशय अभिराम । 

महादेव भेल तिनके नाय ।। 

गौरवर्ण अति सुन्दर काय। 

प्रभृता विभव कहलन्हि जाय।। 

भेला तखन शकर साकारा। 

तमो गुणी ज्ञानक आगार।। 

चौपाई 

निर्गुण ब्रह्म दुई देह। 

प्रकृति-पुरुष आनन्दक गेह ।। 

दह गित्रि सृष्टि कएल विस्तार। 
कतविधि लोक बनल ससार ।। 

ई सभ भेद कियो नहि बूझल। 

केवल शिवज्ञानी काँ सूझल ।। 

दोहा 

जगदम्बा जगतारिणी, जगतपिता ईशान । 
कयत बित्क्षण युगल मिलि, विश्वक तृष्टि विधान ।। 


धयल देह पुनि तीन, 

मूल प्रकृति त्रिगुणात्मिका । 

देल शक्ति स्वाधीन, 

तीनू देव प्रधान काँ।। 

अर्थात्‌, सृष्टिक उत्पत्तिकर्त्ता ब्रह्मा, 
पालनकर्ता विष्णु आ संहारक महेश 
अपन-अपन कार्यभार संभारल। हुनका 
संगे सरस्वती, लक्ष्मी ओ गौरी स्वरूपे स्वयं 
जगदम्बा शक्ति प्रदान करेत रहलीह । 

किछु समय पश्चात्‌ हालाहल नामक दैत्यक 
अम्यूदय भेल जे देव समाजक संग त्रिदेवकें 
प्रताड़ित करय लागला। ई लोकनि ओकरासँ 
भिरि गेलाह मुदा कामयाब नजि भेलाह । तखन 
गुप्त रूपँ जगदम्बा ओहि दैत्यक शक्तिके क्षीण 
कऽ देल आ ई लोकनि विजयी भऽ गेलरह। 
वास्तविकताकें नहि बुझि त्रिदेव युद्ध विजयक 
श्रेय अपन-अपन बूझि अपन-अपन पीठ अपने 
ठोकय लगलाह। एहिसँ जगदम्बाकें अपमानक 
अनुभव भेल आ ओ सभहक शक्ति घिंचि 
लेलीह। शक्तिहीन भेने तीनू देवक फुरफुरी 
बिला गेल। ई बात सांसारिक अछि जे “ज्ञान 
आ सोचे दुःख आकि सुख'। विष्णु असोचे 
अनमना बनि क्षीर समुद्रमे निश्चिंत निफिकिर 
बनि शेषनाग पर शयन करय लगलाह। 
ब्रह्मा अपन कमलासन पर विराजि जप करय 
लगलाह, परञ्च अविनाशी शिवक ज्ञान तऽ 
विशेष रहैन्ह तै ओ वेशी दुःखी भऽ गेलाह। 
दुर्गाक अन्तर्धान भेने ओ एकाकी बनि भुतिया 
गेलाह। स्थितिसँ छुटकारा पएबाक लेल कोन 
उपाय करी? तऽ सभगोटे अम्बिकाक आराधना 
केलैन्ह, अम्बिका खुश भऽ प्रगट भेलखिन्ह आ 
एहि विपतिसँ उबरबा हेतु स्वयं दक्षक घर 


पुत्रीरूपँ जन्म लऽ शिवक अद्धांगिनी बनि 
एबाक वचन देलखिन्ह। कालान्तरमे स्वायंभू 
मनु अपन कान्या संग दक्षके बियाहल । जनिक 
नाम प्रसूति छल। दक्ष प्रसूतिसँ साठि कान्या 
आ पुत्रो भेल। सबसँ सुन्नरि गुणमती सती जे 
स्वयं जगदम्बाक रूप छलीह, येन केन प्रकारेण 
बहुत धमर्थनक पश्चात्‌ दक्ष प्रजापति शिवकें 
दान कएल। जे होए शिव सतीकें लऽ कैलाश 
चलि गेलाह आ परम प्रेममे लीन भऽ गेलाह। 
लालदास कहैत छथि- 

विश्वनाथ शिव जहाँ वसथि, 

केकर महिम बखान । 

देखल विलक्षण गिरि सती, 

सृष्टि आन सँ आन।। 

कनक भवन मे आविक, 

देखल अद्भुत चित्र । 

विश्वबीज सृष्टिक निमित्त, 

ईश्वर लिखल पवित्र ।। 

दोहा 

चित्र विचित्र धराचरक, विद्यमान विस्तार। 

सैह देखि ब्रह्मा करयि, सदा सृष्टि व्यापार । । 

कैलाशमे दुह्‌ प्राणी बैसि अतिथ्य आनन्दक 
अनुभव कऽ रहल छलाह, तऽ सती शिवसँ 
अमरकथा कहबाक जिद्द कऽ देलखिन्ह । शिव 
प्रसन्न भऽ अमरकथा कहय लगलाह। सती 
सुनय लगलीह। ओ अमरकथा आर किछु 
नहि वल्कि सम्पूर्ण रामायण छल । राम-सीताक 
कथा संगे सूर्यकुल आ मिथिकुलक वर्णन 
छल। रामभक्त शिव रामक सम्पूर्ण लीलाक 
वर्णन दृश्यानुभूति संग सतीक आगाँ प्रस्तुत 
कऽ देल। एतय लालदास संक्षिप्त मुदा पूर्ण 
रामायणक वर्णन सुन्दर भाषामे कएने छथि। 

एकर बाद दक्ष द्वारा शिवकॅ अपमानित 
करनाय, नारदक कुटि चालि, सतीक नैहर 
जएबा लेल जिह, पतिक अपमाने असह्य भऽ 
शरीरक त्याग, शिवक दुःख, क्रोध, विरह 
आ विधुरतासँ उद्वेलित भऽ अपन जटा खेलि 
भूमि पर पटकब, वीरभद्रक प्रगट, वीरभद्र 
दारा दक्षक मूरी काटल, प्रसूतिक अनुनय-विनय 
सुनि दयानाथ शिव द्वारा छागरक मूरी 
जोड़ब, सतीक विरह वेबर्दाशत भेने सतीक 
शवक कान्ह पर लऽ भरि संसार बौआयब, 

श्रीविष्णु द्वारा सुदर्शन चक्रसँ सतीक शवक 
अंग-प्रत्यंग काटब। सतीक शवमय शरीरक 
जे जे भाग पृथ्वी पर जतय खसल श्रीविष्णु 
द्वारा ओ स्थल शक्तिपीठ स्थापित भेल। 
महाकवि लालदास एकावन (5) शक्तिपीठक 
वर्णन अपन छन्द ओ सोरठाक स्वरूपे वर्णित 
कएने छथि। महेश्वर विनोदक पूर्वाद्ध एतिहये 
समाप्त भेल आब उतरार्द्ध एहि खण्डक किछ 
प्रस्तुति देखल जाऊ- 

दैर्थ कथा नारद कहल, 

लौकिक ब्रह्मक पक्ष । 

निन्दाहि पश्चक अर्थ लघु, 

बुझलनि दक्ष अलक्ष ।। 


दक्षक दुर्नय क्रिया अनर्गल, 
सुनल शम्भु शान्तात्मा। 

स्मित मुख नयनहि वेश कहल, 
पुन क्रोध ने कयल परमात्मा । । 


भावी कि भवितव्य, शक ककरा जे रोकि सकय। 

हरि शम्भु चतुरानन, हाथ दुनु निज ठाढ़ करथि।। 

उत्तरार्द्धक विषयवस्तु तीन भागमे बूझि 
सकैत छी। पहिल, शिव-पार्वतीक परिणय; 
दोसर, कार्त्तिक जन्म अओर तेसर, 
तारकासुरक वध। जाहिमे मुख्य रूपेण 
शिव-गौरीक विवाह थिक, एकरहुँ लेल बड़ 
तिकड़म भेल । 

दोहा 

पूर्व दक्ष कन्या सती, शिवक प्रति ब्रत बाम। 

पिति अपमाने त्यागि तन अयलीह हिमगिरि धाम ।। 

चौपाई 

पितुक कन्या मेना नाम। 

अति सुन्दर गिरिराजक बाम ।। 

तनिक गर्भ पावन भल पावि। 

बास कएल जगदम्बा आवि ।। 

पार्वती आनि गौरी महासुन्दरी, चंचला, 
तेजस्वनी छलीह । सखी-सहेली संग खेल-खेलैक 
लालदासक वर्णन- 

चौपाई 

खेलथि हँसथि सखीगण सग। 

करथि वाल लीला कति रंग।। 

मन्दाकिनिक बालुका आनि। 


बनवधि वेदी से निज पाणि।। 

कन्या बालक सै कय गोट। 

मतिकामय बनवथि छोट छोट ।। 

सखि सभ खेलथि गावथि गीत। 

कहल न हो हो बाला सुखप्रीत ।। 

मृतिका मय हर गौड़िक मूर्ति। 

बनबथि करथि रंग दय पूर्ति ।। 

अपनहि करबथि शिवक विवाह । 

गौरिक संग सहित उत्साह।। 

गौरी जुआन भऽ रहल आ शिवजी 
समाधिस्था बिनु ध्यान भंग भेने, बिनु रसावृत्त 
भेने विवाह तऽ सम्भवे नहि छल, आ नै 
विवाह बिनु पुत्रक जन्म (कुमार कार्त्तिकेयक) 
आ बिनु कुमारक तारकाक बध सेहो असम्भव 
छल। 

कामदेव संसारक आ देवलोकक सुख 
शांति निमित्त रति संग नृत्य करैत समय पाबि 
पुष्पवाणसँ शिवक ललाट पर आघात कऽ देल, 
शिवजीक नेत्र खुजि गेल। आगाँ कामदेव परि 
गेलाह, ओ जड़िकऽ भष्म भऽ गेलाह। ओतहि 
गौरी फूलक माला आ पूजाक थारी लऽ ठाढ़ 
छलीह, शिवजी हुनका देखि मोहित भेलाह आ 
गौरीक वरण कऽ लेल । एम्हर रति वैसुध भऽ 
रूदन पसारि देल, शिवजीसँ पतिक जियेवाक 
लेल गोहारि करय लगलीह। शिवजी ओकर 
काट बताओल आ कहल, “कामदेव चूंकि 
सुरगणक हितार्थ ई जघन्य अपराध कएल 
अछि, अस्तु ई बिनु शरीरके तीनू भुवनमे 
रमैत रहताह, अहाँक संग सदिखन रहतताह ।” 
आकाशवाणी होइत अछि जे शिव विवाह 
पश्चात्‌ कोबर घरमे कादेवक शवक भष्म 
जौं शिवक शरीर पर लगा स्मरण करबा देल 
जेतैन्ह तऽ कामदेव जीवित भऽ जयताह। 
मुदा अपन पुनर्जन्म सशरीर द्वारपरक अन्तमे 
कृष्णक वंशमे प्रद्युम्नक रूपमे जन्म हेतैन्ह। 

वसन्तु ऋतुक आगमन, कामक सम्मोहिन्नी 
बाणक असरसँ शिवक तंद्रा टूटल । ताहिकाल 
पार्वतीसँ भेटक अनुपम संयोग छल। वैदिक 
विवाहक हेतु शिव प्रेरित होइत छथि। 

दोहा 

शिव - हमर धर्म संचित जतेक, 

आधा अहँ को देल । 


अब जनु श्रम गिरिजा करीय, 

कहु शुद्ध की भेल ।। 

चौपाई 

गौरी - वेद विदित कए ली अ5 विवाह । 

तेहि सँ कियो ने कह अधलाह।। 

एखन जाय दीअ बापक धाम। 

अपनह आउ झटित ओहिठाम ।। 

ई सभ गप्प भेलाक आद शिव कैलाश आ 
पार्वती हिम गेह आबि जाइत छथि । 


हमरा कयल दर्मे स्वीकार ।। 

दक्षक घर मोर निन्दा सूनि। 

त्यागल प्राण कन दुनू मुनि।। 

कहू करव सपथ सहित अनुराग। 

अब नहि हमर करी पुनि त्याग ।। 

अहँक बिना हमरा नहि चयन। 

शोके सतत ब्रहत जल नयन ।। 

एहि प्रकारे प्रेमालाप आ राग-रागिनीक 
अनुपम संगम चलि रहल छल कि एकाएक 


शिव कैलास आबि सप्तीर्घकें बजाबैत शिवक मोनमे अर्द्धनारीश्वर बनवाक कुराफात 
जागि गेलैन्ह। तुरत ओ गौरीसँ कहल जे 


छथि आ विवाहक लौकिक विधि निर्वाहक 
भरि दैत छथि। तत्पश्चात्‌ 

ऋषिगण हिमगिरी समक्ष ! 
आबि ववैवाहिक गतिविधि 
प्रारम्भ करबाक आग्रह 
करेत कथा मंजूरी लैत 
छथि। विवाहक दिन तय | ' 
होइत अछि आ शिव-गौरीक | : 
विवाह मिथिलाक लौकिक ( 
व्यवहारे सम्पन्न त | 

अवश्य होइत अछि । मुदा 
शिव-गौरी विवाहक प्रसंगमे 
शिवक बरियाती आ शिवक 
खपक लीला जगत प्रसिद्ध 
अछि । आनन्दमय विवाहक 
दृश्य उपस्थित होइत 
अछि। कवि लालदास 
एकर विस्तृत वर्णन कएल 
अछि । विवाह सम्पन्न भेला 
उत्तर चतुर्थी आदि सम्पन्न 
भेल। एहि बीच कोहबर 
घरमे विवाहक राति जखन 
शिव-पार्वती दुहु मौजूद 
रहथि, रति कोनो भेष धरि 
कोहवरमे पहुँचि, शिवकें 
गोहरा, यदि पारि देल आ कामदेवक शरीरक 


अर्द्धनारीश्वर बनने हमरा अहाँसँ कहियो दुर 


भष्म शिव अपना शरीरमे लगाओल । कामदेव नञि होयब अस्तु- 


पुनर्जिवित भऽ गेलाह । 
चौपाई 
एक दिन प्रेमे शिव भवगान। 
गिरिजा के कहलानि लागि कान ।। 
मूल प्रकृति अहाँ विश्वधार। 


हम आधा अपने अद्धाग। 

दहु मिलि संग रहब एक संग ।। 
एहिसँ अधिक हयत की प्रीति। 
तुच्छ परम आनन्दक रीति॥ 

दोहा 

तखन अग्नि काँ विनययुत, कहलानि कतेक सुरेश । 

देव काज साधक निमित्त, गेला अनल कहि वेश ।। 

अग्निदेव परबाक रूप धय ओहि एकान्त 
महाविलास विहारमे कोहुना प्रवेश कऽ 
अर्द्धनारीशवरक समक्ष जा घूमि-घूमि घुटकय 
आ नाचय लगलाह। से देखि पार्वतीके शंका, 
आश्चर्य आ अंसोकर्य भेलैन्ह । दुहु एकदोसरक 
शरीरसँ पृथक भऽ गेलाह। गौरीके पुछला पर 
शिव परखि कहलैन्ह जे ई अग्नि थिकाह, 
ई अनाधिकार एकान्तमे घुसपैठ केलैन्ह। दंड 
स्वरूप गौरी अग्निदेवके श्राप देल, “सभ पक्षी 
कुष्टी भऽ जाए।” शिवजी क्रोधित भऽ गेलाह, 
आंखि तरेरय लगलाह, क्रोधाग्नि भरकि गेल । 
ओह तेजाग्निसँ शिवक वीर्यक स्खलन भेल 
जे कपोतक शरीर पर परल आ वीर्याग्निक 
तेजसँ कपोतक शरीर दहकऽ लागल। ओ 
शिव-पार्वतीसँ प्रार्थना करय लागल, “विश्वक 
कल्याण हेतु आ देव सहाय स्वरूप हम ई कएल 
अछि। ई नहि केने अपने लोकनि सन्तानसँ 
वंचित रहब आ संतान नहि भेने तारकासुरक 
वध नहि होयत। अस्तु ई हमर दृष्टता नहि 
वरणू अजेय साहसक परिचयाक अछि। 
त्राहिमाम्‌, ्राहिमाम पाय शरणागताम ।” परंच 
शिव-गौरी एहि पर कोनो प्रतिक्रिया नहि देल । 
मुदा ओहि समय- 

शिवक देह सँ अनल समान। 

वीर्य अमोध खसल भेल भान।। 

अग्निक उपर परल जे तेज। 

शिथिल भेला अनल निश्तेज ।। 

छटपट करबि सहल नहि जाय। 

चलि नहि सकथि पराभव पाय।। 

छुटि गेलि गौड़ी शिवक विहार। 

परल अनल सिर शोकक भार।। 

शिशु जनम पर- 

दोहा 

एकनाल मे षट कमल, शोभ यथा अधिकाय । 

पदमुख शिव तुत तुभग अति, शोभा कहत ने जाय।। 

चौपाई 

सुनु सुनु प्राण प्रिया सुख सार। 

सुखदायक ई अहींक कुमार ।। 


अहँ बिनु एहेन सुभग सुकुमार। 

सुत उत्पत्ति कर के ससार।। 

पुत्रवती अहाँ भेलहुँ यथार्थ । 

सफल करन निज कोर कृतार्थ॥ 

दोहा 

तीन लोकक लोक काँ भेल आनन्द अपार। 

केवल तारक अपुर काँ, पुनितहिं भेत दुख भार।। 

दोहा 

शिव सुत कुमति सँ विध, अया स्वर्ग स्थान। 

राज्य ताभ सुख मानि पुनि, तुखीत भेलाह निदान ।। 

एतय उत्तराद्धक अन्त करैत सोरठा पदमे 
लाल दास लिखैत छथि- 

भुज ले रे मन लाल” चरण कमल, दुर्गाशिवक । 

घुटत कठिन भवजाक, मुक्ति मुक्ति सम सुख पुलभ।। 

उपसंहार :- महेश्वर विनोदक 
अध्ययनोपरान्त किनको ई लागि संकेत 
अधिजे एकर रचना मे विविध पुराण, तंत्र, 
निगम आदिक मदति लेल गेल अछि। एहि 
मे महादेवक उत्पत्ति, शक्ति द्वारा महादेव, 
हरि चतुराननक परीक्षा हरिहर द्वारा शक्ति 
अपमान, लक्ष्मी-दुर्गा द्वारा हर विष्णुक त्याग, 
हालाहल वध सती सँ महादेवक विवाद, दक्ष 
द्वारा जमाय (महादेवक) अपमान, सतीक 
देह त्याग, दक्ष यज्ञक विध्वंस, महादेवक 
विराग, इकावन शक्ति पीठक वर्णन आदि 
पूवमे अओर उत्तराद्धमे शिवक समाधि 
भग्न, पार्वतीक जन्म, नारद हिमवान संवाद, 
नारदक घटकैती, कामदेवकॅ दहन, शिव 
गौरी प्रेमविवाह, विवाह समयक नोंकझोंक, 
कार्तिकेय जन्म, देवासुर संग्राम, तारकासुरक 
वध भेला, सन्तां कार्तिकेयक आज्ञानुसार 
सुरलोकमे देवताक पुनः आधिपत्य ओ राज्य 
सुखक प्राप्तिक पश्चात्‌ कथानककें समाप्ति 
होइत अछि। 

महाकवि पंडित लालदासक जे कोनो 
रचना छैन्ह सबमे सहजता, काव्य लालित्य, 
छन्द, अलंकार, काव्य विविधता ओ मिथिलाक 
गरिमामय संस्कृतिक झलकसँ ओत-प्रोत रहैते 
अछि। शास्य-पुराणक गरिमाक व्याघात कतहुँ 
नजि देखाय पड़त। विलक्षण काव्य शिल्पक 
शिल्पकार, लालदासक भक्तिभाव एक-एक 
पदमे दृष्टिगोचर होइत अछि। 

एहि महाकाव्य (अथवा प्रबंध काव्य जे 
कही) महेश्वर विनोद नामक पोथीमे जेहने 
भव्य रामक लीला पूर्णमर्यादित रूपें व्यक्त 
कएल गेल अछि तेहने कामदेव द्वारा वसंत 
ऋतुक सर्वांग उपाख्यान वर्णित अछि। नारदक 
घटकैती, शिव-गौरीक वैवाहिक परिपेक्ष्यमे 
सप्तर्षिक सहयोग एवं शिवक खेलाबेलाक 
वर्णन परम रमणीय ढंगसँ भेल अछि। भाषाक 
मर्यादा सभतरि राखल गेल अछि। गत्यात्मक 
जीवनी शक्ति पोथीक प्राण थिक। प्रारम्भसँ 
अन्त धरि पढ़ितहि जायब अविराम रूपँ से 
विशेषता थिक लालदासक काव्यकुशलताक । 
शक्तिक प्रधानता देब लालदासक आत्मिक ओ 
वैयाक्ति विशेषता अछि। 

एतय एकटा प्रश्‍न सभक मोनमे उठैत 
होयत पोथीक नामक मादे। कथा तऽ प्रलयसँ 
लयकेर बादसँ सृष्टिक उत्पत्ति आ लगातार 
बढ़ैत संसार किंवा देव लोकक समस्याक चर्चा 
बीच महेश्वर विनोद की? तारकासुरक वध 
हेतु जतेक बान्ह-छान्ह कएल गेल अछि ताहिमे 
विनोद शब्दक गुंजाइश तऽ कतहु देखना नहि 
जाइछ? तखन ई नाम कि थिक? हमरा जन्तवे 
एहि लौकिक जीवात्मा बीच आमोद-प्रमोदक 
जे सरंजाम से हम आहाँ सदिखन देखैत छी 
मुदा सुरलोक मे घटैत घटना बीच शिव जाहि 
स्थिति प्रज्ञताक आभा कायम रखने रहैत छथि 
अथवा छगुन्ता मे पड़ल जीवात्मा वा सुरगण 
[कॅ देखि जे आनंद शिव शम्भू पाबैत छथि 
से हमरा अहाँ सनक-लोकक वास्ते शम्भू द्वारा 
प्रायोजित विनोद नहि तऽ आर की? लस्सा 
लगा ट्रेल बेंग टिटिआइये, 'सैएह ने? सभ कनैये, 
बम भोला हँ सैया?, अहो! दिगम्बर बाघम्बरी 
धारी अहाँक लीला अपरम्परा। महाकविक 
शब्दे :- “कलियुगमे नहि आनगति, बिनु हर 
गौरी सहाय!” सैएह अराधने महाकवि पंडित 
लालदास एहन मनोरम काव्यक पोथि लिखि 
सकलाह । 


लेखक वारिष्ठ स्तम्भकार छथि। 


मातृभाषा मैथिलीक सजग प्रहरी 
महाकवि पण्डित लालदास 


० डा. संजीव शया 


हाकवि लालदासक जन्म मधुबनी 

जिलाक खड़ौआ गाममे फाल्गुन कृष्ण 
तृतीया रवि दिन सन ।268 साल तदनुसार 
9 फरवरी 856 ईसवीमे भेल छलैन्ह । हिनक 
पिता बचकन दास बीअर वंशीय कायस्थ 
छलाह संस्कृत अध्ययनमे विशेष रूचि 
रखनिहार महाकविक प्रिय ग्रंथ वाल्मीकि 
रामायण, अध्यात्म रामायण, मनुस्मृति, 
श्रीमद्भागवत गीता आदि छलैन्ह। संगहि 
महाकवि तंत्र आ दर्शन विषयक अध्ययन 
सेहो खूब रूचिपूर्वक केलैन्ह। खड़ौआ 
गाममे हिनक पितामह मायादत्तेश्वर नामक 
शिवलिंगक स्थापना कएने छलाह। जतय 
महाकवि पूजा करबाक निमित्त नित दिन 
जाइत छलाह। धार्मिक भावनाक प्रगाढ़ता 
हिनक जीवनक अंग बनि गेल छल। जे 
हिनक रचनाक अध्ययनसँ स्पष्ट भऽ जाइछ। 
परिवारक विषम परिस्थितिकें देखैत पिताक 
इच्छानुसार दरभंगा राजमे महाराज रमेश्वर 
सिंहक दरबारमे नौकरी करय लगलाह। एहि 
क्रममे महाकविके मिथिलेश रमेश्वर सिंहक 
कृपासँ कतेको धामक यात्र करबाक सुअवसर 
भेटलैन्ह। महाराज महाकविके अपने संगे 
राखैत छलाह। भागलपुरमे जखन महाराज 
ज्चाइंट मजिस्ट्रेट छलाह त5 महाकविके 
भागलपुरमे सेहो रहबाक अवसर भेटलैन्ह। 
बादमे महाराजक राजनगरमे जखन विशाल 
राजप्रसादक निर्माण भऽ गेल तखन ओ अपन 
राजनगरेकें अपन स्थायी निवास बनौलैन्ह। 
जतय महाकवि हुनकें सङ्गे राजनगरमे रहय 


लगलाह। महाराजाधिराज रमेश्वर सिंहक 
(।898 - ।929) राजत्व कालमे मैथिलीकें 
अत्यधिक प्रोत्साहन भेटल । महाराजाधिराज 
लक्ष्मेश्वर सिंहक सुयोग्य उत्तराधिकारी 
महाराजाधिराज रमेश्वर सिंहक राज दरबारमे 
संस्कृत, हिंदी, फारसी आ अंग्रेजीक सङ्ग 
मैथिलीके समान रूपें प्रोत्साहन देल गेल छल । 
डॉ. राधाकृष्ण चौधरी अपन पोथीमे लिखय 
छथि जे बंगालक विभाजन भेला पश्चात 
एक गोट कानून पास भेल जकर फलस्वरूप 
भारतीय राजनीतिक क्षितिज पर अनेक नेताक 
प्रादुर्भाव भेल। बंगालक क्रांतिकारी लेखक 
लोकनिक सङ्ग मिथिलाक लेखक पर सेहो 
एहि घटनाक प्रभाव पडल । कारण ओहि समय 
धरि बिहार समेत मिथिला प्रशासनिक दृष्टिसँ 
बंगालक एकटा अंश मानल जाइत छल। 
बंगालक क्रांतिकारी कालीक उपासक छलाह । 
मिथिलाक वातावरण पर आदिशक्ति कालीक 
प्रभाव पर्याप्त रूपँ छल। एहि आदिशक्ति 
कालीक प्रभाव महाकवि पंडित लालदासक 
साहित्य पर स्पष्ट दृष्टिगोचर होइत अछि । 
मैथिली साहित्यक नव-नव रूप देबाक 
चेष्टा कएनिहार साहित्य मनीषीमे साहित्य 
रत्नाकर मुंशी रघुनंदन दास, कवीश्वर चंदा 
झा, हर्षनाथ, महाकवि लालदासक नाम 
विशेष उल्लेखनीय अछि। मैथिली साहित्यमे 
एक नवजागरण उन्मेष कएनिहार रचनाकारक 
सूचीमे महाकवि लालदासक मैथिली ताहि 
कोटिक उन्नायक भेल जे स्वतः सकल मैथिली 
भाषिक माथ हुनक कृतित्व पर झुकि जाइत 
अछि। हिनक रचनाक मूल उद्देश्य मिथिलाक 
वैशिष्ट्यके प्रदर्शित करब रहल अछि। 
मातृभाषा अनुरागी महाकवि मातृभाषाक 
सजग प्रहरीक रूपमे जीवित रहलाह। 
महाकविक सौम्य मूर्ति, दिव्य संस्कार, 
विलक्षण प्रतिभा आ गंभीर विचारपूर्ण मुद्रासँ 
मिथिलेश अभिभूत छलाह। महाराजक दृष्टिमे 


महाकवि प्रतिष्ठिते होइत गेलाह। मिथिलेश 
हिनक विलक्षण काव्य प्रतिभा आ पांडित्यसँ 
विमुग्ध भऽ महाकविकॅ 'पण्डितक' उपाधिसँ 
विभूषित केलैन्ह । मिथिलेश स्वयं महाकविकें 
“कायस्थर्षि सँ अलंकृत केने छलाह। 

महेश्वर विनोदमे महाकवि लिखय छथि - 

विदित रमेश्वर सिह महराज । 

हम बसयत छी तनिकहि राज ।। 

गाम खड़ीआ आलापुर 

दरभगाक पूव किछु दूर ।। 

लालदास जन कह मोर नाम, 

इष्ट प्रसाद पूरल मन काम।। 

एकठाम महाकवि महेश्वर विनोदमे 
मिथिलेशक कृपाक चर्चा करैत लिखय छथि - 

मिथिलेशक सेवाक फल, फिरलहूँ तीर्थ अनेक । 

तेहि प्रभाव निष्कलुष मन, पाजील सुटु विवेक । 

युधा सिंधु शंकर चरित, ठ़षित लाल मन आज। 

एक बूंद लय पिउल भल, निज उद्धारक काज। 

महाकवि लालदास मिथिलेशक सभापतित्वमे 
कतेको महत्वपूर्ण व्याख्यान देने छलाह। श्रोता 
मातृभाषा मैथिलीमे हिनक बाजब कलाक 
विलक्षण चमत्कारसँ मुग्ध भऽ जाइत छल। 
महाकवि अपन पहिल रचना हिंदीमे आ अंतिम 
रचना श्रीमद्भागवत गीता मैथिली पद्यमे 
लिखने छलाह। हिनक लिखल अठारह गोट 
रचनाक विषयमे जानकारी उपलब्ध अछि। 
जाहिमे मिथिला महात्म्य हिंदी गद्यमे, साङ्ग 
सप्तशती दुर्गा टीका, चंडी चरित, स्त्री धर्म 
शिक्षा, श्री सत्यनारायण व्रत कथा टीका, 
गणेश खंड, महेश्वर विनोद (गौरी शंभू विनोद), 
रमेश्वर चरित मिथिला रामायण, हरिताली व्रत 
कथा, वैधव्य भंजनी (सोमवारी व्रत कथा), 
मिथिलेशक विरुदावली, गंगा महात्म्य, जानकी 
रामायण, श्रीमद्भगवद्गीता मैथीली पद्यानुवाद, 
सावित्री सत्यवान नाटक, ब्रह्मोत्तर खंड, राधा 
काण्ड, लक्ष्मीकाण्डक नाम उल्लेखनीय अछि। 
महाकविक लिखल पाँच गोट अपूर्ण ग्रंथक 
जानकारी सेहो भेटैत अछि। जकरा ओ अपना 
जिवैत पूर्ण नञि कऽ सकलाह । जाहिमे चतुर्वर्णक 
कर्मकाण्ड - पद्धति, गीतगोविंद महाकाव्यक 
मैथिली टीका, सुदामाचरित चित्रण, तंत्र पद्धति 
आ आत्मकथा थिक। 

महाकविक अनुपम रचना रमेश्वर चरित 
मिथिला रामायण अछि । जकर प्रकाशन 
मैथिली अकादमी पटना आ साहित्य अकादमी 
नई दिल्ली द्वारा कएल गेल। एहि विलक्षण 
महाकाव्यमे एक संग भाषा, भाव, अलंकार, 
चरित्र चित्रण, सामाजिक नियम, शिक्षा, 
आचार, सभ्यता सभहक दर्शन होइत अछि। 
एहि महत्वपूर्ण रचनामे मातृ प्रधानताक महत्व 
विशेष रूपसँ भेटेत अछि । महाकविक रामायण 
गक महत्व पुष्कर काण्ड लके आर बढि 
जाइत अछि। आन रामायणमे फराकसँ पुष्कर 
काण्ड नञि लिखल गेल अछि। एहि काण्डक 
वर्णन अद्वितीय रूपमे कएल गेल अछि। 
महाकविक क्षमताक अद्वितीय प्रतीक थिक 
पुष्कर काण्ड ई कहबामे कोनो हर्ज नञजि। डा 
राधाकृष्ण चौधरी मिथिलाक विभूति महाकवि 
लालदास' पोथीमे लिखय छथि जे 'महाकवि 
सीताके अग्निमे प्रवेश नजि करौने छथि' । 
जे महाकाव्यकॅ सफल आ प्रौढ़ कल्पनाक 
चर्मोत्कर्ष पर पहुँचाबैत अछि। महाकविक 
सीता उपेक्षिता नजि छथि। हिनक रामायणमे 
सबठाम सीताक मर्यादित रूपसँ प्रतिष्ठापित 
भेल छथि। ओ कहय छथि जे मर्यादाक स्रोत 
शक्ति थिक आ ओहि शक्तिक पुंज थिकीह 
सीता। 

किष्किन्धाकाण्डक आरंभिक चौपाईमे 
कविवर लिखय छथि - 

जे लक्ष्मी नित सुक्रतिक धाम। 

श्रीरूप कर सुख विश्राम ।। 

पण्डित जनक हृदय पुनि जाय। 

बुद्धि स्वरूपे बसाथि सदाय।। 

सज्जन जन मन श्रद्धा देह। 

लज्जा रूप कुलीनक गेह।। 

महाकवि पुष्कर काण्डक विस्तार दैत 
लिखय छथि जे मुनि लोकनिकें रावणक मृत्यु 
पर संशय होइत छैन्ह। एहि संशयसँ उबारक 
वास्ते सीतासँ अनुनय करैत छथि - 

अहाँक कथें बड़ संशय बढ़ल, 

अछि सबहिक मन भ्रममे पड़ल। 

सीता संशय दूर करेत छथि - 

पूर्व जखन हम छलहूँ कुमारि 


नैहराहि रही पिताक दुलारि। 

मिथिला देश परम अभिराम, 

सकल तीर्थमय धर्मक धाम। 

आबधि ततय मुनीश अनेक, 

मिथिला वास करथि सुविवेक । 

महाकवि पुष्कर काण्डमे सीताक मुखसँ 
पुष्कर द्वीपक चर्चा जे रावण कोना उत्पन्न 
भेल तकर वर्णन करैत अपन विलक्षणताक 
परिचय दय छथि। सीता स्तुतिमे महाकवि 
लिखय छथि - 

जे जगदीश ब्रह्म विरुणा 

अभिलाषा सुख रूपा। 

निष्कल तत्त्वक आश्रयकारिणी 

सीता सैह अनूपा ।। 

दिनकर प्रभा रूप मलरहिता 

स्वाभाविका अनन्या । 

यैह वैष्णवी शक्ति जानकी 

रणमहिमे छथि धन्या ।। 

पुष्कर काण्डमे दशमुख ओ सहस्रमुख रावण 
क वर्णन द्वारा ई प्रमाणित करबामे महाकवि 
सफल भेल छथि जे रामक अपेक्षा जानकी 
अधिक शक्तिशाली छलीह। महाकवि मैथिली 
साहित्यमे पहिले पहिल सीताकें गरिमा प्रदान 
कएलैन्ह आ मिथिलाक धियाकें सर्वोच्च 
स्थान देलैन्ह । 

रूपमालाक एहि छंदमे महाकवि कहय छथि - 

थिकहँ जानकी अखिल 

रूपिणी ब्रह्म निर्मल रूप, 

आदि अंत न कतहु अपनेक 

शुद्ध सत्त्व स्वरूप ।। 

कराथि आनंदक महासुख 

ध्याय ज्ञानी लोक, 

तेजमय तेहि रूपमे रह 

विनय नति निश्शोक ।। 

एहि तरहेँ ई देखल गेल जे रामायणक 
पद-पदमे महाकविक पाण्डित्य, भावुकता 
अओर रसज्ञता ज्योतिमणि जकाँ झलकि 
रहल अछि। हिनक रामायणमे प्रबंधात्मकता 
आ अभिव्यंजना प्रणालिक मणिकांचन संयोग 
देखबामे अबैत अछि। महाकविक महाकाव्य 
रमेश्वर चरित मिथिला रामायण बहुविध 
विशेषताक एकटा पुंज थिक। जकर परिचय 


38 | मियिलांगन हु पा 


संक्षेपमे नहि देल जा सकैत अछि। 

महाकवि अपन संपूर्ण जीवन मैथिली 
साहित्यिक सेवामे लगौलैन्ह। अठारह गोट 
साहित्यिक ग्रंथ रत्नक दिव्य मालिका चढ़ा 
माए मैथिलीक पूजार्पणक सौभाग्य हिनका 
प्राप्त भऽ सकलैन्ह। हिनक अंतिम रचना 
श्रीमद्भागवत गीता छल। सन ।328 साल 
तदनुसार 856 इसवीमे 65 बरखक अवस्थामे 
ओ चीरनिद्रामे विलीन भऽ गेलाह। 

अस्तु ई कहबामे हर्ज नजि जे महाकवि 
पण्डित लालदास विनम्रताक चद्दी ओढि 
मातृभाषा मैथिलीकें अपन साहित्यिक यान 
बना सरल भाषा आ भावक पल्ला पकड़ि 
अपन बहुविध रचनाकें लोकप्रियताक परिधान 
पहिरोलैन्ह । 
लेखक अध्यापक, सगीत विभाग, पी 
एल गर्ल्स इंटर स्कूल, झझारपुर अओर 
हिंवी-मैथिलीक वरिष्ठ स्तम्भकारपत्रकार 
छथि। 


लाल दासक नजरि मे 'स्त्री-धर्म शिक्षा’ 
क्रमशः पृष्ठ सख्या 46 सँ 
...एकर बाद पतिव्रत धर्मक महिमा आ किछु 
सती स्त्रीक इतिहास अछि। लक्ष्मी, सती, 
पार्वती, गायत्री, सीता, राधाक उल्लेख अछि । 
तदुपरांत उमाचरण-सुमति, सुकन्या-च्यवन, 
सावित्री-सत्यवान, शकुंतलोपाख्यान, 
वृंदा-जालंधर, दमयंती-राजा नलक कथा 
अछि। एहि कथा सभहक माध्यमसँ 
पतिव्रता स्त्रीमे कतेक शक्ति अछि से 
दर्शाओल गेल अछि। स्पष्टतः एहि पौराणि 
[क कथा सबहक प्रस्तुतिक एक मात्र लक्ष्य, 
पति-पत्नीक बीच आजीवन मधुर संबंध आ 
सुख-शांति कोना स्थापित रहय से दर्शाओल 
गेल अछि। 

स्त्री-धर्म शिक्षा'मे शास्त्र पुराणक उद्ध 
रण वचन वा स्तुतिक मैथिलीमे अनुवाद 
अछि। महाकविक एहि प्रयाससँ मैथिलीक 
गैर साहित्यिक अनुवाद साहित्यिक विकास 
भेल | ई कही जे एहि क्षेत्रमे काज कयनिहार 
महाकवि लालदास पहिल व्यक्ति छलाह । 


त्रिकालजयी महाकवि 
पंडित लाल दास 


छ उमेश नारायण 'कल्प कवि' 


मक पंडित लालदास त्रिकालजयी 


छथि । रमेश्‍वर चरित मिथिला रामायण 

तकर प्रमाण थिक। ओ दू पांतिमे अपन 
भावनाक अभिव्यक्ति देलैन्ह अछि जे द्रष्टव्य 
अछि- 

मूल प्रकृति लक्ष्मी जनिक, 

सीता रूप प्रधान । 

तनिक नाय जपि पाब नर, 

दुहु लोकक कल्याण।। 

अस्तु, अदौसँ अंत धरि सीतातत्व विद्यमान 
अछि जाहिमे आठम काण्ड पुष्करकाण्ड 
चरमोत्कर्ष पर अछि। 

भगवती सीताक वैदिक स्वरूपक वर्णन 
वेद सभहक सहितामे उपलब्ध अछि। आचार्य 
नीलकण्ठ वेद विहित सीता-रामपरक मंत्रक 
संकलन मंत्ररामायणमे कएलन्हि अछि। ओ 
अपन पाण्डित्यपूर्ण भाष्य द्वारा सीता-रामक 
स्वरूप केर दिग्दर्शन करोलैन्ह। एकर 
अतिरिक्त वेदक अंतिम भागरूप श्रीराम 
पूर्वतापन्युपनिषद, श्रीराममोत्तरतापिन्युपनिषद, 
रामरहस्योपनिषद, श्रीसीतोपनिषद लगाति 
औपनिषद ग्रंथ सभमे विस्तारसँ श्रीसीतारामक 
स्वरूप पर विचार भेल अछि। 

एहि उपनिषदक अनुसारे 'सीता' नाममे 
तीन अक्षरक योग अछि-स्‌ ई ता। 

() स केर अर्थ होइछ - सत्य, अमृत आ 
प्राप्तयनि सर्वत्र गमन केर शक्तिसँ युक्त । 


(2) ई केर अर्थ भेल - महाविष्णु रूप 
समस्त प्रपञ्च केर बीज आ एहि बीजक ईकार 
योगमायास्वरूपा होइत अछि। 

(3) ता - ई अक्षर महालक्ष्मीक स्वरूप जे 
प्रकाशमय आ विस्तारवादी अछि। 

एहिठाम सीताक तीन स्वरूप जनाओल 
गेल अछि। पहिल स्वरूपमे ओ ब्रह्ममयी 
छथि अओर बुद्धिुपा होयबाक कारणें 
बाह्यगायत्रीक अर्थक द्योतक छथि। दोसर 
स्वरूपमे ओ पृथ्वी पर उत्पन्न भऽ सीरध्वज 
जनकराजक यज्ञभूमिमे हरक जअग्रभागसँ 
समुत्पन्न सैरध्वजी, मैथिली आदि नामसँ 
अभिहित छथि। अओर अपन तेसर रूपमे 
ईकाररूपिणी अण्यकास्वरूपा यानि परमात्मा 
रामक अव्यक्त नाम वासी महामाया छथि। 

श्रीसीता शक्त्पासना छथि। अर्थात्‌ समस्त 
शक्तिक मूलरूपा भऽ ज्ञानशक्ति, इच्छाशक्ति 
अओर क्रियाशक्ति रूप सबसँँ विलासित होइत 
संसारक सभ व्यापारक प्ररेणा आ सम्पादित 
केनिहारि छथि। वास्तवमे ओ महाविण्णु 
रूप श्रीरामक साक्षात्‌ शक्ति थिकीह। ओ 
लोकोपकारी अअन्त देवी स्वरूपमे विद्यमान 
छथि। सीतोपनिषद केर मंत्र अछि- 

उद्भास्थिति संहारकारिणी सर्वदेहिनाम्‌ । 

सीता भगवती रोया मूल प्रकृति सेनिता ।। 

अर्थात्‌ भगवती सीता ब्रह्मासँ लऽ कऽ 
कीटपर्यन्त सभ प्राणिकें जन्म, पालन 
आ संहारक परम कारण छथि। ओ मूल 
प्रकृतिस्वरूपमे रामाभिन्न साक्षात्‌ स्वरूपा 
शक्ति छथि। वेदान्त, प्रस्थानक अनुसार 
हुनक सर्वकारणता, सर्वत्मता, सर्वव्यापकता, 
सर्वतीतता प्रमाणित अछि। सीतोपनिषदक 
अनुसार भूदेवी हुनक स्थल शरीर छथि। 
तहिना श्रीदेवी सूक्ष्मशरीर अओर नीका देवी 
कारणें शरीर छथि। स्वयं ओ एहि तीनू 
शरीरसँ अतीत सच्चिदानन्दरूपा छथि। ई 
श्रीरमक संन्धिनी, संबित्त आ अहलादिनी 
शक्तिरूपा छथि। श्रीरामक सत्ता, ज्ञान आ 
आनंद प्रदान केनिहारि सर्वान्तिम तत्वरूपा 


रामबलभा, जानको आ भूमिजा छथि। आदि 
शक्तिस्वरूपा भगवती विदेह तनया थिकीह । 

आदिशक्ति: स्वयं सीता 

रामाराम प्रदानयिनी । 

विदेहस्य गुहेजाता 

वैदेही नेन कीर्तिता । । 

देवी भागवत महापुराणक अनुसारे, 

निर्गुया सदा निसा 

व्यापिकाडविक्रता शिवा । 

योगभ्याऽखिलाधारा 

वुरीया च संस्थिता ।। 

एतवे नञि ब्रह्माण्डपुराणोक्त सम्पूर्ण 
अध्यात्मरामायण श्रीसीतारामक महिमासँ 
परिपूर्ण अछि जे महाकवि पंडित लालदासके 
सत्संग प्रवचनसँ प्राप्त भेलैन्ह हुनका पर 
अमिट छाप छोड़ि गेलैन्ह । 

हिनक रचना संसार व्यापक अछि। कुलम 
अठारह पोथी गद्य-पद्यमे लिखलैन्ह से सभ ज्ञात 
अछि। हमरा हाथमे तीन पोथी अछि-रमेश्वर 
चरित्र मिथिला रामायण, जानकी रामायण आ 
महेश्वर विनोद। एकर अतिरिक्त मदभागवत 
गीता सेहो हमरा प्राप्त भेल अछि। 

महाराज रमेश्वर सिंहक दरबारमे चंदा झा 
सेहो मिथिला रामायण लिखलैन्ह आ पंडित 
लाल दास सेहो। काव्य कलाक दृष्टिऐँ चंदा 
झासँ उत्कृष्ट लालदासक छंद रचना लागल । 
छंद, रस, अलंकार ओ भाषा-भाव संप्रेषण 
अपूर्व छैन्ह । 

महेश्वर विनोदक पाँतिसँ हम अपन कथा 
वृतांतक अंत करै छी- 

मिथिलेशक सेवाक फल, 

घुमलहुँ तीर्थ अनेक । 

जहि प्रसाद निष्कलुष मन, 

पाओल सुट्ठढ़ विवेक ।। 


लेखक संयोजक मिथिलाक्षर प्रचारिणी सभा, 
इकाई अंतरराष्ट्रीय मैथिली परिषद अओर 
हिन्दी-मैथिलीक वरिष्ठ कवि-रचनाकार 
छथि । 

महाकवि पंडित 
लालदासक सीता 


०७ अजय कुमार दास पिन्टु” 


लो" जीवनमे साहित्यक स्थान सर्वोपरि 
रहल अछि आ जा धरि सृष्टि रहत 
ता धरि रहबे करत से निर्विवाद! साहित्य लोक 
संवाद आ अभिव्यक्तिक सुलभ-साधन मानल 
जाएत अछि। शिशु जन्म लैतहिं कानब आ 
वाणी फुटितहिं गायब जे स्वतः काव्य, राग, 
लय, भाष सहित अभिव्यक्तिक बीजांकुरण 
थिक से सत्य! मैथिली साहित्यक इतिहास 
अतिप्राचीन अछि आ सभ्यता संस्कृति संग 
साहित्य रूपी प्राणमय स्रोतसँ प्राणवन्त अछि। 
मिथिलामे वैदिक कालसँ संस्कृतक प्रभाव 
बेसी रहल मुदा मिथिलाक अपन परिपक्व 
संस्कृति अपनहिं माटि-पानि मे सानल रहल 
से निश्चिते । गद्य साहित्य ओ पद्य साहित्यक 
चलन आदि कालसँ चलि आबि रहल अछि 
पद्य साहित्यक जौँ बात करी तऽ तुकबन्दी, 
कविता, दोहा, बुझौअलि, वचन, लोक गाथा, 
गीत इत्यादि भेटैत अछि । पद्य साहित्यक एहि 
सब प्रचलित रूपके सम्पूर्ण संग्रहित नहि भऽ 
सकल तथापि छिड़ियाल रहितो लोक उपयोग 
साहित्य जन-जनकें कण्ठाहार आइ धरि बनल 
अछि। गद्य सहित्यक आधार सेहो पूर्वहि सँ 
भेटैत अछि जाहिमे लोक कथा, चिट्टी-पत्री, 
एकरारनामा, फकरा, बहिखत इत्यादिक चलन 
छल जकर शास्त्रीय मान्यता विद्वत वर्ग द्वारा 
नजि भेटल छल तथापि काम-काजी साहित्यमे 
महत्वपूर्ण स्थान भेटल छलैक। एवम्‌ प्रकारे 
कहि सकैत छी जे गद्य शैलीकें विभिन्न 
विद्या जन उपयोग छल आ पद्य साहित्य जे 


मिथलाक जन-कणक कण्ठ धरि आइ धरि 
पसरल अछि। एहिसँ अनुमान लगओल जा 
सकैत अछि जे कसौटी पर कसल साहित्य ओ 
साहित्यक परिपाटि मिथिलाक माटि-पानिमे 
अति प्राचीन कालहिं सँ फूलायल अछि। 

360-448के काल अवधिमे विद्यापतिक 
प्रादुर्भाव भेल आ महाकवि विद्यापति भक्ति 
ओ श्रुँगार पदक माध्यमसँ जन साहित्यक 
निर्माण केलैन्ह आ मानव हृदयक मूलभूत 
भावनाके नैसर्गिक भाव ओ भावावेशकें 
अत्यन्त सूक्ष्मतासँ यथावत चित्रण केलैन्ह। 
विद्यापतिक कालहिं सँ विद्वान लोकनि 
मैथिली साहित्यक शास्त्रीय विवेचना करय 
लगलाह संगहि तत्कालिन विद्वत समाज 
द्वारा विद्यापतिक रचनाकें मैथिली साहित्यक 
स्तम्भ ग्रन्थक श्रेणीमे स्थान देलैन्ह । तत्पश्चात 
विद्यापतिक बाद प्रतिभाशाली कविमे गेविन्द 
दासक नाम विद्वत जनक जिहा पर सदति 
अबैत रहल अछि, तत्पश्चात अनेकानेक 
कवि भेलाह उमापति, रामदास, रमापति 
लोचन संग्हि दूटा संत कवि साहेब रामदास 
ओ लक्ष्मीनाथ गेसाई अपन भक्तिभावक संग 
कला पक्ष, गीत-कवितमे राग-रागनीके आधार 
बनौलैन्ह आ उत्कृष्ट रचना लोकक कण्ठ धरि 
पहुँचल । 

बितैत कालक ।४वीं शताब्दी मे साहित्यक 
दूटा महाध्ुवक प्रकाश पुंज जकाँ अवतरण 
मैथिली साहित्यक इतिहासकें खूब गैरवान्वित 
केलक हिनका लोकनिक सृजन मैथिली 
साहित्यक भंडार के खुब समृद्ध केलक आ 
नव पथ देलक अछि। एहि दूनू महापुरूषक 
तपस्या, अनुसंधान अओर कृतित्वक कारणें 
साहित्यक नवीन युगक प्रारंभ भेल। कविवर 
चन्दा झा सर्वप्रथम रामायण पोथी लिखलैन्ह 
मिथिला भाषा रामायण जे मैथिलीक महाकाव्य 
अछि, कविवर रामकें अराध्यदेव मनि, राम 
कथा आधारीत मर्यादापूर्ण, सहज प्रवाहक 
संग हृदयस्पर्शी महाकाव्यक रचना केलैन्ह 
जे साहित्यक आधार स्तम्भ ग्रन्थक रूपमे 
लोक मान्यता भेटल, इ कहबा मे कोनो संदेह 
नञि जे कविवर अपन चाँद सदूश चाँदनीसँ 
आधुनिक साहित्य जग्तकें जगजियार केलैन्ह 

संगहि साहित्यक बखारीकें प्रचुर भरलेन्ह । 

856मे महाकवि पंडित लालदासक 
अवतरण आ ।92]मे महाकविक महाप्रयाण 
भेलनि एहि 65 वर्षक अवधिमे महाकवि कुल 
22 गोट ग्रन्थक रचना केलैन्ह जाहिमे 8टा 
ग्रन्थ प्रकाशित भेल शेष छटा अप्रकाशित 
रहि गेल, विद्वान लोकनिक मत छैन्ह जे 
हिनक किछु आर ग्रन्थ जे जन बीच प्रस्तुत 
ने भऽ सकल जेना फारसीमे लिखल सामग्री 
जकर किछु-किछु पाण्डुलिपि देखयमे अबैत 
अछि ताहिसँ अनुमान कएल जाएत अछि 
जे महाकविक फारसीमे मौलिक रचना रहल 
हेतैक, मुदा पुस्तककार नजि भऽ सकल। 
माने महाकवि विभिन्न भाषाक विज्ञ छलाह 
हिन्दी, संस्कृत, मैथिली सहित फारसीक ज्ञानी 
छलाह। विभिन्न विद्वतजनक मुखसँ हिनक 
व्यक्तित्व ओ कृतित्व पर बृहत परिचर्चा 
सुनवाक अवसर भेटल। महाकविक प्रमुख 
कृति रमेश्वर चरित मिथिला रामायणमे नारी 
शक्ति सीता ओ मर्यादा पुरूषोत्तम श्रीरामक 
चरित्रक विशेषता पर विमर्श आवश्यक भऽ 
जाइत अछि । 

महाकवि कृत रमेश्वर चरित मिथिला 
रामायण अनुदित आ मौलिक रचनामे सँ छैन्ह 
जे सर्वत्र अध्यात्म भावक अवलोकन संग 
शाक्त, धर्मसँ प्रभावित लक्ष्मी स्वरूपा सीताक 
अलौकिक चित्रण केने छथि। संग्हि चतुरता 
पूर्वक रामक मर्यादक स्थापित करैत, शक्तिकें 
प्रधानता दैत देशप्रेमक अनुराग स्पष्ट झलकैत 
छेन्ह । 

चौपाई 

मिथिला-मण्डल अनुपम देश। 

रहथि जतय श्री रमा-नरेश ।। 

दोहा 

भासमान मिथिलापुरी, रवि सन तेज प्रचण्ड। 

बृह्ञिपूड अनुपम देशजनि, महिगत स्वर्गक खण्ड ।। 

एहि चौपाई आ दोहामे महाकवि 
मातृभूमिक प्रति अपन उद्गार व्यक्त केलेन्ह । 

चौपाई 

देश विदेशक कयल विचार। 

लक्ष्मी जयत लेल अवतार । 

नाम जानकी पड़ल जनीक । 


बजली मिथिला भाषा नीक ।। 

पुण्य देश मे भाषानीक । 

मिथिला सभक शिरोमणि थीक। 

तेहि भाषा मे करब सुबन्ध। 

सीतारामक चरित प्रबन्ध ।। 

एहिसँ स्पष्ट भऽ जाइत अछि जे कविक एकटा 
आधार नञि वरन्‌ विभिन्न स्रोत जेना वाल्मीकि 
रामायण, अध्यात्म रामायण, नानापुराण केर 
मंथनसँ रामायण सन महाकाव्यक रचना केलैन्ह। 

आदि कवीन्द्र सुधा समुद्र । 

कथा हमर कृत सरिता क्षुद्र ।। 

तेहि समुद्र सौं भरि भारि नीर। 

परित करब सरित गम्भीर ।। 

जे नहि जा सकता तत दुर। 

अजोता एहि सरिता तट घूरि।। 

सरिता भिन्न मधुर रस सैह। 

मुनिक्रत सुधा सिन्धुमे जैह।। 

रामायण कथाकैँ महाकाव्यक रूपमे बड़ 
रास संत शिरोमणि कवि लोकनि रचना केलैन्ह 
जाहिमे वाल्मीकि कृत रामायण, अध्यात्म 
रामायण, तुलसीकृत रामचरित मानस, भानुकृत 
भानुमत्त रामायण, दक्षिण भारतीय कवि कंबन 
कृत कंब रामायण, चंदा झा कृत मिथिला भाषा 
रामायण इत्यादि अनेक विद्वान कवि लोकनि 
एकहि समुद्रमे सभ गोटे डुबकी लगैलैन्ह 
आ सब गोटे राम तत्वक दर्शन केलैन्ह आ 
रामरसक चासनीमे राममय रचना केलैन्ह । 

सभहक रचनाक स्रोत भले एकहि समुद्रसँ 
किएक नञि होए मुदा अथाह सागरमे महाकवि 
अपन तप-कौशलक बलें सागर मथलैन्ह आ 
अपन काव्य संसारमे नारि शक्तिक तत्वकॅ जन 
मानससँ अवगत करौलैन्ह। महाकविक इएह 
सूक्ष्म दृष्टि सब कविसँ हुनका वेलग कऽ दैत 
अछि। महाकवि स्पष्ट करै छथि जे शक्ति तत्व 
महान थिक आ विश्व हुनक लिला मात्र अछि। 

दोहा 

शक्ति योग सँ सकल सजीव। 

बिनु शक्तिक सभ जग निर्जीव ।। 


मूल प्रक्रति लक्ष्मी जानिक, सीताक रूप प्रधान। 
तनिक नाम जपि पाव नर दहूलोकक कल्याण।। 
एहि सबसँ अनुमान लगओल जा सकैत 


अछि जे महाकविक सीता शक्ति रूपमे कतेक 
सम्पन्ना छलीह। महाकविक रचना क्रममे 
एकटा आर ग्रन्थ भेटैत अछि जानकी रामायण 
एहि ग्रन्थमे पौराणिक मान्यताक स्थापना 
महाकवि विस्तार पूर्वक केलैन्ह अछि। आदि 
शक्तिक तीनु रूप सीता, लक्ष्मी आ राधाक 
गाथा पुराणक शैलीमे, एक कथा दोसर कथासँ 
जोडल गेल अछि । जानकी रामायणक गुण आ 
वैशिष्टय उत्कर्ष पर ठाठ अछि। 

दोहा 

मूल प्रकृति सीता चरित, अद्भुत रतनक खानि। 

अधि गोपित विधि भवनमे, कहयित छी हित जानि ।। 

जानकी रामायणसँ चौपाई 

सीता त्रिगुण प्रकृति प्रधान । 

कारण सृष्टिक सैह निदान ।। 

स्वर्ग-तपक से विद्धि स्थान। 

महति विधा विधा ज्ञान ।। 

ऋद्धि-सिद्धि सभ गुणमयिवेश । 

निराकार गुनि गुणक न लेश ।। 

सकल सृष्टिये व्यापित रहथि । 

ज्ञानी तनिकहि चिन्मायि कहथि ।। 

महाकविक दृष्टि एकदम फरीछ छैन्ह 
जे शक्ति तत्वक दर्शन अपन शब्द शिल्पक 
माध्यमसँ निपुणतापूर्वक ओ स्पष्ट रूपँ 
जनौलैन्ह अछि जे सीता राम अवतार थिक। 
महाकविक रमेश्वर चरित रामायणकें प्रथमहि 
मे दश महाविद्यरूप आ दशावतार वादक सिद्ध 
न्तकँ प्रतिपादित केने छथि। एक तरफ सँ 
दशावतारक रूप - 

7. मीन रूप धय जाय पाताल। 

वेदक रक्षा कयल सकाल ।। 

2. कच्छप राखल भूमि सयत्न। 

मथि समुद्र अजाओल रत्न।। 

3. हिरणयाक्ष हारि लयगेल भूमि । 

रक्षा कपल कोल तम जूमि।। 

4. हिरणकशिपु केर उदर बिदारि। 

प्रहलादक कयलनि रखवारि।। 

5. सुर काजे वामन अवतार। 

भिक्षा मॉग्ल चलि बलि दार।। 

6. रिपुरधिरे नहबय सकाम । 

भूमिक ताप हरल भृगुराम।। 

7. कयल राम सीता उद्धार। 


करथु सदय हमरो विस्तार ।। 

8. तेसर राम कृष्ण बलराम । 
सुरकाजे कयलनि बड़ नाम ।। 

9. वेदक निन्दा कयल अकाज। 
बृद्ध भेला भैलनि बड़लाज।। 

70. अपनहि हाथ धयल तरूआरि। 
कल्की कयल यवनसों मारि।। 


महाकवि एक दिस दशवतारक विस्तृत 
रूपसँ अपन चौपाईमे धर्मक हानि ओ पाप 
वृद्धिक रोकथाम हेतु अपेक्षित खगता देखौलैन्ह 
जे जन कल्याणक हेतु आवश्यक छल मुदा 
ताहुसँ पूर्व लक्ष्मीक दशमहाविद्य रूपक वर्णन 
करबासँ महाकवि नहि चुकलाह अछि । रामायण 
[क प्रारंभहि मे सुन्दर ढंगसँ बालकाण्डक शुरू 
करैत मंगलाचरणक बाद पहिल चौपाईसँ 
लक्ष्मीक दशो रूपके स्थापित केलैन्ह, जे 
रामायणमे शक्ति तत्वक समावेशसँ गंभीरता, 
चमत्कार संग अत्यधिक प्रासांगिक अछि । 

लक्ष्मीक दशमहाविद्य रूप - 

चौपाई 

प्रणमों लक्ष्मिक दश विधि रूप। 

पृरथु मोर अभिलाष अनूप।। 

सीता प्रथमा काली नाम। 

कृत सहसानन-पुर संग्राम ।। 

शिव उर चरण फुजल शिर केश। 

मुण्ड वराभय असिकर देश ।। 

चौँपल रसन दशनसौँ वेश । 

पै यात ततर कका 


हरथु कृपा कय हमर कलेश।। 

तारा तनिक अपर अवतार। 

कर कर्त्री श्यामल आकार।। 

मुण्ड वराभय शवउर-चरण । 

करथु हमर तारिणि दुखहरण ।। 

त्रिपुर सुन्दरी अति अभिराम । 

कृत शिव-नाभि कमल विश्राम ।। 

विधि हारि हर सुरवर घृत-ध्यान। 

करथु हमर से नित कल्याण ।। 

भुवनेशी सुन्दर तन कयल। 

अम्बुज आसन अकुश धयल ।। 

पाश अभय वर सुन्दर हाथ। 

कृपा सहित मोहि करथु सनाथ।। 

भीमा भल भैरवि अवतार। 

कर माला-युस्तक आधार।। 

कर वर अथय सदय शिर चन्द। 

करथु अभय नित विहैसाथि मन्द ।। 

दम्पति रति-पति पर आसीन । 

खण्डित शिर शोणितर्सों लीन ।। 

हाथ छिन्राशिर खड्ग विशाल । 

च्छित्रा भिन्न करथु दुखजाल ।। 

बड़ि बृद्धा धुमावति रूप। 

काकध्वजा कर कर्त्री सूप।। 

भक्तक करथि सदा कल्याण। 

भवसौँ हमर करथु से त्राण।। 

पीत बसन परिधन तन पीत। 

हरथि सदा अरिकृत भवभीत ।। 

कर मुद्गर धृत शत्रुक रसन। 

अभय करथु बगलामुख हँसन ।। 

मातंगी मुद मगल-अयन। 

शोभित चारि भुजा तिनि नयन।। 

गाधि गीति बजाबधि वीण। 

सुमुखि रहथृ मोहि जानि अधीन ।। 

तप्त कनक द्युति लक्ष्मिक वरण। 

परिधन क्षीम वसन आभरण ।। 

कमल अभय वर कर भयहरण। 

राखथु शरण करथु मोर भरण ।। 

दोहा 

लक्षक दस विध रूप इ. सभ खन रहथु सहाय। 

क्रमहि दशो दिशिसौं हमर, रक्षा करथु सदाय।। 

एहि प्रकारे महाकवि महाशक्तिक दश 
रूपमे दर्शन करैत छलाह, महाकविकें विश्वास 


छलैन्ह जे विश्व शक्तिमय अछि तै सम्पूर्ण 
सृष्टिमे शक्तिक प्रधानता स्वभाविक अछि 
तैं महाकवि अपन रामायणक रचनामे लक्ष्मी 
अवतारक रूपमे सीता चरित्रकें निःसंकोच 
प्रस्तुत केलैन्ह अछि । 

दोहा 

लेल महालक्ष्मी तखन कृत युगमे अवतार। 

वेदवती भेल नाम तँह कयल उदित संसार ।। 

महाकवि सीताक वर्णन किष्किन्धा काण्डमे 
एहि प्रकारें केलैन्ह अछि किष्किन्धाक पहिल 
चौपाईसँ उद्धुत- 


चौपाई 

जे लक्ष्मी नित सुक्रतिक धाम। 

श्री रूपें कर सुख विश्राम ।। 

पण्डित जनक हृदय पुनि जाय। 

बुद्धि स्वरूपे वसथि सदाय।। 

सज्जन जन मन श्रद्धा देह। 

लज्जा रूप कुलीनक गेह।। 

दुष्क्रत जनक भवन पुनिवासत। 

दाखिया रूपा सुखनाश ।। 

यैह थिकाथि सीता अवतार । 

प्हुँचली लका आगर ।। 

मिथिलाक तीन भाग नदी कल-कल बहैत 
अछि काशी, गंडकी ओ गंगा जे शक्ति स्वरूपा 
पाप उद्धारिणि छथि आ भौगेलिक नक्शा सेहो 
त्रिकोण अछि तै मिथिलाकें शक्तिपीठ सेहो 
कहल जायत अछि। बालकाण्डक चौपाईमे 


4.2 | मियिलांगन है आम 


महाकवि कहय छथि- 

सकल सरोवर सुर अवतार। 
कहल सभक महिमा विस्तार ।। 
मिथिला मे जे नदी पुनीत । 
कहल सभक महिमा-गुण-गीत ।। 
एक ठाम महाकवि कहय छथि- 
महालक्ष्मी सभ प्रकृति मूल । 

सैह सृष्टि कयलनि अनुकूल ।। 


रमेश्वर चरित्र मिथिला रामायणमे 


महाकवि सरल-सरस-सुन्दर-शालीन शैलीमे 
माँ सीताक विशद वर्णन करबासँ कतौ नहि 


चुकलाह से स्पष्ट अछि। आन सब रामायण 
गमे सातटा काण्ड वर्णीत अछि मुदा कवि कृत 
रामायणमे आठटा काण्ड वर्णीत अछि। पुष्कर 
काण्ड आठम काण्डक रूपमे प्रस्तुत भेल, एहि 
काण्डसँ महाकवि रामायणक अंत केलैन्ह 
अछि। पुष्करकाण्ड महाकविक महाशक्ति 
साधनाक प्रतिफल थिक जाहि कारणेँ रमेश्वर 
चरित मिथिला रामायणकें सर्वश्रेष्ठ रामायणक 
श्रेणीमे विद्वत समाज द्वारा स्थान देल गेल। 
मिथिलामे अदौकालसँ एकटा हीन मान्यता 
ग्रसीत केने छल जे मिथिलाक बेटीक भाग्य 
सीता सन नै होए, आ नै ओहि तिथिकेँ 
कियो मैथिल अपन धियाक विवाह करैत छल! 
महाकवि रामायण महाकाव्यक माध्यमसँ एहि 
भ्रमजालकें खूब चिक्कनसँ तोड़लैन्ह आ शक्ति 
स्वरूपा माँ जानकीक सामर्थ्यकें प्रकट करबा 


मे महाकवि पूर्णतः सफल भेलाह। 

पुष्करकाण्ड सँ उद्धत - चौपाई 

शक्तिक महिमा बड़ विस्तार । 

शक्त्याधार सकल संसार ।। 

शक्तिक बल ब्रह्मा कर सृष्टि | 

पालथि हरि शक्तिक शुभट्रष्टि/। 

रद्र करथि जे जग सहार। 

से केवल शक्तिक व्यपार ।। 

जे किछु मिथ्या सत्य पदार्थ। 

शक्ति योगें जानब सार्थ।। 

शक्तिक महिमा शम्भु अनत। 

कहयित जे नहि पौलनि अन्त ।। 

तनिक चरित्र कहय के पार। 

किछु कहयित छी तकरे सार।। 

एहि प्रकारेँ माँ जानकीक चरित गाओल 
गेल अछि। रावणक मृत्योपरांत पुरा परोपट्टामे 
आनंदक लहरि पसरि गेल रामक जयकारा 
होमय लागल रामो युद्धक बखान अपनहिं 
मुँहे करय लगलाह की सीता तऽर दऽ प्रश्न 
दागि देलखिन, “की युद्ध अहाँ जितलहुँ? की 
अहाँ ओहि रावणक हजारमो भागक रावणकें 
मारि सकब?” राम कहलखिन, “किएक नहि 
मारि सकब!” सीता कहलैन्ह, “चलू पुष्कर 
द्वीप जतय सहस्त्रस्क॑ंध रावणक निवास अछि 
ओकर वध कऽ कऽ देखाउ।” राम तुनकि 
कऽ युद्ध करय चलि गेलाह, युद्ध शुरू भऽ 
गेल, राम परास्त भऽ गेलाह। सीता देखलैन्ह 
जे हमर पति आब मारल जेताह तखनहि 
सीता कालीक रौद्र रूप धारण कऽ युद्ध करय 
लगलीह ओ रूप देखि रामकें डर सन्हिया 
गेलैन्ह ओ परखि नहि सकलाह । तखनहि ब्रह्मा 
द्वारा आकाशवाणी भेल, “हे राम, ई अहींक 
संगिनी सीता थिकीह।” तावत सीता सहस्त्रो 
मुण्ड काटि वध कऽ देने छलीह । सहस्त्राननक 
वधक बाद माता सीताक काली रूपक उग्रता नै 
समाप्त भेल तखन स्वयं महादेव आगाँमे पडि 
रहलाह आ महादेवक छाति पर पएर पड़ितहि 
काली स्वरूपा माता सीता चौंकि गेलिह आ 
लाजे जीभ कुचा गेलैन्ह आ हुनक क्रोध शान्त 
भेल। तत्पश्चात रामकें अनुभूति भेलैन्ह जे 
हम जनक नंदनी जानकीक शक्तिक बलें 
रावणके मारि सकलहुँ। महाकवि रामायणमे 


दशमुख रावण ओ सहस्त्रमुख रावणक नाश 
करबाक श्रेय माता सीताकें देलैन्ह संगहि 
सिद्ध केलैन्ह जे श्रीराम माँ सीतेक शक्तिसँ 
शक्तिशाली छलाह । 

अहाँ छी परमा प्रकृति प्रधान । 

जीवन हमर अहींक छी प्राण ।। 

अहीं छी द्ृष्टिक मूलाधार । 

अही सब प्राणीक आधार ।। 

अहीं महालक्ष्मी साक्षात । 

पालन काज अहाँक प्रख्यात ।। 

एहि प्रकारें कवि प्रभावी पुरुषक शक्तिक 
पाँछा नारी शक्ति तत्वक दर्शन अति सूक्ष्मतासँ 
करौलैन्ह जे सदूयह अछि। रामायणक रचना 
कालमे कवि बहुत सर्तकतापूर्वक रचना 
केलैन्ह अछि। मातृभाषाक प्रति सजग रहि 
ओकरा प्रति अनुराग प्रगट करबामे कतहु नहि 
चुकलाह अछि- 

नैहर हमर सुमियिला देश। 

अतिप्रियकर की कहब विशेष ।। 

महाकवि जतय सीताकें आदिशक्ति बुझि 
सृष्टिक आधार तत्व देखौलैन्ह तऽ भगवान 
रामकं जन कल्याण हेतु जगतपालनकर्ताक 
रूपमे प्रस्तुत केलैन्ह । 

बालकाण्डसँ दोहा 

राम नाम नौका सद्रश पावि सुखद आधार। 

अनायास भव-विधुसी, सज्जन उतरयि पार।। 

महाकवि स्पष्ट जनौलैन्ह जे बिनु राम 
कृपासँ किछुओ सम्भब नहि तैं काम, अर्थ, 
मौक्ष ओ धर्मक रक्षिणी सीता आ त्रिविध ताप 
नाशक राम एहि दूनूक संयोग रूप सीतारामक 
कृपा मात्रसँ जीवन कृतार्थ भऽ सकैत अछि। 

दोहा 

सीताराम चरित्र ई जे पढ़ताह सुनताह। 

लाल सकल सुखभोग पुन, ब्रह्मक पद पौताह।। 

एहि रामायणक विशेषता जे महाकाव्यमे 
अध्यात्म आ काव्यत्व केर मणिकांचन संयोग 
अछि। संगीतक दृष्टिसँ रागक आधार पर 
प्रत्येक छन्द गेय काव्य अछि। महाकवि 
महाकाव्यमे जनसाधारण आ परिवेशक 
दृष्टिके ध्यानमे राखि सहज, सरल आ सुबोध 
भाषाक प्रयोग केलैन्ह जाहिमे कृत्रिमता 
कतहु नहि। हिनक शब्द शिल्पसँ स्पष्ट 


होइत अछि जे सरलता आ सहजता भाषाक 
प्राणतत्व थिक । जकर पालन ओ सर्वत्र केलैन्ह 
अछि। महाकवि रामायणमे मातृभाषा अओर 
मातृभूमिक प्रति अनन्य अनुराग देखौलैन्ह जे 
समस्त मैथिलवासीके सदति गौरवक अनुभूति 
करबैत रहत। एहिमे महाकवि आदिशक्ति 
सीताके शक्ति स्वरूपा देखौलैन्ह आ सम्पूर्ण 
रामायण महाकाव्यमे आदिशक्ति सीताकें 
आधार मे राखिये रचना केलैन्ह। मुदा 
सीतातत्व प्रधान रहितहुँ महाकवि रामतत्वकें 
कतहुसँ झूस नजि होमय देलैन्ह जे रमेश्वर 
चरित मिथिला रामायणक वैशिष्टय ओ उत्कर्ष 
पराकाष्ठा पर ठाढ़ भेल अछि। 

चारि वर्ण युत सीता नाम। 

अर्थ धर्म, दायक गति काम।। 

स” उच्चारण करितहिं मात्र । 

देथि सुधाकर सुधा सुपात्र । ।काम । । 

ई” उच्चारण होइछ जखन । 

सकल अर्थ सुरपति देथि तखन । ।अर्थ। । 

त” कहयित हारि सुजनि बिचारि। 

देथि मुक्ति फल भवसाँ तारि। ।मोक्ष । । 

आ? कहयित सभ भाँति अनन्त । 

देथि धर्म्मं फल बुझि भल सत । ।धर्म्म। । 

मिथिलाक समान्यतः जनसमुदायमे 
धार्मिक परंपरा अनुसार घरे-घर गेसाउनी आ 
गामे-गाम शिवालय स्थापित भेटैत अछि जे 
कौलिक परम्परा रहल अछि आ महाकवि शिव 
आ शक्तिक परम उपासक छलाह। आजन्म 
शाक्त रहितहँ पूर्ण वैष्णव छलाह संग्हि तांत्रिक 
विधिसँ महाशक्तिक साधना करबा मे निपुण 
छलाह। कहि सकैत छी जे माँ सीताक साक्षात 
कृपा प्रसादसँ रमेश्वर चरित मिथिला रामायण 
संग आन ग्रंथक रचना केलैन्ह आ लालदास 
महाकवि पंडित लालदासक नामे जगत 
विख्यात भेलाह । 

दोहा 

सीतारामक महिमा युत, 

रामायण सुख खानि। 

जे सुनता तरताह भव, 

अनायास अनुमानि । । 


लेखक वरिष्ठ स्तम्भकार छथि। 

महाकवि पं लालदास _ 


: संक्षिप्त परिचय 


5 कवि सुरेश कठ 


बि हार राज्य भारत देशक पिछड़ल 
राज्यमे मानल जाइत अछि, बिहारोमे 
मिथिला क्षेत्र अओरो। तैयो एहि बातक खुशी 
भऽ रहल अछि जे साहित्य जगतमे लालदासक 
जन्म भेलैन्ह ई मिथिलाक लेल सौभाग्यक बात 
अछि। 
हुनक जन्म दिनांक 09/02/7856ई. मे 
मधुबनी जिलाक खरौआ गाँवमे भेल छल। 
हिनक पिताजीक नाम बचकन दास अओर 
पत्नीक नाम सूकन्या छलैन्ह। जन्मक समय 
हिनक नामक चुड़ामणीदास छल। हिनक 
पिताजी प्रसिद्ध विचारक, फारसी, संस्कृत, 
अंग्रेजी आ मैथिलीक प्रकाण्ड विद्वान छलाह । 
हिनक दादाजी जल्पादत्त दास राज दरभंगामे 
दीवानक कार्य करैत छलाह। लालदासजी 
अपन गुरु भाए लालदासजीक छत्र-छायामे 
अपन पढ़ाई-लिखाईके आगाँ बढ़ौलैथ । 
ओ अपन जीवनमे मुख्य रूपसँ निम्न 

]8टा ग्रंथरत्नक रचना केलैथ :- 
]. सांग सप्तशती दुर्गा टीका (मैथिली पद्य) 
2. चण्डीस चरित्र अर्थात सप्तशती दुर्गा 

(मैथिली पद्य) 
3. मैथिली महालीय (हिन्दी गद्य) 
4. स्त्री-धर्म शिक्षा (मैथिली गद्य - चारि 

खंड मे) 
5. श्री सत्यनारायण कथा टीका (मैथिली 

गद्य) 
6. गणेश खण्ड (मैथिली काव्य- दू भाग मे) 


महेश्वर विनोद वा गौरी शम्भू विनोद 
(मैथिली काव्य) 
. सुंदरकाण्ड रामायण (मैथिली काव्य) 
9. बाल काण्ड (मैथिली काव्य) 
]0. हरिताली व्रत कथा (मैथिली पद्य) 
]. वैधव्यी भंजिनी (मैथिली 
(सोमवार व्रत कथा) 
]2. श्रीमान मिथिलेश विरूदावली (मैथिली 
काव्य) 
]3. रामेश्वर चरित मिथिला रामायण (समग्र 
उष्ट काण्ड) 
]4. श्रीगंगा महात्यिक (मैथिली काव्य) 
5. जानकी रामायण (तीन खंडमे मैथिली 
काव्य) 
76. श्रीमद्‌भागवत गीता (मैथिली पद्यानुवाद) 
]7. सावित्री-सत्यवान नाटक (मैथिलीमे) 
]8. ब्रह्मोत्तर खंड (मैथिली पद्यानुवाद) 
हलाँकि लालदास 2३टा ग्रंथक रचना 
केलैन्ह, मुदा कोनो कारणवश टा ग्रंथक 
रचना पूर्ण नजि भऽ सकलैन्ह । 
किशोरावस्थामे (4 सालक उम्रमे) साल 
भरिक बाद घर वापस एलाह, परिवारक 
सदस्यक शंका भेलैन्ह जे ओ ब्रह्मचारी 
बनबाक प्रयास कऽ रहल छैथ ताहिसँ छुटकारा 
हेतु सुकन्या नामक लड़कीसँ हिनक वियाह 
करा देल गेल। भेयारीमे सबसे पैघ हेबाक 
कारणे घरक जिम्मेदारी बढ़ि गेलैन्ह, जाहि 
कारणें दरभंगा महाराजक दफ्तरमे नौकरी 
करय लगलैथ । 
हिनकर प्रतिभाक कारणें राज दरबारमे 
हलचल होए लागल, एक समय हिनका 
दरवारमे उपस्थित हेबाक फरमान सुना देल 
गेल। कतेका सवाल पूछल गेल, ओ सब 
सवालक जवाब आसानीसँ देलैन्ह। हिनक 
जवाब सुनि राजा स्तब्ध रहि गेलाह आ 
पुरस्कारमे हिनका नाम देल गेल “लालदास' 
आ हिनका इज्जतदार पेशकार पद प्राप्त भेल । 
जखन दरभंगा महाराज रामेश्वर सिंह भागलपुर 
मे मजिस्ट्रेट बनलैथ त5 लालदास जीके संग 
रहय लेल भागलपुर बजा लेलैथ। ओहिठामक 
मौलवीसँ अंग्रेजी पढ़ि ओहिमे विद्वता हासिल 


पद्य) 

केलैथ। राजा कामेश्वर सिंह आ लालदासक 
उम्र लगभग समान छल । ताहि कारणेँ राजाक 
हिनका प्रति विशेष अभिरुचि छलैन्ह। 

जखन राजा मजिस्ट्रेटक पदसँ त्यागपत्र 
दऽ देलैथ तऽ हिनका अपने संग रहय लेल 
भागलपुरसँ पुनः राजनगर ड्योढी बजा लेलैथ। 

मैथिली भाषाक प्रकांड विद्वान महाकवि 
लालदास मैथिली भाषाकै अपन रचनासँ 
गौरवान्वित केलैथ। हिनका विषयमे कतबो 
लिखब ओ कमे होएत। 

अखन धरि रामायणक कतेको पोथीक 
रचना भिन्न-भिन्न रचनाकार द्वारा कएल गेल 
अछि, जाहिमे रामकें प्रधानता देल गेल । परञ्च 
महाकवि लालदास द्वारा रचित रामायणमे 
माता जानकीक प्रमुखतासँ वर्णण कएल गेल 
अछि। प्रायः सब रामायणकें मात्र सात खण्डमे 
समाप्त कएल गेल अछि। परञ्च लालदासक 
रामायणमे आठ खण्डक समावेश कएल गेल 
अछि। आठम काण्डमे विशेष रूपसँ माता 
जानको जीक व्याख्यान कएल गेल अछि। 

कविजीक वेद अओर तंत्र पर अद्‌भुत 
जानकारी छलैन्ह। ताहि द्वारे फारसीमे 
'तश्दीद? लिखलैन्ह। पहिलुक समय मे प्रचलन 
छल जे परिवारक सबसे पैघ बालक पर पढ़य 
लेल विशेष ध्यान देल जायत छल, हिनको 
संग सेहय भेलैन्ह, हिनका पर आँगा पढ़य 
हेतु विशेष ध्यान देल गेल। हिनक छोट भाए 
बुन्नीलालके संस्कृत पढ़यमे झुकाव छल, नन्नू 
लाल दासक हिंदी पढ़यमे रूचि छलैन्ह, सुंदर 
लाल दासके फारसीमे पढ़यके इच्छुक छलाह, 
बच्चे लाल दासकें उर्दूमे शिक्षा देल गेल अओर 
गौड़ीलाल दासकें अंग्रेजीमे शिक्षा देल गलैन्ह। 

मिथिलामे महाकवि लालदास सन विद्व 
[न भेलैथ। जा धरि ई धरा रहथ, महाकवि 
लालदासक युग-युगांतर धरि हमरा सब याद 
करैत रहब। 


लेखक हिन्दी-गैथिलीक 
कवि-रचनाकार छथि। 


वरिष्ठ 


पं महाकवि 
लालदासक सुजन 


करा 


0 चंदना दत्त 


हाकवि पं लालदासक अवतरण मिथिलाक 
लेल अति सौभाग्यक बात थिक। जाहि 

समयमे हुनक अवतरण भेल अधिकांश 
विद्वतजन अपन साहित्य सृजन संस्कृतमे करैत 
छलाह, निस्संदेह संस्कृत देवभाषा थिक, मुदा 
पं लालदास कतोक ग्रंथादिक अध्ययन कऽ 
अपन अधिकाधिक रचना मिथिलाक जनभाषा 
मैथिलीमे कएलैन्ह, संगहिं कतेको ग्रंथ केर 
संस्कृतसँ मैथिलीमे अनुवाद कऽ ओहि ग्रंथकें 
सर्वसुलभ बनौलैन्ह। हुनका अपन भाषा पर 
अतिशय गर्व छलैन्ह । 

निज भाषा जननी निज देश। 

स्वर्गोसँ जानथि जन वेश।। 

तें हम कथा कहब ताहि रीति। 

नहि विद्या कविता गुण-गीति ।। 

अपन अट्टार गोट ग्रंथ-रत्नक रचना 
जाहिमे हिन्दी, संस्कृत, फारसी आदिसँ मैथिली 
साहित्यक विशाल भ॑ंडारकें भरलैन्ह। हुनक 
“स्त्री धर्म-शिक्षा” आ 'सावित्री-सत्यवान” 
नाटक हमरा अतिशय नीक लागैत अछि। 
रमेश्वरचरित मिथिला रामायण जतेक बेर 
पढ़ैत छी एकटा नव रूपमे चरित्रक व्याख्या 
करैत लागैत अछि। 

आइसँ सय बरख पूर्व एहि रचनासँ हुनक 
अभिप्राय स्त्रीगणक शिक्षा केर नव दृष्टिकोण 
समाजमे देनाय रहल हेतैन्ह। यद्यपि भारतीय 
समाजमे पूर्वकालहिंसँ स्त्रीकॅं शिक्षा आ 
शस्त्र-शास्त्रक शिक्षा पर प्रतिबंध नञि छल। 


मुदा कालांतरमे समाज स्त्रीकें असुर्यपश्मा 
किएक बनौलक ई चिंतन केर विषय थिक। 
मुदा अपन ग्रंथ रचना द्वारा पं लालदास पुनः 
ओहि समाजमे नव ज्योति देलैन्ह। कहलो 
गेल अछि पुरुषक शिक्षासँ एक कुल आ 
स्त्रीक शिक्षित भेने दू कुलकें प्रकाश भेटैत 
अछि। हुनक रमेश्वरचरित मिथिला रामायण, 
स्त्री धर्म-शिक्षा, सभ स्त्रीक साक्षर बनेबाक 
काज केलक। स्त्रीगण गीतनादक संगे एहि 
ग्रंथ सभहक पारायण करय लगलीह। सबके 
खोइंछमे दूभि-धानक संग ई दूनू ग्रंथ सेहो 
देल जाए लागल आ एहि ग्रंथके ओ स्त्रीगण 
सभ गहना-गुड़ियासँ बेसी जुगता कऽ राखय 
लहलीह । ओ सभ डिग्रीधारी बरू नहि छलीह मुदा 
साक्षर भऽ गेलीह। हुनक मिथिला रामायणमे 
माए जानकीक अद्भुत चित्रण देखबामे आबैत 
अछि। हुनक कहब छैन्ह जे राम वैदेही पति 
अर्थात रमा (लक्ष्मीक पति बनलाक उपरांत 
रमेश्वर भेलाह। 

पं लालदासक रामायणक विशिष्टता 
प्रदान करैत छैन्ह एहिमे मिथिलाक गाम-घरक 
चित्रण, ऋतुक वर्णन, खेत खरिहानक चित्रण, 
धन-धान्यक वर्णन, विवाहक शोभाक वर्णन, 
हास-परिहासक वर्णन, मिथिलाक नर-नारीक 
वर्णन । कहबाक अभिप्राय जे जाहि विषय पर 
हुनक लेखनी चलय छैन्ह, उपमाक प्रयोग पर 
पाठक गर्वसँँ भरि उठय छथि जे हमर मिथिला 
एहन परिपूर्ण अछि सभ तरहेँ। रमेश्वरचरित 
मिथिला रामायणमे प्रसंग अछिः 

जखन राम आ लक्ष्मणकें संग लऽ गुरू 
सिद्धाश्रम जाइत छथि। ओहि क्रममे एकटा 
स्थान पर जखन जाइत छथि तऽ ओ स्थान 
विचित्र सन सुऽन लागैत छैन्ह। एतेक काल 
धरि जे परिपुष्ट जीव-जन्तु, खग-मृगक दर्शन 
भेल रहैन्ह से आब नजि देखा रहल छलैन्ह। 
चारूभर सुनसान लागि रहल छलैन्ह। ई 
देखि गुरुसँ प्रश्‍न केलैन्ह जे ई विपिन एहन 
उदास किएक अछि? गुरू तखन गौतम 
मुनिक आश्रमक कथा कहैत छथिन्ह। गुरू 
बताबैत छथिन्ह, “ई आश्रम महान विद्वान, 
न्याय सूत्रक ज्ञाता गौतम मुनिक छैन्ह। 


अहिल्या हुनक वामा छलीह जे परम सुन्नरि आ 
आज्ञाकारी छलीह। इन्द्रदेव गुरुसँ शिक्षा ग्रहण 
करैत छलाह, एक दिन गुरु पत्नीकॅ देखि 
मोहित भऽ गेलाह आ हुनका लेल व्याकुल 
रहय लगलाह। मुदा कोनो अवसर नञि 
भेटैन्ह, तखन एकदिन छलसँ रातिमे कुक्कुटक 
स्वर निकालि गुरुके भोर हेबाक भान कराय 
देलैन्ह। गौतम मुनि भोर बुझि नदी स्नान 
लेल विदा भऽ गेलाह । तखन इन्द्र देव मुनिकें 
वेषमे अहिल्यासँ प्रेमप्रसंग करेत बजलाह, 
“आऊ प्रिय, रमण करू अखन निशा अछि 
शेष।” अहिल्या इन्द्रक मंतव्य बुझि गेलीह 
मुदा ओहो युवा। इन्द्रक प्रेमसँ मोहित भऽ 
लाज छोड़ि देलैन्ह आ दूनू अपन भावनाकें 
पूर्ति कएलैन्ह। ओम्हर मुनिकें अन्हार देखि 
शंका भेलैन्ह ओ ध्यान कऽ इन्द्रक मिथ्याकें 
बुझि गेलाह आ अहिल्याक संग इन्द्रकॅ शाप 
दऽ देलैन्ह। तहियासँ अहिल्या पत्थर भेल 
एकांतवास कऽ रहल छथि आ ई वन निर्जन 
भेल पड़ल अछि। 

एतय पं लालदासकेर दृष्टि युवा अहिल्याक 
कामेच्छा आ ओकर स्वीकारोक्ति आन कोनो 
धर्मग्रंथसँ ऊपर उठा दैत अछि। स्त्रीक 
मनोभाव केर अध्ययनमे पंडित लाल दासक 
साहित्यमे भिन्न दृष्टिकोण देखल जाइत अछि। 
अपन स्त्री-धर्म शिक्षा'मे दू गोट सखीक 
वार्तालापमे कतेको प्रसंग पर स्त्रीकँ ज्ञान दैत 
छथिन्ह। 

हुनक लेखनी ततेक सरल ओ बोधगम्य 
अछि जे साधारण पढ़ल गुनल स्त्रीण सभ 
बड़ सहज ढंगसँ पाठ करबामे सफल होइत 
छथि। तै स्त्रीगणक मध्य पंडित लालदास 
रचित हरितालिका व्रत कथा, चण्डीचरित, 
वटसावित्रीक कथा, महालक्ष्मी कथा अत्यंत 
प्रसिद्ध अछि। हमर सभहक दायित्व अछि 
जे हुनकर कृतित्वक अध्ययन, अध्यापन आ 
सरक्षण करि। 


लेखिका वरिष्ठ स्तम्भकार अओर 
राष्ट्रपति पुरस्कार प्राप्त शिक्षिका छथि। 

लाल दासक नजरि 
मे “स्त्री-धर्मशिक्षा” 


० अजना शमा 


हाकवि लालदासक समस्त साहित्य 

गजाल अध्ययनसँ अर्जित ज्ञान, 
कथा चरित्र आ बिम्बक आधार पर अछि। 
मुदा हिनक स्त्री-धर्म शिक्षा आ पतिब्रताचारक 
प्रत्येक सन्दर्भ आ कथा शास्त्र-पुराण केर 
वचनक उद्धरणसँँ भरल अछि। 

भर्ता देवो गुरुर्भर्ता धर्मतीर्थ्रतानि च। 

तस्मात सर्व परित्यज्य पतिमेक समर्चयेत्‌ ।। 

अर्थात्‌, स्त्रीक स्वामी देवता छथि । वएह 
गुरु, भर्ता, धर्म, तीर्थ, व्रत छथि। तैं आन 
परिचर्या सबके त्यागिकें स्त्रिक धर्म छैन्ह जे 
ओ मात्र स्वामिक सेवा-पूजा कएल करथि। 

909ई.मे महाकवि पण्डित लालदास 
अपन आश्रयदाता महाराज रमेश्वर सिंहक 
प्रेरणासँ स्त्री-धर्मशिक्षा' पोथीक रचना 
केलैन्ह । मिथिलेशक उक्ति छलैन्ह जे स्त्रीधर्म' 
सम्मिलित एकटा नवीन ग्रन्थक रचना कएल 
जाए, एहि ग्रन्थक सबठाम पठाओल जाए आ 
देश भरिमे एकर प्रचार-प्रसार कएल जाए। 
जाहिसँ स्त्रीवर्गकें स्त्री धर्मक पूर्ण शिक्षा भऽ 
जाइन्ह। ओहि समयमे स्त्री-शिक्षाक विशेष 
प्रयोजन छलैक, ओहियो समयमे एक-सँ-एक 
विदुषी रहथि। समाजमे स्त्री-पुरुखके समान 
अधिकार भेटल छल। महाकविक अनुसारेँ 
स्त्री लोकनिकें स्त्री धर्म शिक्षाक भान रहैन्ह, 
मुदा ओहिमे पूर्णताक अभाव छल। ओहि 
अभावको दूर करबाक लेल महाकवि लालदास 
स्त्री-धर्म शिक्षाक रचना केलैन्ह। 

महाकवि रचित स्त्री-धर्म शिक्षा” चारि 


खण्डमे लिखल गेल अछि। पोथिक पहिल 
खण्डमे स्त्रिक साक्षरता आ चित्रकला 
निपुणताक चर्च कएल गेल अछि। निरक्षर 
आ अशिक्षित स्त्रीसँ पारिवारिक कलह कोना 
पसरैत छैक आ शिक्षासँ तकर निदान कोना 
संभव अछि से पहिल खण्डमे वर्णित अछि। 
महाकवि, सखी चन्द्रकला आ चत्द्रप्रभाक 
वार्तालापक माध्यमसँ सुंदर वर्णन केने छथि। 
चन्द्रकला विदुषी स्त्री छलीह। समय-समय 
पर चन्द्रप्रभा हुनकासँ ज्ञान प्राप्त कड सभ 
समस्याक हल निकालि लैत छलीह । 

दोसर खण्डमे फेर दूनू सखिक वार्तालापकें 
महाकवि देखौने छथि। जाहिमे चन्द्रकला, 
चन्द्रप्रभाके कहैत छथि जे लिखबाक-पढ़बाक 
फल सदिखन उत्तम होइत अछि। मूर्खताक 
आचरणसँ दुःख भेटैत छैक। जखन ओहि 
सबके उपदेशसँ ज्ञान भेलैक तऽ ओ नीक 
आचरण करय लगलीह । चन्द्रकला, चन्द्रप्रभाकें 
कहैत छथि जे स्त्रीगणमे जौ तीन-चारि बातक 
ज्ञान होए तऽ घरकें सुंदर बना सम्हारि सकैत 
छथि। नीक आचरण आ कुशल व्यवहार होए 
जाहिसँ धन, जन, सुख, सम्पत्ति आ परिवारक 
वृद्धि होइत अछि। 

तेसर खण्डमे महाकवि तंत्र शास्त्रक आधार 
पर सधवा स्त्रिक पूजाविधि वर्णित केलैन्ह 
अछि। एहि खण्डमे पतिव्रत धर्मक विस्तारसँ 
चर्च कएल गेल अछि। सधवा आ विधवा दूनू 
प्रसंगमे कतेको शास्त्र-पुराणक वचनसँ पुष्ट 
अछि। परिवार आ समाजमे नीक आचरणक 
कतेक महत्व अछि से कथा आ घटनाक संग 
सोदाहरण वर्णित कएने छथि । प्रस्तुत खण्डमे 
महाकवि कौशल्या द्वारा सीताकें उपदेश 
आ सीताक उत्तर, सीताक प्रति अनसुइयाक 
उक्ति आ सीताक उत्तर, रामायणक आधार 
पर सधवा आ विधवाक विवाहक कर्तव्य 
पृथक-पृथक वर्णित कएने छथि। 

मनुस्मृति पंचम अध्याय 

परुष्याण्यपि या प्रोक्ता द्रष्टा या क्रोधचक्षुषा । 

सुप्रसत्रमुखी भर्तुः सा नारी धर्म भागिनी ।॥ ।। 

भर्ता हि परम नार्या भूषर्ण भूषनैर्विना। 

एषा विरहिता तेन शोभनापि न शोभना ।।2।। 

अर्थात्‌, स्वामी जौँ कठोर कथा कहि 


4.6 | मियिलांग ET 


गंजन करथि वा क्रोध दृष्टिसँ देखैथ, तथापि 
स्वामिक प्रति प्रसन्न मुख भऽ जे स्त्री रहय 
छथि सएह धर्मभागिनी थिकीह |॥ ।। 

स्त्रीक स्वामी परम्‌ भूषण छथि, अर्थात 
स्वामीसँ युक्त स्त्री शोभा पबै छथि। स्वामीसँ 
विहीन सुंदरियो होथि शोभा नजि पबै छथि ।।१।। 

काशीखण्डमे स्त्री-धर्मशिक्षासँ जुइल एहि 
पाँतिकें देखल जा सकैत अछि - 

यद्यदिष्टतमं लोके यच्च पत्युः समीहितम्‌ । 

तत्तद गुणवते देयं पतिप्रीणनकास्यया ।॥7 ।। 

वैशाखे कार्तिके मावे विशेषनियमाचरेत। 

स्नानं दानं तीर्थयात्र विष्णीरनामग्रहम मुहूः ।।१।। 

भर्तस्वरूपो भगवान प्रियतामिति चोच्चरेत। 

एवं वचर्या परा नित्यं विधवापि शुभागता। 8 ॥। 

अर्थात, विधवा स्त्रीकॅ जों अपन कल्याण 
[क इच्छा होइक ओ दोसरहु जन्ममे स्वामीसँ 
संयोगक इच्छा होइक, तऽ पतिक प्रीति 
धर्म्महिक आचरण करैत काल बिताबै। एहि 
लौकिकी सुखमे भोतिआइलि नजि रहय । |] ।। 

ओसवहि वैशाख, कार्तिक, माघ मासमे 
विशेष नियम कऽ स्नान, दान, तीर्थयात्रा, विष्णुक 
नाम स्मरण बारम्बार करेत रहय ।।2।। 

सभ कएला सन्ता स्वामी स्वरूप विष्णु 
बइ प्रसन्न होइ छथिन्ह । परिचर्या कएला सन्ता 
विधवा स्त्री पापसँ छुटि कऽ शुद्ध भऽ जाइत 
अछि।।3।। 

चारिम भागमे किछु पतिव्रता स्त्रिक महिमा 
वर्णित अछि। चन्द्रप्रभा बजलीह, “हे सखी! 
हमरा जे सभ सुनबाक अभीष्ट छल से सभ 
अहाँ शास्त्रक प्रमाण दऽ पतिव्रत धर्मक पूर्ण 
उपदेश कएल । जे स्त्री एहि सनातन धर्मकें बुझि 
पतिव्रतक पालन करैतो अपन दुहु कूलक उद्धार 
कऽ अंतकाल स्वामिक संग सुखपूर्वक स्वर्गवास 
करतीह, एहिमे संदेह नहि।” चन्द्रकलासँ 
चन्द्रप्रभा जिज्ञासा केलैन्ह आब हमरा ई बुझबाक 
प्रयोजन अछि जे पतिव्रत धर्मक आचरणसँ पूर्वमे 
ककर-ककर उद्धार भेल छैन्ह? तकर दृष्टान्त 
किछु इतिहास कहि बुझाय दिअ। जाहिसँ 
स्त्रीगण मात्रकं पूर्ण शिक्षा भऽ जाइन्ह। 


-शैषांश पष्ठ सख्या 38 पर 


लेखिका युवा स्तम्भकार छथि। 


पंडित लालदास 
व्यक्तित्व आ 


छ जया रानी 


हाकवि पंडित लालदास मैथिल 
सी विल एकटा देदीप्ययान 
नक्षत्र छलाह जे अपन कलमसँ मैथिलीक 
लेल सर्वविध रचना कएलैन्ह। हिनक अपन 
परंपरा, धर्म, संस्कृति, भाषा, लोकाचार, क्षेत्र, 
लोकवेदसँ अपार प्रेम छलैन्ह। ओ मैथिली, 
संस्कृत, फारसीक उदभट्ट विद्वान छलाह। 
हिनक जन्म मधुबनी जिलाक खड़ौआ गाम 
केर एकटा प्रतिष्ठित आ सुसंपन्न बीयर वंशीय 
कायस्थ परिवारमे फाल्गुन कृष्ण तृतीया 
रविदिन (263) अश्वनी नक्षत्र (856 ई)मे 
भेल छल। जन्मक समय हिनक नामकरण 
भेलैन्ह 'चुड़ामणीदास' मुदा ओ शिशु चुड़ामणी 
भविष्यमे लालदास नामसँ प्रख्यात भऽ मैथिली 
साहित्य कऽ 'चुड़ामणी'रूपमे प्रतिष्ठित भऽ 
गेलैथ। 
महाकवि "रामेश्वर चरित मिथिला रामायण” 
सहित ।8गोट ग्रंथक रचना कएलैन्ह। सब 
रामायणक रचनामे रामक चरित्रकें प्रमुखता 
देल गेल अछि, परञ्च महाकविक रामायणमे 
शक्ति अर्थात्‌ सीताक चरित्रके प्रमुखता देल 
गेल अछि। आन रामायण सात काण्डमे अछि, 
मुदा हिनक रामायण आठ काण्डमे अछि। 
अंतिम काण्ड “पुष्कर काण्ड' अछि। 
कविवर आजन्म शाक्तूय रहितहुँ पूर्ण वैष्णव 
छलाह। मिथिलामे शक्ति पूजामे बलिप्रदानक 
बहु महत्व अछि, परञ्च कविवर तांत्रिक आ 


शक्ति पूजाक उपासक रहितहुँ वैष्णव छलैथ, 
हनिक जीवन अदभुत, अद्वितीय छल । 

कविवरक अंतिम रचना एकटा महान 
धार्मिक कृति स्वरूप “श्रीमद्भागवत गीता'क 
मैथिली पधानुवाद छल। अनुवाद कार्य हाथमे 
लेबासँ पूर्व कविवर नयनविहीन जकाँ भऽ 
गेल छलैथ तथापि रचनाक कार्य स्थगित 
नञि छल। कारण ज्ञान दृष्टिक अंतर्ज्योतिक 
विलक्षणता अपूर्व छलैन्ह। 

काव्य कलाक संग-संग लेखनी कलामे 
कविवर वेश मुग्धारिणी शक्ति प्राप्त कएने 
छलैथ। मैथिलीये नहि परञ्च देवनागरीयो 
लिपि लिखबमे ओ विलक्षण छटा, अत्यन्त 
मनोहारिणी पंक्ति आ सुन्दर वर्ण-विन्यासक 
अवलोकन करैत हिनक मानस नयन विमुग्ध 
भऽ जाएत छल। विलक्षण सूत्रमे गुंथल 
मोतिक मनोहर दाना जकाँ कविवरक लिखल 
वर्णावली कतेको पत्र खंडमे आइयो देखल जा 
सकैत अछि। छोट-छोट पुस्तिका पृष्ठ जकाँ 
चारि-चारि आंगुर चाकर रेशमी कपड़ा पर 
अनेक तंत्र, मंत्र, स्त्रोत अत्यंत मेहीं अक्षरमे 
अपन चमत्कारपूर्ण लालित्य सौं आइयो अपूर्व 
आनंद कऽ देबाक शक्ति राखैत अछि । लेखनक 
ई दिव्य कला-कुशलता कविवरक कौलिक 
वरदाने कहल जा सकैत अछि। अमरकलाकार 
कविवर लालदास जीक चित्रकलो दिस ध्यान 
गेलेन्ह । 

दुगसिप्तशतीक मैथिली टीका केहन 
विशिष्ट महत्त्व राखैत अछि, तकर सत्यता 
डालटेनगंजक एकटा कथा-प्रसंगसँ सिद्ध होइत 
अछि- एकटा भाषणक विषय राखल गेल छल 
दुर्गासप्तशती' । बुन्नीलाल नामक अध्यापक 
कविवरक “दुर्गसप्तशतीक” मैथिली टीका 
हाथमे लऽ टीका देखि अथ पढ़िकें सुनाबय 
लगलाह। सब जजगण बुन्नीलाल बाबुसँ 
पुछलखिन्ह, “ये बताइये महात्मा लालदासजी 
कौन हैं?” बुन्नीलाल द्वारा परिचय देलाह पर 
जजगण सभ कविरक ज्ञान गरिमासँ अभिभुत 
भऽ गेलाह । 

महाकवि सुच्चा मैथिल छलैथ, तैँ सीताक 
चरित्रकॅ उत्सर्ग देखैलैथ। मिथिला सदिखनसँ 
शक्तिस्थल रहल अछि, माए जानकीक 


जन्मस्थल । अपन रामायणमे कविवर लिखने 
छथि। 

निज भाषा जननी निज देश। 

स्वर्गोसँ जानथि जनवेश ।। 

तें हम कथा कहब तेहि रीति। 

नहि विद्या कविता गुण रीति।। 

मिथिला भाषा मधुयाधुर्य। 

शेष शारदा क$ प्रचुर्य । । 

पुण्य देश मे भाषा निकि। 

मिथिला सभहक शिरोमणि थिक ।। 

महाकवि लालदास जी अगहन कृष्ण 
तृतीया रवि 328के 65 वर्षक अवस्थामे 
इहलोके त्यागी वैकुण्ठवास कएलैन्ह । 
कविवरक निधनसँँ मैथिल साहित्यक एकटा 
देदीप्ययान नक्षत्र टुटि खसल आ मैथिलीक 
कोरसँ एकटा “लाल'रत्न विलुप्त भऽ गेल । 

महाकविक जीवनक अपूर्व संयोग अछि, 
जे हिनकर जन्म, विवाह आ मृत्यु एकहीं 
तिथि मे भेल छल। हिनक विवाहो 5 
सालक वयषमे ।277 फाल्गून कृष्ण तृतीया 
रविदीन भेल छलैन्ह। हिनक धर्मपत्नी (दादी) 
बड धर्मपारायण आ पतिव्रता नारी छलीह। 
कविवरक देहांतक उपरांत गंगा लाभ करबाक 
लेल सिमरिया गेलीह, पाँच-छह मास रहला 
उपरांत देहावसान नजि भेलैन्ह, त. खड़ौआ 
घुरि कऽ नजि एलीह। गामसँ सटल परसा 
गाममे रहलीह। हुनक पुत्र सब ओतय पोखरि 
आ महादेवक मंदिरक निर्माण क5 देलैन्ह। 
ओ अपन शेष जीवन ओतिहंये भगवानक 
भक्तिमे लीन भऽ केलीह आ अंतमे एहिलोकक 
त्याग कऽ वैकुण्ठवास कएलन्हि। परसा गाममे 
अखनो ओ पोखरि आ महादेवक मंदिर अछि। 

कविवर अपन संपूर्ण जीवन मैथिली 
साहित्यक सेवामे उत्सर्ग कऽ देलैन्ह। हुनकें 
शब्दमे- 

श्रेयकर सुरलोक गे जे विधी विष्णुक धाम ।। 

तेहि विधि 'मिथिला'मर्तुय मे पावन सूख विश्राम ।। 


लेखिका प्रसिद्ध स्तम्भकार अओर पं 
लालदासजीक कूलक वधु छथि। 

माप व्यक्तित्व - पं. लाल दास 
पं. लालदास उर्फ 
चूड़ामणिदास 


० विकास चन्द्र दास 


लालदासजीक रामायणक मैथिलीमे 
परळ स्थान प्राप्त अछि जे 
संस्कृतमे आदिकवि वाल्मीकिक 
रामायण आ हिंदीमे तुलसीदासकृत 
रामचरित मानसक अछि। हिनक 
रामायणक कथानक आन रामायणसँ 
भिन्न छैन्ह । राक्षसराज रावणादि सहित 
श्रीराम सेना युद्धमे अचेत भ5 जाईत 
छथि। माता जानकी महाकालीक रूप 
धारण कऽ रावणक सेनाक संहार 
करैत छथि आ श्रीराम, लक्ष्मण समेत 
श्रीरामक सेनाकें पुनर्जीवित कऽ दैत 
छथि। एहि प्रकारे मातृशक्तिक विजय 
होइत अछि। 

पं. लालदास शैव आ शाक्त 
छलाह। मुदा अपन रामायणमे 
श्रीराम, श्रीलक्ष्मणादिके मांसाहारी 
चित्रित केने छथि। क्षत्रिय आखेट 
करेत छलाह आ वन्य पशुक माउस 
हुनक आहारमे शामिल छल। 
मिथिलामे माछ, पान आ मखानक 
प्रचलन आदि काल सँ अछि। 
समालोचक सब एकर आलोचना 
करैत छथि। 

हमर मत अछि जे जे कवि शाकाहारी 
छलाह ओ मर्यादा पुरुषोत्तमके शाकाहारी 
चित्रित केने छथि आ जे मांसाहारी छलाह से 
मांसाहारी चित्रित केने छथि, ई स्वाभाविक 
अछि। मिथिलामे नदी सभहक जाल बिछल 


व्यक्तित्व पं. लाल दास 


अछि। नदीसँ माछक उत्पादनक कारणें 
माछ-भात मिथिलाक पसंदीदा भोजन अछि। 
पं. लाल दासजीक संक्षिप्त 
जन्म - 3856 ई. (फागुन कृष्ण तृतीया) 
जन्म स्थान - खड़ौआ, मधुबनी, 
जिलान्तर्गत, प्रतिष्ठित कर्ण कायस्थ परिवारमे 
पिता का नाम - बचकन दास 
पितामह का नाम - जाल्पादत्त दास 
मातामाह का नाम - महिनाथ दत्त, 
कमलपुर (फेंट कमलपुर) 
विवाह - 870मे भच्छी निवासी 


दीवाजीदासक सुपुत्री सँ 
देहांत ।92] ई.। 
शिक्षा-दिक्षा : बाल्यावस्था सँ कुशाग्रबुकि 


छलाह। फारसी एकटा मौलवी सँ पढ़लथि। 
संस्कृतमे गहन रूचि। अमरकोश, दुर्गासप्रशती 
गीता, रामायण, वाल्मीकि रामायण, अध्यात्म 
रामायण, मनुस्मृतिक गहन अध्ययन केलैन्ह। 
साधु-संतक समागममे अभिरूचि देखि, हिनक 

माता हिनसा मातृक कमलपुर पठौलथि। 
ओतय सँ विराटपुर ऐलैथ। विराटपुरमे राजा 
विराटक गढ़, मंदिर, मनोरम उद्यान हिनका 
आकर्षित कएल। पुनः खड़ौआ आबि अपन 
पितामह द्वारा स्थापित शिवलिंगक अराधाना 
प्रारंभ कएल। रामचरितमानस आ विनय 
पत्रिकाक अध्ययन केलैन्ह। अपन काका 
काशीनाथ जीसँ अंग्रेजी अध्ययन हेतु दरभंगा 
अयलाह। अथीभावक कारणें अध्ययन पूरा 
नञि कऽ सकलाह । 

874मे दरभंगा राजक महफिज कार्यालयमे 
चाकरी मेहल पर, ।875मे काशीनाथ जीक 
मृत्युक पश्चात 876मे संघातिक रोगसँ ग्रस्त 
भऽ गेलैथ। 2877मे पुनः नौकरी 
कएलथि। 2 वर्षक बाद नौकरी 
छोड़ि बाबाधाम चलि गेलाह। 
महाराज रामेश्वर सिंह द्वारा पंडितक 
उपाधि प्रदत्त। एहिकालमे दरभंगा 
Raj court 0 w०rऽक आधीन 
छल । राजव्यवस्थाक सकल अधिकार 
अंग्रेज अधिकारीक आधीन छल। 
महाराज रामेशवर सिंहक पेशकर 
छलाह आ महारानीकें धर्मग्रंथक पाठ 
सुनबैत छलाह । 

रचना :- (।) मिथिलामहात्म्य 
(हिन्दी मे) 

(2) आत्मकथा - अपूर्ण 

(3) श्रीमदभगवतगीताक 
पध्यानुवाद (मैथिली मे) 

(4) रामेश्‍वर चरित मिथिला 
रामायण (मैथिलीमे) 

(5) एहिमे माता जानकी-जानकी 
रामायणक मुख्य भूमिका छैन्ह। 
पुरुषपात्रक भूमिका गौण अछि। 

(6) शिव गाथा। 

पुण्यश्लोक पं. लाल दासजी के 
कोठिशः नमन। 


लेखक विभागाध्यक्ष; गणित DAV Cantt 
अओोर हिन्दी-मैथिलीक वरिष्ठ रचनाकार 
छथि। 


मैथिली साहित्य मे पं. 
लालदास जीक योगदान 


० तनुजा दत्त 


मेः साहित्यक पुरोधा महाकवि पंडित 
लालदासक पोथी पढ़ि कऽ हुनक रचना 
आ रचनाधर्मिताक उल्लेख केनाय हम अकिंचन 
लेल सूर्यके दीया देखेनाय सन अछि। 

महाकवि रचित पोथी “महेश्वर विनोद” 
अद्वितीय कृति अछि जाहिमे शिव-पार्वतीक 
विवाहक प्रसंग अछि। पोथीके विस्तृत 
विवेचनक संग भाव पक्ष, कला पक्ष आ 
विविध चौपाई, छंद, दोहा, सोरठा द्वारा प्रस्तुत 
कएल गेल अछि। मैथिली साहित्यमे एहन 
अद्भुत कृति संग्रहणीय अछि । 

नगर नगर वार्ता चलि गेल । 

शिव विवाह गौरिक संग भेल ।। 

सुनल रती ई शुभ सम्वाद। 

मन हर्षित सभ छुटल विषाद ।। 

विज्ञ रचनाकार सभ लेल हिनक शब्द 
प्रारुपकॅ अपना अन्दर आत्मसात करबाक 
जरूरत अछि। ओ सारगर्भित विधानक 
संग-संग सहज, सरस, सुंदर, सुबोध शैलीमे 
अपन भाषा वैविध्यक पाण्डित्यसँ मिथिलाकें 
अपूर्व धरोहर प्रदान केलैथ। अपन 'रमेश्वर 
चरित मिथिला रामायण'मे सीताक चरित्र 
चित्रण कऽ साबित कएने छथि जे धन्य छलीह 
सीता! जनिक पवित्रता आ तेजक शक्ति 
रामक प्राप्त भेलैन्ह जाहिसँ भगवान राम दुष्ट 
रावणकें मारबामे सफल भेलैथ। ई रामायण 
शक्तिक प्रधानताक दृष्टिकोणसँ लिखल गेल 
अछि। विश्व शक्तिमयी अछि अओर सम्पूर्ण 


सृष्टि मंडलमे शक्तिक प्रधानता आ व्यापकता 
अछि। 
सीतारामक चरित ई, जे पढ़ताह सुनताह। 


लाल' सुख भोग पुन, ब्रह्मणक पद पौताह ।। 


महाकवि एहि रामायणमे रामसँँ बेसी 
प्रधानता सीताकें देने छथि। ग्रंथमे आठटा 
काण्ड अछि, अन्तिम काण्ड पुष्कर काण्ड 
अछि जाहिमे सहस्रानन रावणक वधक वर्णन 
अछि अओर सीताजीक महत्वके विषदू रूपमे 
देखाओल गेल अछि, जाहिमे ओ रामचन्द्रोसँ 
बेसी शक्तिमयी प्रतीत होएत छथि। 

सुविज्ञ साहित्यकार एहि पुनीत ग्रंथ जहिमे 
महाकवि अद्भुत काव्य-रचना कएने छथि के 
अध्ययन करी मैथिली भाषाकै गौरवान्वित 
करैथ। एहिमे अप्रचलित प्रकार केर नवीन 
प्रयोगकें स्थान देल गेल अछि जे साहित्यकार 
लेल विचारणीय अछि। 

साहित्यक प्रत्येक पुरातन विधा, छंद 
विधान, मात्रिक आ वर्णिक छंद सब अपन 
सनातनी ग्रंथ सबमे निःसृत आ साहित्यिक 
मनीषी सब लेल अनमोल धरोहर अछि। 
पोथीक पल्लवन, सृजन, प्रकाशन आ संरक्षण 
सब शारदे पुत्र-पुत्रीक प्रथम कर्तव्य अछि, 
जकर काव्य मनीषी पूर्णतः निर्वहन केने 
छथि। एहि स्तुत्य कार्य लेल करबद्ध नमन आ 
हार्दिक अभिनंदन जे एहि पोथीक लाभ सब 
मिथिलावासी उठा रहल छथि। 

मैथिली भाषा-साहित्यिक क्षेत्रमे महाकविक 
अवदान देखल जाएत अछि । महाकविक समस्त 
साहित्य शास्त्र-पुराणक अध्ययनसँ अर्जित 
ज्ञान, कथा, चरित्र आ बिम्बक आधार पर 
अछि परञ्च स्त्रे-शर्म शिक्षा आ पतिव्रताचारमे 
सहज, सरल, सारगर्भित भाव, भाषा, 
शब्दावलीक प्रयोग आ कथा शास्त्र-पुराण केर 
वचनक उद्धरणसँ पुष्ट अछि । 

स्त्री वर्गक शिक्षा कोन प्रकारक होए, से 
विचारक आ विवादक विषय भऽ गेल रहय। 
ओहि समयमे अधिकांश पुरुषवर्ग ऐतिहासिक 
आ सामाजिक कारणे स्त्रीलोकनिकें 
पाठशाला पठाबयक पक्षधर नजि छलाह। 
मुदा लालदासजी सामाजिक, पारिवारिक 
जीवनक प्रयोजनके देखैथ स्त्री-धर्म शिक्षाक 


रचना केलैथ जे चारि खण्ड मे अछि। कविवर 
स्त्री-शिक्षाक महत्वक प्रतिपादन शास्त्र-पुराणक 
आलोकमे निबन्धात्मक शैलीमे लिखने छथि। 
गंभीर आ सशक्त रचनाकाक भूमिकाकें 
निष्ठाक संग निर्वहन करैत शुचिता, सौम्यता, 
काव्य-सौष्ठवक सफलता पूर्वक पल्लवन 
कएल गेल अछि । सावित्री-सत्यवानकेँ मैथिली 
नाटकक रूपमे कवि अपन उद्गार प्रकट 
केलैन्ह । 

कवि जतय स्त्री शिक्षामे ओहि समयक 
स्त्रीक समस्या, व्यथा, पीड़ाक उल्लेख कएने 
छथि ओहिठाम प्रेम, सौहार्द, विरह, संयोग 
आदि सबके समुचित स्थान देने छथि। 

सुमिरौं लाल दास क कृति, 

उर मे आठों याम । 

गुँजत अनहद नाद फेर, 

मिथिला के हर गाम।। 

मिथिला के हर गाम, 

गीत जन-जन पहुँचाबी । 

दिन हो चाहे साँझ, 

हनक कृतित्व के गाबी।। 

शिव-गौरी 'किव” सग, 

ग्रंथ गौरव सब पढ़ितौं। 

फहरे कृति सारंग 

रचल अछि अप्रतिम सुमिरौं ।। 


चौपाई कवि कर्म के, 
कीर्ति-ध्वजा अछि जेष्ठ। 
भावक अद्भुत उमियाँ, 
लिखल महाकवि श्रेष्ठ । । 
लिखल महाकवि श्रेष्ठ, 
बहय अछि अनुपम गंगा । 
भरथि प्रीती प्रकोष्ठ, 
करय छथि तन मन चगा।। 
तनु” छदक लालित्य, 
बहय अछि सुरसरि आई। 
दोहा, रोला, काव्य, 

लाल दासक चौपाई ।। 


लेखिका प्रसिद्ध स्तम्भकार अओर 
हिन्दी-मैथिलीक रचनाकार छथि। 

मिथिलाक ध्रुवतारा 


लाल दास 


० प्रो. राजीव कुमार वर्मा 


बरीख 7856, भेल मिथिला भूमिमे 
श्ववतायाक जन्म, नाम छल लाल दास 

ओ छलाह सर्वगुण सम्पन्न 

स्वतंत्रता आ समानताक 

भावनासँ ओत-ग्रोत, किएक नहि हेताह 
हुनक जन्मक एक बरीख 

बाद भेल 7857मे प्रथम स्वतंत्रता संग्राम 
जे केलक स्वतंत्र भारत लेल मार्ग प्रशस्त । 


ई छल सामानिक-धार्मिक 

सुधार आंदोलनक काल 

राजा राममोहन राय, दयानंद सरस्वती, 
इश्वरचद्र विद्यासागर, केशवचद्र सेन, 
रामकृष्ण परमहंस, विवेकानंदसँ 

पटल भारतक धरती-अकास 

एक नव शंखनादसँ गुजल 

एहि मध्य भेल मिथिलाक धरती पर 
लाल दासक अवतरण । 


अग्रेजी संस्कृति आ सभ्यताक 

छल भारत पर प्रतिकूल प्रभाव 
चुनौती छल अपन 

मैथिली भाषा, मिथिला संस्कृति 
मूल्य आ सभ्यता कोना राखब अक्षुत्र 
लाल दास केलैन्ह चुनौती स्वीकार 
भेल फेर साहित्यिक जात्राक आरम्भ । 


उद्देश्य छल अप्पन संस्कृति सभ्यताक रक्षा 
हिनक साहित्यिक जात्रा छल विस्मयकारी 
रचलैथ एकँ एक महान ग्रंथ 

गद्य-पद्य दूनूसे सिद्धस्त 

मिथिला महात्यम/सप्तशती दुर्गा टीका” 
चण्डी चरित्र/सत्यनारायण कथा टीका? 
गणेश खण्ड/सुदरकाण्ड रामायण” 

बाल काण्ड/हरिताली ब्रत कथा” 

श्री गंगा महात्यप/श्रीमदभगवदगीता” 
सावित्री-सत्यवान/जानकी रामायण” 

स्त्री धर्म शिक्षा/सोमवारी व्रत कथा । 


मिथिला भूमि अछि जानकी भूमि 
वैदेहीक कर्मस्थली सीता छथीन 
लालदासक काव्यक केद्र 

जाहि दौरमे स्त्री सम्पतिक ग्रार्प छल 
सीताक रुप लालदासक काव्यमे 
गौरवान्वित छल । 


लालदास थीका स्त्री धर्म, स्त्री प्रति, 
स्त्री शिक्षा, स्त्रीक अस्मिताक महान प्रणेता 
सीता रामायणमे सीता 

छथि शक्तिस्वरुपा आ आदिशक्ति । 


विश्वास करु स्त्री-सशक्तीकरणक 

जाड़ि छुपल अछि लाल दासक सीतामे 
नारीवादी विमर्शमे लालदासक योगदान 
अछि अनिवार्य आ आदर्शकारी 
लालदास छलाह ब्हुभाषाविद 

महान विदान, दरभंगा महाराजसँ 
भेटल धोत सम्मान आ पंडितक उपाधि 
इतिहास आ संस्कृतिक जनतब लेल 
हुनक रचना सभक अछि 

अध्ययन आवश्यक 

भारतीय आ मिथिला संस्कृतिक 

ओ सभ छयि महान धरोहर!! 


लेखक दिल्ली विश्वविद्यालय मे राजनीति 
शास्त्रक प्राध्यापक अओर गैथिलीक 
साहित्यकार छथि। 

महाकवि लालदास 


छ मणि 'आयारूपी” 


बिहुसल चहकल गाम खड़ौआ, 

गुणी बचकन घर आयल बौआ। 

पिता संस्कृत मैथिलीक विदान, 

अग्रेजी फारसीक सेहो छल ज्ञान । ॥7 । । 


सौ अठारह सन्‌ ओ छप्पन, 
रत्नगर्भा सुशीला गुणी सम्पन्न । 
नवम्‌ दिवस फरवरी मास, 

गुजल आयन स्वर लाल दास ।।2।। 


कावि भाव हम बहुते देखल, 

की कही महाकाविक उल्लास । 
कृति रचल तऽ बहुते भेटल, 
रचल ग्रथ हुनकर विन्यास । ।3 । । 


मिथिलाक इतिहासक देखू, 

देखब कवि अहाँ बुहुते रास । 
कतिका गद्य काव्य पदावली, 
नीक भाव संग सुत्र भाष। ॥४।। 


विनेह रामेश्वर महाराजक भेटल, 
छलाह महारानीक खासमखास । 
सवस पैघ भेलाह मिथिला मे, 
तैयो कहेला लालेक5 दास । ।5 । । 


पेशकार लालक अलगे पहचान, 
पदवी पंडित धौत सम्मान । 

हिन्दी मैथिली संस्कृत फारसी, 
ज्ञान विधा सभ एक समान ।।6।। 


गुरु भैया लालक साध्य, 

काव्य बनल जानकी आराध्य । 

बयस बाइसम ने बनल बाध्य, 
विदान देखि मुग्ध रचल आय ।।7।। 


बीससँ बेसी लिखल पोथी, 

मीठगर भाष मधुर छल थोधी। 
सत्यनारायणक सन्नर कथा, 

पहिते सुख हरत सभ बेथा ।।8 ।। 


गुणी मैथिल ओ निर्विवाद, 
भगवद्गीता'क मैथिली पदानुवाद । 
हरिताली ब्रत सन कतेकी प्रथा, 
सत्यवान सावित्री लिखल सर्वथा । ।9।। 


स्त्री धर्म शिक्षा वैधव्य-भंजिनी, 

भक्त साक्षात पुत्र ओ अजनी। 

बुद्धि समर्पण सभ महाबली, 

श्रीमान्‌ मिथिलेशक बिरुदावली । /70 । । 


चन्डी चरित्र कृति सप्तशती, 

यति गति सग देखल प्रीति। 

काव्य रचल बहु विषय व्याप्त क, 
स्त्रीक शिक्षाक अलगे नीति । (7 ।। 


न्याय मीमासा विशिष्ट मेरुदण्ड, 
ब्रह्मोहत्तर संग गणेश खण्ड। 

बालरूप संग सुन्दरकाण्ड, 

रचल रामायण अद्वितीय प्रकाण्ड । 2 ।। 


कष्ट धीया सिया सभ दिन सहल, 
रामायण जानकी सभकिछु कहल । 
विश्व इतिहासमे ओ रचल पहिल, 
युष्कर काण्ड कृति जे स्नोहिल । (3 ।। 


कुशाग्र बुद्धि ओ धर्म परायण, 

लिखल रमेश्वरचरित्र रामायण । 

भक्त तिनेही शाश्वत शिवनारायण, 

महात्म्य गया आर मिथिला गायन । ॥4 ।। 


देखल लोकक बुहुते बेबहार, 


दुरागमनियाँ पोथीक भार। 
'महेश्विर विनोद'क पौराणिक आधार, 
सरस छन्दये लिखल सभ सार। (75 ।। 


साल एकीसम शताब्दी बीस, 
देलक निर्मोही एगो टीस। 


सदिखन अमर अही के नाम, 
स्वीकार करु हे हमर प्रणाम । ॥6/। 


लेखक मैथिलीक वरिष्ट साहित्यकार 
छथि । 


सादर नमन हे 
महाप्राण 


शत-शत प्रणाम, शत-शत प्रणाम 
माए मैथिलीक अमर्त्य पुत्र 
दियेल्‌हुँ हुनका जगमे मान 
जगतजननी धारिणी सीता 
तनिका भेल छल विश्व विपरीता 
बनेलुहुँ हुनका शक्तिस्वरूपा 

नारी शक्ति उठलीह क5 हंकार 
बुझ्‌य नजि कियो अबला जयमे 


छथि माता सभहक पालनहार 


धयलूहूँ सभ दिन धर्मक ओट 

पालन पोषण रहल उत्कृष्ट 

पढ़लूहूँ गुनल्‌हुँ केलहुं सभ दिन मान 

माए छथि सीता सहती किएक अपमान 
हे पुत्र विलक्षण! 

धयलहुं माएक आँचरक कोर 

हमसभ रहि अनुगामी सतत, 

सीखी, सदाकरब सम्मान माएकऽ 
सभहक जननी सीता महान 

रचि लेलहुँ ग्रंथ कएल साहित्यको समृद्ध 
कएलहूँ चितन-मनन हरलहुँ सभक अज्ञान 
छलहुँ मेधावी अपने माए सारस्वतीक वरदपुत्र 
क्षणहिंमे कऽ देलहुँ दूर तिमिर काटि देखेलहु 
अपमानक छल जे परल फद, 

मातु सीते रहलीह सर्वदा पुनीते 

छथि गर्व औ सम्मान नारी जगतक 
मलिन जे भऽ रहल हुनकर द्रष्टि 

गढल्‌हँ कएलूहूँ नव धवल सृष्टि 

जे छथि सभ दिन आमोव पुनीत पवित्र 
अप्पन सुता, छथि जे सीता 

करी हुनक हम गायन नित्य, 

भरल लालित्य सुशोभित गान 
युलकित, हर्षित, आननंदित, पवित्र मोन 
सादर प्रणाम हे महाप्राण, 


शत-शत नयन शत-शत नमन / । 


लेखिका हिन्दी, अंग्रजी आओर मैथिलीक 
रचनाकार छथि। 

प्रेम चौकीपर बैस किछु सोचि रहल 
छलाह, सोचता की अपन दिनचर्या 
आ धिया-पुताक अहार-विहार आ बेवहारक 
सम्बन्धमे मने-मन विचारि रहल छलाह । एक 
तऽ मन ओहिना अघोर छेलैन्ह तेकर कारण 
छेलै, प्रेमानन्दके ब्रह्ममुहू्तमे पर-पैखानासँ 
निवृत्त भऽ किछु व्यायाम करी ई नियम छेलैन्ह, 
मुदा तइमे खलल पड़ि गेलैन्ह। जहन पैखाना 
बेरमे कलपर पानि लेल गेला तऽ कलक 
जिभिया पानि छोड़ि देने छेल। पत्नी रतनाके 
कएक हाक देलखिन्ह, तेकर बाद पत्नी एक 
लोटा पानि लऽ कलमे ऊपरसँ ठ़ाइलैन्ह तहन 
कल चालू भेल। कनिया उपराग दैत पतिसँ 
कहलैन्ह, “कएक दिनसँ कहैत छी जे कल 
ठीक करा लिअ से होइते नजि अछि, कलो 
बेगरते पर मुँह मोरि लैत अछि।” 

दोसर कारण भेलैन्ह चाह बेरमे, चीनी घरमे 
सठल छल तऽ चाहमे कनी समय लगलेन्ह । 
तेसर कारण भेलैन जे अखबारबला अखन 
धरि समाचार पत्र नजि दऽ गेल छेलेन्ह । 

नअ बाजि गेल छल। तखने रतना एक 
लोटा पानि, दूटा सोहारी आ चीनी देल दूध 
एक बाटी नेने एलीह आ पुछि देलकैन्ह, “एना 
मन अघोर-अघोर किए अछि?” 

ताहि पर प्रेमानन्द बजला, “की कहू, आब 
तऽ उमेरो साठि-सत्तैर बर्खक भेल। अछैते 
समांग, लगमे एकोटा धिया-पुता नजि अछि जे 
मिस्त्री आ कि दोकानक कोनो समान आनत, 
आ कि एक लोटा पानियेँ देत। दूनू बेटा 
अपना-अपना घरवाली आ धिया-पुताके ल5 
कऽ परदेशेमे रहैत अछि, गामपर दूनू परानी 
अपन करम कुटे छी! तैँ मन अघोर अछि।” 


पत्नी बजलीह - होउ, पहिने जलखै करि 
लिअ। मन जाँ बेसी चिन्तित हएत तऽ शरीरे 
पर ने पड़त। 

प्रेमानन्द उमेरगर छथिए। पढ़ल-लिखल 
कमो रहैत दसगरदा काजमे बड़ मन लगै 
छैन्ह। तहूमे तेजगर जौँ कोनो विद्यार्थीके 
देखथिन तऽ छाती फुइल कऽ चौंसैठ इंचक 
भऽ जाइ छैन्ह। जखन तीस-पैंतीस बर्खक 
रहैथ तखने दसटा बेरोजगार विद्यार्थीकै संगोर 
केलैन्ह आ हुनका सभकेँ कहलैन्ह, “एना 
जे बौीआएल घुमय जाइ छह से किएक, ने 
दू घन्टा समय अपनासँ निच्चाँ किलासक 
विद्यार्थी सबके पढ़ाबैमे लगबै छह। एहिसँ 
अपनो बुधि बढ़तह आ विद्यार्थीयो सभहक 
कल्याण हेतइ ।” 

सएह भेलइ। सर्वसम्मतिसँ प्रस्ताव पास 


भऽ जेतइ। 

सभ कियो हैं-मे-हँ' मिला देलक आ सभ 
कियो मिल क$ प्रेमानन्देकँ संयोजक बना 
देलकैन्ह । 

समय जहन नजदीक आयल तहन प्रेमानन्द 
बगलक प्राइवेट कोचिंग आ सरकारी स्कूलोक 
मास्टर सभके खबर कऽ दिन-तारीख बुझा 
देलैन्ह। संगे तीनटा भार्गव डिक्सनरी, तीनटा 
ऑक्सफोर्ड ग्रामर, तीनटा ट्रान्सलेसन, तीनटा 
जूनियर ग्रामर आ ट्रान्सलेशनक किताब लऽ 
लेलैन्ह। संगे पेन-कॉपी सेहो बजारसँ मंगा 
लेलैन्ह । जलपानक बेवस्था सेहो कएल गेल । 

मंचक नाम राखल गेल “प्रतिभाक खोज ।' 
प्रश्‍न पत्र तैयार करबाक भार मनोज, सुरेन्द्र, 
विरेन्द्र आ गणेशकें देल गेलैन्ह आ काटि-छाँटि 
कऽ प्रश्न पत्र तैयार करबाक भार प्रो. 


भऽ गेलइ। भिनसर आठ बजेसँ दस बजे धरि क्का 


विद्यार्थी सबके पढ़बऽ लागल। किछु दिनक 
बाद फेर प्रेमानन्द एकटा विचार रखलैन्ह जे 
बेरोजगार छात्रक बीच जेकरा अपना लोकैन 
पढ़ेलौंह अछि ओइ विद्यार्थी सबके टेस्ट 
परीक्षा लेल जाए... । मुदा सुरेन्द्र पुछलकैन्ह, 
“अहाँ किएक एतेक अपसियाँत छी?” 
बजलाह - यौ सुरेन्द्र भाए, हमरा सेहन्ता 
अछि जे हमरो गाममे आइ.ए.एस, आइ.पी. 
एस. बनए, माने पैघ-पैघ हाकिम बनए। 
पछाइत प्रेमानन्द अगल-बगलक मिडिल 
स्कूलसँ लऽ कऽ हाइ-स्कूल धरिक मास्टर 
सबसे सम्पर्क केलैन्ह। मास्टरो लोकैन 
कहलकैन्ह, “नीक काज अछि एहिमे के संग 
नजि देत, त5 एकटा समय निश्चित कऽ कऽ 
हमरो लोकैनकें कहू, हमरो स्कूलक विद्यार्थी 
सभ भाग लेत ।” 
सएह भेल। दू अक्टुबरक दिन राखल 
गेल। जाहि दिन दू महापुरुषक जन्म दिवस 
छल। एकटा महात्मा गाँधी आ दोसर लाल 
बहादुर शास्त्रीजीक। दिन-तारीख तय भऽ 
गेल। सुरेन्द्र फेर पुछलकैन्ह, “ऐ काजमे तऽ 
खर्चा-बर्चो हेते ने, से केतए सँ औत?” 
प्रेमानन्द कहलैन्ह - यौ भाए, सए रूपैआ 
करि कऽ अपने सभ दस गोरे दियौ ऐ पुण्य 
काजमे गौरव प्राप्त हएत आ काजो सफल 


आनन्दजीके देल गेलैन्ह। हर प्रश्‍नक आगँमे 
चारिटा विकल्प सेहो देल गेल। प्रो. आनन्दजी 
अपने दिससँ प्रशस्ती-पत्र सेहो तैयार केलैन्ह। 

दू अक्टुबरकें बारह बजेसँ कार्यक्रम 
मिडिल स्कूलक एकटा पैघ कोठरीमे आयोजन 
कएल गेल। अभिभावक संग शिक्षक लोकैन 
सेहो निश्चित समयसँ पहुँच गेलाह । 

प्रतिभा खोज मंचक नमहर बैनर सेहो 
टाँगि देल गेल । कार्यक्रमक अध्यक्षता केलैन 
साहित्यकार जगदीश प्रसाद मण्डलजी आ 
मुख्य अतिथि रहैथ अवकाश प्राप्त प्राचार्य 
जनक किशोर लाल दास। सभ कियो पहिने 

0 घनश्याम पनेरो 


धव गणपति ओतय गेल छल। सटले 
मा बासा छैक। माधवकँ देखितहिं गणपति 
हुलसैत बाजल, “आबह-आबह!” ओ बरंडापर 
पएर दैत अछि आ कि गणपति पत्नीके हाक 
देलकै, “एक कप चाह बना देबै।” ओकर 
पत्नी किचेनसँ तुरछैत कहलथिन, “यै! अखने 
तऽ चाह देने छलहुँ, चट्टे-चट्टे चाह हमरासँ नञि 
बनाओल हैत। जेताह स्नान कऽरऽ से नजि। 
खाली चाह-चाह!” माधव गुम भऽ अखबार 
उनटा-पुनटा विदा भऽ गेल। 

पाछासँ गणपतिक पत्नी किल्लोल केलैन्ह 
- 'बौआ! हमरे सप्पत। घुरू, आउ-आउ! अहाँ 
छलहुँ से ओ कहबो नजि केलेन्ह । 

“भौजी! हम अहाँ हाथक चाह नञि 
पीयब ।” 

“किए यौ मनमोहना? एना किए छिड़ियाइत 
छी?” 

“यै! ओकर नाम तऽ माधव छै ।” 

“छैन्ह तऽ छैन्ह! हमरा हुनकामे “मनमोहना” 
लागल अछि ।” 

“भौजी! अहाँ घरक आब जलो नजि पीयब 
कहियो । जतय पुरुखक बात स्त्री हल्लुक करैत 
हो।” 

माधवकैँ प्रोमोशन भेलै आ संगे ट्रांसफर 
लेटर भेटले तऽ अनायास ई सभ स्मरण भेलैक। 
आब फेर ओत्तहि जा रहल छी। ओकरा आब 
गणपति नञि भेटतैक। सुनबामे आयल छलै 
जे भौजी (रमा) गणपतिक अनुकम्पा बले 
ऑफिसक सहायिका पदपर काज करेत छथिन। 

एसडीओ बनि माधव ज्वाइन तऽ केलक 
मुदा लगलै जी ओकियैत हो तेना। रमा दौगल 
एलीह। हुनका देखिते माधवकें आँखि झरझरा 
गेलै। अपन कुर्सी छोड़ि रमाक बगलबला 


कुर्सीपर लुद दऽ बैसि गेल। ओ आँचरसँ 
हमर नोर पोछैत बजलीह, “मनमोहना हमर! 
हम करेज पाथर केने जा रहल छी आ ई 
भोकासीक किल्लोल करै छथि। काज निष्ठासँ 
करू। अहाँ एलहुँ तऽ एकटा ई भेल जे स्त्रीक 
मोनमे ऑफिस माहीलक प्रति जे अदक होइछ 
से मिटा गेल ।” 

रवि एलै तऽ नीचैनसँ आमक गाछ तर 
बैसल छल माधव। पत्नी मनोरमा सेहो कुर्सी 
घीचने आबि बैसलीह। अनायास माधवके पूछा 
गेलै, “गणपतिकें संतानों छैक ने?” पत्नी गेन 
उठबैत बजलथि, “हे! आबह ने! इएह गेन छौ 
तोहर, ले!” आठ बरखक लड़िका कुदल-कुदल 
आबि गेलै। मनोरमा बात नमरोलैन्ह, “चिंहलियै 
नञि एकरा? इएह ने छैन्ह गणपतिक बेटा - 
रघुनाथ! कैक बेर तऽ अहाँक जाँघपर मूतने 
रहय ।” 

माधव रघुनाथकॅ लग वैसा ओकर 
माथ हँसोथऽ लगलै। अनमन गणपति सन 
नाक-सीक! ओह! अनायास ओ बड़का गरम 
सोंसा छोड़लक। मुड़ी ऊपर केलक तऽ रमा 
भोजीक हाथमे छौंकी नेने हहायलि अबैत नजरि 
खिड़लै । 

रघुनाथ जेना बाप लग होए, निर्भीक छल। 
माएक डरे रघुनाथ माधवक कोंढ़मे सटियाएल 
जाए। ई देखतहि भौजीक हाथसँ छौंकी ससरि 
गेल। लग अबैत आदेश देलैन्ह, “दियौ ने यौ 
धेले चाट कनपड्टीमे! पिंगल भऽ गेलैए, भरिदिन 
कॉलोनीमे नचबैत रहैए। जी नकमानि केने 
रहैत अछि... ओह! नहि पुछू जे ...!” 

मनोरमा सआँचर रमाके पएर छूलैन्ह। 
मनोरमा अपन कुर्सी घुसकाबैत कहलथिन, 
“दीदी! ई बैसौथ, हम चाह बनौने अबै छी |? 
माधवके बात सुनि अचरज भेलै, चाह आ 
भोजी! कदापि नजि। की हमरा सँ इएह 
सात-आठ बरिसमे सब बिसरा गेल! अपन 
माथापर जोर दैत माधव मनोरमासँ कहलक, 
“ओह! चाह छोडू। कोल्ड ड्रिंक्स लाउ संगे 
रघुनाथ लेल मिठाई आ बिस्किट लऽ लेब। 
हिनका बुझले नजि छैन्ह जे भौजी चाह नञि 
पीबैत छथिन !” 

रमा साकांक्ष होइत मनोरमाक हाथ पकड़ि 
लऽग आनैत बजलीह, “हुनका आ मनमोहनामे 

कहियो नजि पटलैन्ह । ओ शेषावतार होथि जेना 
आ मनमोहना गुम्मा । हुनका मनमोहनाक टुसब 
कहियो नजि सोहेलैन्ह मुदा रातिमे सुतैकाल 
पलंगपर हुनका ठोरपर मनमोहना जरूर अबैत 
छलाह। जखन-जखन कतौ हुसैत छलाह तऽ 
एतबे कहैथ 'माधवक बात बेकारे कटलियै' 
मनोरमा अगुताइतमे हाथ छोड़बैत बजलीह, 
“दीदी! इएह एलियैन्ह ।” 

मनोरमाक हाथमे ट्रे ताहिमे मिठाई, बिस्कुट 
संगे चाहक कप देखि माधवक मोन रिसिया 
गेलै, “अपन जिद्द अहाँक ऊपर रहय, सएह ने? 
जनै छियै जे भौजी चाह नजि पीबैत छथिन तऽ 
अहलादि कऽ वएह अनतीह ।” 

रमा भौजीक समर्थन पाबि मनोरमा 
हुइकलीह, “से दीदीएसँ पूछियौन्ह ने? जेना 
सभहक स्वाद हिनके बुझल होहि, हूँ!” रमा 
माधव चाहक कप पकड़ाबैत बजलीह, “उठो 
ने गे अपन कप। की तोरो हाथमे हमहीं दियौ?” 
तीनू गोटे संगे-संग चाह सुरकऽ लागल । 

एकटा बिस्किट उठा कड़कड़बैत रमा 
भौजीसँ माधव पूछलक, “भौजी! अहाँ तऽ चाह 
नजि पीबैत रहिये ने?” भौजी निसास छोडेत 
जवाब देलैन्ह, “की पूछै छी मनमोहना! लोक 
पियाबऽ लागल चाह, आब अपनो चाह बना 
असगरे पीबैत छी। लोक सभ कहलथि चाह 
किएक नजि पीबै अहाँ, चाह भोर-साँझ अवस्से 
पीबु, 'हुनका' पैठ हेतैन्ह। अहा! ओ कतेक 
चाहक प्रेमी छलाह। अपना संगे सभ संगीकँ 
संगोर केने चाह पीयबैत छलाह। अहाँ जरूर 
पीबि चाह से हमर सभहक सप्पत अछि।” 

“तऽ अहाँ चाह पीयब प्रारंभ कऽ देलिये! 
नीक केलहुँ मुदा एहिमे कॉलोनीक महिला 
सभहक कुचक्र तड नञि जे बिनु चाहक 
अबरजात नीक नजि तैं हिस्सक लगोलैन्ह?” 
माधव रमा भौजीके खोधलक। “नहि बौआ! 
इएह चाह हमरा भूतसँँ वर्तमानमे जीयबैत 
अछि। हुनको पैठ आ हुनक जान-पहिचान 
लोककें चाहक कप आगाँ घुसका दूटप्पीमे 
लाथे दुनियादारीक हालचाल बुझि करेज जुड़ा 
जाइए ।” 

रघुनाथ प्लेट खलिया ससरि गेल, भीजी 
देह झाडत बजलीह, “बैसू अहाँ सब बौआ! 

ज्‌ जु"न्हरिया राति। लगे छेलै जेना आसमान 

अन्हार उगैल रहल होइ। ऊपरसँ 
हाँइ-हाँइ बहैत हवा गाछ-बिरिछके झिकझोरि 
रहल छेलइ। तैपर कखनो-काल टिपटिपाइत 
पानिक बून... । 

कखैन समय ठीक भऽ जेतै आ कखैन 
अधला तेकरा कोन ठेकान। ऐपर केकर वश 
चलि सके छै? ओ तै... । 

जितू ऊपर मुहेँ तकलक। लगले मेघ 
उनटल आबि रहल अछि। देखते ओकरा 
टाँगमे पाँखि लगि गेलइ। 

एहेन खराप समय आ दू कोसक रस्ता! 
बान्ह-सड़क बनिते छेलै तँ ओइ गाम बस-ट्रक 
तऽ जाइते ने छल। एहेन बिगइ़ल समैमे 
रिक्शा, टेम्पू जेबे ने करतै। पैदले जाए पड़त। 

केकर कपार खराप हेतै जे एहेन समैमे 
निकलत। जितू निकलल छल ठीके समैपर। 
ओकरा की पता छेलै जे बाटमे बस भँगैठ जेतै 
आ बसक डरेबरसँ जातरी सभकँ झगड़ा-फसाद 
भऽ जेतै। तइ कारण बसकें दू घण्टा बेमतलब 
ठाढ़ केने रहतै। आ जातरी सभकें एते समस्या 
हेतइ। तइसँ बसबलाके मतलबे की । 

सभ तऽ अपने सुआरथमे डुबकी मारैत 
अछि। सुआरथ पूर भेल तऽ वाह नजि तऽ 
आह। अनकासँ केकरो की मतलब! 

ओ सोचलक, मुदा हम तऽ स्वार्थमे नै छी। 
बेमार सारि बारम्बार फोन कऽ रहल छेली जे, 
“हम जीअब की मरब तेकर कोनो ठेकान 
नजि। एक बेर भेट कऽ जाउ।” ओइठाम 
केना नै जाएब, जैठाम जेनाइ कर्तव्य अछि। 

'केतबो लिखब लेख, परेमक रूप अनेक ।' 

भेट होएत। ओइ भेट करबामे नै जानि 
केतेक सुख छइ। केतेक आनन्द छइ। सूचना 
मिललाक उपरान्त जितूकॅ कछमछी लगले से 


अखनो धरि लगले छेलइ। 

ओकरा यादि पडले । अँगनासँ निकलैत 
काल पत्नी टोकने रहइ, “केतए जाइ छिऐ। 
कोनो ओइठाम लोक नै छइ।” पत्नी जेना 
तमसाएल रहइ। 

शंकामे औनाइत मन! तामसे फड़फड़ाइत! 
जितू मिलबैत बाजल, “कोनो आनठाम जाइ 
छिऐ जे एना तमसाएल छी। अहींक गाम तऽ 
जाए छी।” हँसैत जितू निकेल गेल छेलइ। 

सड़कपर ऐबते दोस टोकि देने रहइ, “हे यौ, 
सासुर अछि पछिम आ जाइ छिएऐ उत्तर मुहँ ।” 

“कनी बैंकसँ टको-पैसा लेबाक अछि । अखैन 
हम नञि रूकब।” कहैत आगाँ बढि गेल रहइ । 

जितूके मनमे आएल। जतरा पहर टोकि 
देने रहए तै शायद बाटमे एना बाधा भऽ 
रहल अछि। पुनः सारिक संगे बिताएल 
समय ओकरा स्मरण हुअ लगलै। हँसी-खेल, 
फगुआक रंग-अबीर, आमक मास, मधुमास । 
ओकर रूप, गुण, बोली आ मुस्की मारैत मुख। 

किछुकाल लेल जेना ओ स्वर्गक सागरमे 
डुमकी मारए लगल। सुखकें यादि केलासँ 
लोक किछु पलक लेल पुनः सुखी भऽ जाइत 
अछि, भोगर सुखक नव रूप! 

सुनमसान बाट आ बिकट समय । जेना सभ 
किछु बिला गेल छेलइ । एकाएक मेघक गर्जनासँ 
जितूकॅ धियान भंग भऽ गेलइ। जेना फेर 
चारू-भरसँ अन्हार घेर लेलकै। एहने समैमे घटल 
घटनाक सभहक चित्र आगाँमे आबए लगले | 
ओकरा मन पड़लै। एकबेर सासुरेमे सारक दोस 
कहने रहए, “हे यौ, इलाकामे जौँ कुसमय केतौ 
फँसि जाएब तऽ हमर नाम सुमैर लेब ।” 

सारक मुहसँ दोसक बड़ाइ खूबे सुनने 
रहए। जितूके बुझेलै जेना कातमे किछो 
छेलइ। मुदा ओ अन्हारमे किछो नञि देख 
रहल छल। पएर थरथराए लगलै। कथी छेलै 
भूत-प्रेत आकि चोर-डकैत। पता नञि ओतए 
पहुँच सकब आकि बारेमे प्राण बिला जाएत। 

फेर भट्ट दऽ किछो खसल। डेराइते ओम्हर 
तकलक। देखते जेना मनके भरोस भऽ 
गेलइ। कियो आगूमे बाट धेने धड़फड़ाइत 
जा रहल छेलइ। जहिना लटछुटु माल दोसर 
माल-जालके देखते स्थिर भऽ जाइत अछि 
तहिना जितूकें सन्तोख भेलै। शंका सभ 
मेटाए लगलै। डेग बढ़ौलक जे संगे चलब, 


लगमे जाइते ओ उनैट कऽ कर्कश अवाजमे 
पुछलक, “रेऽऽ ठाढ़ रह! केतऽ रहै छी?” 

तखने बिजली चमकल। ओहि इजोतमे 
जितू ओकर भयंकर रूप देखलक । भागल भय 
जेना फेरसँ देहमे समा गेल। डरे देह थराराए 
लगल। पेटक हवा निकास लेल गोंगिया 
उठल मुदा ओहो डरसँ अन्दरेमे बिला गेल। 
अनायासे मुहसँ निकलल, “ही, अहि अगिला 
गाम हमर सासुर अछि। हमहुँ तोरा चिन्हैते 
छिअ आ तहुँ हमरा चिन्हैते हेबहक। एना 
किए करै छहक ।” 

“आ रे तोरी-के, कोनए गेलै रौ, चेला 
सब, ई तऽ सभक चिन्हैते छौ। जुलुम भेलौ। 
सभटा भेद खोलि देतौ। सभ किछो छीन ले 
आ सारके साफ कऽ दही ।” 

“हौ बाप, हम केकरो नहि चिन्हैत छी ।” 

“चुप... ।” 

तड़ाक-तड़ाक मुँहपर चमेटा खसए लगल। 
लगलै जेना बज्जर गिरैत अछि । जितू धड़फड़ा 
कऽ भूमिपर खसि पड़ल। 

“देखै छी पाछूमे इजोत, पुलिस आबि रहल 
छौ। सभ किछो छीन ले आ गरदैन काटि 
दही। हम आगाँ निकलै छियो ।” 

एकटा चेला तरूआरि लेने जितू दिश 
बढ़ल आर सभ तेजीसँ आगाँ बढि गेल । चेला 
जितू लग आबि सभ जेबीक तलाशी लेलक 
आ उठैत बाजल, “यौ गुरू, ई तऽ थप्परेसँ 
मरि गेलै। मारबै की। भागू जल्दी, पुलिसक 
इजोत लगीच आबि गेल ।” 

सभ पड़ा गेल। जितू चिन्हल अवाज सुनि 
कुहरैत उठल । मन घृणासँ भरि गेलइ । अचरजमे 
डुमल स्वर निकललै, “धनक लेल लोक एतेक 
नीचाँ गिर सकैत अछि। केकरा कहबै कें 
पतिएतै, जेकरे कहबै सएह लतिएतै।” 

जेना लगलै केतौ किछु नञि, कोनो 
सम्बन्ध नञि। मनुख केहेन आ जानवर 
केहेन। के नीक? अनायासे ओकर हाथ 
ओहि जेबी दिस गेलै जइमे आठ हजार टका 
रखने रहए । सभ टका-पैसा सुरक्षिते रहइ। ओ 
अवाक्‌ भऽ गेल। सोचलक केतौ आ केकरो 
लग ईमान रहि सकैत अछि। बुठ़-पुराणक 
बात मोन पड़लै - 

केतबो काटबहक जडि, ईमानक सोर 
पताल धरि । 

हकमारी 


हि j 


० राम विलास साहु 


रोः बाबा पुरान सोच-विचारक लोक 
छैथ। हुनका चारिटा बेटा-पुतोहु 
छैन्ह, सभ कियो धिगर-पुतगर अछि। पहिने 
जुआनीमे रौदी बाबा बड़ बलगर-धकगर आ 
लठधर छलाह। मुदा शरीर पुरान आ मन 
थीर भेने विचारो बदैल गेल छैन्ह। ओ आब 
अपना परिवारके सुलझा शान्तिसँ जीवनयापन 
करए चाहि रहल छैथ। अपना परिवारकें 
झगड़ा-झंझैटसँ दूर राखए चाहै छैथ। मुदा से 
नहि भऽ उनटे परिवार झंझटिया भऽ गेल। 

बेटा-पुतोहु सभहक किरदानी देख रौदी 
बाबा शोगाय-रोगाय गेला । एक तऽ बेमार तैपर 
सँ बेटा-पुतोहुक डकही-पुकही बात सुनि हुनक 
करेज खंगहैर रहल छैन्ह। खाइयो-पीबैयोमे 
कोताही हुअ लगलैन्ह। तखन रौदी बाबा बेटा 
सबसँ अलगे रहबाक निर्णय केलैन्ह। बेटा 
सभ रौदीबाबाकें हक-हिस्सा दइसँ इनकार 
केलक । रौदी बाबा गामक बुर्जुग लोककँ बजा 
पनचैती बैसौलक। पंच लोकैन हिन अवस्था 
देख बेटा सबके समझा-बुझा देलैन्ह। पंचमे 
आएल मैनजन काका बजलाह, “समाजमे 
अखन बुट-बुर्जुगकें कुभेला करैए जखन कि 
हुनका सभकें रक्षा-सेवा केनाइ हमरा सभहक 
कर्तव्य छी। जइमे बेटा-पुतोहुके बेसी कर्तव्य 
अछि। जे माए-बापके कुभेला करेए तै बेटाकें 
कर्तव्यहीन मानल जाइए । सरकारक कानूनक 
द्वारा सजाक भागी सेहो होइए। तैँ ए रौदी 
बाबाकें आइसँ कोनो कष्ट बेटा-पुतोहु नै 
दियौ। हुनकर सेवा केने अहुँ सबके नीक 
मेवा मिलत। सभ किछु हुनकरे अरजलाहा छी 
आ हुनके मुँहमे जाबी लगबै छिऐ ।” 

पंचक बात मानि सभ कियो मिलि 


रहए लगलाह। किछु दिन तऽ रौदी बाबा 
आ बेटा-पुतोहु सभ मिलि-जुलि रहल। 
खेनाइ-पीनाइक संग सेवा-बरदाइस, दवाइ-दारू 
सभमे कोनो कोताही नै भेल । एक दिन बाड़ीमे 
एकटा केरा घौड़ पकि गेल रहए। रौदी बाबा 
चिडेकँ खोदि-खोदि खाइत देलखिन्ह। केरा 
कारैले बेटाकें कहलखिन्ह, तैपर बेटा बाजल, 
“अखन खेतपर काजसँ जाइ छी दुपहरमे 
जखन आएब तखन केरा काटि आनब ।” 

रौदी बाबा एकबोलिया बात सुनिते 
बेटा-पुतोहुपर बरसए लगलाह । गारि दैत अपने 
हाँसु लऽ केरा काटए विदा भेला । केराक घोड 
नमहर आ भारी रहए जइ कारणें हुनकासँ ने 
सम्हरलैन्ह। केराक घौड़ गीर थकुचा गेल। 
केराक हत्था छँहों-छीत देख बड़की पुतोहु रौदी 
बाबापर आँखि लाल-पिअर करए लगलैन्ह। 
कहा-सुनी होइत-होइत झंझटमे बदैल गेल। 
तखनसँ रौदी बाबाकै मनमे कचोट हुअ 
लगल। ओ पुनः अपन हक-हिस्सा लेल लड़ए 
लगला आ कहए जे हम तोरा सबसँ अलगे 
रहब । 

बेटा-पुतोहु बुड़हासँ तंग भऽ अनठा देलक । 
रौदी बाबा बड़बड़ाइत-बड़बड़ाइत बजक्कर भऽ 
गेलाह। मन विशेकु जकाँ भरि-भरि दिन 
फौतली पढ़ैत रहैथ। बेटा-पुतोहुक बेवहार आ 
अनटेटल बोलीसँ तंग भऽ रौदी बाबा थाना 
जा बेटा-पुतोहुपर नालिश करबाक बात सोचए 
लगला। हुनकर सोच छैन्ह जे हमरे अरजलहा 
धनपर बेटा-पुतोहु सुख करेए आ हमरा मुँह 
तकबैये, से तऽ हम अपने जीता-जिनगी नै 
हुअ देब। कखनो थीर मनमे सोचै छला जे 
थाना तऽ फन्ना छी, जे फँसैए ओ ओझड़ा 
कऽ दुःःख सृजैए। तखन तऽ ई दुःख हमरो 
आ हमरे बेटा-पुतोहुकें हएत । सोचैत-विचारैत 
रौदी बाबा ठमैक जाइ छलाह। मुदा चिन्तासँ 
चतुराइ आ शोकसँ शरीर घटैत गेल। निर्बल 
शरीर आ कम बुद्धि भेने रौदी बाबा रोगाए 
असक् पड़े गेलाह । 

पिताक लड़खड़ाइत जिनगी आ रोगसँ 
रोगाएल देख बेटा इलाज खातिर टाँगि कऽ 
डॉक्टर लग लऽ गेलैन्ह। डॉक्टर साहेब रौदी 
बाबाकें पुछलखिन, “अहाँकें को सभ दिक्कत 
अछि, बताउ?” मुदा रौदी बाबा किछु ने उत्तर 

देलखिन्ह। डॉक्टर साहैब शरीरक जाँच कऽ 
पुनः बजला, “बाजू ने की दिक्कत अछि?” 

रौदी बाबा कुहरैत बजलाह, “हमरा कोनो 
जड़ियाएल बेमारी नै अछि। तखन बेमारीक 
जड़ि छी बेटा-पुतोहुक निष्ठुर बेवहार। 
बेटा-पुतोहु सभ मिलि हमरा कुभेला आ 
हकमारी कऽ जान मारैक फेरिमे अछि ।” 

डॉक्टर साहैब बजलाह, “जखन अहाँ मरैले 
कमर कसने छी तखन हिस्साक संघर्ष करै छी 
से केतेक उचित अछि पहिने स्वस्थ हएब 
तखन ने नीकसँ लड़ब। रहल बेटा-पुतोहुक 
बेवहार, ओइ लेल अपने चिन्ते छोड़ि दियौ । 
जे जेहेन करत से तेहेन भोग भोगत। अखन 
टटके फल भेटै छै एक हाथे करू आ दोसर 
हाथे फल पाऊ। कर्मे-गुणे ने फलो मिलते। 
तइले हकमारीक शिकार किए बनै छी। लिअ 
तीन-चारिटा दवाई लिखि देलौं हेन । किछु दिन 
सेवन करू सभ दुःख भागि जाएत ।” 

रौदी बाबा बजला, “हम हक-हिस्सा लऽ 
कऽ दुःख भगबए चाहै छी मुदा अहाँ दवाई 
खिआ केतेक दिन जीआ कऽ राखब?” 

डॉक्टर साहैब बजलाह, “पहिने दवाई 
खा मजगूत भऽ जाऊ तखने ने लड़ाईमे 
सकब जखन मरिये जाएब तखन हक-हिस्सा 
केना लेब। अहाँ हक-हिस्सा की खोजै छी, 
सभ सम्पैत तऽ जा जीबै छी अहींक छी। 
हकमारीकें छोड़ि अपन जिनगीके सदकर्ममे 
लगाउ ।” 

डॉक्टर साहैबक आ रौदी बाबाक बात 
सुनि बेटा-पुतोहुके ज्ञान भेल। बेटा मने-मन 
सोचए जे सभ सम्पैत तऽ पितेजीक छी। 
हुनका जीबैत हम किछु नै छी आ ने किछु कऽ 
सके छी। हमरा सेवाधर्मक पालन करबाक 
चाही । सम्पैत कोनो पिताजी अपन माथपर 
उठौने जेता, ओ त5 हमरे सबहक हएत आ 
हमरे रहत... । 

बेटा दवाई लऽ पिताजीकें घर आपस 
आनलक। अपन सेवा-कर्म धर्मक पालन 
करैत पिताजीक सेवा करए लगल । रौदी बाबा 
बेटा-पुतोहुक बदलल बेवहार आ कर्मसँ खुश 
रहए लगला । मने-मन खुशियाइत-मुस्कियाइत 
रौदी बाबाक मुहसँ बजा गेलैन्ह, “लड़लौंह तैं 
ने सेवा पेलौंह ।” 


उपकारक उपकार 


0 नन्द विलास राय 


जी? भैया बड़ मिलनसार बेकती 
छैथ। दोसरक उपकार ले हरदम 
बेहाल रहै छैथ। किनको बेटीक बिआह रहए 
चाहे किनको माए-बापक श्राद्धकर्म, जीतन 
भैया बिनु बजेलो जा कऽ हालचाल पुछि लै 
छथिन। जौँ पाइ-कौरीक खगता रहल तऽ 
ओ मदैतो करै छथिन। कियो बेराम पडि गेल 
हन आ इलाज वास्ते लहेरियासराय डॉक्टर 
ओतए जाए पड़तैन्ह तऽ संगे के जेथिन तऽ 
जीतन भैया। एतबे नहि, पंचमासँ लऽ कऽ 
दसमा धरिक चटिया सबकें बिनु एक्को टका 
नेने गणितक हिसाब सेहो बता दै छथिन। 
बतेबो केना ने करथिन । ओ जमानाक ग्रेजुएट 
छैथ, ताहुमे गणितसँ ऑनर्स । ओइ जमानाकें 
जइ जमानामे नागमणिक खूब चर्च रहैन्ह। 
नागमणि बिहार विश्वविद्यालयक उपकुलपति 
बनि कऽ आएल रहैथ। अबिते परीक्षा सभमे 
चोरि बन्द केलैथ। केतेको विद्याथी । बिच्चेमे 
परीक्षा छोड़ि देने रहैथ। 

हैँ, तप गप करैत रही जीतन भैयाक। ओ 
पूरा समाजिक बेकती छैथ। अपन परिवारिक 
काजसँ बेसी समाजिक काजकँ महत्‌ दइ 
छथिन। सन्तानक नाओंपर एकेटा बेटी छैन्ह 
जे जवाहरलाल नेहरू विश्वविद्यालय दिल्लीमे 
मैथिली विषयक विभागाध्यक्ष छथिन। गाममे 
अपने जीतन भैया आ सुलोचना भौजी रहै 
छैथ। खेत-पथार जे छैन्ह सभ मनकूतपर 
लगौने छथिन। हँ दूध वास्ते एकटा देशी गाए 
जरूर पोसने छैथ। 

एक मास पहिनुका गप छी। जीतन भैया 
दीनाभाएके लऽ इलाज करबए लहेरियासराय 


गेल रहैथ। कर्पूरी चौकसँ पहिने एकटा 
मोटर साइकिलबला जीतन भैयाकँ धक्का 
मारि देलकैनन्ह जइसँ ओ गिर पड़ला। माथ 
फाटि गेलैन्ह। माथसँ शोणितक टघार चलए 
लगलैन। ई तऽ रक्ष रहल जे पुलिसक गाड़ी 
कर्पूरीए चौकपर लागल छलैए। एक गोटे 
पुलिसके कहलकै जे एक आदमीके मोटर 
साइकिलबला धक्का मारि देलकै ओ आदमी 
सड़कपर गिर बेहोश पड़ल अछि। पुलिस 
आएल आ जीतन भैयाकें गाड़ीमे लऽ कऽ 
अस्पतालक आकस्मिक विभागमे लऽ जा 
भर्ती कऽ देलकैन्ह। अस्पताल जाइत-जाइतमे 
जीतन भैयाकँ काफी खून बहि गेलैन्ह। 

डॉ परवीन ड्यूटीपर छला। ओ जीतन 
भैयाकें जाँच-पड़ताल करए लगलखिन । हुनका 
जीतन भैयाक चेहरा किछु जानल-पहचानल 
लगलैन्ह। डॉ परवीनकें भेलैन्ह जे हिनका हम 
केतौ देखने छी, मुदा केतए से मोने नजि 
पड़ैन्ह । एम्हर जीतन भैयाके हालत खराब भऽ 
गेलैन्ह। हुनका खूनक कमी भऽ गेलैन्ह। डॉ 
परवीन जीतन भैयाक खूनक ग्रूप जँचबौलैन्ह 
तऽ ए पॉजिटिव ग्रूपक खून निकलल। ई 
खून अस्पतालमे उपलब्ध नै छल। डॉ परवीन 
जीतन भैयाक संगबे दीनाभायकॅ कहलखिन, 
“हिनका खून चढ़बए पड़तैन्ह। जल्दीसँ ए 
पॉजिटिव ग्रूपक खूनक प्रवन्ध करू, नहि तऽ 
पेसेन्टक हालत बहुत खराब भऽ जाएत। 
अस्पतालमे ए ग्रूपक खून उपलब्ध नै अछि।” 

दीनाभाएकॅ लहेरियासरायक कोनो 
अनुभव नञि। ओ डॉक्टर परवीनक मुँह दिस 
बकर-बकर ताकए लगलाह। डॉ परवीन फेर 
बजलाह, “हमर मुँह दिस की तकै छी? जे 
कहलौं से जल्दी करू। नहि तऽ पेसेन्टक जान 
बाँचब मुश्किल भऽ जाएत ।” 

मुदा दीनाभाए की कऽ सकितए? ओ 
बाजलाह, “डाक्टर साहेब, हमरा किछ नै 
बुझल अछि। कतए खून भेटे छै, हम सेहो 
ने बुझै छिऐ? गोड़ लगै छी अपनेइये कोनो 
जोगार कऽ दियौ ।” 

डॉ परवीन फेर जीतन भैयाक ब्लडप्रेसर 
जाँचए गेला तऽ हुनका फेर भेलैन्ह जे हिनका 
जरूर हम देखने छी। डॉक्टर साहैब अपना 


दिमागपर जोर देलखिन तऽ हुनका सात-आठ 
बरख पहिलुका ट्रेनक घटना मोन पड़ि गेलैन्ह। 
डॉक्टर परवीन सोचए लगलाह, धनि ई 
महामानव जे आइ हम डॉक्टर छी। नहि तऽ 
केतए रहितौं केतए ने..। आगाँ सोचलैथ जे 
हमरो खूनक ग्रूप तऽ ए पॉजिटिवे छी। किएक 
ने हम अपने शरीरसँ खून दऽ कऽ हिनकर 
जान बँचा दियैन्ह । हमरापर जे ई महामानवक 
एतेक पैघ उपकार छैन्ह तेकरो बदला सधि 
जाएत। 

डॉ परवीन अपन सहायक डॉ अनीलके 
कहलखिन्ह, “एहि दुर्घटनाबला पेसेन्टके हम 
अपना शरीरसँ खून देब। चलू अहाँ हमरा 
शरीरसँ खून निकलबा कऽ एहि पेसेन्टक 
शरीरमे चढ़ा दियौ । 

दूनू गोटे यानी जेतए शरीरसँ खून निकालल 
जाइत अछि ओतए गेलाह। डॉ परवीन अपना 
शरीरसँ खून निकलबेलैथ। खून निकाललाक 
बाद डॉ परवीनके कमजोरी महसूस होमए 
लगलैन्ह तऽ ओ आराम करए लगलाह आ डॉ 
अनील खून लऽ कऽ जीतन भेयाक शरीरमे 
चढ़ा देलैन्ह। आधा घन्टाक बाद डॉ परवीन 
एलाह। हुनका ई देख कऽ संतोख भेलैन्ह 
जे आब रोगी खतरासँ बाहर अछि। हुनका 
भेलैन्ह जे हमरा खूनक सदुपयोग भेल आ 
एक आदमीक जान बाँचि गेल। दोसर ई जे 
हमरापर जे एहि महामानवक उपकारक रूपमे 
एकटा पैघ कर्जा छल सेहो किछु हद धरे 
सधि गेल। 

डॉ परवीन दिनमे तीन-चारि बेर जीतन 
भैयाक हाल-चाल पुछए आ दवाई-विर्रो 
बतबए वार्डमे अबैत रहथिन। जीतन भैयाक 
इलाजमे जेतेक दवाई लागल सभ डॉ परवीने 
आनि-आनि देलखिन्ह। जखन-जखन डॉ 
परवीन जीतन भैयाकें देखए आबथिन, जीतन 
भैयाकें होइन जे डॉक्टर साहैबकें केतौ देखने 
छियैन्ह, मुदा केतए से मोने नजि पडैन्ह । 

जाहि दिन जीतन भैयाकैँ अस्पतालसँ 
डिसचार्ज कऽ देलकैन्ह ताहि दिनक गप छी। 
डॉ परवीन जीतन भैयाक हाल-चाल पुछए 
आएल रहथिन। ओ जीतन भेयाक बेडपर बैस 
गेलाह आ जीतन भैयासँ पुछलखिन्ह, “सर, 

अपने हमरा चिन्हलियै?” 

तैपर जीतन भैया बजलाह, “डॉ साहैब, 
हमरा होइए जे अपनेके केतौ देखने छी । मुदा 
केतए से मोने ने पड़ेए ।” 

डॉ परवीन बजलाह, “आइसँ आठ बरख 
पहिनुका बात छी। मोन पाड़ियौ। हम तऽ 
अहाँकेँ देखते चिन्हि गेलौंह ।” 

जीतन भैया बजलाह, “अहाँ अखन 
जबान-जुहान छी। स्मृतिशक्ति बाँचल अछि। 
हम आब बूढ़ भेलौंह साठि-एकसैठ बरख उमेर 
भऽ गेल हन तैँ स्मृतिशक्ति कमजोर भऽ गेल 
हन।” 

डॉ परवीन कहलाह, “आइसँ आठ बरख 
पहिनुका घटना छी। मोन पाड़ियौ मनीगाछीसँ 
ट्रेन खुजि गेल रहए। हम दौड़ कऽ चलैत 
ट्रेनमे चढ़ल रही। हमरा एतक समय नै भेटल 
रहए जे ट्रेनक टिकट लइतौंह, तऽ बिनु टिकटे 
ट्रेनमे चढ़ि गेल रही ।” 

जीतन भैया बजलाह, “हँ, डॉक्टर साहैब, 
आब हमरा सभ गप मोन पडि गेल ।” 

एकाएक सिनेमाक रिल जकाँ सभ दृश्य 
हुनका आँखिक आगाँ आबय लगलैन्ह। हम 
दरभंगा जाइत रही । हम निर्मलीएमे ट्रेनमे चढ़ल 
छेलौंह। ट्रेन मनीगाछीसँ खुजि गेल रहए कि 
एकटा उत्नैस-बीस बरखक लड़का दौड़ैत आबि 
कऽ कहुना चलैत ट्रेनमे चढ़ल। ओ हमरे बौगीमे 
आएल। घामे-पसीने नहाएल रहए। ओ हमरा 
सीट लग आबि कऽ ठाढ़ भऽ गेल। ओकर 
हालत देख हम कनेक खिसैक गेलौंह आ ओकरा 
बैसा लेलिऐ। ट्रेन मनीगाछीसँ किछ अढ़ाइ-तीन 
किलोमीटर आगाँ बढ़ल कि सीटी मारलक 
आ ट्रेनक रफ्तार कम हुआ लगल। मजिस्ट्रेट 
चेकिंगक हल्ला भेल । ओ लड़का कानय लागल । 
हम कहलिऐ की बात छैक बौआ, किएक कनै 
छह? तऽ ओ कहलक,“काका, हमरा टिकट 
लेल नै भेल। गामेपर देरी भऽ गेल। तैँ दौड़ 
कऽ आबि कहुना कऽ ट्रेनमे चढ़लौंह। काल्हि 
पटनामे मेडिकलक प्रतियोगिता परीक्षा अछी। 
जाँ ई ट्रेन छुटि जइतए तऽ परीक्षा छुटि जाइत। 
हमरा बिनु टिकटके मजिस्ट्रेट पकैड़ कऽ लऽ 
जाएत आ जेलमे दुकाऔत, हमर जीनगी बर्वाद 
भऽ जाएत। हम बड़ गरीब परिवारसँ छी । 


हमरा ओकरापर दया लागि गेल। अपन 
बात मोन पड़ल रहए। जे ट्रेन छुटि गेलाक 
कारणें ग्रामसेवकबला इन्टरभ्यू छुटि गेल रहए 
तैं नौकरी नजि भेल। हम कहलिए, “बौआ 
नजि कानू। हम अपन टिकट अहाँकें दऽ 
दै छी।” हम अपना जेबीसँ टिकट निकालि 
ओकरा दऽ देलिएऐ। तखने ट्रेन रूकल आ 
धम-धम कऽ टी.टी. सभ बौगीमे चढ़ल आ 
टिकट चेक करए लगल। हम अपन टिकट 
ओकरा दऽ देने रही तैँ धरा गेलौंह। टी. 
टी. हमरा पकैड़ कऽ ट्रेनसँ निचाँ उतारि 


“कपड़ा-लत्ता से तो पढ़ा-लिखा मालूम पड़ता 
है और बिना टिकट ट्रेनमे सफर करता है।” 
हम की बजितौं चुप्पे रहलौंह । मजिस्ट्रेट आगाँ 
बाजल, “एक हजार रूपैआ फाइन किया 
जाता है।” हम कहलियै, “सर, किछु कम 
करि दियौ । हमरा लग पाँचे सए टका अछि ।” 
मजिस्ट्रेट बाजल, “दो हजार रूपैआ फाइन 
किया जाता है।” 

हमरा लग दू हजार टका नहि रहए तैँ जेल 
जाए पड़ल। जेलसँ गामपर चिट्टी लिखलौंह 
तखन जा कऽ हमर पितिऔत भाए फाइनबला 


लेलक । एतबो समय नजि भेटल जे ओकरासँ 
नाम-ठेकान पुछितिऐ वा अपने नाम-ठेकान 
ओकरा कहितिएऐ । 

डॉ परवीन पुछलैन्ह, “सर, आब सभ 
घटना मोन पडि गेल किने?” 

जीतन भैया कहलखिन्ह, “हँ, सभ बात 
मोन पड़ि गेल। अहाँ कहु, अहाँ वएह लड़का 
छी जेकरा हम अपन टिकट देने रहिए?” 

तैपर डॉ परवीन बजलाह, “हँ सर, हम 
वएह लड़का छी” बजैत ओ जीतन भैयाक दूनू 
पएर छुबि प्रणाम केलैन्ह आ बजलाह, “सर, 
कहू टी.टी. जे अहाँकें ट्रेनसँ निचाँ उतारलक 
तऽ केतए लऽ गेल?” 

जीतन भैया बजलाह - टी.टी. सभ बिनु 
टिकटबलाके उतारि बस लग लऽ गेल। 
सबके बसमे चढ़ा दरभंगा अनलक। सबके 
मजिस्ट्रेट आगाँ पेश केलक। सबसे पहिने 
हमरे मजिस्ट्रेटक आगाँ ल5 गेल। हमर 
कपड़ा-लत्ता देख कऽ मजिस्ट्रेट कहलक, 

रूपैआ दऽ कऽ हमरा जेलसँ निकाललक । 

डॉ परवीन बजलाह, “सर अहाँक हमरा 
खातिर जेल जाए पड़ल। अपने आदमी नजि, 
फरिश्ता छी |” कहैत डॉ एकबेर फेर जीतन 
भैयाक पएरपर झुकि गेलाह आ प्रणाम केलैन्ह 
आ कहलैन्ह, “सर, ओहि परीक्षामे हमरा 
सफलता भेटल आ आइ अहाँक कृपासँ हम 
डॉक्टर छी। अपनेकॅ हमरा पर बड़ उपकार 
अछि। हमरा लायक कोनो सेवा हुअए तऽ 
निधोक कहु ।” 

जीतन भैया कहलैन्ह, “अहाँ अपना 
शरीरक खून दऽ हमर जान बचेलौंह सभ 
उपकारक बदला चुका देलौंह। हम अहाँसँ 
एतबे आग्रह करब जे सेवाक भावनासँ डॉक्टरी 
करू। गरीब-गुरबाक मदहत करैत रहियौ ।” 

डॉ आश्वस्त करैत वादा केलैन्ह जे ओ 
सदति सेवाक भावनासँ डॉक्टरी करताह । 


पसरेत माथ, 
सिकुरेत छाती 


० रतन कुमार रवि” 


गोः लगैत छी बड़का भैया - पएर छूबैत 


उमा रमणकैँ कहलकै । 

“नीके रह। उमा छी गे?” अकचका 
कऽ उमाकैँ देखि रमण बाजल। “गै! कतेक 
बरखक पाछाँति आइ हम तोरा देख रहल 
छीयौ। शकुंतला, श्याम आ अरविंदोकेँ 
देखने कतेक बरख बीत गेल अछि। कहियो 
फोनो-फानसँ तों सभ गप्प करतैंह तऽ संतोष 
होएत। पता नजि किये सबके हमारा सबसँ 
उच्चाट भऽ गेल छौ। हमारासँ कोनो कष्ट छौ 
तऽ बतेबाक चाही । सबके समाधान छै, खैर. 
.. छोड़ ई सभ बात। पाहुन आ धिया पूताक 
हाल-चाल कह । सास-ससुर नीके छथुन ने?” 

उमा - हँ बड़का भैया! सभ नीके छथिन्ह। 
मझिला आ छोटका भैयो सभ नीके छथिन्ह। 
शकुंतलोक स्थिति बेजाय नै छै। हम सभ 
मस्तीमं रही रहल छी। हमरा सभ वास्ते अहाँ 
चिंता नै करू। हमरा सभक आपसमे गप्प-शप, 
एक-दोसर ओहिठाम आन-जान होयते रहैत 
छै। आहाँसँ ककरो किएक दुःख हेतै। अहाँ 
अपन कहु। बड़की भौजी आ बाल-बच्चा सभ 
नीके? 

रमण - हमहुँ सभ ठीके छी। गै उमा! 
हम सभ मोन नै पड़ैत छियो। तोहर भौजी 
हरदम चर्च करैत रहैत छथुन आ हमरा उपराग 
दैत रहैत छथुन जे हम तोरा सभहक खोज 
पूछारी ने करैत छियौ। बालो-बच्चा तोरा 
सबसँ अनचिन्हार भेल जाइत छौ। शकुंतला, 
अरविंद, श्यामो सबके सपरिवार आबय लेल 


कहीं । धियो-पूताके तऽ अपन मात्रिक आ 
दादा-दादी गामक मनोरथ पूरा कर दहीं । 

“भैया यौ, किया अपन जन्मडीहो बिसरैत 
छै? मुदा भोरसँ रातिमे सुतैत काल धरि घरक 
काम-काजमे ओझरायल रहैत छी। कखनो 
पलखैत कहाँ भेटैत। नोकर-चाकर पर कोन 
विश्वास? घर मे तऽ हरदम पार्टये होएत रहैत 
छै। बड़का-बड़का लोकक पार्टी, आयल-गेल 
लोकक तऽ बाते छोडू। आइयो पार्टीयेक 
खरीददारी लेल आयल रही।” उमा कहलकै । 

रमन - गे! ई जंजाल लोककें सभ दिन 
लगले रहैत छै। मोन होइतौ तऽ तोरो नैहर 
ऐबाक फुरसत भेटिए जेतीह? 

सुनी उमा किछु क्षण चुप रहल। फेर 
ठहैर-ठहैर कऽ गम्भीर स्वरमे बाजल - भैया, 


झूठें को कहु, धिया पूता आ हमहुँ दूनू प्राण 
गी ए सीसँ बाहर होयते हॉफ लगैत छि। बिनु 
टाइल्सक फर्श पर हमरा सबके तड़बा छिला 
जाइत अछि। सबके टाइल्स आ फ्लशबाला 
वाशरूम आ बाथरूम चाही, सभ कियो आरो 
आ मिनरल वाटर पियत। धिया पूता तऽ 
क्षणे-क्षणे बर्गर, पिज्जा आ फास्ट फूडक माँग 
करैत अछि। बिनु ब्रांडेड गद्दाकें हमारा सबकें 
निन्नो नञि आबैत अछि। आ भैया अहाँ 
एहिठाम ई सभ सुख-सुविधा आ कान्वेंटमे 
पढ़े आ अंग्रेजी बाजैवाला बच्चाक अभाव 
अछि। हमर बच्चा सभ ककरा सगें बाजतै 
आ खेलैतै? मोन रहितों हम सभ तैं नञि 
आबैत छि अहाँ ओहिठाम। धिया-पूता कह 
लागत जे मम्मीक नैहर कत्ते पिछड़ल आ दरिद्र 
अछि, सुनी हम लाजे मैर जाएब। अपन 
नैहरकहिंनता हम केना बर्दाश्त क5 सकब। 


तैं मन रहैतो अहाँ ओतय आबयसँ कतरायत 
रहैत छि। इएह समस्या मझिला, छोटका 
भैया आ शकुंतलोक संग अछि। हमारा 
सबके एक-दोसरा ओहिठाम ऐनाय-जेनाय 
होयत रहैत अछि। हमरा दूनू बहिनकें नैहर 
आ बच्चा सबके मात्रिक सुख हुनका दूनू 
ओहिठाम भेटिये जाइत छै। 

भैया! हम अहाँक दुःख आ मजबूरी 
बुझैत छी। माए-बाबुकॅ मरला पछाँति अहाँ 
आ बड़की भौजी हमारा सभ लेल माए-बाप 
बनी ठाढ़ भेलहुँ। सभ भाय-बहिनके पढ़ेलौंह, 
नीक घर-वर-कनिया ताकि वियाह करेलोंह । 
जखन अहाँक धिया-पूताके पढ़य-लिखयक 
समय आयल तऽ मझिला आ छोटका भैया 
भिन्न भऽ गेलाह । हम दूनू बहिन अपन-अपन 


सासुरमे रमल छि। आहाँ असगर भऽ गेलहुँ । 
बाल-बच्चाके पढ़ायव आ कि घर द्वारमे 
आधुनिक सुविधा जुटायब? भैया, कहबाक नै 
चाही, दुःख हैत सुनी कऽ। मुदा कह परैया जे 
जमाना आ आधुनिकता केर नजरमे अहाँ आ 
हमरा सभक बीच स्टेटसक फर्क भऽ चुकल 
अछि। शोणितक सम्बंध वर्गमे विभाजित 
भऽ पतरा रहल अछि। अपना सभहक बीच 
सोच, लाइफ स्टाइल, तौर-तरीका, कल्चर 
आ प्राथमिकतामे अंतर आबि गेल अछि। 
सम्पन्नता-विपन्नताक लक्ष्मण रेखा खिंचा गेल 
अछि अहाँ आ हमर सभक बीच। हमर 
सभहक बच्चा अहाँक बाल बच्चा संग 
खेलेनाय-बजनाय पसीन नञि करत। सत्य 
तऽ इहो अछि जे हमर सभहक बादक पीढ़ी 
तऽ आहाँके सम्बन्धीयो मानैसँ लजायत। 
भैया! हमर बात अकठ लागैत हैत मुदा ई 

साँच अछि जखन अहाँ अहिठाम हमरा सभ 
ऐहन व्यवस्था भऽ जाइत तहियासँ हमहुँ सभ 
अहाँ ओहिठाम आन-जान करय लागब। 
दुःख ने मानब। आजुक समाज आ दुनियाक 
मन-मिजाजसँ अहाँकें अवगत करेलौंह, इएह 
साँच अछि, बड़का भैया! हमारा मार्केटिंग 
करबाक अछि, बिलम्ब भऽ रहल अछि। आब 
अहुँ जाऊ । 

एतेक कहि रमणक पएर छूबि उमा विदा 
भऽ गेलै। जाइत उमाकें निहारैत रमण सोचय 
लागलाह उमा आब अनचिन्हार जकाँ भेल 
जाइत अछि। ओना तऽ हम नै जैतिये मुदा 
ऐको बेर अपना घर पर चलयक आग्रह नजि 
केलक। भऽ सकैया ओ धर-फरमे बिसैर गेल 
हेतै। ओना ओ जमानाक अनुसारेँ कोनो 
बेजाय गप्प नजि कहलक, दोष ओकरो नै छै। 
उमा सभहक पीढ़ी संक्रांति कालसँ गुजैर रहल 
अछि। ओ सभ माथा आ हृदयक दंद बीच 
जीबि रहल अछि । अखन माथा हृदय पर भारी 
देखायत अछि तँ आजुक पीढ़ी हदयसँ नजि 
माथासँ निर्देशित होयत अछि। ठीक छै मुदा 
एहनो तऽ बात नै छै जे हदयक सभटा निर्णय 
खराबेटा होयत अछि। हदये नजि तऽ मनुखे 
की? आजुक लोकक सोचमे धनटा सर्वोपरि 
अछि। ओ नजि जानेत अछि जे समृद्धि अपना 
संगे ढेर रास दुर्गुण आनैत अछि । डायर मोटा 
कऽ अपनाकेँ गाछे मानऽ लागैत अछि। मेघमे 
चिडेकँ उड़नाय बड़ पसीन छै, मुदा जखन 
उड़ैत-उड़ैत थेक वा मोन उचैट जाइत छै तऽ 
नीचा आबि कोनो गाछे पर विश्राम करैत 
अछि। नीक दिन आ पैसा रहैत लोककें 
अनेरो मामा-नाना भेट जाइत छै, मुदा के 
जानैत अछि जे ओ कंस-शकुनि हेताह वा 
कृष्ण मामा । 

उमा हमरा नीक लागल तोहर सभहक 
समृद्धि जायन। हम सभ तोरा सभहक लायक 
भले नै रहियौ मुदा हमर सभहक मोन आ 
घरक दरवाजा तोरा सभ वास्ते हरदम खुजल 
रहतो । चिंता एतवे अछि जे हमर धिया-पूता 
कहीं तोहर धिया-पुतासँ आगाँ निकैल गेलौ 
तऽ ऊ सभ तोरा सबके चिन्हतो की नै? 


लौल 
क्रमशः (पृष्ठ 53 सँ ... 
गाँधीजी आ शास्त्रीजीक तैलचित्रपर माल्यार्पण 
केलैन्ह। स्वागतगण भेल, स्वागत भाषण 
भेल आ तेकर बाद दूनू अतिथि महापुरुषक 
सम्बन्धमे अपन-अपन मनतव्य सेहो रखलाह। 
पछाइत प्रतियोगिताक कार्यक्रम शुरू भेल। 
क्लासक मुताविक सभ विद्यार्थीके 
अलग-अलग करि कऽ प्रश्नोत्तर थमा देल गेल 
आ बीस मिनटक समय देल गेल। प्रश्‍नक 
उत्तरो तऽ दस सेटमे ने देनाए छल। सिरिफ 
चेन्हटा लगौनाए छल । 

परीक्षक लोकैन मुस्तैजीसँ निरीक्षण करैत 
छलाह। बीस मीनटक बाद जहन प्रश्नोत्तर 
सभ विद्यार्थीसँ लऽ लेल गेल आ जाँच कएल 
गेल। जाहिमे जे.एम.एस. कोचिंग सेन्टर- 
चनौरागंजक दूटा विद्यार्थी दसमीमे फस्ट 
केलक आ एकटा सकेण्ड केलक। 

उतीर्ण विद्यार्थी सबके विस्कुट आ 
अभिभावक आ आएल अतिथि सबक सेहो 
हल्का जलपान देल गेल। तकर बाद फस्टकें 
भार्गव डिक्सनरी, सकेण्डकें ग्रामर आ थर्डके 
ट्रान्सलेशनक किताब पुरस्कार स्वरूप देल गेल 
संग प्रशस्ती-पत्र सेहा । 

तखने एकटा विद्यार्थी बाजल - रिजल्टमे 
भेद-भाव कएल गेल हन! 

ओ विद्यार्थी केहन त5 हरदम मोबाइल 
सनक उपयोगी वस्तुके खेलौना बना देने रहए । 
दाबी मुदा सबसँ अधिक। तुरन्ते जहन पुनः 
जाँच भेलै, विद्यार्थीक आगाँ तऽ उहो स्वीकार 
केलक जे हमर भूल छल। तकर बाद सब पास 
केनिहारकँ कॉपी-कलम सेहो देल गेल । 

अखुनका विद्यार्थी लोकनिक आ अपन 
जिनगी समाजक विकृत रूप सहए सभ विचार 
प्रेमानन्दक मनके अघोर केने छेलैन्ह। तखने 
शंभु अखबार लऽ कऽ हल्ला करैत आएल 
जे आजुक टटका समाचार, अपना गामक 
जीबछक बेटा रंजीत डाक्टरी पास केलक हन। 
पहिल पृष्ठपर देखा देलकैन्ह। 

हौ, से नञि बुझलहक हमरा लौल लागल 

अछि जे हमरो गाममे डाक्टर, इंजीनियर, आइ. 
ए.एस, आइ.पी.एस. होइतए, गामकें रौशन 
करितए। से कहाँ अखैन धरि भेल हेन? 
एतेकटा गाम अछि, पढ़लो-लिखल आब तऽ 
कम नहञ अछि, मुदा कहाँ आइ.ए.एस; आइ. 
पी.एस. कियो बनि रहल अछि?” 

शंभु कहलकैन्ह - बाबा यौ, शंकर जे 
सयकिलक सीट कौभर बनबै छल तकर बेटा 
तेज प्रताप आइ.ए.एस.क तैयारी क5 रहल 
अछि। 

“अँइ! ठीके हौ!” बाबा बजलाह । 

शंभु कहलकैन्ह - ठीके कहै छी बाबा। 

ठीक छइ । कौहुना भगवानक इच्छास पास 
कऽ जाए। हँ तहन एहेन नजि डाक्टर भऽ 
जाए जे सीरिंजसँ रोगी सबहक खूने घिंचइ। 
आ नजि एहेन आइ.ए.एस, आइ.पी.एस. 
हुअए जे विकासक फण्डेकें सर्वग्रास कऽ 
लिअए। 

शंभु - की करबै बाबा, जेहेन नेत तेहने 
ने बरऽकैत हेतइ। 

प्रेमानन्द - हौ बौआ, हमरा जे लौल 
लागल अछि से तऽ एकटा पुरा भेल, आब 
देखहक छौड़ा सबके की करैत अछि। आशा 
तऽ अछिये, निराश कहाँ भेलौं हँ । 


पेठ 


क्रमशः (पृष्ठ 54 सँ ... 


देखियौ ने छोंडा कोना पड़ा गेल? आब जाए 
दिअ!” रमा भौजी माधवक आँखिसँ ओझरा 
गेलीह तऽ माधव पत्नीस पूछलक, “ठीके यै, 
पैठ होइ छै?” ओकर पत्नी उतारा देलकै, 
“पतिक प्रेम आ ताहूमे ओछावनक स्नेह कहियो 
स्त्री नञि बिसरा सकैए। चाह सन बहुतरास 
आर लाथ हेतैन्ह जकर छाँहमे ओ अहाँ मित्रकें 
हॅरेत हेतीह। सपना आ एहसास स्त्रीक जीबाक 
संबल होइछ। ताहि बले दीदियो समय गुदस्त 
करैत हेतीह ।” 

माधव मनोरमाक गट्टा पकड़ि उठबाक यत्न 
केलक, बाजल, “पुरुखो संगे एहिना होइत 
हेते, ने?” ओ दोसर हाथे पत्नीक मुँह हँसोयैत 
कोठली दिस विदा भऽ गेल। 


० कुमार मनोज कश्यप 


'हिना लगैमे एखन एक हफ्ता आर छै। 
म. खुदरा-खुदरी मिला क5 गिनलक... 
कुल चारि सय नब्बे रूपया मात्र। चाऊर, 
दालि, आँटा, तेल तऽ घरमे भरि महिनाकें 
छैहे। बस घटल-बढ़ल सामान आ तरकारी, 
दूध इएह सबके लेल पाई चाही। ओ अंदाज 
लगेलक ... एतबा पाईसँ कहुना महिना खिंचा 
जेतै बशर्ते कोनो अप्रत्याशित खर्चा नजि 
बजड़ै। ओ आश्वस्त भऽ साईकिल लऽ कऽ 


जन आ तत्र 


>: 


० ज्ञानवर्दधन कठ 


बु ढ़िया गाछीमे जमघट लागल रहैक। 
किछु गोटे आम तोड़ऽ-तोड़बाबऽमे 

रहथि। शेष लोकनि समकालीन 
विषयक चर्चमे संलग्न रहथि। एकटा प्रश्न 
पर विशेष झौहडि भऽ रहल रहैक जे जखन 
हमरा लोकनि जनतंत्र स्वीकार केने छी तखन 
जनक हाथमे तंत्र नञि भऽ तंत्रक हाथमे 
जन किएक भऽ जाइछ? बगिलेमे बच्चाकाका 
आमक बोरिया सरिया रहल रहथि । केओ पुछि 
देलकैन्ह, “एहि प्रश्‍नपर अपनेक की मत?” 


तरकारी लाबय बिदा भेल । कॉलोनीक गेटे पर 
रफीक अबैत देखा गेलै। ओ रूकल, “की हौँ 
रफीक भाई! कहाँ सँ अबैत छह? ई भरल 
साँझ कऽ घोघना कियै लटकेने छह?” 

“नजि भाई! कोनो बात नजि। सभ ठीक 
है |” रफीक सामान्य हेबाक प्रयास केलक। 

तों कहबऽ तऽ हम कोना पतिया लेब! 
किछु बात तऽ जरूर छै जे तोरा असहज कऽ 
रहल छह। हौ, हमहूँ तोहर भैयारिये छियह। 
फरिछा कऽ कहऽ कोनो बात छै तऽ।” ओ 
साईकिलसँ उतरि रफीकक आर लऽग गेल। 

“की कहियऽ भाई... बात कोनो ने आ 
अखन बड़ीटा! अई महिनामे रिश्तेदारीमे 
कैकटा निकाह सभ रहै ताहिमे हाथ खाली 
भऽ गेल। आ तही पर कोइठ़ मे नोचनी 
जकाँ बड़का छौंड़ाकें वजीफाक परीक्षाक फॉर्म 
भरैकें काल्हिये लास्ट डेट छै। छौंड़ा चन्सगर 
छै, फॉर्म नजियो भरेबै त. ओहो नीक नजि 
आ ककरो आगाँ हाथ पसारितो लाज लगैयै ।” 


बच्चाकाका मुस्किया 
देलथिन्ह आ रमेशकें 
कहलथिन्ह, “रौ 
रमेशबा! कनी एहि 
मचान पर चढ़ि पएर _ 
लटका कऽ बैस! आब | 
अपन दहिना हाथ आ चन्डा | 
दहिना पएरके घड़ीक 
सुइयाक अनुरूप 
संगे-संग गोल-गोल . 

घुमाबह।” ओ ओहिना घुमाब5 लागल । तऽ 
बच्चाकाका फेर कहलथिन्ह, “रमेश! आब 
हाथके उनटा दिशामे गोल-गोल घुमाबह ।” 
ओ तहिना केलक । बच्चाकाका फेर टोकलैन्ह, 
“रौ! हाथके उनटा घुमाबड कहलियौ तऽ पएर 
सेहो उनटा कोना घूमऽ लगलो?” 

ई दृश्य देखि सम्पूर्ण मंडली सन्न रहि गेल । 
रमेश बाजल, “सत्ते! ई पएर तऽ अपने उनटा 
घूमऽ लगलैक! आश्चर्ये!!!” 

बच्चाकाका बजलाह - देखू लोकनि! 


“कते पाई लगतै?” 

“साढ़े पाँच सय, साढ़े चारि सयको ड्राफ्ट 
आ सय रूपयाकें प्रॉस्पेक्टस ।” 

“हमरा लऽगमे एतबे बाँचल अछि, लैह 
आरो कोनो जोगाइ़ कऽ कऽ काज चलाबह ।” 

“आ तों?” 

“धुर्र मर्दे! तों हमर चिंता जुनि करह। 
एक्के हफ्ता रहलैयै आब... काज कहुना चलिये 
जेतै। सभहक जोगाड़ भगवान लग छैन्ह। 
एखन तौँ जाह जल्दी बाकीक जोगाइ़ करह 
बेटाकें फॉर्म भराबह ।” 

आब दुहुकॅ ठोर पर मुस्कान छलै। दुहु 
अपन-अपन घरक रस्ता धेलक | जल्दी घर जा 
कऽ बतबैकें छै नञि तऽ कनियाँ तरकारी लै 
बैसले रहतै। आइ ओकरा नून-तेल संग रोटी 
खेबामे अपूर्व स्वाद बुझा रहल छलै। 


एकर पैएकॅ जौँ “जन” मानी तऽ एकर हाथ 
भेल “जनक प्रतिबद्धता’! ई प्रतिबद्धता कोनो 
मत, वाद, विचार, स्वार्थ वा आवश्यकता 
भऽ सकैत अछि। पएरकेॅ कोनो हाथ नजि 
गछारने छैक जे हमरे संगे घूमू, मुदा ओ अपने 
ओकरा संगे ओकरे अनुरूप घूमऽ लगतैक तऽ 
कियो की करतैक?” कहि बच्चाकाका खरपा 
खट-खटबैत अगोरबाहक संग ओतयसॅ विदा 
भऽ गेलाह । 

० रीना चौधरी 


सीः भोरेसँ घरक काजमे लागल 
छलीह। धिया-पुताके तैयार कऽ 
टिफिन दऽ स्कूल पठा, आब पतिदेव लऽ 
लंच बनाबमे जुटि गेलीह। हुनको परिचर्या तऽ 
बच्चे जँका छय घड़ी, रूमाल, पर्स, मोबाईल 
सभ हाथ कऽ दियौन्ह। पतिदेवके ऑफिस 
विदा कऽ, उधेसल घरके सेरसाबुत करैत, 
कखनि बारह बाजि गेल से पता नजि। 
पूजा-पाठ करैत एक। जौँ कदाचित एकोटा 
फोन आएल तऽ आर देरि। भोरू पहर अहिना 


० अरुण लाल दास 


सु आ दिनमा जरे-जरे सात किलास 

र | धरि पढ्लकै । गोर नारि सुमतियाक नाक 
रहैक मुदा चढंत जुआनीमे ओ आर 

निखरि कऽ नीमन एकटा माउग नियर लगैत 


छलै। कहू सन पोछल-पोछल बांहि धप-धप । 


गोर सुमतियाके देखिते दिनमाकें मनमे प्रेमक 
हिलकोर उठय लगलै। 

सात-आठ बरखक बाद दूनूकें एक-दोसरासँ 
बतियेबाक मौका लागल रहैक । 

दिनमाकें समरथ सकरथ देखि सुमतियाक 


सभ दिनक हाल। 

सीमा डाइनिंग टेबल पर थारी राखि कुर्सी 
पर बैसि पानि पीबैत थारी दिस देख रहल 
छलीह। भात, दालि, तरकारी, भुजिया, रोटी, 
सलाद, दही सभ थारिक चारूकात सजा 
कऽ रखने रहैथ। घड़ी दिस नजरे गेलैन्ह दू 
बाजि रहल छल । बरबस आँखि नोरा गेलैन्ह। 
जखनि माँ रहथि तऽ अपसियांत भेल कहय 
छलखिन्ह, “हे! कनि नहा लिय, खा लिय 
ने, काज तऽ भरि दिन (| 
लागल रहत ।” | 

हम कचकचा कऽ 
कहैत रहियैन्ह, “ई 
ऐना नजि हल्ला 
करौथ, हम काज 
निपटाये के 
स्थिर भ5 
नहायब 
तख्ान 
खायब ।” 


मनमे लड्डू फूटय लगले । छट्ठा-सतमा किलासक 
बात ओकर स्मृति पटल पर नाचय लगलै। 
केहेन उकट्टी रहय दिनमा । मजाल छलै ओकरा 


आगू सुमतियाके किओ आँखि उठा कऽ देखि 
सके छलै। 

ओ सदिखन कहय छलखिन्ह, “छी तँ न 
टोकय छी। हम नञि रहब तऽ कें पुछत, 
खेलैं कि नजि खेलैं। बच्चा सब तऽ भरि दिन 
स्कूल, ऑफिस मे रहयै। अखनि टोकय छी 
तऽ नञि नीक लगैये। जखनि नजि रहब तऽ 
मोन परत ।” 

सीमाक आँखिसँ नोर झहरि रहल छलैन्ह 
आ ओ कहुनो कऽ खा रहल छलीह । 


दूनूकँ आमक गाछीमे भेट भेलै तऽ भरि 
मन बतियाइते-बतियाइते प्रेम परबान चढ़ि 
गेलै । दिनमा ओकरा मनमे बैस गेलै। 

फेनो एक राति दिनमाक मोबाइलसँ 
मैसेज पढ़िकऽ सुमतियाक मन लट्टू जाँकित 
नचैत-नचैत गोल-गोल घूमय लगलै। ओकरा 
बिसबासे ने होइक जे दिनमा ओकरा एहन 
नकपिच्चीसँँ बियाहक प्रस्ताव रखते । 

सब गप्प तय भऽ गेलै। अधरतियाकें बादे 
सुमतिया कठपूला लग ठाढ़ छलै। दूनू गोटे 
पैदले रमि देलकै बाबा कपलेश्वर थान। 

मंदिरमे भोरे-भोर पहुँच कऽ जयकारा 
लगबैत दिनमा एक चुटकी सेनुरसँ सुमतियाक 
सीथ लाल करैत बाजि रहल छलै, “हे बाबा, 
हमरा दूनूकें जनम-जनम धरि लौक लगने 
रहू।” 

लौकडाउनमे दूनूक डेग बइ आगाँ धरि 
बढि गेल छलैक । 


० पीयूष रंजन 'राहुल' 


देः राति दिवालीक लेल गाम पहुँचलौंह। 
एतेक लंबा सफरक बाद शरीर थकानसँ 
टूटल छल। भोरे-भोरे आँखि खुलबाक नाम 
नै ल5 रहल छल। दिवालीक तैयारी खूब 
जोर शोरसँ भऽ रहल छल। ओना चाह बिनु 
भोरे-भोरे निन्न नञि टूटैत अछि, मुदा आइ 
भनसाघरमे बनैत आलू-कोबीक तरकारीक 
सुगंध हमर धैर्यक परीक्षा ल5 रहल छल | 
एतेबेमे छोटकी बहिन चाह लऽ कऽ आबि 
गेल। अपन हाथसँ टॉवेल फेंकेत कहलक, 
“जल्दीसँ नहा लियौ। कुम्हार लगसँ दीप 
अनबाक अछि आ घुरैत काल केरा आ धानक 
लावा सेहो लऽ लेबै। पापा कहबा देने छथिन । 
अपन खेतक अछि। ककरो संगे लऽ लिय ।” 
हम जल्दी-जल्दी चाह खत्म कऽ नहाय वास्ते 
बाथरूम दिश लपकलौंह। सबटा थकान फुर्र 
भऽ गेल। पावैनक अपन अलग बात आ 
रौनक होइत अछि। समुचा गाम चकाचक 
लागि रहल छल। सब अपन-अपन घरक 
सजावैमे लागल छलैथ। फूल, पत्ता, केराक 
थम्ब, चौर आ पिठारसँ रंगोली । लौटैत काल 
हमर चाल तेज भऽ गेल। हम लेट होए लेल नै 
चाहै छलौंह, ने तऽ माँ कहत, “मजाल छै जे 
तोरासँ एकटा काम समय पर होऊ । हमरा पर 
छजै छौ। कनिया औथुन तखैन देखबौ लाट 
साहेबी |” घर पहुँचलौंह की छोटकी बहिन 
कहलक, “बगलक अंगनावाली दीदी आएल 
छलैथ, अहाँकें साँझमे बजेलक यै।” 

ऐना लागल जेना हमर आँखिक आगाँसँ 


पूरा बचपन फ्लैशबैकमे गुजैर गेल होए। केना 
साँझेसँ दीदी अंगना जेबाक वास्ते नहा-धो 
कऽ तैयार भऽ जाइत रही। ई घड़ी एतेक 
स्लो किएक चैल रहल अछि से नजि कैल्ह 
पता चलल आ नजि आइ। हम तैयार होमय 
लगलौंह। दै वास्ते माँ पकवान, मखान आ 
मिठाई पैक करवा देलक। गामक रिश्तामे 
हमरासँ जेठ बहिन लागैत छल, मुदा हमरा 
बड़ मानैत छल । हमहुँ ओकरा अपन सहोदर 
बहिनसँ बेसी मानेत छलौंह। दिवालीमे दीदी 
घरौंदा बनबैत छलीह। दूर्गा पूजाक बादसँ 
घरौंदा बनाबैकें काज शुरू भऽ जाइत छल। 


साँझमे पूजाक बाद भाए अपन हाथसँ घरौंदा 
तोडत अछि। माटिक चुकरीमे लावा भरल 
रहेत अछि जे घरौंदा तोडलाक बाद खेबा 
लेल भेटैत छल। हम घरसँ निकेल गेलौंह। 
दालान, पोखैर, आमक दू-चारिटा गाछ। 
आबि गेल अंगना। दलान पर पहुँचते छी 
की दीदी अंगनासँ दौड़ आयल आ हमरा 
गलासँ लगा लेलक। हमर गाल खिंचलक 
आ कहलक, “पहिले नै आइब भेलौ?” 
हम मुस्का देलौंह। दीदी लोटामे जल आनि 
हमर पएर धोअऽ लगलीह। किछो तऽ नजि 
बदलल ओकरामे। हमरा लेल ओकर स्नेह 


ओहिना-कें-ओहिना अछि । शायद हम अतेक 
दिनमे बदलि गेल होए। घरौंदा तोड़बाक बाद 
लावा खेलौंह। ताबैत दीदी केराक पात पर 
खेनाय परैस देलक। नवका धानक कुटल 
चूड़ा, दही, गरमा-गरम आलू-कोबीक तरकारी 
आ उजरका तीलक अँचार। दही-चूड़ा आ 
आलू-कोबी सब मिलकें एक भऽ गेल छल। 
पूरा पात समाजवादक एकटा जीबैत नमूना । 
सभहक एकटा पर्सनल आइडेंटिफिकेशन छल 
ओ सामूहिक सेहो। छैककें खेलौंह। हाथ 
धोलौंह आ माँक देल पोटली दीदी दिस बढ़ा 
देलियै, ओ मुस्कुरा देलक आ एक मुट्ठी काटल 
नारियल आ बादाम हमर कुर्ताक जेबीमे राखि 
देलक। हम जेबाक लेल उठलौंह, दीदीकें 
पएर छुलौंह आ ओकरासँ पुछलौंह, “जखनि 
घरौंदा तोड़ेयेकें रहैत छौ तऽ अतेक मेहनत से 
बनाबैत किएक छी?” 

“तोरा लगैत छौ जे तू घरौंदा तोडि 
देलही?” दीदी हमरेसँ पुछि देलक । 

हुँ लागैत अछि कखनो काल गिल्ट सेहो 
फील होइत अछि।” हम उत्तर देलौंह। 

“घरौंदा तऽ तखैन टूटत जखैन तू एतऽ 
सँ जेबहि.... ।” 

हम किछ नै बाजि पेलौंह। दीदी पुछलक, 
“फेर कहिया ऐभी?” 

“जहिया तोहर बियाह हेती। भरोसा राख 
एहि बेर घरौंदा तोरे लेल नञि बल्कि जोड़य 
लेल ।” 

दीदी हँसय लागल। हम ओतयसँ निकैल 
गेलौंह। ओ देर धरि दरबज्जा पर ठाइ हाथ 
हिलबैत रहल। हम सोचय लागलौंह जे 
निश्छल प्रेम शायद इएह होइत अछि। आब 
घरौंदा बनाबैवाली कतेक बाँचल अछि? 

एहि घरौंदा पर तऽ लाखों फ्लैट कुर्बान 
अछि। विदा..। तू एनहिंये घरौंदा बनाबैत 
रहिये आ हम एहिना तोडत रहबौ। साँझ भऽ 
गेल छल। हम एकटा दीप जला कऽ दरबज्जा 
पर राखि देलौंह। आइ घरक संग मन सेहो 
रौशन अछि। 

तीर्थाटनः नैमिषारण्य 


० कविता पाठक झा 


ती” अर्थात्‌ ओ स्थान जे पवित्र 
विचारक संचार करैत होए ओ पावन 
पुनीत स्थान तीर्थस्थान कहाबैत अछि। 
भारतीय धर्ममे तीर्थक बझ विशेष मान्यता 
अछि। ओना सब धर्ममे तीर्थक मुख्य उद्देश्य 
एकहिं अछि जे विशिष्ट चेतनाक जागृति 
होए आ मन-मस्तिष्कमे अलौकिक चेतनाक 
अनुभव होए अछि। 

व्यक्तिक मोन सांसारिक दुःख, शोक, 
संताप आदिसँ घिरल रहैत अछि । कोनो व्यक्ति 
शांति आ पवित्रताक लालसासँ तीर्थस्थान 
जाइत अछि जाहिसँ भावहीन, उत्साहीन मोनमे 
नव उत्साह रूपी संजीवनी ऊर्जा प्राप्त होए। 

हमहुँ 206क कार्तिक मासम पवित्रता आ 
शान्तिक लालसासँ नैमिषारण्य तीर्थस्थल गेल 
छलहुँ। मानव जीवन पर परिवारिक संस्कार 
केर प्रमुखता रहैत अछि अओर परिवारिक 
वातावरण सदैव नश-नशमे समाहित रहैत 
अछि। घरमे माँके धार्मिक विचार आ 
अध्यनशीलताक शुद्ध वातावरण छल । माँ द्वारा 
धार्मिक पुस्तकमे नैमिषारण्यक बडु उच्यतासँ 
चर्चा सुनैत छलहुँ। मोनमे नैमिषारण्य दर्शन 
उत्कृष्ट इच्छा उत्पन्न भेल छल । धर्म पुराणमे 
वर्णीत बहुतों महत्वपूर्ण स्थान जतय ऋषि-मुनि 
विशिष्ट संत-महात्मा धार्मिक निवास स्थल वा 
तपःस्थली छैन्ह। जाहिमे मुख्य सात विशिष्ट 
स्थानमे सँ एक अछि नैमिषारण्य । 

गोमती नदीक तट, हरियर वन, आध्यात्मिक 
शुद्ध वातावरणसँ परिपूर्ण, तपस्या स्थल 
नैमिषारण्य धर्म पुराणमे विशेष महत्व राखैत 
अछि। शौनक ऋषि अ सूतजी अट्टारह पुराणक 
कथाक उपदेश देने छलखिन। श्रीमद भागवत 
पुराणक प्रथम अनुष्ठान परम पुनित स्थान 


नैमिषाण्यमे भेल अछि। श्री शुकदेव जी द्व 
रा राजा परीक्षितके सुनायल गेल छल! श्री 
वेदव्यास कृत श्रीमद्भागवत पुराण हिन्दु धर्मक 
सर्वश्रेष्ठ कथा मानल गेल अछि जकर श्रवण 
मात्रसँ मनुष्य केर जन्मांतरक विकार नष्ट 
होइत अछि अओर परम कल्याण, ज्ञान, मोक्ष 
केर प्राप्ति होइत अछि। श्रीमदभागवत कथाक 
प्रथम अनुष्ठान लेल नैमिषारण्यमे भागवत पुराण 
क श्रवण केर विशेष महत्व अछि। 

संयोग बस हमर मामाजी (गुरुजी) 
नैमिषारण्यमे भागवत कथा सुनैक आयोजनसँ 
मित्र मंडली संग पहुँचलाह। भागवत लेल सब 
व्यवस्था गामसे केने आयल छलाह संगे व्यास 
जी सेहो आनने छलाह। नैमिषारण्यमे भागवत 
कथा श्रवण विशेष फलदायि मानल गेल 
अछि । मामाजीक आदेशानुसार हम, माँ अओर 
दल्लीवाला मामा-मामी सब नैमिषारण दर्शन 
लेल चललहुँ। ट्रेन दिल्लीसँ मुरादाबाद धरि 
छल । भारतीय रेल अपन गुणानुसार बिलम्बसँ 
छल । हम सब मध्यरात्रिमे मुरादाबाद पहुँचलहुँ । 
संयोगसँ एकटा यात्री नैमिषारण्य जेनिहार 
भेट गेलाह, ओ हमरा सबके कहलाह जे नव 
स्थानमे एतेक रातिकें नजि जाऊ, नैमिषारण्य 
जंगली क्षेत्र अछि, अहाँक कोना जानकारी 
नञि अछि, गाड़ीवाला कत्तौ उतारि कऽ कहत 
“यही जगह है।” तऽ की करब?ओकरो बात 
उचित लागल, सही मार्गदर्शन केलक। कतेक 
सार्थक गप जे नव स्थानमे सचेत भऽ कदम 
उठाबि। ओकर गपक अनुकरण करैत हम 
सब राति भरि स्टेशन पर रही गेलहुँ। भोरे 
बससँ नैमिषारण्य दिव्य भूमि पहुँचलहुँ । 
अनुपम आनन्द भेटल, चक्रतीर्थक दर्शन लेल, 
चक्र सरोवरमे स्नान केलहुँ। ओहि प्रांगणमे 
अनेको मंदिरक दर्शन केलहुँ। नैमिषारण्यक 


बारेमे बहुतो नव ज्ञान भेटल, किताबी ज्ञान 
आ प्रत्यक्ष ज्ञान दूनूमे बड़ अन्तर होइत अछि। 
कतेको प्रत्यक्ष ज्ञानप्रद विषय दृश्यमान भेल । 
मान्यता अछि जे प्रभु श्रीराम जे अश्वमेध 
यज्ञ केने छलाह, नैमिषारण्येमे लव-कुश हुनक 
घोड़ा पकड़ने छलाह। मुनि बाल्मीकी आश्रम 
एहिठाम अछि। 

शौनक मुनिक ज्ञान पिपासा लेल विष्णु 
द्वारा भेटत वरदान स्वरूप चक्रके नेमि गिरि 
एहि भूमिमे प्रवेश केने छल। ई स्थान ज्ञान 
प्राप्तिक लेल उत्तम आ पवित्र अछि। एहि 
स्थल पर पुराणक अनुसार 88000 ऋषि-मुनि 
तपसँ ज्ञानार्जन केलाह। ज्ञानर्जन केन्द्र ई 
स्थल अछि, हमहुँ नैमिषारण्य स्थानसँ अक्षय 
ज्ञानक लेल कर जोड़ी प्रार्थना केलहुँ । 

कतेको मुनिक तपस्या स्थल, एते चक्रतीर्थ, 
स्वयंभू मुनि मनु-शतरूपाक आश्रम, अक्षय 
वृक्ष, हनुमान गढ़ी, व्यास गद्दी, पंच प्रयाग, 
ललिता मंदिर, भूतनाथ मंदिर, दाधिची कुण्ड, 
आनन्दमयी आश्रम अनेकों विशेष स्थल अछि। 
एहि स्थान पर अनेको धर्मशाला भागवत 
प्रयोजन लेल बनल अछि, बहुतो होटल सब 
उपलब्ध अछि। हम सब गोमती स्नान कऽ 
सब स्थलक दर्शन केलहुँ। तीन दिन भागवत 
कथा श्रवण केलहुँ, गोमती तट पर कतेको रास 
संतगुरु सब अपन-अपन भव्य पंडाल लगीने 
भागवत कथाक दिव्यतासँ वाचन करैत छलाह । 
मेला आ भक्तक सैलाबक दर्शन भेल। 

जाहि नैमिषारणक वर्णन रामायण, 
महाभारत, पुराण आदिमे भेल अछि ओहि 
पुण्य धरतीक प्रत्यक्ष दिव्य दर्शन कऽ ईश्वरकें 
धन्यवाद ज्ञापित केलहुँ, नव उत्साहित ऊर्जाक 
अनुभूति भेल, ओकर सुमधुर स्मृति एखनो 
मन मस्तिष्ककॅ अलौकिक करेत अछि। 

काव्यकर्मके औदार्य 
आ औचित्य : कवि 


० अश्विनी कुमार तिवारी 


ए साधारण व्यक्ति द्वारा एकटा 


असाधारण कृति पर एकटा सार्थक 

प्रयास कयल गेल। ई काज अचानकें 
सामान्य साधारण व्यक्तिकॅ आगाँ असाधारण 
व्यक्तित्वमे बदलि देबाक सामर्थ्य राखैत अछि । 
जाहि व्यक्तिक चर्चा एतय कऽ रहल छी से 
छथि हमर सहपाठी श्री संजय झा। संगी छथि, 
सहपाठी छथि सेहो हाफ पैंटक जमानाकें तैं 
कने आवश्यक झुकाव परिलक्षित भऽ सकैत 
अछि। 

आब एकटा असाधरण व्यक्तित्वक चर्चा 
करैत छी जिनका मिथिलाके कहय सम्पूर्ण 
भारतमे शायदे कियो हैत जे नहि जानैत हैत, 
ओ छथि म. महो. उपाध्याय डॉ. सर गंगानाथ 
झा। हिनक एक समयमे देल गेल तीनटा 
व्याख्यान (928-29)कैँ संकलित कऽ एकटा 
हिंदी भाषामे पोथी आयल जकर नाम छल 
कवि रहस्य । 

आब एकटा तेसर व्यक्तित्वक चर्चा करैत 
छी जे प्रत्यक्ष रूपसँ तऽ एहि पोथीसँ जुड़ल 
नञि छथि मुदा एहि पोथी (अनुदित)मे सर्वत्र 
विद्यमान छथि आ से छथि मिथिलाक विद्वत 
धाराक एकटा महत्वपूर्ण स्तम्भ डॉ सुभद्र झा । 
संजय झा हिनकें गाम नागदहके छथि आ 
बचपनमे हिनक नेह-छोह प्राप्त कएने छथि। 

संजय झा एहि पुस्तक कवि रहस्यके 
मैथिली अनुवाद कयने छथि। अनुवादमे जाहि 
प्राञ्जल मैथिली भाषाक व्यवहार भेल अछि 


तकर आधारभूत भावके धार डॉ सुभद्र झासँ 
आबैत अछि आ संजय जी पूरा प्रयास कएने 
छथि यथा सम्भव सक्क भरि ओकर निर्वहन 
करेथ। कतहु-कतहु असफल सेहो भेल हेताह 
किएक तऽ समयक प्रभाव भाषा पर पड़ने 
बिनु रहि नजि सकैत अछि। 

किताबक अनुवाद पर गप करी तऽ 
अनुवादक सार्थकता एहीमे अछि जे अनुवादक 
अपनाकें, अपन विचारकें आ अपन सोचकें 
विषय-वस्तुसँ अलग राखथि आ जे जेना छै 
तकरा तहिना एक भाषासँ दोसर भाषामे 
भाषांतरण कऽ दैथ। हमरा जतेक पढि कऽ 
अनुभव भेल ताहि आधार पर कहि सकैत छी 
जे अनुवादक अपन काजमे काफी हद धरि 
सफल भेल छथि। 

विषय-वस्तुक चर्चा नञि करब तऽ एहि 
काजक औचित्य पूरा नञि होएत। अनुदित 
पोथी दू भागमे बँटल अछि। पहिल भाग 
काव्य आ कविकें उत्पत्तिसँ सम्बद्ध अछि 
आ दोसर भाग कविचर्या अर्थात्‌ कविकर्मसँ 
सम्बंधित अछि । 

सर गंगानाथ झा अपन व्याख्यानमे 
वेद-पुराण आ विभिन्न संस्कृत ग्रंथक उदाहरणक 
आश्रय लऽ काव्यक उत्पत्ति आ विकासकें 
सोझा रखने छथि। कविक कर्म, ओकर ज्ञान, 
ओकर अध्ययन क्षेत्र, ओकर पहिचान चिहून 
आदिके विशद व्याख्या कएने छथि आ एकर 
अनुवाद सेहो संजय जी बहुत नीकसँ सोझा 
लऽ आयल छथि। एहि अनुदित पोथीमे 
सस्कृतक श्लोक आदि अपन मूल रूपमे अछि 
आ व्याख्या अनुदित मैथिली मे। 

आब एकटा महत्वपूर्ण प्रश्‍न उठैत अछि जे 
आखिर हिंदी कोनो एहन भाषा तऽ नञि अछि 
जकरा मैथिली भाषा भाषी जनैथ नजि होथि 
तहन एहन श्रमसाध्य काज करबाक आखिर 
की औचित्य अथवा उद्देश्य? हमरा लगैत अछि 
अकर दूटा कारण रहल होएत पहिल तऽ ई 
जे पोथी बड पुरान अछि आ करीब-करीब 
लुप्त प्राय अछि तैँ अकर उपयोगिता देखैत 
नव कलेवरमे एकर आयब जरूरी लागल 
हेतैन्ह। आ दोसर, जे सर्वाधिक महत्वपूर्ण 
अछि जकर चर्चा करैत अपन एहि पोथीमे 


डॉ सर गंगानाथ झा स्वीकारय छथि जे जहन 
हिंदीमे हुनकासँ व्याख्यान देबय कहल जाए 
छैन्ह तऽ हुनका लाज होए छैन्ह कारण जे 
हिंदी हुनक मातृभाषा नञि, हुनक मातृभाषा 
अछि मैथिली । संजय झाक सम्पुर्ण पुस्तकक 
मात्र ई एकटा पाँति अकर मैथिली अनुवाद 
करय लेल विवश कऽ देने हैतैन्ह। 

पुस्तकमे नगण्य त्रुटिक प्रयास रहितो 
किछु अवश्य रहि गेल अछि तथापि संजय 
झा संगे हुनक प्रकाशन नवारम्भके अजित 
जी एकर प्रकाशनमे खुब मेहनत कएने छथि। 
पुस्तकक भाषा आइ-काल्हिक प्रचलित भाषा 
अछि। अनुवादकक भाषा पर सुभद्र झाकें 
प्रभाव बहुत हद धरि बाँचल रहि गेल अछि 
तै अनुवादमे मैथिली भाषाक नीक स्वरूपकं 
दर्शन होइत अछि। 

एकटा आग्रह कवि लोकनिसँ जे एहि 
पोथीके अवश्य पढ़ी ताकि काव्यकर्मकें औदार्य 
आ औचित्य समझि सकी, जानि सकी जे 
कविक आखिर समाजमे आइओ एतेक प्रतिष्ठा 
प्राप्त अछि से किएक? आर की करी जे ई 
प्रतिष्ठा अक्षुण्ण रहि सकय? जे पाठक छथि से 
जाँ एहि पुस्तकके पढ़ताह तऽ हुनक साहित्यिक 
समझकें परिष्करण निश्चित रूपेण हेतैन। 


पोथी : कवि रहस्य 
(महामहोपाध्याय सर गङ्गानाथ झा) 
अनुवादक : संजय झा 'नागदह' 
प्रकाशक : नवारम्भ प्रकाशन 

पृष्ठ संख्या : 04 

मूल्य : 200/- टाका 


समीक्षक सहायक प्रबंधक (यात्रिक) 
NHPC LTD छथि। 

यहि 7 


खटगर-मिटगर 
घरक बनल व्यजन 


आमक मिठका चटनी 


सामग्री :- 

. आम - ] किलो 

. सरसों/राई - दू चम्मच 

. सौंफ - । चम्मच 

. घी - आधा कप 

. नून - एक चौथाई चम्मच 

. सुखल लाल मिरचाय - ]टा 
. तेजपत्ता - 4टा 

. काजु - 20टा 

. बादाम - 20टा 

।0. किशमिश - 20टा 

।।. धनिया पाउडर - ।-/2 चम्मच 
।2. गुड़ लगभग - ] किलो 


© ७ ना र VIN (० 72 "> 


विधि :- सबसे पहिले एकटा कड़ाहीमे 
घी लिय आ ओकरा बढियाँसँ गर्म क5 लिय 
ओकर बाद ओहिमे राई दऽ नीकसँ कड़कऽ 
दियौ। जखन राई खुब कारी भऽ जाए तऽ 
सोंफ आ तेजपत्त द5] मिनट धरि रहय दियौ । 
ओकर बाद सुखलका मिरचाय दऽ दियौ । फेर 


ओहिमे काजु, किशमिश आ बादाम दऽ दियौ। 
एक मिनट बाद कहुकश कएल आम 
मिला कऽ ।0 मिनट धरि नीकसँ भूईज लिय 
ओकर बाद नून आ धनिया पाउडर दऽ कऽ 
नीक जकाँ मिला लिय तकर बाद गुड़क 
फोइड़ कर कड़ाहीमे दऽ दियौ आ ता धरि 
चलाऊ जा धरि गुड पूर्णतः मिल नै जाए। गुड़ 
जखन मिल जाएत तऽ रूख कऽ कऽ चटनीक 
कड़ाहीसँ उतारी कऽ राखि लिय। ई चटनीकें 
एयर टाइट कण्टेनरमे राखि कऽ फ्रिजमे राखि 
लिय आ महिना धरि चटनीक लुत्फ उठाउ। 


कटहलक बिरयानी 


सामग्री :- 
]. कटहल - ।%2 किलो (छीलल) 

2. टमाटर - 250 ग्राम 

3. चाऊर (बिरयानी राईस) - ]/2 किलो 
4. नमक - स्वादानुसार 

5. प्याज - ।/2 किलो । 

6. लहसून - पेस्ट (2 चम्मच) 

7. आदी - पेस्ट (] चम्मच) 

8. खड़ा/सौस गरम मसाला :- 
दालचीनी - दूटा एक-एक इंचक टुकड़ा 
ईलाइची (छोटका) - 20टा 

स्टार एनीस - ॥0टा 

जावित्री फूल - श्टा 

गोल मिरचाय - 20टा 

लौंग - 20टा 

तेजपत्ता - 4-उटा 

9. केवड़ा जल - चम्मच 

]0. गुलाब जल - 2 चम्मच 

]]. हल्दी पाउडर - ।00 ग्राम 

।2. जिरा - । चम्मच 

]3. धनिया पाउडर - 2 चम्मच 

]4. लाल मिरचाय पाउडर - ] चम्मच 
]5. दही - 250 ग्राम 

]6. तेल (रिफाईंड) - । कप 

।7. बरियानी मसाला - 2 चम्मच 

]8. धनिया पत्ता 

]9. पुदीना पत्ता 

20. घी - 4 चम्मच 

विधि :- सबसँ पहिले चाउर धो कऽ ] घंटा 
धरि पानिमे फुला लिय, ओकर बाद कटहलकें 
छोट-छोट टुकड़ा काटि लिय आ कुकरमे ] 


सीटी धरि पका कऽ एक कात राखि लिय। 
ओकरा बाद एकटा टोपियामे पानि गरम होए 
लेल चढ़ा दियौ। ओहि पानिमे दू चम्मच नून 
दऽ दियौ । ओकरा बाद सौंसका गरम मसाला 
सब ओहिमे दऽ दियौ। जखन अदहन खौलऽ 
लागय तऽ ओहिमे फुलेलहा चाउर दऽ कऽ 
अधपक्कु होमय धरि पका लिय। ओकर बाद 
चाउरकॅ छाइन क5 निकालि लिय आ ठंडा 
पानिसँ धो कऽ एक कात राखि लिय। आब 
प्याजकें मेंही-मेंही काटि क5 ओकरा तेल आ 
जीरक फोरनमे धऽ दियौ। कनि देर चलेलाक 
बाद लहसुन आ आदीक पेस्ट सेहो दऽ दियौ । 
आब सब मसल्ला (हल्दी, धनिया, मिरचाय 
आ 2 चम्मच बिरयानी मसल्ला) ओहिमे मिला 
लिय। कनि कालक बाद टमाटरके छोट-छोट 
काटि कऽ ओहिमे मिला लिय आ कटहलकें 
ओहिमे दऽ दियौ । जखन टमाटर नीकसँ गैल 
जाए आ प्याजो गलल बुझना जाए तऽ आँच 
धिमा क5 कऽ ओहिमे दही मिला दियौ। 5 
मिनट चलेलाक बाद मिश्रणकें आँच परसँ 
उतारी क5 अलग राखि लिय। आब एकटा 
टोपियामे अधपक्कु चाउरकें एक तिहाई भाग 
पसाइरक धऽ दियौ। ओकर ऊपर पकायल 
कटहलकें तह लगा दियौ आब ओहि पर 
बाँचल भातके तह लगा कर ओकरा पूरा ढैक 
लिय। आब ओहिपर केवड़ा जल आ गुलाब 
जलकें पुरा छींट दियौ । 

ओहि पर बिरयानी मसाला आ घी सेहो 
छिड़ैक दियौ। ऊपरसँ धनिया आ पुदिनाक 
पत्ता छोट-छोट टुकडी छिड़ैक दियौ। आब 
टोपियाकें पुरा बढ़ियाँसँ बंद कऽ-कऽ एकटा 


कि हकक २ 


आँच पर चढ़ल गर्म तवा पर 25-80 मिनट 
लेल छोड़ि दियौ। तवासँ उतारलाक ।0-]5 
मिनट बाद बेहतरीन कटहल बिरयानी परसु । 


चिकन लिट्टी 


सामग्री :- 
. बोनलेस चिकन - 250ग्राम 
. आटा - ।/2 किलो 
. नमक - स्वादानुसर 
. जीरा - ]। चम्मच 
. तेल (रिफाइंड) - अढ़ाई कप 
. हल्दी पाउडर - ] चम्मच 
7. धनिया पाउडर - ] चम्मच 
8. मिरचाय पाउडर - ] चम्मच 
9. आजवाइन - दू चुटकी 
0. मंगरैल - दू चुटकी 
॥]. चिकन मसाला - 2 चम्मच 
विधि :- सबसे पहिले बोनलेस चिकेनकें 
धो क5 एकटा कड़ाहीमे फोरन गरम क5 क5 


५ 


SO I ०० NN ट्ट 


॥ 


दू चम्मच तेल द5 पकय लेल चढ़ा दियौ। 
आँच धिमे राखब। इम्हर आटामे आजवाइन, 
नून,मंगेरल आ 7-8 चम्मच तेल दऽ कनी 
कड़गर कऽ साइन लिय (जाँ खायवाला सोडा 
पसंद वा ज्यादा खस्ता चाहि तऽ मिला लिय) 
सानल आटाक एक कात झाँपि कऽ राखि 
लिय। एम्हर चिकेनकॅ कनि-कनि देर पर 
लारैत रहियौ। लगभग आधा घंटा पकलाक 
बाद छोलनीसँ चिकनके पूरा मैस कड लिय 
ओकर बाद धनिया, मिरचाय, हल्दी आ 
चिकन मसाला सब मिलाकर 5मिनट भूजि 


भुजै कालमे मिला लिय)। 

आब ओकरा आँचसँ उतारि क5 आटामे 
जेना सतुआ लिट्टीमे भरै छी तहिना भैर लिय। 
आब लिट्टीकें मध्यमसँ कम आँच पर फ्राई 
(डीप) कऽ लिय। गर्मागर्म लिट्टी चोखा वा 
मुगकि संग सर्व करू। 


हिलसा माछक भापा 


सामग्री :- 

]. हिलसा माछ - /2 किलो 
2. हल्दी पाउडर - ] चम्मच 
3. मिरचाय पाउडर - चम्मच 
4. जमाइन - ।/4 चम्मच 

5. मंगरैल - /4 चम्मच 


6. कच्चा नारियल - आधा टा (जाँ नै 
उपलब्ध होए तऽ सुखल नारियल लऽ लिय |) 


7. पास्ता दाना - 2 चम्मच 

8. पियरका सरसों - ] चम्मच 

9. ललका सरसों (राई) - । चम्मच 

0. कसुरी मेथी - । चम्मच 

7. नमक - स्वादानुसार 

।2. हरियर का मिरचाय - ।0-5टा 

]3. दही - 4 चम्मच 

]4. धनिया पत्ता 

5. सरसों तेल - 4 चम्मच 

विधि :- सबसँ पहिले सबटा गोटा 


मसालाकें मिक्सर ग्राण्डरमे पिस लिय ओकर 
बाद दही आ बाँचल मसाला दऽ मिक्सीमे 
नीकसँ मिला लियर (सरसों तेल आ 4-5टा 
हरियर मिरचायके अलगसँ राखि लेब)। 


आब माछकें बढ़ियाँ जकाँ धो क5 सब 


कड़ाहीमे उझलि लिय। कनि पाइन मिला कऽ 
सब माछकें मसालामे बढ़ियाँसँ डुबा लिय,आब 
ऊपरसँ सरसों तेल आ बाँचल मिरचाय बीचसँ 
काट कऽ धऽ दियौ आ कड़ाही गर्म कऽ 
कऽ माछकें लगभग 20-25 मिनट झांपि कऽ 
उबालि लिय। गर्मा-गर्म भापा तैयार अछि। 
एकरा भात आ प्याज संगे स्वादानुसार लऽ 
कऽ खाऊ । 


नैचुरल्स टेंडर कोकोनट आइसक्रिम 


सामग्री :- 

क्रिम (डेरी टॉपिंग) 250 ग्राम 

मिठाई मेड - 300-400 मिली. 
कचका नारियल दूध - 200 मिली. 
कचका मलाई (नारीयल वाला) - ]टा 
कचका नारीयलक पाइन - ।/2 कप 


विधि :- एकटा गहीर बरतनमे डेरी 
टॉपिंग (क्रिम) लऽ कऽ ओकरा 20 मिनट 
धरि फॅंट लिय ओकरा बाद अपन स्वादानुसार 
(मिठुक हिसाबसँ) मिठाई मेड, नारियलक 
पाइन नारियलक मलाई (मिक्सीमे बारीक 
पिसल) सब मिला कऽ 2 मिनट फेंट लिय। 


आब मिश्रणके एकटा एयर टाइट बरतनमे 
झाँपि कऽ फ्रिजरमे 4 कम-सँ-कम 7-8 घंटा 
धरि छोड़ि दियौ । 

नैचुरल्सक टेंडर कोकोनट फ्लेवरवाला 
आइसक्रिम तैयार भऽ गेल। ठंडा-ठंडा सर्व 


लिय (जौँ पसंद होए तऽ दूटा टमाटर सेहो मसालाक मिश्रण ओहिमे मिला कऽ सबके करू। 

EB 


गुलाबी मेकअप 


बसे पहिने चेहरा पर CTL कऽ 
लेबाक अछि, ओकर बाद primer 
लगाबयके अछि। ध्यान राखाब जे कोनो 
एकटा "०५८ लगेलाक बाद ] सेकेंड रूकि 
फेर दोसर [7०५५८ केर इस्तेमाल करू । 
आब 47 7९३ पर ८०॥८९३।९7 लगा 
लिय आ नीक जँँका चेहरा पर फैला लिय। 
ओकरा बाद £07407 लिय आ पुरा face 
पर लगा लिय अओर ७९१५४ ७।९१५९7क 
सहायतासँ नीक जँका मिला लिय। beauty 
७।९००९7के भिजा, ९४१ पानिके निचोरि 
कऽ इस्तेमाल करू। आब loose powder 
लऽ कऽ जतय-जतय बेसी पसीना आबय 
अछि ओतय लगा लिय। फेर face powder 
पुरा चेहरा पर लगा लिय। आब ॥ro0nzer 
लिय आ ०४०६८ ७००० पर लगबैत कपाड़ 
धरि हल्का-हल्का लगा लिय, एक कानसँ 
दोसर कानक नीचासँ होइत टुड्डीक निचला 
भागकें ८०४०7 करैत लगा लिय। आब कोनो 
pink shade blsh९r लिय आ गाल पर, 


नाक पर, कपाड़ पर लगा लिय। आब ० 
powder eyebrow shape दऽ दिऔ। 
तकरा बाद skin colourd eyeshadow 
eyelid first cut crea धरि लगा लिय। 
आब लिय ink ९४९५॥।॥५०छ अओर cut 
०९३४९ पर लगा कऽ पुरा ९४९।१केः cover 
करैत नीक जँका मिला लिय। जौँ अहाकें 
मोन होए तऽ आँखिक अन्तिम कोना पर 
कोनो 4० ५३५९ सेहो लगा सकैत छी। 
आब ner, mMa5८३/१॥ लगा लिय। 
जौँ इच्छा होए तऽ fake eyelashes सेहो 
लगा सकैत छी। आब नीचा ७४९7 [6 पर 
skin colour eyeshadow लगा लिय। 
आब ९४०७८०ऋक नीचा मध्य सँ अन्त धरि 
highlighter लगा लिय । hi९hlih० गाल 
पर,नाक पर, टुट्डि पर, कपाड़ पर आ आँखिक 
आगुक कोना पर एक बूँद सेहो लगा लिय। 
नीचा आँखिमे काजर पसंद अछि तऽ लगा 
लिय। आब ink ॥9४70८ लगा अओर 
makeup fixerसँ पुरा {4८९ पर ५a) कऽ 
लिय जाहिसँ mak९५ णा ।5tn९ रहत । 
अपन मन पसंद ॥2/5५।९ बना लिय। 

नोट :- 
]. सौंदर्यं प्रसाधन हमेशा नीक 
company ली। 


2. कोनो [7०५५८ जरूरतसँ ज्यादा नै 
थोपी। 

3. Prim” हमेशा ऊपरसँँ नीचा दिश 
लगाबी जाहिसँँ £८4] ॥॥¡7 दैब जाए। 

4. (ताक मतलब अछि Cleansing, 


Toning, Moisturisimg आ 
Lipbam | 

5. सुतयसँ पहिने makeup remove 
जरूर कऽ ली। 


6. अगर छाप» 776 कोनो "०५८ बेसी 
लागि गेल होए तऽ झैर कऽ हटा लिय। 
7. अगर 808 पर कोनो भाट अछि 
तऽ चिकित्सकक परामर्श लऽ कऽ कोनो 
"०५५८ केर इस्तेमाल करी । 
जुस्खाः- 
जौँ चेहरा पर कोनो तरहक दाग अछि, 
खास कऽ झाई त5 जाफर (जयफल)केँ काँच 
दूधमे घैस कऽ ताधरि लगाउ जाधरि दाग 
साफ नै भऽ जाए। 


कबड्डीमे नव कीर्तिमान बनाबैत 
मिथिलाक धिया - वेदेही 


मिथिलाकों सदति अपन ललना पर गर्व रहल अछि। आदिकालक 


सीता, गार्गी, मैत्रीय, भारती होइथ वा वर्त्तमानक प्रत्यक्ष प्रमाण नी 


हिमानी दत्त, भावना कठ। मैथिलानी सदिखन अपन 
व्यक्तित्व आ क्रतित्व सँ अपन समाज आ देशक नाम ऊँच 


करेत आबि रहल छथि। 


एहि स्तम्भक माध्यमे वर्तमान मे मिथिला आ देशक 
नाम ऊंच करयवाली मैथिल धियाक परिचय पाठक लोकनि 


सँ कराओल जाएत । 


रवे वन तखनहुँ नीक बनब दिश 
अग्रसर आ एहि कथनकोँ सत्यापित 
करैत वैदेही कुमारी पुत्री श्री अरूण कुमार 
दास अपन एकेडमिक पढ़ाईक संग-संग खेलमे 
आगाँ बढि अपन मिथिलेके नञि वरन्‌ अपन 
देशक नाम बढ़ौलैन्ह आ एकटा उदाहरण 
सेहो स्थापित केलैन्हअछि। 22 वर्षीय 


वैदेही वर्तमान मे J.C. Bose University 
of Science & Technology, YMCA 


Faridabad, Haryana सँ B-९८॥ फाइनल 
कऽ रहल छथि। 

बचपनसँ स्पोर्टमे रूचि राखयवाली वैदेही 
नौमी कक्षासँ प्रोपर कबड्डी खेलय लगलीह । 
वो जिला स्तर, राज्य स्तर आ अंतर राष्ट्रीय 
स्तरक मैच खेल चुकल छथि। हँ, एखन 
वैश्विक महामारी आ ग्राऊण्ड बन्न रहब 
कारणें आ अपन पढ़ाईक कारणें हुनका 
खेलबमे एक-डेढ़ सालसँ किछु व्यवधान 
उत्पन्न भऽ गेल छैन्ह मुदा जोशमे कनियो 
कमी नञि छैन्ह। खेलक माध्यमस वो 
अपन माता श्रीमती आशादेवीक स्वप्नकें 
पाँखि दऽ रहल छथि। 

हुनक किछु महत्वूर्ण मैचमे खेलक 
प्रदर्शन आ उपलब्धि निम्न छैन्ह : 


t ५ 
_ वाय 
$ 
he 3 


]. भारत बनाम दक्षिण 
अफ्रीका सर्किल कबड्डी 
(स्वर्ण पदक) 

2. भारत बनाम श्रीलंका 
नेशनल कबड्डी (स्वर्ण पदक) 

3. फरीदाबाद बनाम रोहतक स्टेट 
चैंपियनशिप (स्वर्ण पदक) 

4. हरियाणा बनाम दिल्ली स्टेट 


चैंपियनशिप (रजत पदक) 

वर्तमानमे वैदेही अपन पढ़ाई संपन्न करक 
संग महामारीक समाप्ति पर ग्राऊण्ड खुजब 
केर प्रतीक्षा क5 रहल छथि। 


श्रीलंका, नेपाल आदि जा अपन खेलक 
प्रदर्शन कऽ चुकल छथि, संगहिं साउथ 
अफ्रीकाक टीम जखन भारत आयल छल 
तकरो संग अपन खेलक प्रदर्शन कऽ सभहक 
प्रशंसा पाबि चुकल छथि। 
हम सम्पूर्ण मिथिलांगन परिवार दिशसँ 
हुनक एहि इच्छाक पूर्ति आ उज्ज्वल भविष्यक 
कामना करैत छियैन्ह । 
प्रस्तुति - बिनीता मल्लिक 

मिथिलाक धरोहर : 
जितिया पावनि 


| & 


० बी. के. मल्लिक 


जिः पावनि मिथिलिक धरोहर अछि 
जे सम्पूर्ण भारत देशक अलावा 
विदेशमे सेहो मनायल जाएत अछि। एहि 
पावनिके किछु स्थान पर जीवितपुत्रिका, 
जीवपुत्रिका व्रत आ जितिया कहल जाइत 
अछि। एहि पावनि कएलासँ पुत्रक प्राप्ति आ 
संतान दीर्घायु होइत अछि। 

आश्‍विन मासक कृष्ण पक्षक अष्टमी 
तिथिके ई व्रत होइत अछि। कहल गेल अछि 
जे जे नारी ई व्रत कऽ शालिवाहन राजाक पुत्र 
जीमूतवाहनक पूजा करैत छथि, हुनक सौभाग्य 
अटल रहैत छैन्ह सन्तानक उन्नति होइत छैन्ह। 
जाहि दिन समन्ध्याकालमे अष्टमी तिथि रहए 
ताहि दिन व्रत करबाक चाही। जौँ सप्तमीक 
उदय होए आ तकर बाद अष्टमी तिथि पड़ि 
जाए तऽ ओही दिन व्रत होएत, अगिला दिन 
नञि। जौँ दूनू दिनमे सँ कोनो दिन अष्टमी 
सन्ध्याकाल नञि रहए तऽ दोसर दिन ई व्रत 
करी। एहि व्रतमे अष्टमी तिथिमे भोजन कएने 
दोष कहल गेल अछि। 

व्रत आरम्भ करबासँ पहिने ओठगन होइत 
अछि। मिथिलामे सौभाग्यसूचक पदार्थ सभक 


भोजन अर्थात्‌ माछ, मडुआ आदि सप्तमी । 


तिथिके खेबाक परम्परा अछि। मिथिलाक ई 
पहिल पावनि अछि जाहिमे माछ खेनाय सेहो 


जरूरी अछि। एहिसँ कहि सकैत छी जे माछक हट 
उपयोग शुभ कामक संग व्रतमे सेहो होइत | 


अछि। जे माछ नजि खाइत छथि ओ नोनी 
सागक व्यवहार करैत छथि। 

कथाक अनुसार महिला लोकनिक बीच 
बेन बिलहब सेहो एकर एकटा अभिन्न अंग 
थीक। अंकुरीसँ पारणा करबाक चर्चा कथामे 
अछि। 

एतय एकर कथा कहब उचित नजि रहत, 
मिथिलाक सभ सौभगयवती आ पुत्रवती एहि 
ग्रतकें करेत छथि आ एकर कथा सुनैत छथि। 

दंत कथानुसार, एक दिन कैलाशक अति 
रमणीय शिखरपर बैसि पार्वती शंकरजीसँ 
पुछलैन्ह, “कोन व्रत, कोन तपस्या वा कोन 
पूजा केलासँ स्त्रीगणक भाग-सोहाग बनल 
रहैत छथि आ हुनक धियापुता जीबैत छैन्ह?” 
उत्तरमे शंकरजी कहलैन्ह, “आसीन मासक 
कृष्णपक्षे अष्टमी तिथिकें जाँ स्त्रीगण लोकनि 
पुत्रक कामनासँ शालिवाहन राजाक पुत्र 
जिमूतवाहनक कुशक प्रतिमा बना कलशक 
जलमे स्थापना क5 ओकरा खूब सुसज्जित 
कऽ नजदीकमे खाधि खुनि पोखरिक निर्माण 
कऽ ओकर मोहार पर एकटा पाकड़िक ठाढ़ि 

रोपि, ठाढ़िक ऊपरमे गोबर माटिक चिल्होड़िक 
निर्माण कऽ राखथि आ नीचामे गीदरनीक 
आकृति बनाय राखि देथि। दूनूक माथ पर 
सिन्दूर पिठार लगाय फूल मालासँ युक्त भऽ 
धूप-दीप नेवेद्य लऽ बाँसक पात पर पूजा करैथ 
तऽ पुत्रक जतेक ग्रहचक्र आदि रतैब अछि 
ताहिसँ मुक्ति भेटैत अछि आ ओकर वंशक 
वृद्धि होइत अछि अओर संग-संग सब मनोरथ 
पूरा होइत अछि ।” 

एखनहुँ जे महिलासभ श्रीजीमूतवाहनक 
पूजा कऽ, कथा सूनि, उपवास क, ब्राह्मणकें 
संतुष्ट कऽ पारणा करैत छथि, हुनक पुत्रक 
आयु बढ़ैत छैन्ह आ ओ सदति संतानवाली 
बनल रहैत छथि, हुनक सभ मनोरथ पूरा 
होइत छैन्ह से निश्चय जानू। 

एहि व्रत-कथामे कतेको दुःख, कष्ट भेलाक 
बादो अपन संस्कार, शिक्षा आ दोसराक 
भलाई हेतु कतेक समर्पण अछि मिथिलाक 
नारीमे से सिद्ध होइत अछि। अपन मिथिला 
स्त्री त्यागक प्रतिबिम्ब छथि । 


[ra 205 5 
/अलोरी दोर 
ह. अ । ` सहिळा गूह उद्योग 


(उड़द एवं मूंग दाल की बड़ी) एवं 
(पेठे की बड़ी) प्राकृतिक रूप से घर पर 
स्वच्छता का ध्यान रखते हुए हाथों से तैयार कि जाती है। 


महिला उद्यम, सशक्त भारत 


ih MO 


INTERIOR & EXTERIOR DESIGNER 


PRATIK MUKESH 


७ 9643270444 [99940952494 id enormousdecorl3@gmail.com 


| 


बौआ-बुच्ची लोकनि, 


अहाँ सभहक रूचिकॅ देखैत एहि स्तम्भक आरम्भ कएल गेल, अहाँक सहभागिता सराहनीय अछि। अहाँ सब अपन-अपन प्रश्‍न आ 


एहि स्तम्भमे पुछल प्रश्नक उत्तर मिथिलांगनक ईमेल mithilangan@gmail.c0m वा मो. न. 9970952797 पर व्हाट्स अप कऽ 
सकैत छथि। चुनल प्रश्‍न/उत्तरकें अहाँक नाम आ पताक संग अओर मिथिलांगनक विशेषज्ञक उत्तरक संग पत्रिकाक अगिला अंकमे 
प्रकाशित कएल जाएत । 


॥. पानीक पाइपक आकार तिकोना वा आयताकार नहि भ5 गोल 
किएक होइत अछि? 

उत्तर :- पानिक पाइपकें गोल हेबाक तीन मुख्य कारण अछि। पहिल, 
निश्चित लम्बाईक रेखासँ बनल वलयक क्षेत्रफलके सबसे बेसी भेनाय, 
जाहिसँ प्रदत्त आकारमे गोल पाइपक वृत्ताकार काटक पाइपमे पानि 
लऽ जेबाक सबसँ बेसी क्षमता दैत अछि। दोसर, वृत्ताकार काटक 
पाइपमे पानिक दबावसँ ओकर भितरी सतह पर एक समान बँटि 
गेलासँ ओकर फटय केर सम्भावना कम भऽ जाइत अछि, मुदा 
तिकोन वा आयताकार पाइपमे दबाव एकसमान ob बँटि... 
पाबैत अछि आ उच्च दबावक कारणें पाइप १2 ल ~ 
फैटो सकैत अछि। तेसर, पाइपकेॅ आपसमे 
रिसन रहित जोड़य लेल जोड़पर चूड़ी 
बनाबऽ पड़ैत अछि जे वृत्ताकार 


पाइपमे आसानीसँ बनि जाइत अछि। | 
एहि सबसे पानिक पाइपकेँ गेल शक ® 


राखल जाइत अछि। 
(सौरभ कुमार; निर्मली, बिहार) 
2. लोक सपना किएक बिसरि जाइत छथि? 
उत्तर :- एकर कोनो ठोस वैज्ञानिक स्पष्टीकरण नञि अछि, मुदा 
मनोवैज्ञानिकक प्रयोगनुसार जौँ कोनो व्यक्तिके नीन्रमे सपना 
देखयकाल उठा देल जाए त5 ओ सपना लोकको याद रहैत अछि। 
सपना अक्सर नीन्नक 
एकटा विशेष अवस्था रैम 
(आर ई एम - रैपिड आई 
मूवमेन्ट) जे देर रातिमे 
आबैत अछि, देखाइत 
अछि। जौँ कोनो व्यक्ति 
एहि अवस्थामे जाइग 
जाइत अछि तऽ ओकरा 
आभास भऽ जाइत अछि जे ओ कोनो सपना देखि रहल छल। तैयो 
नीन्नक रैम अवस्थेमे सपना किएक आबैत अछि, ओ पूर्णतः वा 
आंशिके याद किएक रहैत अछि? एहि विषय पर शोध जारी अछि। 
(शालु कुमारी; विराटनर, नेपाल) 


टिक 
०५१७ FertsemMiDet my dreanis 

- सम्पादक 


3. बांसुरीमे बनल छिद्रकँ आँगुरसँ दबेला पर बाँसुरीक ध्वनि बदलैत 
किएक रहैत अछि? 


उत्तर :- बांसुरीमे जे ध्वनि 
उत्पन्न कएल जाइत _# 
अछि ओ एयर-कॉलम ५ 
(वायु-को ष्ठक)के | 
अपन प्राकृतिक 
आवृत्तिपर कराबयकें 
कारणे होइत अछि। 
वास्तवतमे, होइत ई अछि जे 
जखन कोनो बांसुरी वादक बांसुरीमे 
हवा फू्कैत छथि तऽ ओ ओहिमे 
भरल हवाकेँ कम्पित कऽ देत अछि। 
बांसुरीक नलिकाक प्रवेश द्वारक 
निकट लागल पत्तीसँ जखने 
हवा निकलैत अछि ओ हवामे 
भंवर (एडिज) उलन्न करैत र 
अछि जाहिसँ बांसुरीमे बनल 
एयर कॉलममे कम्पन्न होइत अछि। एहि बांसुरीमे बनल विभिन्न छेद 
पर आंगुर राखय वा ओकरा हटाबैत रहयसँ एयर कॉलमक लम्बाई 
घटय-बढ़य लागैत अछि। ई घटैत-बढ़ेत एयर-कॉलमक लम्बाइये 
ध्वनीक विभिन्न आवृत्तिकें उत्पन्न करेत अछि। सिद्धान्तानुसार एयर 
कॉलमक लम्बाई ध्वनि विशेषक आवृत्तिक विलोमानुपाती होइत अछि । 
(शुभम वर्मा; जमशेदपुर; झारखण्ड) 


आहाँ लोकनिक लेल प्रश्न 


]. भारोत्तेलक वजन उटाबयसँ पहिने हमेशा पेट पर एकटा 
चौड़गर मोटगर बेल्ट किएक बाँधेत अछि? 

2. एल्यूमिनियम फॉइलमे राखल खेनाय/वस्तु देर धरि किएक 
गर्म रहैत अछि? 

3. गर्म बनल खेनाय, ठण्डा भेल खेनायसँ नीक आ स्वादिष्ट 
किएक लगैत अछि? 


चुटुका 


: आई तु होमवर्क किएक नजि केलह? 

: मास्सैब! खैस पड़ल रहि, लागि गेल रहै। 

: ओहो! किम्हर खसलैंह? कत5 लगलोह? 

: मास्सैब! गेरूआ पर खैस पड्लौंह अओर आँखि 
लागि गेल । 


माए 
बेटा 
माय 


बेटा 


: बौआ! दूध पी ले। 
: माँ हमरा दूध नजि नीक लागैत अछि । 
: बौआ तोरा बुझल नञि छौ, गाएक दूध पीबैसँ दिमाग 


तेज होइत अछि। 


: माँ! जों से रहितै त5 सबटा बछड़ा वाज्ञानिके बनि 


जाइतैक । 


मेहमान 
बच्चा 


मेहमान 
बच्चा 


: बेटा बताऊ त5 आहाँक जन्म कोन दिन भेल? 

: बुधदिन, आओर अहाँक जन्म कोन दिन भेल अछि 
कक्का? 

: रविदिन। 

: किएक झुठ बाजैत छी, रविदिन तऽ छुट्टी रहैत छै। 


बेटा : पापा, अहाँके शेरसँ डर लागैत Pl 
अछि? छा 


पापा : नजि। 

बेटा : अओर हाथीसँ? 

पापा : बिलकुल नजि। 

बेटा : तखन आहाँ भूतसँ जरूरे डरैत 
हैब? 

पापा : नञि, हम भूतो से नञि डरैत 
छी। 

बेटी : देखलीह, हम त5 पहिनेसँ कहैत » 
जे पापा खालि मम्मीयेटा से डरैत छथिन्ह । 


मालिकः हमरा कम्पनी मे सब काम बिजलीये सँ होइत अछि। 
नौकर : सुआइत, तनखा दै कालमे आहाँकँ झठका लागैत रहैत 
अछि। 

(आयुष वर्मा; जमशेदपुर झारखण्ड) 


बौआ-बुच्ची लोकनि! 

जों अहाँ मैथिली मे अपन लिखल खिस्सा, कविता, 
गीत, चुटकुला इत्यादि मिथिलांगन पत्रिकाक बाल मचान 
मे छपाबऽ चाहैत छी तऽ कागत कलम उठाऊ आ फुलस्केप 
पेज पर साफ-साफ नीक सँ लिखि कऽ मिथिलांगनक पता 
पर पठाऊ। संगहि जों अहाँ सब चित्र वा कार्टुन बनबैत 
छी तऽ सेहो बना कऽ पठा सकैत छी। 

हैं! अपन मूल रचना वा चित्र इत्यादिक संग अपन पूरा 
नाम, माँ-बाबूजीक नाम, निवासक पता, अपन कक्षा आ 
विद्यालय केर नामक संग अपन हालक खिंचल पासपोर्ट 
साइज फाटो अवश्य पठाबी। 


- सपादक 

भाए राजनन्दन लालदास 


0 जगदीश प्रसाद मण्डल 


भा. ए राजनन्दन लाल दासजीक जन्म 
भ दरभंगा जिलाक गोनौन गाममे पाँच 
जनवरी उन्नैस सए चौंतीस (934) ई. दिन 
स्व. मनीलाल दासक परिवारमे भेलैन्ह। माता 


उत्तरसँ दच्छिन मुहँ अछि। 

साठि ई.क पूर्वक जहिना आन-आन गाम 
सुन्दर छल तहिना गनौन सेहो सुन्दर गाम 
छल। सुन्दर गामक माने भेल गाछी-बिरछी, 
नदी-नालासँ सम्पन्न गाम । बाढिक प्रकोप जौँ 
हेबो करैत छल तऽ ओकर आयु मात्र अढ़ाइ 
दिन बान्हि देल गेल छल। माने भेल जे केहनो 
नमहर बाढि किएक ने हुअए ओ अढाइ 
दिनक पछाइत घटय लगैए। माने कम-सँ-कम 


स्व. विद्या देवी छलीह। ओना, एहनो त5 पछ i 


कहले जा सकैए जे पैछला भुमकमक साल 
राजनन्दनजीक जन्म भेलैन्ह । 


गोनौन गामकें जनने बिनु राजनन्दनजीके : 


जानब किछु खोर रहबे करत, तैँ पहिने नव 
पीठ़ीक जे खोजी छैथ हुनक धियान दरभंगा 
जिलाक भौगोलिक बुनावटिपर दिअ चाहे छी । 
ओना, दूटा बात पहिनहि कहि दै छी, पहिल- 
972 ई. पूर्वक दरभंगा जिला कटि कऽ 
समस्तीपुर, मधुबनी आ दरभंगा जिला बनल 
अछि। दोसर, 960 ई.सँ पूर्वक गाम आ 
साठि ई.क पछाइत गामक रूप-रेखा । 

अपन दरभंगा जिलाक अन्तर्गत दर्जनो 
नदीक बहाव अछि जे मधुबनी, आइ अलग 
जिला अछि, जाहिमे दू दर्जनसँ ऊपर छोट-पैघ 
नदी अछि। जखन सीतामढ़ी (मुजफ्फरपुर 
जिला)सँ पश्चिम चंपारण जिलाक पूर्वी 
चम्पारण जकरा मोतीहारी सेहो कहै छियै, 
तैठाम धरि पहाड़ी नदी, माने नेपालक पहाइक 
नदी, घुमैत-फिड़ैत दरभंगा जिलामे आबिये 
गेल अछि। अपना सभ सेहो मानिते छी जे 
मोतीहारी धरि अपन मैथिली भाषी क्षेत्र अछि। 

]960 ई.सँ पूर्वक गाम आ 960 ई.क 
पछातिक गाममे बहुत दूरी बनि गेल अछि। 
साठि ई.क पछाइत जहिया कोसी-कमलामे 
बान्ह-छहर बनल तहियासँ गामक मुँह-कान 
बिगड़य लगल, जाहिसँ गामक स्वरूपे बदैल 
गेल। अपन सभक जे भूमि अछि जकरा 
'गंगा-ब्रह्मपुत्र मैदान? कहै छियै ओकर ढाल 


जीवनमे 
पर सः क [- जयप्रकाश 
बाबू, सूरज त्यादिक प्रभाव ` डल छल । 


जाहिसँ समा समर्थक बनि 
काजो ग प्रकाश 
बाबूक [षर बड़ बेसी 


पड्लैन्ह। 

कलकत्ता (क प्रवास जीवनमे 
भारतीय कम्युनिस्ट भा भञ्जुलाल 
कार्डधारी सदस्य : ]967 धा Nes 


एम.ए. केलाक ५पछाइत जीविकोपार्जन 
लेल दास भाए सेल्स मैनेजमेन्ट एण्ड मार्केटिंग 
रिसर्चक ट्रेनिंग लेलैन्ह। पछाइत अनेको 
कम्पनीमे काज केलाह जाहिसँ अपन देशक 
संग शाक देशक भ्रमण सेहो नीकसँ केलैन्ह। 

कोलकाता ओहन महानगर अछि जाहिठाम 
साहित्य आ संस्कृतिक केन्द्र, विश्वभारती सन 
संस्थान तपस्वी मनीषी रवीन्द्रबाबूक स्थापित 
कएल अछि। हिन्दीक महान समीक्षक आ 
उपन्यासकार डॉ हजारी प्रसाद द्विवेदी सन 
सृजक बंगालेमे रहि सृजन केलैन्ह। 

मिथिलाक सेहो एक-सँ-एक महान्‌ विभूति 
मनीषी बंगालक धरतीपर साधना केलैन्ह 
अछि। जकरे फलाफल मैथिली भाषा साहित्य 
सेहो अछीये। विश्वमे सबसे पहिने उन्नैस सए 

उन्नैस (939)मे मैथिली भाषा साहित्यक 
स्नात्कोत्तरक (एम.ए.) अध्यापन कलकत्ते 
विश्वविद्यालयमे शुरू भेल । 

विद्याव्यसनी राजनन्दन लालजीके एतय 
बहुतो मातृभाषानुरागी लोकनिक साहचर्य प्राप्त 
भेलैन्ह। बाबू साहेब चौधरी आ सत्यनारायण 
दासक तऽ दहिने हाथ रहलाह। जकर 
फलस्वरूप छात्रवस्थाहिमे कविवर सीताराम 
झाजीक (89-965) सुप्रसिद्ध पाँति- 

पट्िलिखि जै ने बजैछ हो निज मातृभाषा 
मैथिली । 

मन होइछ झिटुकी सँ तेकर हम कान दुनू एँठि ली ।। 

सँ अतिशय प्रभावित भऽ हिनको हदयमे 
मातृभाषानुरागक पुष्प धीरे-धीरे प्रस्फुटित 
होइत गेलेन्ह । नौकरी-जीवनक शुरूयेसँ जखन 
केतौ बाहर जाए छलाह अपन काज निपटा, 
अपन देश-कोसक लोककॅ भाँज लगबै छलाह । 
जाहिमे मणिपुरसँ लऽ कऽ कश्मीर धरि अपन 
गौंआँ-घरूआ आ अपन बोलियो-वाणी भेटिये 
जाए छेलैन्ह। ओना बोली-वाणी जे भेटैत 
होइन मुदा एकटा मैथिलक जीवन तऽ भेटिये 
जाएइ छेलैन्ह, एहिसँ मिथिला आ मैथिली 
भाषा-साहित्यक प्रति अनुराग बढ़िते गेलैन्ह। 

पण्डित देवनारायण झा आ कामरेड 
पीताम्बर पाठकक संग सम्पर्क भेलाक 
फलस्वरूप 7958मे मिथिला सांस्कृतिक 
सम्मेलनमे दासजी अपन पूर्ण सक्रियता 
देखौलैन्ह। 

942क “भारत छोड़ो आन्दोलन'मे जखन 
राजनन्दन भाए पाचम कक्षाक छात्र रहैथ, पंडौल 
मिड़ील स्कूलमे पढ़ैत रहैथ तहिये एकटा बाल 
स्वतंत्रता सेनानीक रूपमे काज शुरू केलैन्ह। 
छात्रावस्थाहिसँ विभिन्न राजनीतिक दलसँ दास 
भाए अतिशय प्रभावित छलाह। कोलकाता 
प्रवासक दौरान वामपंथी राजनीतिसँ प्रभावित 
भऽ भारतीय कम्युनीस्ट पार्टीक राजनीतिमे 


कुदि पड़लाह न विविध गतिविधिमे 
अपन सक्रिय [ता देब लगलाह अओर 
अपन शान्तिपूर्ण जीवन सेहो 


जीबय छलाह। यातना आ संघर्षसँ भरल पूर्व 
पुरुखाक जीवन यात्रा हिनका लेल संजीवनी 
बनल रहलैन्ह। 

मिथिला मैथिलीक विकासार्थ सदति 
कार्यरत रहि सबसँ पहिने “मिथिला दर्शन” 


मैथिली पत्रिकाक प्रकाशनमे अपन अपरिमित 
सहयोग देब प्रारम्भ केलैन्ह (एहि पत्रिकाक 
स्वामीत्व आ सम्पादनक दायित्व छल स्वर्गीय 
प्रबोध नारायण सिंह (।924-2005)केँ) 
पछाइत मिथिला दर्शन प्राइवेट लिमिटेड 
कम्पनीक स्थापना भेल। जाहिमे चेयरमेन 
भेलाह स्व. प्रवोध नारायण सिंह, मैनेजिंग 
डायरेक्टर भेलाह उदित नारायण झा आ 
कम्पनी सेक्रेटरी भेलाह राजनन्दन लाल दास । 
आपसी विवादसँ पत्रिका किछु दिनक पछाइत 
बन्न भड गेल। 

संघक विवादसँ आहत ।9606मे एकः 
नव संस्थाक स्थापना केलैन्ह “ऑल इणि 
मैथिल संघ” जकर अध्यक्ष महावीर झा र 


सचिव भेला स्वयं। ओना, हिनका हदयमें, (/ 


अपन भाषा-साहित्यक अनुरागक धारा प्रब 


रूपमे प्रवाहित होइते रहैन । अग्निजीवी पत्रिक RE | 


“आखर'क प्रवेशांक ।967क दीपावर्ल 
अवसरपर प्रकाशित केलेन्ह। किछु अ 
प्रकाशित भेला पछाइत आपसी विवादसँ ऊह 
पत्रिका बन्न भऽ गेल। 

पत्रिका बन्न भेला पछाइत हिनक 


भाषानुरागी मन छटपटा गेलैन्ह। ओहि समयमे 


एकटा सामाजिक ओ साहित्यिक संस्था म 


'कर्णगोष्ठी' 963मे स्थापना भेल। जकर 
स्थापनाकालहिसँ दास भाए एकर सक्रिय 
विरोध केलैन्ह । हुनकर मन मानि रहल छेलैन्ह 
जे एहिसँ जातिवादी मानसिकताकेॅ बढ़ावा 
भेटत । गोष्ठीक पहिल स्मारिका प्रकाशित भेल 
]974मे । जाहिमे ओ कर्ण-कायस्थक वैवाहिक 
समस्यापर एकटा जोरदार लेख लिखलैन्ह, जे 
प्रकाशित भऽ ओहि पत्रिकामे संग्रहित अछि। 
वैचारिक मतभेद चलैत रहल। किछुए बर्खक 
पछाइत ओ कर्णगोष्ठीसँ सम्बद्ध भेला आ 
798]मे 'कर्णामृत' पत्रिकाक शुभारम्भ भेल, 
जेकर प्रधान सम्पादक अर्जुनलाल करण आ 
सहयोगी सम्पादक भेलाह राजनन्दन लाल 
दास। पर 
मार्केटिंग कार्यसँ जुड़ल नेपालसँ लऽ कऽ 
भारतक कोण-कोणक भ्रमण करिते छलाह। 
जे 'कर्णामृत' पत्रिकाक प्रचार-प्रसारमे नीक 
संयोग बनल । पत्रिकाक आजन्म ग्राहक तीस 
सएसँ ऊपर अछि, जे आर्थिक स्थिति सेहो 
बढ़ियाँ बना लेलक । मिथिला-मैथिलीक दुर्भाग्य 


रहबे कएल अछि जे अर्थक अभावमे केते 
नीक रचनो आ केते नीक पत्रिको असमये 
कालकवलित भइये गेल अछि। 

पत्रिकाक संग-संग साहित्यिक जनजागरण 
के दासजी ध्यानमे राखि अनेको साहित्यिक 
पोथी सेहो प्रकाशित केलैन्ह । जाहिमे उपन्यास, 
कथा, कविता, नाटक, लोकगाथा, संस्मरण, 
समालोचना इत्यादि विभिन्न विधाक पोथी 
सभ प्रकाशित भेल, जाहिमे- “अर्द्धनारीश्वर! 
(।984), 'साहित्यरत्नाकर मुंशी रघुनन्दन दास 
५ तित्व' (983), “नागभूमि' 
कनियाँ? (986), 'मैथिलीक 
दास!” (99)), 
[स्यरूप फुटपाथ' 
2003), आदिम 


~ 
र्या णार? 


* (2004), 
. बिलाड़ि! 
क इतिहास' 
, अग्नि शिखा’ 
005), खोहक 
म (ब्रज किशोर 
2005) इत्यादि 
जी अन्तिम 
धा-साहित्य लेल 
। 

अ. खू छेलेन्ह । बजैक 
क्रममे क्यो, बाजि दैत 
छलाह#ज़कर प्रभाव सुननिहारपर 
पडैत छल। बजैक शेली एहेन जे मुहावरा, 
कहावत आ गमैया बोली अपने-आप प्रकट 
होइत रहैत छेलैन्ह, तऽ सुननिहारकें आकर्षण 
बढ़िये जाइत छेलैन्ह । केहनो परिस्थिति किएक 
नञि हिनका सोझामे आबैन्ह मुदा कखनो ओ 
विवेकहीन नजि भेलाह। समाज आ साहित्यक 
प्रति तेना समर्पित छलाह जे कखनो मनसँ 
समर्पित भाव आ विचार हटबे ने करैन्ह। 

ओ मिथिलासँ बाहर जीवन बितौलैन्ह 
मुदा कोलकाता प्रवास रहितो जाहि रूपें 
मैथिलीक सेवा केलैन्ह ओ कहियो बिसरल 
नजि जा सकत । भाषा-साहित्यसँ अगाध मोह, 
जीवन-जगतक गम्भीर अनुभव भरल छेलैन्ह,जे 
जीवनमे भाषा-शैली आ दृष्टिनिर्माणक समुचित 
विकास देलकैन्ह । ओ मात्र, योजनाप्रिय नजि, 


ओहि योजनाकें धरतीपर आनि क्रियान्वित 
केना कएल जाए, ताहु लेल सदैव चिन्तित 
रहेत छलाह। अपन सीमित साधनक बीच 
केना कोनो सांगठनिक दायित्वके निमाहल 
जाए, तेकर विशेष अनुभव छेलैन्ह। 

हिनके सक्रिय सहभागिताक फलस्वरूप 
मैथिली संग्राम समिति'क संगठन 967मे 
भेल। जकर अध्यक्ष उदितनारायण झा आ 
मंत्री स्वयं अपने छलाह। मैथिली संग्राम 
समिति मैथिलीक मान्यताक लेल विविध 
मांगक हेतु केन्द्र आ बिहार सरकारक मंत्रीकॅ 
सेहो घेराव कऽ कतेको बेर स्मारपत्र देलक । 

798]सँ माने जहियासँ 'कर्णामृत’ 
पत्रिकाक आरम्भ भेल, तहियासँ जीवनक 
अन्तिम समय धरि दास भाए अपन मानवीय 
दायित्वक निर्वहन केलैन्ह। 

पत्रिकाक संग-संग मेघावी आ निर्धन 
छात्रक लेल योगेन्द्र स्मृति छात्रवृत्ति कोष’, 
प्रतिभाशाली रचनात्मक मैथिली लेखनक 
निमित्त “श्रीमती सीतावती स्मृति मैथिली 
सम्बर्द्धन कोष' एवं उत्कृष्ट कलाक प्रोत्साहनार्थ 
“श्रीमती रासोदेवी स्मृति कला सम्बर्द्धन कोष' 
इत्यादि बनेबामे भरपूर सहयोग केलैन्ह । 

]988स्‌ँ 'कर्णामृत पत्रिका'मे शारदीय अंक 
राजनन्दन भाए बढ़ौलैन्ह, जाहि माध्यमसँ प्रमुख 
रचनाकार सभहक विशेषांक “शारदीय अंक” 
करिकऽ सेहो निकालब शुरू केलैन्ह। जाहिमे 
]. राधाकृष्ण चौधरी स्मृति अंक (7986), 
2. मणिपद्म श्रद्धांजलि अंक (986), 3. 
किरण स्मृति अंक ॥989, 4. मिथिला विभूति 
अंक ।992, 5. जगदीपनारायण चौधरी दीपक 
स्मृति अंक ।993, 6. श्रीकान्त मण्डल स्मृति 
अंक 7994, 7. आरसी प्रसाद सिंह स्मृति अंक 
(997), 8. प्रभास कुमार चौधरी स्मृति अंक 
(2998), 9. वैद्यनाथ मिश्र “यात्री” स्मृति अंक 
(999), ।0. मणिपदूम स्मृति अंक 2000, 


Il. र जने लाल दास स्मृति अंक 200] 
इत्यादि ग विशेषांक अनवरत निकालैत 
रहलाह । 


श्रद्धाक संग भाए राजनन्दन लाल दासजीक 
समर्पण, साहस, निर्भिकपन आ पीतमरूपनकॅँ 
आदर करैत आशा करे छी जे एहि उतारक 
सम्पादक 'कर्णामृत' पत्रिकाके भेटत । 

श्रद्धांजलि 


पद्मश्री मानस बिहारी वर्माजीक असामयिक निधन 


पूर्व राष्ट्रपति श्री ए पी जे अब्दुल कलाम जीक निकटतम सहयोगी, भारतमे स्वनिर्मित लड़ाकू विमान 
तेजसक निर्माणमे अत्यंत महत्वपूर्ण भूमिका निभेनिहार, पहिल बेर उड़ल तेजसक एल.सी.ए. प्रोग्रामक 
निदेशक, 2028मे भारत सरकारस पद्मश्री सम्मानसँ सुशोभित 29 जुलाई 943मे बाउर गाममे जनमल 
मानस बिहारी वर्माजीक असामयीक निधन 78 वर्षक वयषमे विगत 04 मई 202] भऽ गेल। गौरतलब 
अछि जे मिथिलागनक सितम्बर 2020 अंकमे अपन कार्यक अनुभव साझाँ करैत बच्चाक विजनकें 
विकसित करबा पर जोड़ देने छलाह। किछ दिन पूर्व मेल पर आयल हुनक संदेश साझाँ कऽ रहल छी - 
Dearest Mukeshji, Thanks a lot. MITHILANGAN Ank46-47 was quite informative and spell- 


binding, with very broad canvass of Mithila 's cultural life.f wish you all grand success in 


your efforts.My apologies, couldn । type in devnagari. May God Bless you. MB VERMA 
हिनक असामयिक स्वर्गारोहण सँ पुरा मिथिलांगन परिवार मर्माहित अछि, अपन एकटा अभिभावकक गेनाय सबके विचलित कऽ देलक । 
ईश्वर शोकाकुल परिवारको दृढ़ इक्षा शक्ति प्रदान करैथ। मिथिलांगन परिवार दिस सँ ब्रह्मलीण आत्माकें अश्रुपूर्ण सादर श्रद्धांजलि। 


नहि रहलाह प्रसिद्ध रंगकर्मी कुमार गगन आ मनोज मनुज 


मैथिली रंगमंचक प्रणेता, वरिष्ठ रंगकर्मी, 
रंगजगतक पुरोधा, पटना हाई कोर्टमे 
सहायक रजिस्टार कुमार गगनके विगत ]8 
अप्रेलके निधन भऽ गेलैन्ह। 

पटनाक मैथिली रंगमंचसँ जुड़ल एकटा 
अओर वरिष्ठ रंगकर्मी मनोज मनुज सेहो 
अपन नश्वर शरीरक त्याग कऽ देलैन्ह । 


मान बढ़ा चुकल छथि। 


नमन! विनम्र श्रद्धांजलि!!! 


साहित्य अकादमीसँ पुरस्कृत साहित्यकार 
श्याम दरिहरेक निधन 


मैथिली भाषाक वरिष्ठ साहित्यकार, 206मे 
“बड़की काकी एट हॉट मेल डॉट कॉम” 
लेल साहित्य अकादेमी सम्मानसँ सम्मानित 
9 फरवरी ।954मे जनमल श्याम दरिहरे 
जीक 67 वर्षक उम्रमे 25 जून 202]ब्रेन 
हेमरेजसँ निधन भऽ गेलैन्ह। ओ मैलोरंग 
$ दारा प्रदत्त श्याम दरिहरे रंग सम्मान'क 
प्रायोजक छलाह । 

झारखंडक हजारीबागमे डिविजनल कमांडेंटक पदसँ वर्ष 204मे सेवानिवृत्त 
भेल दरिहरे अपना पाछाँ धर्मपत्नी आ दू पुत्र छोडि गेलाह। हुनक निधनसँ 
संपूर्ण साहित्य जगतक लेल अपूरणीय क्षति अछि। 

मिथिलांन परिवार एहि महान आत्माक विनम्र श्रद्धांजलि अर्पित करैत अछि। 

गौरतलब अछि जे मिथिलांगन डिजिटल 
मंच पर आबि दूनू रंगकर्मी मिथिलांगनक 


मिथिलांगन परिवार दिससँ दूनू महान 
नाटककार-रंगमंचीय व्यक्तित्वकें सादर 


मिथिलांगनक रंगमंच प्रभारी संजय 


रंगकर्मी अभय चौधरी जीक स्वर्गवास 
चौधरीक अनुज रंगकर्मी अभय 


चौधरी चुच्नु' जीक कोरोनासँ ऱ्य 


असामयीक निधन भऽ गेलैन्ह। _'* 
मिथिलांगनक अनेको नाट्य प्रस्तुतिमे 
वस्त्र-विन्यास अओर अभिनयसँ | . | 
दर्शकक हृदय जीतयवला महामारी 
कोरोनासँ हारि गेलाह। नैका बनिजारामे बाछा तिलंगाक 
भूमिका हुनक यादगार प्रस्तुतिमे सँ एक छल । 

महज वर्षक अभयजी अपना पाछाँ पत्नी आ दू 
संतान छोड़ि गेलाह। ईश्वर शोकाकुल चौधरी परिवारकँ दृढ़ 
इक्षा शक्ति प्रदान करैथ मिथिलांगन परिवार दिससैँ दिवंगत 
आत्माके अश्रुपूर्ण सादर श्रद्धांजलि। 


संवाद परिक्रमा 


गौतम कुमार मल्लिक नेशनल चैपियन ट्रॉफीमे दिल्लीक कप्तान चयनीत 


धुबनी नवासी गौतम कुमार मल्लिक | प्रतियोगितामे सेहो अब्बल खिलाड़ी रहल 
क्रिकेटमे उभरैत सितारा छथि। | छथि। इंद्रपस्थ विश्वविद्यालयमे सेहो अपन 


देवशंकर नवीनके दिनकर 
राष्ट्रीय सम्मानक घोषणा 


नेशनल चैम्पियन ट्रॉफी, कॉलेज दिससँ 2079मे जा नेहरू 
गोवामे फरवरी 20शमे प्रतिनिधि कएलैन्ह । एहि बेर विश्वविद्यालय, 
दिल्ली नाईट दिससँ सबसँ पुनः टी-20 सी सी एलके नई दिल्लीक प्रोफेसर 
बेसी रन बनाबयबाला २" नेशनल चैपियन ट्रॉफीमे पद पर कार्यरत मैथिली 
खिलाडी रहलाह। एहि क दिल्लीक कप्तान लेल चयनीत आ हिन्दीक सुप्रसिद्ध | ॥ 
खेलक आयोजन ऑल इंडिया क | भेलाह, जकर मैच संभवतः कवि, कहानीकार, | 


* सितम्बर 20शमे दिल्लीमे 
होएत। संगे टी-20 एन पी 
एलमे सेहो दिल्लीक कप्तान 
बचपनेसँ क्रिकेटमे लेल चयनीत भेला, जे मैच 
बेसर रूचि रहलैन्ह। वो केंद्रीय विद्यालय | गोवामे होएत। मिथिलांगन हिनक सुखद आ 
बदरपुरक दिससँ मेरठ आ अन्तर विद्यालय | सफल भविष्यक कामना करैत अछि। 


क्रिकेट एसोसिएसन केने | 
छल । हलांकि फाइनलमे मैच 
उत्तर प्रदेशक टीत जीतलक। 


समालोचक, अनुवाद | 
प्रो. देवशंकर नवीनकें 

वर्ष 202] लेल दिनकर राष्ट्रीय सम्मान देबाक 
निर्णय कएल गेल। ई सम्मान हुनका दिनकर 
जयन्तीक अवसर पर 23 सितम्बर 202कँ 
बेगूसरायमे देल जाएत। प्रो नवीन नेशनल 
बुक ट्रस्ट आ इन्दिरा गाँधी राष्ट्रीय मुक्त 
विश्वविद्यालयमे अपन सेवा दऽ चुकल छथि । 


डॉ. कनक लताकें राष्ट्रीय शिक्षा गौरव पुरस्कार 


शि क्षा, कौशल विकास अओर अनुसन्धानक क्षेत्रमे उत्कृष्ट 
२ आ अनुकरणीय योगदान लेल मेट्रो कॉलेज ऑफ 


हेल्थ साइन्सेज एंड रिसर्च, ग्रेटर नोएडाक निदेशिका, बेलराही 
ग्रामवासी डॉ. कनक लता कें सटर फॉर एजुकेशन ग्रोथ एंड 
रिसर्च (८£G2)क ।5हम पुरस्कार समारोह मे राष्ट्रीय शिक्षा गौरव 
पुरस्कार 202] प्रदान कएल गेल । 


E gr 


विभा रानी के सूरज प्रकाश मारवाह साहित्य रत्न अवार्ड | 


विः साहित्यिक अवदानक लेल एशियन एकेडमी आफ 
आर्ट एवं मारवाह स्टूडियो दारा आयोजित 7म ग्लोबल 
लिटरेरी फेस्टिवल 202]' मे हुनका “सूरज प्रकाश मारवाह साहित्य | “त - 
रत्न अवार्ड' देल गेल। 


चन्दना दत्तको राष्ट्रपति दारा राष्ट्रीय 
शिक्षक पुरस्कार 2027 डिजिटल रूपे 
प्रदान कएल गेल 


ग्लोः कायस्थ कॉन्फ्रेंस दिल्ली- हरियाणा अओर कायस्थ प्रगति मंच द्वारा दिनांक । 
अगस्त 2०2।क मल्लिक होंडा परिसर, जैतपुर, नई दल्लीमे वृक्षारोपणक कार्यक्रम 
केर अयोजन कएल गेल। एहि अवसर पर ग्लोबल कायस्थ कॉन्फ्रेंसक प्रबंध न्यासी श्रीमति 
रागिणी रंजन लोग सबकें गाछ लगाबय लेल प्रेरित कएलैन्ह। जी के सी द्वारा संचालित गो-ग्रीन 
कार्यक्रम संपूर्ण भारतवर्षमे चलि रहल अछि। ओहि अवसर पर जी के सीके पदाधिकारीगण 
समेत अनेक गणमान्य अतिथिगण लोकनि अपन-अपन विचार रखलन्ह। श्री बी के मल्लिक द 
रा भगवान चित्रगुप्तक फोटो श्रीमति रागिणी रंजनजीकें देल गेल आ 9 दिसंबर 202] कऽ 
दिल्लीमे ग्लोबल कायस्थ कॉन्फ्रेंसमे सबके आबय लेल आहवान कएल गेल। 

मल्लिक होंडा परिसरमे 
व वृक्षारोपण कार्यक्रम 


१) खिर 


बिहार संग 4 राज्यक लेल “लेप्रा'क ब्रांड एंबेसडर बनलीह लोक गायिका मैथिली ठाकुर 


बि हार स्थित लेप्रा सोसाइटी 
बिहार, झारखंड, उत्तर प्रदेश 
अओर दिल्ली प्रदेश लेल मैथिली 
ठाकुरकें अपन ब्रांड एम्बेसडर नियुक्त 
केलक। लेप्रा सोसाइटी सम्पूर्ण 
भारतवर्षमे कुष्ठसँ ग्रसित मरीजक सेवा 
कार्यसँ प्रारंभ करैत ग्रामीण आ शहरी 
्षेत्रमे ऑखिक विभिन्न परियोजना 
अओर विगत एक दशकसँ फाइलेरियासँ 
ग्रसित मरीजक मुफ्त चिकित्सा, परामर्श 
व पुनर्वसन संबंधी कार्यक्रमे लागल 
अछि। 

बिहार राज्यक परियोजना 
समन्वयक रजनी कांत सिंहक 


अथक प्रयास अओर निरंतर काजक 
अवलोकनक बाद सुश्री मैथिली ठाकुर 
लेप्राक प्रस्तावकें सहर्ष स्वीकार केलैन्ह 
अओर भविष्यमे आर बेसी गरीब आ 
निरीहजनक कल्याण हेतु काज करबाक 
लेल अग्रिम शुभकामन देलैन्ह। द्वारका 


दिल्लीमे आयोजित एकटा कार्यक्रममे | 


रजनी कांत सिंह द्वारा सुश्री ठाकुरकें 
अंग वस्त्र प्रदान कएल गेलेन्ह आ 
हुनक संस्तुति हेतु हदयसँ आभार व्यक्त 
केलैन्ह। सुश्री ठाकुर प्रस्ताव स्वीकार 
करेत शुभकामना संग संस्थाक प्रयास 
हेतु सतत कार्यरत रहबाक आश्वासन 
देलैन्ह । 


डिजिटल रूपें मनाओल गेल मिथिलांगनक वार्षिकोत्सव अओर अभय महोत्सव 


गाः ]6 फरवरी 202कँ मिथिलांगन अपन वार्षिकोत्सव “सरस्वती 


संगहिं विगत 25 जुलाईकें अभय महोत्सव सेहो डिजिटले रूपमे 


पूजनोत्सव' डिजिटल रूपँ मनोलक। दिनमे पूजा लेल देवेश्वी मनाओल गेल, जाहिमे कार्यकमक प्रारूप निम्न प्रकारें छलः- 


भवनमे सचिव निर्भयजी संग समीपक लोकसब उपस्थित भेलाह अओर 
राति 08.00 बजेसँ टीम सुन्दरमजी सांस्कृतिक कार्यक्रमक फेसबुक 


लाइव द्वारा आनन्द लेलैन्ह । 


Mithilangan (Group) 
"A Literary, Cultural and Social Organisation" 


"मिथिलांगन 0a मंच" 
अभय महोत्सव 


अभय महोत्सव पर 


अपने सभ केँ हार्दिक बधाइ 
कार्यक्रम : 


१. कोरोना एक मह 


- जि 


बरी डाक्टर दीपक दास 


]. डॉ दीपक दास द्वारा 'कोरोणा एक महामारी विषय” पर चर्चा। 
2. श्रीमती इंदिरा दास द्वारा “कोरोनाक सामाजिक प्रभाव आ 


निदान” विषय पर वक्तव्य । 


57मा 


|| 

सरस्वतीAपूजनोत्सव 202 


2. फोरोखा के सामाजिफ प्रभाय एय निदान श्रीमती इंदिरा दास 


३ कच्चा-बुच्ची संगीत 
4. प्रशरित-पत्र तितर” 


5. सास्कृतिक कार्यक्रम (टीम सुंदरम) 


दिनांक : 25.07.202 (रवि दिन) 
समय : 6 बजे साँझ सँ 


£ अभय लाल दास 
22-07-4964 - 0.04.209 

3. बच्चा-बुच्चीक संगीत । 

4. प्रशस्ति-पत्र वितरण । 

5. टीम सुन्दरम दारा सास्कृतिक कार्यकम । 

दूनू कार्यकम अओर समस्त डिजिटल कार्यकम लेल संचालक 
संजय चौधरी जीके अनन्त शुभकामना । 


ऱ्य रनर २ 
मिथिलागन सुर संग्राम - एकटा सुखद प्रयास 


मित पहिल बेर एन हुअवतर बह पेय फक पर रल कएलक आइ आदि कतैको विधाक गीतसंगीत परु पहिल बेर एहन सुअवसर 
आयल छल जहन मैथिली लोक 
संगीतक ग्रामीण एवं शहरी क्षेत्रमे रहनिहार 
मैथिल महिला कलाकारकॅ अपन-अपन 
प्रतिभाकें प्रदर्शित करबाक समुचित मंच 
आ अवसर भेटल। आ ई अवसर एकटा 
वृहद सोच थीक जे मैथिली भाषाक एक 
मात्र डीजिटल मंच मिथिलांगन द्वारा प्रदान 
कएल गेल। 

मिथिलांगन मंच पर बहत्तरिटा महिला 
प्रतिभागी कलाकारक संगे शुरू भेल ई 
कार्यक्रम महज 78 दिन चलल जे मात्र 
भारत देशेटामे नञि अपितु समस्त विश्व 
पटल पर सेहो छायल रहल आ अखन धरि 
निरंतर सुर्खीमे बनल रहल अछि। पूर्णतया 
मैथिल महिलाक लेल समर्पित कार्यक्रमे 
सोवियत संघ, संयुक्तराष्ट्र अमेरिका, नेपाल 
आदिमे रहनिहारि मेथिलानी शामिल छलीह। 
आदित्य बिरला ग्रुप द्वारा विशेष प्रयोजित एहि 
चर्चित संगीत कार्यक्रमक ग्रैण्ड फिनाले श 
मार्च 20शक समपन्न भेल, जाहिमे तीनटा 
कलाकर क्रमशः प्रथम पुरस्कार श्रीमती 
किरण प्रभाजी, राउरकेला, उड़ीसासँ; द्वितीय 
पुरस्कार श्रीमती माला झाजी, भीलवाड़ा, 
राजस्थानसँ अओर तेसर पुरस्कार श्रीमती 
आरती मिश्राजी दिल्लीसँ विजयी भेलीह। 
हिनका सबके मिथिलांगन मंचसँ पुरस्कृत 
कएल गेलैन्ह संगहि सब प्रतिभागीकें विशेष 
प्रशस्ति पत्र दऽ सम्मानित कएल गेलैन्ह। सुर 
संग्राम कार्यक्रमक माध्यमसँ सब प्रतिभागी 
मिथिलांगन मंचक धन्य केलैन्ह संगे समस्त 
मिथिला गौरवान्वित भेल । 

मिथिलांगनक लक्ष्य मैथिली भाषा, 
साहित्य, कला आ संस्कृतिकेठँ ओहि तमाम 
प्रवासी मैथिलक संग जोड़वाक छल जे 
मिथिला क्षेत्रकै होइतो मैथिली परम्परासँ 
कटि गेल छेलैथ। जे मैथिली लोकसंगीत 
मिथिलाक आंगन-घर धरि सिमटि कऽ रहि 
गेल छल, मिथिलांगन संस्था ओहि समस्त 
प्रतिभाकॅ घरक देहरीसँ बाहर निकालि कऽ 


बड़ पैघ फलक पर प्रस्तुत कएलक। आइ 
करीब छः मास एहि कार्यक्रमके समाप्तिक 
होमय जा रहल अछि तथापि मिथिलांगन सुर 
संग्राम कार्यक्रमक दीवानगी आइयो चर्चाक 
विषय थिक आ निरन्तर रहत। आइ समस्त 
प्रतिभागीकॅ एकटा अपन पहचान छैन्ह। 
लोक सब आइयो हैरानीमे अछि जे एहन 
प्रतिभाशाली मैथिल महिला कलाकार सब 
हमरा बीचमे छथि। 

मिथिलाक सुपरिचित कलाकार श्रीमान 
संजय चौधरीजीक संयोजन आ श्रीमान 


E.3 


सुन्दरम चौधरीजीक निर्देशनमे ई कार्यक्रम, 
एकटा विशेष कोर कमिटीक संचालन आ 
दिशा निर्देशमे लोकप्रियताक सर्वोच्च शिखर 
प्राप्त कएलक । मैथिली लोकसंगीतक विकास 
आ उज्ज्वल भविष्यक लेल एकटा विशाल मार्ग 
सुगम कएलक। जाहिसँ मैथिली संगीत कला 
प्रेमीकॅ एकटा अभिनव प्रयोग आ ओकरा 
अत्यन्त करीबसँ स्पर्श करबाक सुखद अनुभूति 
प्राप्त करवाक अवसर भेटलैन्ह, जाहिमे 
गोसाऊनी गीत, विद्यापतिक रचित गीत, 
शुभ संस्कारक विभिन्न विधाक गीत, मिथिला 
पावनि-तिहारक लोकगीत, बेटी विवाहसँँ लऽ 
कऽ विदाई धरिक गीत, सोहर, समदाऊन, 
बटगबनी, लगनी, महेशवाणी, संध्या, पराती 


आदि कतेको विधाक गीत-संगीत प्रस्तुत 
कएल गेल। 

मैथिली संगीतक एहि कार्यक्रमक एकटा 
अओर विशेषता हमरा जनतबे रहल जे 
लोक गीतकार सभहक उत्कृष्ट रचना सबके 
सेहो निकटसँ स्पर्श करबाक अवसर मैथिली 
लोकसंगीत प्रेमीजनके प्राप्त भेलैन्ह, जाहिमे 
आदरणीय मैथिलीपुत्र प्रदीप, शिव कुमार झा, 
तारानन्द लाल दास, शैलरीता दास, दामोदर 
लाल दास, योगेन्द्र योगी, मानवर्धन कठ, ब्रह्मदेव 
लाल दास, अरविंद कुमार लाल प्रमुख छलाह । 

मिथिलांगन सुर संग्रामक एहि निर्विवाद 
कार्यक्रममे कतेको रास विद्वान आ संगीतज्ञ 
जजगण पारम्परिक लोक संगीतक एहि विशाल 
आ एतिहासिक कार्यक्रमे लोक संगीतक संगे 
निष्पक्ष न्याय करैत नजरि एलाह, जाहिमे- 
मानवर्धन कंठ, सुन्दरम, रामश्रेष्ठ पासवान, 
डॉ मनोज झा, आसुतोष मिश्रा, विद्या चौधरी, 
वीनिता मल्लिक, राखी दास, विजय शंकर 
पाठक, पूजा झा, सुरेन्द्र नारायण यादव छलाह । 
एहि कार्यक्रमकें शिखर धरि पहुँचेबामे कुशल 
संचालन मंडलक संग मृत्युंजय चौधरीक 
महत्वपूर्ण भूमिका छल। संचालन टीममे 
चर्चित कलाकर कल्पना मिश्रा दिल्लीसँ, सु 
ष्मता आनन्द बेंगलूरसँ, छवि दास दिल्लीसँ 
कार्यक्रमके समस्त मैथिल जनमानस धरि 
पहुँचौलैन्ह । आशुतोष मिश्र, मनोज झा, पूजा 
झा, सुन्दरत चौधरी, विद्या चौधरी सन कला 
पारखीक नजरि प्रतिभागीक सब प्रस्तुति पर 
रहलैन्ह आ ओ लोकनि निष्पक्ष भऽ निर्णय 
लेलैन्ह । 

प्रतियोगितामे विजेता पुरस्कारसँ पुरस्कृत 
होइथ छथि आ बाँकी प्रतिभागी मंचक अनुभवसँ 
पुरस्कृत होइत छथि। एहि महान कार्यक्रमके 
सफलतापूर्वक पूर्ण हेबामे जे अधीरता छल ओ 
प्रतिभागी लोकनिक अनुशासन आ दर्शक आ 
श्रोता लोकनिक स्नेहसँ पुर्ण भेल । 


अरविंद चन्द्र दास सुबोध” 
कोषाध्यक्ष मिथिलांगन 

_ चिदी-पत्री जार 


29) त्रैमासिक पत्रिका “मिथिलांगन” ळे “मिथिलांगन” पोथीक समीक्षा दुलारी, ज्योति संग नूतन बाला । 


लाल दासक जयंती विशेष संग, 


त्रैमासिक पत्रिका मिथिलांगन, 

अछि मिथिलाक धरोहर । 

मात्र एकताक भाव भरल अछि, 

लागल अछि मिथिलाक मोहर ।। 

सिया धिया छथि बहिन किशोरी, 

पाहुन छथि मिथिलाक राम । 

कमल कुमुदिनी सुंदर जोड़ी, 

लागथि चांद सुरज समान ।। 

परम पवित्र मिथिलाक भूमि पर, 

जनम हमर सभहक वरदान। 

त्रिशूल चक्रपाणि माए करथि, 

सभहक सदिखन कल्याण ।। 

कार्य कुशल मिथिला वासीके, 

स्नेहक भरल अछि भंडार । 

मिठगर रूचिगर सुंदर मिथिला, 

तेहने अछि मीठगर व्यवहार । । 

थिक अप्पन सभहक पत्रिका, 

सब कियो पढू अछि विशेष । 

लांघि सीमा पार कतहु रहु, 

चाहे रहु देश-विदेश । । 

गर्व हमर मिथिलावासीके, 

मिथिला हमर सुसभ्य कहाबय । 

नव नञि कतेक युगसँ मिथिला, 

माटीक अपन सुगंध बहावय ।। 

अखंड मिथिलाक मिथिलांगन, 

मिली-जुली राखु सम्हारी। 

बस देखु ई मधुर पाती, 

चाहु दिस अहिक दियउ पसारि।। 

शवर तहने संस्कार तहने, 

जेहन जानकी जनक जमाय। 

यश पसरल चहुदिस मिथिलांगनकेर, 

आनन्द उड़ नै समाय।। 

पसरी रहल अछि सब दिशामे, 

एकरहीं सुर संग्राम । 

ढुकि प्रेम नगर मिथीलामे, 

“कुसुम लता” करय प्रणाम ।। 

कुसुम लता 

लौफा, झंझारपुर 


मिथिलांगनके सब कियो पढ़ू, 
कतेक गुणक ई खान छै। 
मिथिलांगनक सब पाठककें, 
“राजीव कमल'केँ प्रणाम छै।। 
अंक 47 हाथमे आयल, 

अछि ई रंगमंच विशेष । 

जानब सबटा हाल एतयसँ, 

रहु चाहे देश-विदेश । । 

डिजाइन संग सज्जा संजीवक, 
आवरण रविंद्र कुमार दास । 
संपादक मुकेश जी तऽ, 

अपनेमे छथि एकदम खास । । 
खानपानमे खटगर मिठगर, 
व्यंजन बतावथि विशाखदत्त। 
माखनक बर्फी, नेबो अचार संग, 
संपादकोयमे छथि मुकेश दत्त।। 
सौंदर्य प्रसाधन संतोषी कर्णक, 
नवांकुरमे अछि हमर गाम । 
पोथी समीक्षा रत्ना बनर्जीक, 

त प्रणाम अछि हे हमर गाम।। 
बाल मचानमे नेनाकें देखु, 
कलाकृति अछि एक-सँ-एक । 
आलेख, नाटक, साक्षात्कार संग, 
बिहनी कथा पढ़लहुँ अनेक ।। 
सच्चिदानंद लाल दास बतौलैन्ह, 
मैथिल कर्ण कायस्थक बात । 
किछु मतान्तर बुझी परैत अछि, 
फेर करब कहियो ई ज्ञात।। 
कविता एक-सँ-एक छपल अछि, 
रंग मंचक ई अंक विशेष । 
किछु लोक अपन मत देने छथी, 
सबहक पढ़लहुँ लिखल आलेख ।। 
साक्षात्कारमे सब अपन मत रखलैथ, 
किछु मिलल किछु अलग प्रथा। 
प्रण, फोक आ फोबिया पढ़लहुँ, 
छल जे एहिमे लघु कथा ।। 
तीन गोटेक सम्मान समीक्षा, 

ब्रह्मदेव लालक व्याख्यानमाला ।। 
ई अछी हमर समीक्षा मिथिलंगनकें, 
कलमको दऽ रहल छी विराम। 
छोट छीन लिखकय समीक्षा, 
कय रहल छी हम 'राजीब' प्रणाम । । 
राजीव कमल 
कोलकाता 


श्रद्धेय पाठकगण, 


अपनेक पत्र, मेल अओर व्हाट्स अप 
द्वारा मिलल सुझाव आ विचार पत्रिकाकेँ 
उत्कृष्ठ बनेबामे सदति सहायक होएत रहल 
अछि। जकर परिणामस्वरूप अहाँ सभहक 
सुझाव पर कतेको नव स्तम्भक शुरूआत 
कएल गेल अछि, आशा अछि अहाँ सबकें 
नीक लागत । ओहि स्तम्भ सभ पर अपन 
विचार आ टिप्पणीसँ पत्रिकाक सम्पादक 
मण्डलके अवश्य अवगत कराबी, जाहिसँ 
एहिमे छुटि गेल त्रुटिकॅ अगिला अंकमे 
सुधारल जा सकय। 

कोनो विषय पर अपनेक कि सोचब 
वा कहब अछि, एहि प्रसंग पर अपन 
मंतव्य, अपन विचारसँ अन्य पाठक 
लोकनिक ज्ञान अओर जानकारीकेँ 
बढ़यबाक लेल शीघ्र कागत-कलम उठाऊ 
आ अपन विचार लिखि मिथिलांगनकें 
संपादक, मिथिलांगन, ए-40, कैलाश 
अपार्टमेन्ट, प्लाट नं-2, सेक्टर-4, दारका, 
नई दिल्ली-70078 भेजु। अपने लोकनि 
अपन मंतव्य कें मिथिलांगनक ई-मेलः 
mithilangan@gmail.com पर 
सेहो प्रेषित कऽ सकैत छी। 

नव स्तम्भमे अपन भागिदारी बनाबय 
लेल ओहि स्तम्भसँ जुड़ल प्रश्‍न, जिज्ञासा 
मंतव्यकें लिखि भेजु, बीछल मंतव्यकें 
मिथिलांगनक आगामी अंकमे अपनेक 
नामक संग प्रकाशित कएल जाएत। 

- संपादक 

